



# திருக்குறள் தெளிவுரை

கிளிநொச்சி, உருத்திரபுரம் அனலைத்வ  
அமரர் திருமதி நடராசா இரத்தினம்  
அவர்களின்

சிவபதம்பேறு குறித்த நினைவு மலர்

01.04.1995







உ  
சிவமயம்

யாழ்ப்பாணம். அனலைதீவைப்  
பிறப்பிடமாகவும்.  
கிளிநொச்சி உருத்திரபுரத்தை வசிப்பிடமாகவும்  
கொண்ட

அனலைதீவு  
உயர்திரு தனிநாயகம் சிவகாமி தம்பதியரின்  
சீரேஸ்ட புதல்வியும்

அனலைதீவு  
உயர்திரு சண்முகம் பார்வதி தம்பதியரின்  
மருமகளும்

உயர்திரு சண்முகம் நடராசா  
அவர்களின்  
அன்பு மனைவியுமான

திருமதி நடராசா இரத்தினம்  
அவர்களின்

சிவபுத்தேவநாத முன்னிட்டு விவையிட்ட  
நீனைவு மலர்

வ்யவகி

புறநாடு  
புறநாடு  
புறநாடு  
புறநாடு  
புறநாடு

### விநாயகர் துதி

விநாயகர் துதி  
ஆனைமுகன் ஆறுமுகன் அம்பிகை  
பொன்னம்பலவன் ஞானகுரு வாணிபதம் நாடு

ஐந்து கரத்தனை ஆனை முகத்தனை  
இந்தின் இளம்பிறை போலும் எயிற்றனை  
நந்தி மகன்தனை ஞானக் கொழுந்தினைப்  
புந்தியில் வைத்தடி போற்றுகின்றேனே

திருச்சிற்றம்பலம்

புறநாடு  
புறநாடு  
புறநாடு

புறநாடு

புறநாடு  
புறநாடு  
புறநாடு

புறநாடு  
புறநாடு  
புறநாடு

ஓம்  
சிவாயநம



அமரர் குருகுல டிராசா இரத்தினம்

மலர்வு :  
**15.08.1924**

உதிர்வு :  
**02.03.1995**

### திதி நிர்ணயம்

சீரான பவ ஆண்டு சேர் திங்கள் மாசி  
பேரான வியாழன் தேய்பிறையில் ஈர் ஒன்பது  
நாளாம் பிரதமையில் இரத்தினம் தான் இவ்வுலகில்  
வாழாது சென்றேகினனே வான்.



2001 03 03

12 08 1954

### சுற்றுலா துறை

...  
...  
...  
...  
...



## 1. கடவுள் வாழ்த்து இறைவனது பண்புகள், வழிபாடுபயன் முதலியவற்றைக் கூறுதல்

1. அகர முதல எழுத்தெல்லாம் ஆதி  
பகவன் முதற்றே உலகு.

கருத்துரை.- உலகில் வழங்கிவரும் எழுத்துக்கள் எல்லாம் ஒலி வடிவான 'அகர'மாகிய முதலை உடையன; அதுபோல உலகம் ஆதிபகவன் ஆகிய முதலை உடையது.

2. கற்றதனால் ஆய பயமென்கொல் வாலறிவன்  
நற்றாள் தொழாஅர் எனின்.

(க - ரை) எல்லா நூல்களையும் கற்றவனுக்கு அக் கல்வி அறிவால் உண்டான பயன் என்னவென்றால், தாய அறிவினன்— மெய்யுணர்வினன்— ஆகிய இறைவனுடைய நல்ல அடிகளைத் தொழுதல் ஆகும்.

3. மலர்மிசை ஏகினான் மாணடி சேர்ந்தார்  
நிலமிசை நீடுவாழ் வார்.

(க - ரை) உள்ளக் கமலத்தில் 'மனத்தில்' சென்றிருப்பவனான, இறைவனுடைய மாட்சிமைப்பட்ட அடிகளை எப்போதும் நினைப்பவர்கள், உலகில் அழிவின்றி வாழ்வார்கள்.

4. வேண்டுதல் வேண்டாமை இலானடி சேர்ந்தார்க்கு  
யாண்டும் இடும்பை இல.

(க - ரை) விருப்பும் வெறுப்பும் இல்லாதவனான இறைவனின் அடிகளை நினைத்துக் கொண்டிருப்பவர்களுக்கு எக் காலத்திலும் துன்பமே உண்டாகாது.

5. இருள்சேர் இருவினையும் சேரா இறைவன்  
யொருள் சேர் புகழ்புரிந்தார் மாட்டு.

(க - ரை) அஞ்ஞானத்தினால் வருகின்ற நல்வினை  
தீவினையாகிய இரண்டும், இறைவனது மெய்ம்மை  
சேர்ந்த புகழினை விரும்பினவர் இடத்தில் ஏற்படுவ  
தில்லை.

6. பொறிவாயில் ஐந்தவித்தான் பொய்தீர் ஒழுக்க  
நெறிநின்றார் நீடுவாழ் வார்.

(க - ரை) மெய், வாய், கண், முக்கு, செவியாகிய  
ஐந்து பொறிகளின் வழியாக வரும் ஆசைகளை  
அறுத்தவனுடைய மெய்யான ஒழுக்க வழியில்  
நின்றவர்கள், எக்காலத்திலும் ஒரு தன்மையராய்  
வாழ்வார்கள்.

7. தனக்கு உவமை இல்லாதான் தாள்சேர்ந்தார்க்கு  
மனக்கவலை மாற்றல் அரிது. (அல்லால்

(க - ரை) தனக்கு ஈடாக எதனையும் ஒப்பீட்டுக்  
கூற முடியாதவனுடைய தாள்களை நினைப்  
பவர்களுக்கு அல்லாமல், மற்றவர்களால் மனத்தில்  
உண்டாகும் துன்பங்களை நீக்க முடியாது.

8. அறஆழி அந்தணன் தாள் சேர்ந்தார்க்கு  
பிறஆழி நீந்தல் அரிது. (அல்லால்

(க - ரை) அறக்கடலாகிய இறைவனுடைய அடிக  
ளாகிய தெப்பத்தினைச் சார்ந்தவர்க்கு அல்லாமல்,  
மற்றவர்களுக்குப் பொருள், இன்பம் ஆகிய கடல்களை  
நீந்திக் கடத்தல் முடியாததாகும்.

9. கோள்இல் பொறியின் குணம் இலவே எண்  
தாளை வணங்காத் தலை (குணத்தான்

(க - ரை) தத்தமக்குரிய புலன்களைக் கொள்ளுதல்  
இல்லாத மெய், வாய், கண், முக்கு, செவி ஆகிய  
ஐம்பொறிகளைப் போல அறிந்துணர்வதற்குரிய  
எளிமையான குணங்களையுடைய இறைவனுடைய  
தாள்களை வணங்காத் தலைகளும் பயன்படுதலு  
டையன அல்லவாம்.

10. பிறவிப் பெருங்கடல் நீந்துவர் நீந்தார்

இறைவன் அடிசேரா தார்.

(க - ரை) இறைவன் அடிகள் என்னும் தெப்பத்தைச்  
சேர்ந்தவர்கள், பிறவியாகிய கடலை நீந்திக்கடப்பர்.  
அவ்வாறு சேராதவர்கள் (நினைத்திருக்காதவர்கள்)  
நீந்தமாட்டார்கள், அதனுள் அழுத்துவார்கள்.

## 2. வான் சிறப்பு

(மழையினது அருமை, பெருமை,  
பயன் முதலியன)

1. வான்நின்று உலகம் வழங்கி வருதலான்  
தான் அமிழ்தம் என்றுணரற் பாற்று.

(க - ரை) மழை இடைவிடாமல் பெய்வதால்  
உலகிலுள்ள உயிர்கள் நிலைபெற்று வருகின்றன.  
ஆதலால், அம்மழையே அமிழ்தம் என்று அறியப்படும்  
தன்மை உடையதாகும்.

2. துப்பார்க்கு துப்பு ஆய துப்புஆக்கித் துப்பார்க்குத் துப்புஆய தூஉம் மழை.

(க - ரை) உண்பவர்களுக்கு நல்ல உணவுகளை உண்டாக்கிக் கொடுப்பதும், தானும் உண்பவர்களுக்கு உணவாக இருப்பதும் மழையேயாகும்.

3. விண் இன்று பொய்ப்பின் விரிநீர் வியனுலகத் (து) உள்நின்று உடற்றும் பசி.

(க - ரை) மழையானது வேண்டுங் காலத்தில் பெய்யாமல் இருந்துவிட்டால் கடலால் சூழப்பட்ட இவ்வுலகில் பசியானது நிலைத்து நின்று எல்லா உயிர்களையும் துன்புறுத்தும்.

4. ஏரின் உழா அர் உழவர் புயலென்னும் வாரி வளம் குன்றிக் கால்.

(க - ரை) மழை பெய்கின்ற வருவாய் தன்னுடைய பயனைத் தராவிட்டால் உழவர்கள் ஏரினால் உழ மாட்டார்கள்.

5. கெடுப்பதுஉம் கெட்டார்க்குச் சார்வாய்மற் றாங்கே எடுப்பதுஉம் எல்லாம் மழை.

(க - ரை) பெய்யாமல் மக்களைக் கெடுப்பதும் கெட்டார்க்குத் துணையாய் நின்று, பெய்து காப்பாற்றுவதும் ஆகிய எல்லாம் மழையேயாகும்.

6. விசம்பின் துளிவீழின் அல்லாற்றற் றாங்கே பசும்புல் தலைகாண் பரிது.

(க - ரை) மேகத்திலிருந்து மழைத்துளிகள் வீழா விட்டால் பசும் புல்லினது தலையையும் காணுதல் அரிதாகிவிடும்.

7. நெடுங்கடலும் தன்நீர்மை குன்றும் தடிந்துஎழிலி  
தான்நல்காது ஆகி விடின்.

(க - ரை) மேகம் கடல்நீரைக் குறைத்து மீண்டும்  
அக்கடலில் மழை பெய்யாவிட்டால் பெரிய கடலும்  
தன்னுடைய தன்மையில் குறைந்து விடும்.

8. சிறப்பொடு பூசனை செல்லாது வானம்  
வறக்குமேல் வானோர்க்கும் ஈண்டு.

(க - ரை) மழைபெய்யாவிட்டால் வானவர்  
களுக்கும் இவ்வுலகில் நடைபெறுகின்ற சிறப்பான  
திரு விழாவோடு கூடிய பூசையும் நடக்காது.

9. தானம் தவம் இரண்டும் தங்கா வியன் உலகம்  
வானம் வழங்காது எனின்.

(க - ரை) மழை - பெய்யாவிட்டால் அகன்ற  
இவ்வுலகில் தானம் செய்வதும் தவம் செய்வதும் ஆகிய  
இரண்டு அறங்களும் நடைபெறாது.

10. நீர் இன்று அமையாது உலகெனின் யார்யார்க்கும்  
வான் இன்று அமையாது ஒழுக்கு.

(க - ரை) எப்படிப்பட்ட மேலானவர்களுக்கும்  
நீரில்லாமல் உலகியல் நடைபெறாது. மழையில்லாமல்,  
அந்நீர் இடைவிடாமல் ஒழுகும் ஒழுக்கும் அமையாது.

### 3. நீத்தார் பெருமை (முற்றுந் துறந்த முனிவரது பண்பு, ஆற்றல், சிறப்பு முதலியன)

1. ஒழுக்கத்து நீத்தார் பெருமை விழுப்பத்து  
வேண்டும் பனுவல் துணிபு.

(க-ரை) சீரிய ஒழுக்கத்தில் நின்று துறந்தவர்களது பெருமையினை மேலான பொருள்கள் எல்லாவற்றுள் ளும் மேலான தென்று விரும்புவது நூல்களினுடைய துணிபாகும்.

2. துறந்தார் பெருமை துணைக்கூறின் வையத்து  
இறந்தாரை எண்ணிக்கொண்டற்று

(க - ரை) முனிவர்களது பெருமையினை எண்ணிப் பார்த்து இவ்வளவென்று கூறப்புகுந்தால், அச்செயல் இவ்வுலகில் இதுவரை இறந்தவர்களை எண்ணியறிய முயன்றது போன்றதாகும்.

3. இருமை வகைதெரிந்து ஈண்டறம் பூண்டார்  
பெருமை பிறங்கிற்று உலகு.

(க - ரை) பிறப்பு, வீடு என்னும் இரண்டின் வகைகளை அறிந்து துறவறத்தினை மேற்கொண்ட முனிவர்களின் பெருமையே உலகத்தில் சிறந்ததாகும்.

4. உரன் என்னும் தோட்டியான் ஓரைந்தும் காப்பான்  
வரன் என்னும் வைப்பிற்கு ஓர்வித்து.

(க - ரை) அறிவு என்னும் அங்குசத்தினால் பொறிகளாகிய ஐந்து யானைகளையும் ஆசைகளில் செல்லாமல் காப்பவன் எல்லாவற்றிலும் மேலான வீடு என்னும் பேரின்ப நிலத்திற்கு ஒரு வித்து ஆவான்.

5. ஐந்து அவித்தான் ஆற்றல் அகல் விசும்புளார் கோமான் இந்திரனே சாலும் கரி.

(க - ரை) புலன்களில் செல்லுகின்ற ஐந்து ஆசைகளையும் அடக்கியவனுடைய ஆற்றலுக்கு அகன்றவானத்தில் உள்ளவர்களின் தலைவனான இந்திரனே சான்றாவான் (சாட்சியாவான்).

6. செயற்கு அரிய செய்வார் பெரியர் சிறியர் செயற்கு அரிய செய்கலா தார்.

(க - ரை) செய்தற்கு அருமையான செயல் களைச் செய்பவர்கள் பெரியோர்கள் ஆவார்கள். செய்வதற்கு அரிய செயல்களைச் செய்ய மாட்டாமல் எளியவற்றைச் செய்பவர்கள் சிறியோர்களாவார்கள்.

7. சுவை ஒளி ஊறு ஓசை நாற்றம் என்றைந்தின் வகைதெரிவான் கட்டே உலகு.

(க - ரை) சுவை, ஒளி, ஊறு, ஓசை, நாற்றம் என்ற ஐந்தின் கூறுபாட்டினை ஆராய்பவனின் (முனிவரின்) அறிவினிடத்தே உள்ளதாம் உலகம்.

28. நிறைமொழி மாந்தர் பெருமை நிலத்து மறைமொழி காட்டி விடும்.

(க - ரை) பயன் நிறைந்த மறைமொழி எனப்படும் சொற்களைச் சொல்லும் முனிவர்களுடைய பெருமையினை அவர்கள் ஆணையாகச் சொல்லும் அச் சொற்களே (மறைமொழி) காட்டிவிடும்.

9. குணம் என்னும் குன்றேறி நின்றார் வெகுளி  
கணமேயும் காத்தல் அரிது.

(க - ரை) உயர்ந்த குணமென்னும் குன்றின்மேல்  
நின்ற முனிவர்களுடைய கோபம், இருப்பது கண  
நேரமேயானாலும் கோபிக்கப்பட்டவர்களால்  
அக்கோபம் தடுப்பதற்கு முடியாததாகும்.

0. அந்தணர் என்போர் அறவோர் மற்று எவ்வுயிர்க்கும்  
செந்தண்மை பூண்டொழு கலான்.

(க - ரை) எல்லா உயிர்களிடத்திலும் அருளுடன்  
நடந்து கொள்ளுவதால் அந்தணர் என்று சொல்லப்  
படுபவர்கள் அறவோர்களாகிய முனிவர்களேவார்கள்.

#### 4. அறன் வலியுறுத்தல்

(அறம் இன்னதென்பது; அதனால்  
வரும் பயன்களைப் பற்றி வற்புறுத்தல்)

1. சிறப்பு ஈனும் செல்வமும் ஈனும் அறத்தினூஉங்கு  
ஆக்கம் எவனோ உயிர்க்கு.

(க - ரை) பெருஞ்சிறப்பினையும் செல்வத்தினையும்  
அளிக்கின்ற அறத்தினைவிட மக்களுயிர்க்கு மேம்  
பட்ட செல்வம் என்ன இருக்கின்றது ?

2. அறத்தினூஉங்கு ஆக்கமும் இல்லை அதனை  
மறத்தலின் ஊங்குஇல்லை கேடு.

(க - ரை) அறம் செய்வதைவிட மேம்பட்ட செல்  
வமும் இல்லை; அந்த அறத்தினை அஞ்ஞானத்தால்  
மறப்பதை விடப்பெரிய தீமையும் இல்லை.



3. ஒல்லும் வகையான் அறவினை ஓவாதே  
செல்லும்வாய் எல்லாம் செயல்.

(க - ரை) தம்மால் முடியக்கூடிய வழிகளால்  
இடை விடாமல் செல்லக் கூடிய இடங்களில் எல்லாம்  
அறத்தினைச் செய்தல் வேண்டும்.

4. மனத்துக்கண் மாசிலன் ஆதல் அனைத்தறன்  
ஆகுல நீர பிற.

(க - ரை) மனத்தில் குற்றமில்லாமல் இருத்தல்  
வேண்டும். அறம் என்பது அதுவேயாகும். அதுவல்  
லாமல் செய்யப்படுவன யாவும் ஆரவாரம் என்னும்  
தன்மையுடையனவாகும்.

5. அழுக்காறு அவாவெகுளி இன்னாச்சொல் நான்கும்  
இழுக்கா இயன்றது அறம்.

(க - ரை) பொறாமையும், பேராசையும், கோபமும்,  
கடுஞ்சொல்லும் ஆகிய நான்கும் விலக்கப்பட்டு  
நடைபெறுவதே அறமாகும்.

6. அன்று அறிவாம் என்னாது அறம்செய்க மற்றது  
பொன்றுங்கால் பொன்றாத்துணை.

(க - ரை) கடைசிக் காலத்தில் அறம் செய்வோம்  
என்று இருக்காமல் நாள்தோறும் அறம் செய்தல்  
வேண்டும். அவ்வாறு செய்தல் இறக்குங் காலத்தில்  
உயிருக்கு அழியாத துணையாக இருக்கும்.

7. அறத்தாறு இதுஎன வேண்டா சிவிகை  
பொறுத்தானோடு ஊர்ந்தா னிடை.

(க - ரை) அறத்தின் வழி (பயன்) இதுதான் என்று  
கேட்டறிய வேண்டுவதில்லை; பல்லக்கினைத் தூக்கிக்  
கொண்டு போகின்றவனையும் உள்ளே உட்கார்ந்து  
கொண்டு போகின்றவனையும் பார்க்கும் காட்சி  
யளவினாலேயே உணர்ந்து கொள்ளப்படும்.

8. வீழ்நாள் படாஅமை நன்றாற்றின் அஃது ஒருவன்  
வாழ்நாள் வழி அடைக்குங் கல்.

(க - ரை) அறம் செய்யாத நாளே இல்லாமல்  
ஒருவன் நடந்து கொள்ளுவானானால், அஃது மீண்டும்  
உடம்போடு பிறத்தல் என்னும் வழியை வாராமல்  
அடைக்கும் கல்லாகும்.

39. அறத்தான் வருவதே இன்பம் மற்றெல்லாம்  
புறத்தே புகழும் இல.

(க - ரை) அறச்செயல்களினால் வருவதுதான்  
உண்மையான இன்பமாகும். மற்றமுறைகளில் வருவன  
வெல்லாம் இன்பமும் அல்ல; புகழுடையனவும் ஆகா.

40. செயற்பாலது ஓரும் அறனே ஒருவற்கு  
உயற்பாலது ஓரும் பழி.

(க - ரை) ஒருவர்க்குச் செய்யும் தன்மையுடையது  
அறச்செயல்களேயாகும். நீக்க வேண்டிய தன்மை  
யுடையது தீயவைகளான செயல்களேயாகும்.

கலைக்கற்றாமல் 5. இல்வாழ்க்கை

(இல்லறத்தின் சிறப்பும், இல்வாழ்வானுடைய பண்புகளும் கடைமகளும்)

1. இல்வாழ்வான் என்பான் இயல்புடைய மூவர்க்கும் நல்ஆற்றின் நின்ற துணை.

(ச - ரை) இல்லறத்தோடு கூடி வாழ்பவன் என்று சொல்லப்படுபவன் இயல்பாகவே தன்னைச் சார்ந்திருக்கும் பெற்றோர், மனைவி, மக்கள் ஆகிய மூன்று திறத்தார்க்கும் நல்லொழுக்க நெறியில் நின்ற சிறந்த துணையாக இருப்பவனாவான்.

2. துறந்தார்க்கும் துவ்வா தவர்க்கும் இறந்தார்க்கும் இல்வாழ்வான் என்பான் துணை.

(ச - ரை) துறந்தவர்களுக்கும், வறுமையாளர்களுக்கும், யாருமின்றித் தன்னிடம் வந்து இறந்தவர்களுக்கும் இல்வாழ்வான் என்பவன் துணையாக இருக்கக் கடவன்.

3. தென்புலத்தார் தெய்வம் விருந்துஒக்கல் தான் என்றாங்கு ஐம்புலத்தாறு ஓம்பல் தலை.

(ச - ரை) முன்னோர்கள், தெய்வம், விருந்து, சுற்றம் தான் என்ற ஐந்திடத்தும் செய்ய வேண்டிய நல்வழியினைப் போற்றிக் காத்து வழுவாமல் நடந்து கொள்ளுதல் சிறப்புடைய அறமாகும்.

4. பழிஅஞ்சிப் பாத்தூண் உடைத்தாயின் வாழ்க்கை வழிஎஞ்சல் எஞ்ஞான்றும் இல்.

(ச - ரை) மற்றவர்கள் கூறும் பழிக்கு அஞ்சிப் பிறர்க்கும் பகுத்துக் கொடுத்து வாழ்சின்ற இல்லறத்தானுடைய பரம்பரை என்றும் குறைவின்றி இருப்பதாகும்.

5. அன்பும் அறனும் உடைத்தாயின் இல்வாழ்க்கை பண்பும் பயனும் அது.

(சு - ரை) இல்லற வாழ்க்கையானது அன்பினையும் அறத்தினையும் உடையதாக இருக்குமேயானால் அதுவே இல்லறத்தின் பண்பும் பயனுமாகும்.

6. அறத்தாற்றின் இல்வாழ்க்கை ஆற்றின் புறத்தாற்றில் போஷும் பெறுவது எவன்.

(சு - ரை) அறநெறியில் இல்வாழ்க்கையினை ஒருவன் நடத்து வானேயானால், அப்படிப்பட்டவன் அதற்குப் புறம்பான வேறு வழிகளில் சென்று பெறுவது யாது?

7. இயல்பினான் இல்வாழ்க்கை வாழ்பவன் என்பான் முயல்வாருள் எல்லாம் தலை.

(சு - ரை) இல்லறத்திற்குரிய இயல்புகளுடனே இல் வாழ்க்கை நடத்துபவன் ஆசைகளை அடக்கி வாழும் துறவிகள் எல்லோரிலும் மேலானவன்.

8. ஆற்றின் ஒழுக்கி அறன் இழுக்கா இல்வாழ்க்கை நோற்பாரின் நோன்மை உடைத்து.

(சு - ரை) தவம் செய்வோரையும் நன்னெறியிலே நடத்திச் சென்று அறத்தினின்றும் நீங்காத இல்லறம், நோன்பு நோற்றுத் தவம் செய்வோரது நிலைமையை யும்விடப் பெருமையினை உடையதாகும்.

9. அறன்எனப் பட்டதே இல்வாழ்க்கை அஃதும்  
பிறன்பழிப்பது இல்லாயின் நன்று.

(சு - ரை) அறம் என்று சிறப்பித்துக் கூறப்படுவது  
இல்லறமேயாகும். மற்றைய துறவறமோ என்றால்,  
அதுவும் பிறனால் பழிப்புக்கு இடமின்றி இருக்கு  
மேயானால் நல்லதாகும்.

10. வையத்துள் வாழ்வாங்கு வாழ்பவன் வான் உறையும்  
தெய்வத்துள் வைக்கப்படும்.

(சு - ரை) இவ்வுலகில் இல்லறத்தினை நடத்தி வாழ  
வேண்டிய முறையில் வாழ்பவன் வானத்தில்,  
வாழ்சின்ற தெய்வங்களுள் ஒன்றாக வைத்து மதிக்கப்  
படுவான்.

## 6. வாழ்க்கைத் துணை நலம்

(இல்லறத்திற்குரிய துணையான மனைவியின்  
பெருமை, நற்பண்பு, கடமை முதலியன.)

51. மனைத்தக்க மாண்புடையள் ஆகித்தற் கொண்டான்  
வளத்தக்காள் வாழ்க்கைத் துணை.

(சு - ரை) மனையறத்திற்குத் தகுந்த நற்குண நற்  
செய்கையான சிறப்பினையுடையவளாகித் தன்னைக்  
கொண்டவனது வரவுக்குத் தகுந்தபடி வாழ்பவளே  
வாழ்க்கைத் துணையாவாள்.

2. மனைமாட்சி இல்லாள்கண் இல்லாயின் வாழ்க்கை  
எனைமாட்சித் தாயினும் இல்.

(க - ரை) இல்லறத்திற்கேற்ற சிறப்பு மனைவியிடம்  
இல்லாமற் போனால் அவ்வில்வாழ்க்கை செல்வம்  
முதலிய வேறு வகைகளில் எவ்வளவு சிறப்புடையதாக  
இருந்தாலும் பயனுடையதில்லையாகும்.

3. இல்லதென் இல்லவள் மாண்பானால் உள்ளதென்  
இல்லவள் மாணாக் கடை.

(க - ரை) மனைவி சிறப்புடையவளாக இருந்து  
விட்டால் அவ் இல்லவாழ்க்கையில் இல்லாததொன்று  
மில்லை. அவள் மனைக்குரிய சிறப்பு இல்லாதவளாகி  
விட்டால் இல்லறத்தில் உள்ளது ஒன்றுமில்லை.

4. பெண்ணின் பெருந்தக்க யாஉள கற்பென்னும்  
திண்மை உண்டாகப் பெறின்.

(க - ரை) கற்பு என்னும் கலங்காமையாகிய மனத்  
திண்மை இருந்துவிட்டால் பெண்ணைவிட உயர்வான  
(மேம்பட்ட) பொருள்கள் யாவை உள?

5. தெய்வம் தொழஅள் கொழுநன் தொழுதெழுவாள்  
பெய்எனப் பெய்யும் மழை.

(க - ரை) தெய்வத்தினைத் தொழாதவளாகிக்  
கணவனைத் தொழுது துயில்விட்டு எழுபவள் 'பெய்'  
என்று சொல்ல மழை பெய்யும்.

6. தற்காத்துத் தற்கொண்டாற் பேணித் தகைசான்ற  
சொற்காத்துச் சோர்விலாள் பெண்.

(க - ரை) தன்னையும் காத்துக் கொண்டு கொண்ட  
கணவனையும் பேணிப் பிறர் கூறும் நற்புகழுரை  
களையும் போற்றிக் காத்துச் சோர்வு (இவைகளில்  
மறதி) இல்லாதவளே மனைவியாவாள்.

7. சிறைகாக்கும் காப்புஎவன் செய்யும் மகளிர்  
நிறைகாக்கும் காப்பே தலை.

(சு - ரை) மகளிரைச் சிறை வைத்துக் காத்தல்  
என்பது என்ன பயனைச் செய்ய முடியும்? நிறை  
யென்னும் கற்பினால் தங்களைக் காப்பாற்றிக்  
கொள்ளுவதே தலையான காப்பாகும்.

8. பெற்றாற் பெறின்பெறுவர் பெண்டிர் பெருஞ் சிறப்புப்  
புத்தேளிர் வாழும் உலகு.

(சு - ரை) பெண்டிர் தம்மைக் கொண்ட கணவனை  
வழிபட்டு வணங்கி வாழ்வாரானால், புத்தேளிர்  
வாழ்சின்ற உலகத்தில் பெருஞ் சிறப்பினைப் பெறு  
வார்கள்.

9. புகழ்புரிந்தில்லீலோர்க்கு இல்லை இகழ்வார்முன்.  
ஏறுபோல் பீடு நடை.

(சு - ரை) புகழ்வதற்குரிய மனையானைப் பெறாத  
இல்வாழ்வார்களுக்குத் தம்மை இகழ்ந்து பேசும்  
பகைவர் முன்னே ஆண்சிங்கம் போன்ற பெருமிதமான  
நடைஇல்லை.

10. மங்கலம் என்ப மனைமாட்சி மற்றதன்  
நன்கலம் நன்மக்கட் பேறு.

(சு - ரை) மனைவியினுடைய நற்குண நற்செயல்களை  
இல்லறத்திற்கு மங்கலம் என்று கூறுவர். அந்த  
மங்கலத்திற்கு நன்மக்கள் பெறுதலை அணிகலம்  
என்று கூறுவர்.

## 7. மக்கட் பேறு

(நன்மக்களால் அடையும் இன்பமும் பயனும் சிறப்பும்)

1. பெறுமவற்றுள் யாம் அறிவ தில்லை அறிவறிந்த மக்கட்பேறு அல்ல பிற.

(சு - ரை) ஒருவன் பெறுகின்ற செல்வங்களுள் அறிய வேண்டுவனவற்றை அறிதற்குரிய சிறந்த மக்களைப் பெறுவது போன்ற மற்றச் செல்வங்களையாம் மதிப்பது இல்லை.

2. எழுபிறப்பும் தீயவை தீண்டாப் பழிபிறங்காப் பண்புடை மக்கட் பெறின்.

(சு - ரை) பழிக்கப்படாத சிறந்த பண்புடைய மக்களைப் பெறுவானானால் அவனுக்கு எழுகின்ற-வருகின்ற- பிறவிகளிலெல்லாம் தீயவை அணுகா.

3. தம்பொருள் என்பதம் மக்கள் அவர்பொருள் தம்மத் வினையான் வரும்.

(சு - ரை) தம் மக்களைத் தம்முடைய பொருள் என்று அறிந்தோர் கூறுவர். மக்களாகிய அப்பொருள் அவரவர்கள் செய்த வினைப்பயனால் உண்டாவதாகும்.

4. அமிழ்தினும் ஆற்ற இனிதேதம் மக்கள் சிறுகை அளாவிய கூழ்.

(சு - ரை) தமது மக்கள் சிறு கைகளால் பிசைந்த சோறானது கவையான அமிழ்தத்தினையும் விட மிகவும் இனிமையானதாக இருக்கும்.



5. மக்கள்மெய் தீண்டல் உடற்குஇன்பம் மற்றவர்  
சொற்கேட்டல் இன்பம் செவிக்கு.

(க - ரை) ஒருவனுடைய உடம்புக்கு இன்பமாவது தனது மக்களுடைய உடம்பினைத் தொடுதலாகும். அவர்களுடைய சொற்களைக் கேட்டல் செவிக்கு இன்பமாகும்.

6. குழல்இனிது யாழ்இனிது என்பதம் மக்கள்  
மழலைச்சொல் கேளா தவர்.

(க - ரை) தமது குழந்தைகளின் மழலைச் சொற்களைக் கேட்டறியாதவர்கள் குழலோசையும் யாழோசையும் இனிமையாக இருக்கின்றன என்று கூறுவர்.

7. தந்தை மகற்கு ஆற்றும் நன்றி அவையத்து  
முந்தி இருப்பச் செயல்.

(க - ரை) தந்தை மகனுக்குச் செய்ய வேண்டிய நன்மை யாதென்றால் கற்றவர் நிறைந்த அவையில் அவரினும் சிறப்புற்று முற்பட்டிருக்குமாறு கல்வியுடையவனாகச் செய்தலாகும்.

8. தம்மின்தம் மக்கள் அறிவுடைமை மாநிலத்து  
மன்னுயிர்க்கு எல்லாம் இனிது.

(க - ரை) தமது மக்களுடைய அறிவுடைமையானது தமக்கு உண்டாக்கும் இன்பத்தினைவிட உலகத்து உயிர்களுக்கெல்லாம் இனிமையானதாக இருக்கும்.

9. ஈன்ற பொழுதின் பெரிதுஉவக்கும் தன்மகனைச்  
சான்றோன் எனக் கேட்டதாய்.

(க - ரை) தன்மகனைக் கல்வி கேள்விகளில் சிறந்த சான்றோன் என அறிவுடையோர் சொல்லக் கேட்ட தாயானவள் பெற்ற காலத்தில் அடைந்த மகிழ்ச்சியினை விட பெரு மகிழ்ச்சி அடைவாள்.

10. மகன்தந்தைக்கு ஆற்றும் உதவி இவன் தந்தை என்னோற்றான் கொள்ளும் சொல்.

(க - ரை) மகன் தந்தைக்குச் செய்ய வேண்டிய உதவி என்னவென்றால் இப்பிள்ளையைப் பெற இத்தந்தை என்ன நோன்பு நோற்றானோ? என்று பிறர் சொல்லும் சொல்லினை உண்டாக்குவதாகும்.

## 8. அன்புடைமை

(மக்கட் பிறவிக்கு இருக்க வேண்டிய அன்பு சிறப்பாக விளக்கப்படுகிறது)

1. அன்பிற்கும் உண்டோ அடைக்கும்தாழ் ஆர்வலர் புன்கண்ணீர் பூசல் தரும்.

(க - ரை) அன்பிற்கு அடைத்து வைக்கப்படுவதற்கு தாழ்ப்பாழ் இல்லை. அன்பினைப் பிறர் அறியாமல் அடைத்து வைக்கும் தாழ் உண்டோ? அன்பினைப் பெற்றவரது துன்பத்தினைக் கண்டபோதே வெளிப்படுகின்ற கண்ணீரே அன்பு டையவரது உள்நின்ற அன்பினை எல்லோரும் அறியுமாறு காட்டிவிடும்.

2. அன்பிலார் எல்லாம் தமக்கு உரியர் அன்புடையார் என் பும் உரியர் பிறர்க்கு.

(க - ரை) அன்பில்லாதவர்கள் பிறர்க்குப் பயன்படாமையால் எல்லாப் பொருள்களாலும் தமக்கே உரியவர்கள் ஆவார்கள். அன்புடையவர்கள் தம் முடைய எலும்பினாலும் பிறர்க்கு உரியவர்கள் ஆவார்கள்.

3. அன்போடு இயைந்த வழக்கென்ப ஆருயிர்க்கு  
என்போடு இயைந்த தொடர்பு.

(ச - ரை) பெறுதற்கரிய மக்களுயிர்க்கு எலும்புடைய  
உடம்போடு பொருத்திய தொடர்பினை, அன்புடனே  
பொருத்துவதற்கு வந்த வழியினாலாகிய பயனாகும்  
என்று அறிந்தோர் கூறுவர்.

4. அன்புநனும் ஆர்வம் உடைமை அதுநனும்  
நண்புஎன்னும் நாடாச் சிறப்பு.

(ச - ரை) அன்பு என்பது பிறரிடத்தில் செல்லும்  
ஆர்வம் என்னும் விருப்பத்தினை உண்டாக்கும்.  
ஆர்வம் என்னும் அந்த விருப்பம் நட்பு என்று  
சொல்லப்படுகின்ற அளவு கடந்த சிறப்பினைக்  
கொடுக்கும்.

5. அன்புற்று அமர்ந்த வழக்கென்ப வையகத்து  
இன்புற்றார் எய்தும் சிறப்பு.

(ச - ரை) இவ்வுலகில் இல்லறத்தில் இன்பமடைந்து  
பெறுகின்ற பெருமையினை, அன்பினைப் பெற்ற  
வராகிப் பொருந்திய வழியினாலான பயனேயாகும்  
என்று அறிந்தோர் கூறுவார்கள்.

6. அறத்திற்கே அன்புசார்பு என்ப அறியார்  
மறத்திற்கும் அஃதே துணை.

(ச - ரை) அறியாமையில் உள்ளவர்கள் அறத்திற்குத்  
தான் அன்பு துணையென்று கூறுவர். மறத்தினை  
(தீ நெறியினை) நீக்குவதற்கும் அந்த அன்பே துணை  
யாகும்.

7. என்பி லதனை வெயில்போலக் காயுமே  
அன்பி லதனை அறம்.

(க - ரை) எலும்பு இல்லாத உயிரினங்களை வெயி  
லானது சுடுவது போல, அன்பில்லாத உயிர்களை  
அறம் கொடுமைப்படுத்தித் தண்டிக்கும்.

8. அன்பகத்து இல்லா உயிர் வாழ்க்கை வன்பாற்கண்  
வற்றல் மரம் தளிர்ந்தற்று.

(க - ரை) மனத்தில் அன்பில்லாதவரது உயிர்  
வாழ்க்கை வலிய பாலைநிலத்தில் பட்டுப்போன மர  
மானது தளிர்ந்தது போன்றதாகும்.

9. புறத்துறுப்பு எல்லாம் எவன் செய்யும் ? யாக்கை  
அகத்துறுப்பு அன்பி லவர்க்கு.

(க - ரை) மனத்தின் உறுப்பாகிய அன்பில்லா  
தவர்களுக்கு மற்றைப் புறத்திலே இருக்கும் உறுப்புக்கள்  
எல்லாம் அறம் செய்வதற்கு என்ன உதவியினைச்  
செய்யும்.

10. அன்பின் வழியது உயிர்நிலை : அஃதிலார்க்கு  
என்புதோல் போர்த்த உடம்பு.

(க - ரை) அன்பினைக் கொண்டு அதன் வழியில்  
நிற்பதே உயிர் இருக்கும் உடம்பாகும். மற்ற அன்பில்  
லாத உடம்புகள் எலும்பினைத் தோலினாலே  
போர்த்திக் கொண்டிருப்பனவாகும். உயிர் நின்றன  
ஆகா.

## 9. விருந்தோம்பல்

(விருந்தினர் பெருமையும், விருந்தோம்பலின் சிறப்பும், பயனும்)

1. இருந்தோம்பி இல்வாழ்வது எல்லாம் விருந்தோம்பி வேளாண்மை செய்தற் பொருட்டு.

(சு - ரை) இல்வாழ்க்கையில் வாழ்ந்து பொருளினைக் காத்து வாழ்வதெல்லாம் விருந்தினரைப் போற்றி உதவி செய்தற் பொருட்டேயாகும்.

2. விருந்து புறத்ததாத் தான் உண்டல் சாவா மருந்தெனினும் வேண்டற்பாற்று அன்று.

(சு - ரை) வந்த விருந்தினரை இல்லத்தின் புறத்தே இருக்கவைத்து, சாவினைத் தராத மருந்தாக இருந்தாலும், தான் மட்டும் சாப்பிடுதல் முறைமையுடையதாகாது.

3. வருவிருந்து வைகலும் ஓம்புவான் வாழ்க்கை பருவந்து பாழ்படுதல் இன்று.

(சு - ரை) வந்த விருந்தினரை நாள்தோறும் போற்றுபவனுடைய இல்வாழ்க்கையானது வறுமையால் தன்புற்று கெடுவது இல்லையாகும்.

4. அகனமர்ந்து செய்யாள் உறையும் முகன் அமர்ந்து நல்விருந்து ஓம்புவான் இல்.

(சு - ரை) முகமலர்ச்சியுடன் தக்க விருந்தினரைப் போற்றுபவனுடைய இல்லத்தில் திருமகள் மனமகிழ்ச்சியுடன் வாழ்ந்திருப்பாள்.

5. வித்தும் இடல்வேண்டுங்கொல்லோ விருந்தோம்பி  
மிச்சில் மிசைவான் புலம்.

(க - ரை) விருந்தினரைப் போற்றி உபசரித்து  
மீதியாக இருப்பதை உண்பவன் நிலத்திற்கு விதை  
இடுதலும் வேண்டுமோ? விதைக்க- (விதையாக)-  
வைத்திருப்பதையும் சமைத்து உணவளிப்பான்  
என்பதாம்.

6. செல்விருந்து ஓம்பி வருவிந்து பார்த்திருப்பான்  
நல்விருந்து வானத் தவர்க்கு.

(க - ரை) வந்த விருந்தினரைப் போற்றி உபசரித்து  
அனுப்பி வைத்து, வருகின்ற விருந்தினரை எதிர்  
நோக்கி அவருடன் உண்ண இருப்பவன் வானத்  
தவர்க்கு நல்ல விருந்தினனாவான்.

7. இனைத்துணைத்து என்பதொன்று இல்லைவிருந்தின்  
துணைத்துணை வேள்விப் பயன்.

(க - ரை) விருந்தோம்பல் என்ற வேள்வியின் பயன்  
இவ்வளவு தான் என்ற அளவினை உடையதில்லை.  
அது விருந்தினரின் தகுதி அளவினையே அளவாகக்  
கொண்டதாகும்.

8. பரிந்தோம்பிப் பற்றற்றேம் என்பர் விருந்தோம்பி  
வேள்வி தலைப்படா தார்.

(க - ரை) நல்ல விருந்தினரைப் பேணி அவ்வேள்விப்  
பயனை அடையாதவர்கள், பொருளைக் காப்பாற்றி  
இழந்து இதுபோது பற்றுக்கோடு இல்லை யானோம்  
என்று இரக்கப்பட்டு வருந்துவர்.

9. உடைமையுள் இன்மை விருந்தோம்பல் ஓம்பா  
மடமை மடவார்கண் உண்டு.

(க - ரை) பொருள் பெற்றிருந்தும் வறுமை இருப்பது  
என்பது என்னவென்றால், விருந்தினரைப் போற்  
றாதிருக்கும் மடமையாகும், அத்தன்மை, அறிவில்  
லாதவர்களிடத்தில் காணப்படுவதாகும்.

0. மோப்பக் குழையும் அனிச்சம் முகம் திரிந்து  
நோக்கக் குழையும் விருந்து.

(க - ரை) அனிச்ச மலரானது முக்கில் வைத்து  
மோந்தால்தான் வாடுவதாகும். விருந்தினர்கள், முக  
மானது வேறுபட்டுப் பார்க்கும்போதே வாடி விடுவர்.

## 10. இனியவை கூறல்

(இனிமையான சொற்களைச் சொல்லுதலும்  
பயனும்)

1. இன்சொலால் ஈரம் அளைஇப் படிறுஇலவாம்  
செம்பொருள் கண்டார்வாய்ச் சொல்.

(க - ரை) அறத்தினை அறிந்தவர்கள், வஞ்சனை  
யிலாதவைகளாகி அன்போடு கலந்து சொல்லுகின்ற  
சொற்களே இன்சொற்கள் எனப்படுவதாகும்.

2. அகன் அமர்ந்து ஈதலின் நன்றே முகன் அமர்ந்து  
இன்சொலன் ஆகப் பெறின்.

(க - ரை) முகமலர்ச்சியுடன் இனிய சொல்லினனாக  
இருந்துவிட்டால், அத்தன்மை நெஞ்சம் உவந்து  
ஈகையினைச் செய்வதை விடவும் நல்லதாகும்.

3. முகத்தான் அமர்ந்து இனிது நோக்கி  
அகத்தானாம் இன்சொ லினதே அறம்.

(ச - ரை) முகத்தினால் விரும்பி இனிமையாகப்  
பார்த்து மனத்துடன் பொருந்திய இனிய சொற்களைச்  
சொல்லுவதில் அமையப் பெற்றதே அறமாகும்.

4. துன்புறாஉம் துவ்வாமை இல்லாகும் யார்மட்டும்  
இன்புறாஉம் இன்சொ லவர்க்கு.

(ச - ரை) எல்லோரிடத்திலும் இன்பத்தினை  
உண்டாக்கும் இனிய சொற்களைச் சொல்லுபவர்  
களுக்குத் துன்பத்தினை மிகுவிக்கும் வறுமை என்பது  
இல்லை.

5. பணிவுடையன் இன்சொலன் ஆதல் ஒருவற்கு  
அணி அல்ல மற்றுப் பிற.

(ச - ரை) பணிந்து நடத்தலும், இன்சொல்லும்  
ஆகிய இரண்டும் ஒருவருக்கு அணிகலன்களாகும்.  
மற்றவை அணிகலன்கள் ஆகா.

6. அல்லவை தேய அறம்பெருகும் நல்லவை  
நாடி இனிய சொலின்.

(ச - ரை) பிறர்க்கு நன்மை தரும் இனிய சொற்களை  
ஆராய்ந்தறிந்து இனிமையானவற்றைச் சொல்லு  
வானானால், அவனுக்குத் தீமைகள் தேய்ந்து அறம்  
மிகுந்து வளரும்.

7. நயன்ஈன்று நன்றி பயக்கும் பயன்ஈன்று  
பண்பின் தலைப்பிரியாச் சொல்.

(ச - ரை) நற்பயனைக் கொடுத்து இனிமையான  
நற்பண்பிலிருந்து நீங்காத இன்சொற்கள் நீதியினையும்  
அறத்தினையும் கொடுக்கும்.



8. சிறுமையுள் நீங்கிய இன்சொல் மறுமையும்  
இம்மையும் இன்பம் தரும்.

(க - ரை) பிறர்க்குத் துன்பம் செய்யாத இனிய  
சொற்கள் மறுமையிலும் இம்மையிலும் இன்பத்தினைக்  
கொடுப்பதாகும்.

9. இன்சொல் இனிதுநன்றல் காண்பான் எவன் கொலோ  
வன்சொல் வழங்கு வது.

(க - ரை) பிறர் கூறும் இனிய சொற்கள் தனக்கு  
இன்பத்தினைத் தரும் என்பதைக் கண்ட ஒருவன்,  
பிறரிடம் கடுஞ் சொற்களைச் சொல்லுவது என்ன  
பயன் கருதி ?

10. இனிய உளவாக இன்னாத கூறல்  
கனிஇருப்பக் காய்கவர்ந் தற்று.

(க - ரை) அறம் பயக்கும் இனிமையான சொற்களும்  
தன்னிடத்தே இருக்க, அவற்றைக் கூறாமல் கடுஞ்  
சொற்களைச் சொல்லுதல், கனிகள் தன்னிடம் இருக்கும்  
போது காய்களைத் தின்பது போன்றதனை ஒக்கும்.

### 11. செய்ந்நன்றி அறிதல்

(தனக்குப் பிறர் செய்த நன்மையினை  
மறவாதிருத்தல்)

1. செய்யாமல் செய்த உதவிக்கு வையகமும்  
வானகமும் ஆற்றல் அரிது.

(க - ரை) தனக்கு முன்பு, ஓர் உதவியும் செய்யாது  
திருக்க ஒருவன் பிறருக்குச் செய்த உதவிக்கு இவ்  
வுலகத்தினையும் வானுலகத்தினையும் கைம்மாறாகக்  
கொடுத்தாலும் ஈடாகாது.

2. காலத்தி னால் செய்த நன்றி சிறிதெனினும்  
ஞாலத்தின் மாணப் பெரிது.

(க - ரை) ஒருவன் காலமறிந்து அரிய காலத்தில்  
செய்த உதவி சிறிதாக இருந்தாலும் அக்காலத்தினை  
நோக்க அது இவ்வுலகத்தினையும் விட மிகவும்  
பெரிதாகக் கருதப்படும்.

3. பயன்தூக்கார் செய்த உதவி நயன்தூக்கின்  
நன்மை கடலின் பெரிது.

(க - ரை) தனக்கு திரும்பி வருகின்ற பயனைக்  
கருதாமல் ஒருவன் செய்த உதவியினை ஆராய்ந்து  
பார்த்தால் அதன் நன்மை கடலையும் விடப் பெரிதா  
னதாகும்.

4. தினைத்துணை நன்றி செயினும் பனைத் துணையாக்  
கொள்வர் பயன்தெரி வார்.

(க - ரை) தினையளவினதாகிய நன்மையினைச்  
செய்தாலும் அதனைப் பனையளவினதாகக் கொள்ளு  
வார்கள் யாரென்றால், அக்கருத்தின் பயனையறிந்  
தவர்கள் என்பதாம்.

5. உதவி வரைத்தன்று உதவி உதவி  
செய்ப்பட்டார் சால்பின் வரைத்து.

(க - ரை) உதவிக்கு அளவு என்பது இல்லை.  
அவ்வுதவியினைப் பெற்றுக் கொண்டவரது நற்குணத்  
தகுதியின் அளவினைப் பொறுத்தே அவ்வுதவியின்  
அளவுமாகும்.

6. மறவற்க மாசற்றார் கேண்மை துறவற்க  
துன்பத்துள் துப்புஆயார் நட்பு.

(க - ரை) துன்பம் வந்த காலத்தில் துணையாக  
இருந்தவர் நட்பினை விடாதிருத்தல் வேண்டும்.  
மனத்தில் குற்றமில்லாதவர்களின் உறவு போன்ற  
நட்பினை மறவாதிருத்தல் வேண்டும்.

7. எழுமை எழுபிறப்பும் உள்ருவர் தம்கண்  
விழுமம் துடைத்தவர் நட்பு.

(க - ரை) தமக்கு உண்டாகிய துன்பத்தினைப்  
போக்கிய வருடைய நட்பினை எழுமையினையுடைய  
எழுபிறப்பிலும் பெரியோர்கள் நினைத்துக் கொண்  
டிருப்பார்கள்.

8. நன்றி மறப்பது நன்றன்று நன்றல்லது  
அன்றே மறப்பது நன்று.

(க - ரை) பிறர் செய்த நன்மையினை மறப்பது  
ஒருவருக்கு நல்லதல்ல, அவர் செய்த தீமையினை  
அப்பொழுதே மறந்துவிடுதல் நல்லதாகும்.

9. கொன்றன்ன இன்னா செயினும் அவர்செய்த  
ஒன்றுநன்று உள்ளக் கெடும்.

(க - ரை) கொல்லுதலைப் போன்றதொரு  
தீமையினை ஒருவர் செய்தாலும், முன்பு அவர்  
செய்த நன்மை யொன்றினை நினைத்துப் பார்க்க  
அத்தீமையெல்லாம் கெடும்.

10. எந்நன்றி கொன்றார்க்கும் உய்வுண்டாம் உய்வில்லை  
செய்ந்நன்றி கொன்ற மகற்கு.

(க - ரை) கடமையாகச் செய்ய வேண்டுவன  
ஆகிய எவ்வித நன்மையினைக் கெடுத்தவருக்கும்  
தப்பிக்கும் வழியுண்டு. ஆனால், பிறர் செய்த நன்மை  
யினைக் கெடுத்தவருக்கு அத்தீமையினின்றும் தப்பிக்கும்  
வழியே இல்லையாகும்.

## 12. நடுவு நிலைமை

(யாரிடத்திலும் நடுவு நிலைமையில்,  
சமமாக நடந்து கொள்ளுதல்)

1. தகுதி என ஒன்று நன்றே பகுதியான்  
பாற்பட்டு ஒழுகப் பெறின்.

(க - ரை) அயலார், பகைவர், நண்பர் என்ற  
யாவரிடத்திலும் நடுவு நிலைமை என்ற முறைமை  
விடாமல் நடந்து கொண்டால், நடுவு நிலைமை  
எனப்பட்ட ஓர் அறமே போதுமான நன்மையாகும்.

2. செப்பம் உடையவன் ஆக்கம் சிதைவின்றி  
எச்சத்திற்கு ஏமாப்பு உடைத்து.

(க - ரை) நடுவுநிலைமையுடையவனது செல்வ  
மானது அழிவில்லாமல் அவன் வழியில் வருவோருக்கு  
பாதுகாப்பான உறுதியாதலை உடையதாகும்.

3. நன்றே தரினும் நடுவுஇகந்தாம் ஆக்கத்தை  
அன்றே ஒழிய விடல்.

(க - ரை) தீமையின்றி நன்மையினையே தருவதாக  
இருந்தாலும் நடுவு நிலைமை நீக்கப்பட்டு வருகின்ற  
செல்வத்தினை அப்போதே ஒழுத்துவிடுதல் வேண்டும்.

4. தக்கார் தகவிலர் என்பது அவரவர்  
எச்சத்தால் காணப்படும்.

(க - ரை) நடுவு நிலைமை உள்ளவர்கள் அல்லது  
இல்லாதவர்கள் என்பதனை அவரவர்களுக்குப்  
பின், எஞ்சி நிற்கும் நன்மை தீமைகளால் அறிந்து  
கொள்ளப் படும்.

5. கேடும் பெருக்கமும் இல்லல்ல நெஞ்சத்துக்  
கோடாமை சான்றோர்க்கு அணி.

(க - ரை) கெடுதியும் பெருக்கமும் யாவர்க்கும்  
இல்லாததல்ல; அவை பிறவியிலேயே அமைந்து கிடப்  
பனவாகும். ஆதலால், மனத்தில் ஓரவஞ்சனை யின்றி,  
ஒரு பக்கமாகச் சாய்ந்துவிடாமல் நடுவு நிலைமையுடன்  
இருப்பதே பெரியவர்களுக்கு அழகாகும்.

6. கெடுவல்லயான் என்பது அறிகதன் நெஞ்சம்  
நடுவுஒரீஇ அல்ல செயின்.

(க - ரை) உருவனுடைய நெஞ்சம் நடுவு  
நிலைமையில் நீங்கி ஒன்றினைச் செய்ய நினைக்  
குமானால் அந்த நினைப்பு 'யான் கெட்டு விடுவேன்'  
என்பதை உணர்த்தும் முன்னறிவிப்பாக அறிதல்  
வேண்டும்.

7. கெடுவாக வையாது உலகம் நடுவாக  
நன்றிக்கண் தங்கியான் தாழ்வு.

(க - ரை) நடுவு நிலைமையில் நின்று அறத்திலிருந்து  
வழுவாமல் நின்றவனுடைய வறுமையினைப்  
பெரியோர்கள் வறுமையாக வைத்து நினைக்க  
மாட்டார்கள்.

8. சமன்செய்து சீர்தூக்கும் கோல்போல் அமைந்தொருபால் கோடாமை சான்றோர்க்கு அணி.

(சு - ரை) முன்பு சமமாக இருந்து வைத்த பாரத்தினை அளவு காட்டுவதாகிய துலாக்கோல் போல், நன்கு அமைத்திருந்து ஒரு பக்கமாகச் சாயாமல்விருப்பது பெரியோர்களுக்கு அழகாகும்.

9. சொற்கோட்டம் இல்லது செப்பம் ஒருதலையா உட்கோட்டம் இன்மை பெறின்.

(சு - ரை) நடுவு நிலைமை என்பது சொல்லுகிற சொல்லில் கோணுதல் இல்லாமல் இருத்தலாகுமென மனத்தினிடத்தில் கோணுதல் இல்லாமலிருப்பதைத் திண்ணியதாகப் பெற்றிருந்தால் நன்மை பயப்பதாகும்.

10. வாணிகம் செய்வார்க்கு வாணிகம் பேணிப் பிறவும் தம்போல் செயின்.

(சு - ரை) பிறர் பொருளையும், தம் முடைய பொருளைக் காப்பதுபோலக் காத்து வாணிபம் செய்தால், அதுவே வாணிபம் செய்பவர்களுக்கு நல்ல வாணிபம் ஆகும்.

### 13. அடக்கம் உடமை

(குணம், மொழி, மெய் ஆகியவற்றைத் தீ நெறியில் செல்லவொட்டாமல் தடுத்த அடக்கத்தடன் இருத்தல்)

1. அடக்கம் அமரருள் உய்க்கும் அடங்காமை ஆர்இருள் உய்த்து விடும்.

(சு - ரை) அடக்கமாகிய அறம் ஒருவனை அமரர்கள் உலகில் கொண்டு செலுத்தம். அடக்க மில்லாத தீய குணம் பொறுத்தற்கரிய (இருண்ட) துன்ப உலகில் செலுத்தம்.

2. காக்க பொருளா அடக்கத்தை ஆக்கம்  
அதனின் ஊங்கு இல்லை உயிர்க்கு.

(க - ரை) அடக்கத்தினை உறுதிப் பொருளாகக்  
கொண்டு அழியாமல் காத்தல் வேண்டும். ஏனெனில்,  
மக்களுயிர்க்குச் செல்வப் பெருக்கமானது அதனை  
விடப் பிறது யாதும் இல்லை.

3. செறிவறிந்து சீர்மை பயக்கும் அறிவறிந்து  
ஆற்றின் அடங்கப் பெறின்.

(க - ரை) அடங்குதல் தமக்கு அறிவான செயல்  
என்று அறிந்து கொண்டு நன்மையான வழியில்  
அடங்கி இருப்பானேயானால் அந்த அடக்கமானது  
நல்லோரால் அறிந்துணரப்பட்டு அவனுக்குப் பெருஞ்  
சிறப்பினைக் கொடுக்கும்.

4. நிலையின் திரியாது அடங்கியான் தோற்றம்  
மலையினும் மாணப் பெரிது.

(க - ரை) தனது வாழ்க்கை நெறியில் மாறுபடாமல்  
அடங்கியவனுடைய உயர்ச்சியானது மலையின்  
உயர்ச்சியினைவிட மிகவும் பெரியதாகும்.

5. எல்லார்க்கும் நன்றாம் பணிதல் அவருள்ளும்  
செல்வார்க்கே செல்வம் தகைத்து.

(க - ரை) பணிந்து அடங்கி வாழ்தல் எல்லோருக்கும்  
நல்லதாகும். அவர்களுக்கும் செல்வர்களுக்குப்  
பணிவு இருந்து விட்டால், வேறொரு செல்வம்  
சேர்ந்தது போன்ற சிறப்பினையுடையதாகும்.

6. ஒருமையுள் ஆமைபோல் ஐந்தடக்கல் ஆற்றின்  
எழுமையும் ஏமாப்பு உடைத்து.

(க - ரை) ஒரு பிறப்பில் ஆமையினைப் போல மெய்,  
வாய், கண், மூக்கு, செவி ஆகிய ஐந்து பொறிகளையும்  
அடக்கி வாழும் வல்லமை பெற்றிருந்தால் அவ்வல்லமை  
எழுகின்ற பிறவிகளில் பாதுகாப்பு உடையதாகும்.

7. யாகாவார் ஆயியினும் நாகாக்க காவாக்கால்  
சோகாப்பர் சொல்லிழுக்குப் பட்டு.

(க - ரை) காக்கப்பட வேண்டிய எல்லாவற்றையும்  
காப்பாற்றாவிட்டாலும் நாவொன்றினை மட்டுமாவது  
காப்பாற்றுதல் வேண்டும். அவ்வாறு காக்காவிட்டால்  
சொற்குற்றத்திலே அகப்பட்டுத் தாமே துன்புறுவார்.

8. ஒன்றானும் தீச்சொல் பொருட்பயன் உண்டாயின்  
நன்றாகாது ஆகி விடும்.

(க - ரை) தீய சொற்களினுடைய தன்மைகளால்  
பிறருக்கு வருகின்ற துன்பம் ஒன்றேனும்  
ஒருவனிடத்தில் உண்டாகிவிட்டால் அவனுக்குப் பிற  
நன்மைகளினால் உண்டான பயனும் தீயதாய்  
ஆகிவிடும்.

9. தீயினால் சுட்டபுண் உள்ஆறும் ஆறாதே  
நாவினால் சுட்ட வடு.

(க - ரை) ஒருவன் ஒருவனை நெருப்பினால்  
சுட்டு அதனால் உண்டான புண் உடம்பில் காணப்  
பட்டாலும் மனத்தில் ஆறிவிடும். நாவினால் சுட்ட  
வடுவானது ஆறாது; எப்போதும் இருக்கும்.

10. கதம்காத்துக் கற்றடங்கல் ஆற்றுவான் செவ்வி  
அறம்பார்க்கும் ஆற்றின் நுழைந்து.

(க - ரை) கோபத்தினை அடக்கிக் காத்துக் கல்வி  
பெற்றவனாகி அடங்கி இருப்பதில் ஆற்றல்  
உள்ளனவாக இருப்பவனது காலத்தினை, அறமானது  
அவனை அடையும் வழியிலே புகுந்து, பார்த்து  
இருக்கும்.



## 14. ஒழுக்கம் உடைமை

(மக்களுக்குரிய ஒழுக்கத்தில் நின்று வாழ வேண்டிய முறைகளைக் கூறுதல்)

1. ஒழுக்கம் விழுப்பம் தரலான் ஒழுக்கம் உயிரினும் ஓம்பப்படும்.

(க - ரை) ஒழுக்கம் எல்லோருக்கும் பெருஞ் சிறப்பினைத் தருதலால் அவ்வொழுக்கம் உயிரினையும் விட மேம்பட்டதாகப் பாதுகாக்கப்படும்.

2. பரிந்து ஓம்பிக் காக்க ஒழுக்கம் தெரிந்து ஓம்பித் தேரினும் அஃதே துணை.

(க - ரை) ஒழுக்கத்தினை அழிவு வராமல் போற்றி வருந்தியும் கூடக் காத்தல் வேண்டும். பலவற்றையும் ஆராய்ந்து தேர்ந்து தெரிந்து கொண்டாலும், துணையாக இருப்பது அந்த ஒழுக்கம் ஒன்றேயாகும்.

3. ஒழுக்கம் உடைமை குடிமை இழுக்கம் இழிந்த பிறப்பாய் விடும்.

(க - ரை) ஒழுக்கமுள்ளவனாக இருத்தல் என்பது நற்குடியில் பிறந்துள்ளவன் என்பதற்கு அடையாளமாகும். அவ்வொழுக்கத்திலிருந்து தவறுதல் தாழ்ந்த இழிதொழில் பிறவியானவன் என்பதாகிவிடும்.

4. மறப்பினும் ஒத்துக் கொள்ளலாகும் பார்ப்பான் பிறப்பு ஒழுக்கம் குன்றக் கெடும்.

(க - ரை) சுற்ற வேதத்தினை மறந்துவிட்டான் என்றாலும் திரும்பவும் ஒதிக் கொள்ளலாகும். பார்ப்பான் மக்கட் பிறப்புக்குரிய ஒழுக்கத்திலிருந்து குறைந்து விடுவானேயானால் கெட்டுவிடுவான்.

5. அழுக்காறு உடையான்கண் ஆக்கம்போன்றுஇல்லை  
ஒழுக்கம் இலான்கண் உயர்வு.

(சு - ரை) பொறாமை உள்ளவனிடத்தில் செல்வப்  
பெருக்கம் இல்லாததுபோல், ஒழுக்கம் இல்லாத  
வனிடத்தில் உயர்ச்சி என்பது இல்லாததாகிவிடும்.

6. ஒழுக்கத்தின் ஒல்கார் உரவோர் இழுக்கத்தின் ஏதம்  
படுபாக்கு அறிந்து.

(சு - ரை) ஒழுக்கம் கெட்டுவிடுவதால் இழிகுலமாகும்  
என்பதாக வருகின்ற குற்றத்தினைத் தெரிந்த மன  
வலிமை கொண்ட பெரியோர்கள் ஒழுக்கத்திலிருந்து  
குறைந்துவிடமாட்டார்கள்.

7. ஒழுக்கத்தின் எய்துவர் மேன்மை இழுக்கத்தின்  
எய்துவர் எய்தாப் பழி.

(சு - ரை) எல்லோரும் ஒழுக்கத்தினால் மேம்  
பாட்டினை அடைவார்கள். ஒழுக்கத்திலிருந்து தவறு  
வதனால் அடைந்து விடக் கூடாத பழியினை அடை  
யப்பெறுவர்.

8. நன்றிக்கு வித்தாகும் நல்லொழுக்கம் தீயொழுக்கம்  
என்றும் இடும்பை தரும்.

(சு - ரை) நல்லொழுக்கம் என்பது நன்மையான  
அறத்திற்கு விதை போன்ற காரணமாகும். தீய ஒழுக்  
கமானது எப்போதும் துன்பத்தினைத் தருவதாகும்.

9. ஒழுக்கம் உடையவர்க்கு ஒல்லாவே தீய  
வழுக்கியும் வாயாற் சொல்ல.

(சு - ரை) நல்லொழுக்கமுள்ள பெரியவர்களுக்கு  
மறந்துங்கூட தீமை தரும் சொற்களைச் சொல்லுவ  
தென்பது முடியாததாகும்.

10. உலகத்தோடு ஒட்ட ஒழுகல் பலகற்றும்  
கல்லார் அறிவிலா தார்.

(க - ரை) உலக மக்களோடு பொருந்துமாறு  
நடந்து கொள்ள வேண்டியதைக் கல்லாதவர்கள்  
பல நூல்களைக் கற்றிருந்தாலும் அறிவில்லாதவர்களே  
யாவார்கள்.

15. பிறன் இல் விழையாமை

(ஒழுக்கங்கெட்டு பிறனுடைய இல்லாளை  
விரும்பாதிருத்தலாகும்)

1. பிறன்பொருளாள் பெட்டு ஒழுகும் பேதமை ஞாலத்து  
அறம் பொருள் கண்டார்கள் இல்.

(க - ரை) பிறனுக்குப் பொருளாம் தன்மையுடைய  
இல்லாளைக் காதலித்து ஒழுகும் அறியாமைக் குணம்  
உலகில் அறம், பொருள் நூல்களை ஆராய்ந்து  
கண்டவரிடத்தில் இல்லையாகும்.

2. அறன்கடை நின்றாருள் எல்லாம் பிறன்கடை  
நின்றாரின் பேதையார் இல்.

(க - ரை) அறத்திற்குப் புறம்பான வழியில் நின்ற  
எல்லாருள்ளும் பிறனுக்குரிய இல்லாளை இச்சித்து  
அவனுடைய வாயிலில் சென்று நின்றவர்களைப்  
போலப் பேதையார் இல்லை.

3. விளிந்தாரின் வேறல்லர் மன்ற தெளிந்தார் இல்  
தீமை புரிந்தொழுகு வார்.

(க - ரை) தம்மைச் சிறிதும் சந்தேகிக்காதவருடைய  
இல்லாளிடத்திலும் தீமை செய்து நடப்பவர்கள்  
உயிருடையவர்களானாலும் இறந்தவர்களே ஆவார்கள்.

4. எனைத்துணையர் ஆயினும் என்னாம் தினைத் துணையும் தேரான் பிறன் இல் புகல்.

(க - ரை) திணையளவும் தமது குற்றத்தினைக் காம மயக்கத்தினால் நினையாமல் பிறன் இல்லத்தில் புகுவோர் எவ்வளவு பெருமையுடையவராக இருந்தாலும் என்ன? யாதொருபயனுமில்லை.

5. எளிதென இல்இறப்பான் எய்தும்எஞ் ஞானறும் விளியாது நிற்கும் பழி.

(க - ரை) பிறகு நடப்பதை அறியாமல் எளிமை யானதென்று நினைத்துப் பிறனுக்குரிய இல்லா னிடத்தில் நெறி கடந்து செல்லுகிறவன் எக்காலத்திலும் மறையாமல் நிலைத்து நிற்கும் பழியினை அடைவான்.

6. பகைபாவம் அச்சம் பழிஎன நான்கும் இகவாவாம் இல்இறப்பான் கண்.

(க - ரை) பகை, பாவம், அச்சம், பழி ஆகிய இந்த நான்கு குற்றங்களும் பிறன் மனைவியினிடத்தே நெறி கடந்து செல்லுபவனைவிட்டு ஒரு காலும் நீங்காலாம்.

7. அறன் இயலான் இல்வாழ்வான் என்பான் பிறன் இயலாள் பெண்மை நயவா தவன்.

(க - ரை) அறமாகிய தன்மையுடன் இல்லறத்தில் வாழ்பவன் என்று சொல்லப்படுபவன் பிறனுக்கு உரிமை பூண்டு அவனுடைய இயல்பில் இருப்பவளது பெண் தன்மையினை விரும்பாதவனே ஆவான்.

8. பிறன்மனை நோக்காத பேராண்மை சான்றோர்க்கு அறன்ஒன்றோ ஆன்ற ஒழுக்கு.

(க - ரை) பிறன் மனைவியை உள்ளத்தில் நினைக்காத பெரிய ஆண்தன்மை சான்றோர்களுக்கு அறமும் ஆகும். நிரம்பிய ஒழுக்கமும் ஆகும்.

9. நலக்குரியார் யார்எனில் நாமநீர் வைப்பின்  
பிறற்குஉரியாள் தோள்தோயா தார்.

(க - ரை) அச்சம் தருவதாகிய கடலால் சூழப்பட்ட  
இவ்வுலகில் எல்லா நன்மைகளையும் அடைவதற்கு  
உரியவர்கள் யாரென்றால், பிறனுக்கு உரியவளது  
தோள்களை அணையாதவர்கள் என்பதாம்.

10. அறன்வரையான் அல்ல செயினும் பிறன்வரையான்  
பெண்மை நயவாமை நன்று.

(க-ரை) ஒருவன் அறத்தினைத் தனக்கு உரித்தாகச்  
செய்யாமல் புறம்பான தீமைகளையே செய்பவனா  
னாலும், பிறனுடையை உரிமை எல்லைக்குள் இருப்பவ  
ளது பெண்மையை விரும்பாமல் இருப்பது நல்லதாகும்.

## 16. பொறை உடைமை

(பொறுமை என்னும் நற்பண்பைப்  
பெற்றிருத்தல்)

1. அகழ்வாரைத் தாங்கும் நிலம்போலத் தம்மை  
இகழ்வார்ப் பொறுத்தல் தலை.

(க - ரை) தன்னைத் தோண்டுவர்களையும் கீழே  
வீழாமல் தாங்கிக் கொண்டிருக்கும் நிலத்தினைப்  
போலத் தம்மை இகழ்பவர்களையும் பொறுத்துக்  
கொள்ளுதல் தலையான அறமாகும்.

2. பொறுத்தல் இறப்பினை என்றும் அதனை  
மறத்தல் அதனின்றும் நன்று.

(க - ரை) பிறர் செய்த குற்றத்தினை எப்போதும்  
பொறுத்துக்கொள்ளுதல் நல்லதாகும். அக்குற்றத்தினை  
மறந்து விடுதல் அப்பொறுமையினையும் விடச் சிறந்  
தாகும்.

3. இன்மையுள் இன்மை விருந்துஓரால் வன்மையுள்  
வன்மை மடவார்ப் பொறை.

(க - ரை) ஒருவனுக்கு வறுமையுள் மிகவும் வறு  
மையாவது விருந்தினரைப் போற்றாமல் நீக்குதலாகும்.  
அதுபோல வல்லமையுள் மிகவும் வல்லமையாவது  
அறியாமையால் தீங்கு செய்தவர்களைப் பொறுத்துக்  
கொள்ளுவதாகும்.

4. நிறையுடைமை நீங்காமை வேண்டின் பொறைஉடைமை  
போற்றி ஒழுகப்படும்.

(க - ரை) ஒருவனுக்கு நிறையுடைமை என்கின்ற  
சான்றாண்மைக் குணம் தன்னிடமிருந்து நீங்காதிருக்க  
வேண்டுமானால், அதனால் பொறுமை என்கின்ற  
குணம் அழியாமல் காப்பாற்றப்பட வேண்டும்.

5. ஒறுத்தாரை ஒன்றாக வையாரே வைப்பர்  
பொறுத்தாரைப் பொன்போல் பொதிந்து.

(க - ரை) பிறன் தமக்குத் தீமை செய்தால் பொறுமை  
இழந்து, தண்டித்தவர்களைப் பெரியோர்கள் ஒரு  
பொருளாக மனத்தில் கொள்ளமாட்டார்கள். பொறுத்  
துக் கொண்டவர்களை எப்போதும் நினைத்து மனத்  
தில் பொன்போல் கொள்ளுவார்கள்.

6. ஒறுத்தார்க்கு ஒருநாளை இன்பம்: பொறுத்தார்க்குப்  
பொன்றுந் துணையும் புகழ்.

(க - ரை) குற்றம் செய்தவர்களைத் தண்டித்த  
வர்களுக்கு ஏற்படுவது அந்த ஒரு நாளைய இன்ப  
மேயாகும். பொறுத்துக் கொண்டவர்களுக்கு உலகம்  
அழியும் வரையிலும் பெருமையும் புகழும் உண்டு.

7. திறன் அல்ல தன்பிறர் செய்யினும் நோநொந்து  
அறன் அல்ல செய்யாமை நன்று.

(க - ரை) செய்யத் தகாத செயலினைத் தன்னிடத்  
தில் மற்றவன் செய்தாலும் அத்துன்பத்திற்காக  
வருத்தப்பட்டு அறமல்லாத செயல்களைச் செய்யா  
திருத்தல் ஒருவனுக்கு நல்லது.

8. மிகுதியான் மிக்கவை செய்தாரைத் தாம் தம்  
தகுதியான் வென்று விடல்.

(க - ரை) மனத்தில் செருக்குக் கொண்டு தீமையான  
வற்றைச் செய்தவர்களைத் தாம் தம்முடைய பொறுமை  
யினால் வென்றுவிட வேண்டும்.

9. துறந்தாரின் தூய்மை உடையர் இறந்தார்வாய்  
இன்னாச்சொல் நோற்கிற்பவர்.

(க - ரை) நல்வழியிலிருந்து நீங்கியவர்களுடைய  
தீய சொற்ளைப் பொறுத்துக் கொள்ளுபவர்கள், துற  
வறம் பூண்ட முனிவர்களைப் போலத் தூய்மையு  
டையவர்கள் ஆவார்கள்.

10. உண்ணாது நோற்பார் பெரியர் பிறர்சொல்லும்  
இன்னாச்சொல் நோற்பாரின் பின்.

(க - ரை) உண்ணாமல் நோன்பு நோற்றுத் தவம்  
செய்பவர்கள், எல்லோரினும் பெரியவர்களாவார்கள்.  
அவர்கள் பிறர் சொல்லும் துன்பமான சொற்களையும்  
பொறுத்துக் கொள்ளுபவர்களுக்கு அடுத்தே பெரி  
யவர்களாக மதிக்கப்படுவார்கள்.

## 17. அழுக்காறாமை

(பொறாமை என்னும் தீயகுணம்  
இல்லாதிருத்தல்)

1. ஒழுக்காறாக் கொள்க ஒருவன்தன் நெஞ்சத்து  
அழுக்காறு இலாத இயல்பு.

(க - ரை) ஒருவன் தன்னுடைய மனத்தில் பொறாமை  
என்னும் குற்றம் இல்லாத தன்மையினைத் தனக்குரிய  
ஒழுக்க நெறியாகக் கொள்ளுதல் வேண்டும்.

2. விழுப்பேற்றின் அஃது ஒப்பது இலலையார் மாட்டும்  
அழுக்காற்றின் அன்மை பெறின்.

(க - ரை) ஒருவன் யாவரிடத்திலும் பொறாமை  
இல்லாமல் இருப்பதே சிறந்த செல்வமாகும். அவன்  
பெறுகின்ற சீரிய செல்வங்களுள், அச்செல்வத்திற்குச்  
சமமானது வேறு எதுவும் இல்லை.

3. அறன்ஆக்கம் வேண்டாதான் என்பான்  
பிறன் ஆக்கம் பேணாது அழுக்கறுப் பான்.

(க - ரை) அறத்தினையும் செல்வத்தினையும்  
வேண்டாம் என்று சொல்லுகின்றவன், மற்றவன்  
செல்வத்தைக் கண்டபோது தாளாமல் பொறாமைப்  
படுவான்.

4. அழுக்காற்றின் அல்லவை செய்யார் இழுக்காற்றின்  
ஏதம் படுபாக்கு அறிந்து.

(க - ரை) பொறாமையினால் தமக்குத் துன்பம்  
வருவதை அறிந்தவர்கள், பொறாமை காரணமாக  
அறனல்லாத செயல்களைச் செய்யமாட்டார்கள்.



5. அழுக்காறு உடையார்க்கு அதுசாலும் ஒன்னார்  
வழுக்கியும் கேடுஈன் பது.

(க - ரை) அழுக்காறு (பொறாமை) உடையவர்  
களுக்குப் பகைவர்கள் தீமை செய்ய வேண்டியதில்லை.  
ஏனெனில், அப்பொறாமைக் குணமே அவர்களை  
அழிப்பதற்குப் போதுமானதாகும்.

6. கொடுப்பது அழுக்கறுப்பான் சுற்றம் உடுப்பதூஉம்  
உண்பதூஉம் இன்றிக் கெடும்.

(க - ரை) பிறருக்குக் கொடுப்பதைப் பார்த்துப்  
பொறாமை படுகிறவனுடைய சுற்றம் உடுப்பதும்  
உண்பதும் இல்லாமல் கெட்டுவிடும்.

7. அவ்வித்து அழுக்காறு உடையானைச் செய்யவள்  
தவ்வையைக் காட்டி விடும்.

(க - ரை) பிறருடைய செல்வம் கண்டபோது  
பொறாமைப்படுகின்றவனைப் பார்த்துத் திருமகள்  
தானும் பொறாமல் தனக்கு மூத்தவளைக் காட்டி  
அவனிடம் சென்று இருக்குமாறு செய்வாள்.

8. அழுக்காறு என ஒரு பாவி திருச்செற்றுத்  
தீயுழி உய்த்து விடும்.

(க - ரை) பொறாமை என்று சொல்லப்படுகின்ற  
ஒரு பாவி தன்னையுடையானுடைய செல்வத்தைக்  
கெடுத்துத் தீய நிலைக்குள் தள்ளிவிடுவான்.

9. அவ்விய நெஞ்சத்தான் ஆக்கமும் செவ்வியான்  
கேடும் நினைக்கப் படும்.

(க - ரை) பொறாமையினைக் கொண்ட மனத்  
தானுடைய செல்வப்பெருக்கமும், நல்ல மனமுடைய  
வனின் வறுமையும் இருக்குமேயானால், ஆராய்ந்து  
அறிந்து கொள்ளப்படும்.

10. அழுக்கற்று அகன்றாரும் இல்லை ; அஃது இல்லார் பெருக்கத்தின் தீர்ந்தாரும் இல்.

(க - ரை) பொறாமையினைக் கொண்டு பெரியார் களாயினாரும் இல்லை. அத்தீச் செயல் இல்லாதார் பெருக்கத்திலிருந்து நீக்கப்பட்டவராகவும் இல்லை.

### 18. வெஃகாமை

(பிறருடைய பொருளை வஞ்சித்துக் கவர்ந்து கொள்ள நிலையாதிருத்தல்)

1. நடுவுஇன்றி நன்பொருள் வெஃகின் குடிபொன்றிக் குற்றமும் ஆங்கே.

(க - ரை) நடுவுநிலைமையில் இல்லாமல் பிறர்க்குரிய பொருளை வஞ்சித்து கொள்ள எண்ணினால் அந்த இச்சை அவனுடைய குடியைக் கெடுத்துக் குற்றத்தினையும் அப்போதே கொடுக்கும்.

2. படுபயன் வெஃகிப் பழிப்படுவ செய்யார் நடுவுஅன்மை நாணு பவர்.

(க - ரை) நடுவு நிலைமை இல்லாதிருப்பதற்கு அஞ்சுபவர்கள் பின்னர் வரும் பயனை விரும்பிப் பழிக்கு ஆளாகக் கூடிய செயல்களைச் செய்ய மாட்டார்கள்.

3. சிற்றின்பம் வெஃகி அறன் அல்ல செய்யாரே மற்றின்பம் வேண்டு பவர்.

(க - ரை) அறத்தான் வரக்கூடிய நிலையான இன்பத்தினை விரும்புகிறவர்கள் பிறருடைய பொருளை வஞ்சித்து அடையும் சிறிய இன்பத்திற்கு ஆசைப்பட்டுத் தீயசெயல்களைச் செய்யமாட்டார்கள்.

4. இலம்என்று வெஃகுதல் செய்யார் புலம்வென்ற புன்மைஇல் காட்சி யவர்.

(க - ரை) ஐம்புலன்களையும் வென்று குற்றம் இல்லாத அறிவினையுடைய பெரியோர்கள் "யாம் வறுமையுற்றோம்" என்று கருதிப் பிறர் பொருளைக் கவர்ந்து கொள்ள நினைக்கமாட்டார்கள்.

5. அஃகி அகன்ற அறிவென்னாம் யார்மாட்டும் வெஃகி வெறிய செயின்.

(க - ரை) பொருளை விரும்பி யாவரிடத்திலும் அறத்துடன் பொருந்தாத செயல்களை அறிவுடையோர் செய்வாராயின், நுணுக்கமான பல நூல்களிலும் சென்ற அவர்களுடைய அறிவு என்ன பயன் உடையதாகும்.

6. அருள்வெஃகி ஆற்றின்கண் நின்றான் பொருள்வெஃகி பொல்லாத சூழக் கெடும்.

(க - ரை) அருளாகிய அறம் என்பதனை விரும்பி நன்னெறியில் நின்றவன் பிறன் பொருளினை விரும்பித் தீமையான வழிகளை நினைப்பானாகில் கெட்டு விடுவான்.

7. வேண்டற்க வெஃகிஆம் ஆக்கம் விளைவயின் மாண்டற்கு அரிதாம் பயன்.

(க - ரை) பிறர் பொருளைக் கவர்வதால் வரும் ஆக்கத்தினை விரும்பாதிருப்பார்களாக; அப்படிக்கவர்ந்தால் அனுபவிக்கும்போது அதன் பயன் நன்மையுடையதாக இருக்காது.

8. அஃகாமை செல்வத்திற்கு யாதெனின் வெஃகாமை வேண்டும் பிறன்கைப் பொருள்.

(க - ரை) செல்வமானது குறைந்து போகாமல் இருப்பதற்குக் காரணம் யாதென்று ஆராய்ந்தால், அது மற்றவனுக்கு உரிமையான பொருளினைத் தான் விரும்பாதிருத்தல் வேண்டும் என்பதாகும்.

9. அறன் அறிந்து வெஃகா அறிவுடையார்ச் சேரும் திறன் அறிந்து ஆங்கே திரு.

(க - ரை) அறத்தினை அறிந்து பிறர் பொருளினை விரும்பாத அறிவுடையார்களிடம் தான் சேர வேண்டிய இடமென்று அறிந்து செல்வமானது (திருமகள்) அவர்களிடத்திற்குப் போய்ச் சேரும்.

10. இறல்ஈனும் எண்ணாது வெஃகின் விறல்ஈனும் வேண்டாமை என்னும் செருக்கு.

(க - ரை) பின்னர் விளைவது அறியாமல் வெஃகுதல் செய்தால் அவனுக்கு முடிவினை உண்டாக்கும்: வேண்டாமை என்கின்ற செல்வத் தன்மையானது வெற்றியினைக் கொடுக்கும்.

## 19. புறங்கூறாமை

(காணாதபோது பிறரை இகழ்ந்து பேசாமை)

1. அறங்கூறான் அல்ல செயினும் ஒருவன் புறங்கூறான் என்றல் இனிது.

(க - ரை) ஒருவன் அறத்தினைச் செய்யாமல் தீயவற்றைச் செய்தாலும் கூடப் 'புறங்கூறாதவன்' என்று மக்களால் சொல்லப்படுதல் நல்லதாகும்.

2. அறன் அழீஇ அல்லவை செய்தலின் தீதே  
புறன் அழீஇப் பொய்த்து நகை.

(க - ரை) ஒருனைப் காணாதபோது இகழ்ந்து  
பேசி, கண்டபோது பொய்யாகச் சிரித்துப் பேசுதல்  
என்பது, அறம் இல்லையென அழித்துப்பேசி தீமை  
களைச் செய்வதைவிடத் தீமையானதாகும்.

3. புறங்கூறிப் பொய்த்து உயிர்வாழ்தலின் சாதல்  
அறம்கூறும் ஆக்கம் தரும்.

(க - ரை) புறம் பேசிப் பொய்யம்மையான வாழ்க்  
கையில் வாழ்வதைவிட அது செய்யாமல் இறந்து  
விடுதல், அறநூல்களில் சொல்லப்படுகின்ற நற்பயனை  
அவனுக்குத் தருவதாகும்.

4. கண்ணின்று கண் அறச் சொல்லினும் சொல்லற்க  
முன்னின்று பின்னோக்காச் சொல்.

(க - ரை) ஒருவனுக்கு முன்பாக நின்று தாட்சண்  
யமில்லாத சொற்களைச் சொன்னாலும் சொல்லுக:  
முன்னே இல்லாதபோது பின்னால் தனக்கு வரும்  
தீமையினைக் கருதாத சொற்களைச் சொல்லாது  
இருப்பாயாக.

5. அறம்சொல்லும் நெஞ்சத்தான் அன்மை புறஞ்சொல்லும்  
புன்மையால் காண்ப் படும்.

(க - ரை) அறம் நல்லதென்று வாயினால் பேசுகின்ற  
வனுடைய மனத்தில் அறத்தன்மை இல்லாதிருப்பதை  
அவன் புறங்கூறுவதற்குக் காரணமான புன்மைத்  
தன்மையினால் கண்டு கொள்ளப்படும்.

6. பிறன்பழி கூறுவான் தன்பழி யுள்ளும்  
திறன்தெரிந்து கூறப் படும்.

(சு - ரை) மற்றவனுடைய குற்றங்களைக் கூறுபவன் தன்னுடைய பழிகளுள்ளும் வருத்தும் தன்மையுடைய வற்றை ஆராய்ந்து பிறரால் சொல்லப் படுவதனையும் கேட்டறிய வேண்டும்.

7. பகச்சொல்லிக் கேளிர்ப் பிரிப்பர் நகச்சொல்லி  
நட்பாடல் தேற்றா தவர்.

(சு - ரை) இனிய சொற்களைச் சொல்லி அயலாருடன் நட்புச் செய்தலினை அறியாதவர்கள், தம்மை விட்டு நீங்குமாறு புறம் பேசிச் சுற்றாத்தார்களையும் பிரியுமாறு செய்வர்.

8. துன்னியார் குற்றமும் தூற்றும் மரபினார்  
எண்ணெகொல் எதிலார் மாட்டு.

(சு - ரை) தம்முடன் நெருங்கிப் பழகுவார்களுடைய குற்றத்தினையும் அவரில்லாத போது தூற்றிப் பேசுபவர்கள் அயலார் மாட்டுச் செய்வது யாதோ?

9. அறன்னோக்கி ஆற்றுங்கொல் வையம் புறன்னோக்கிப்  
புன்சொல் உரைப்பான் பொறை.

(சு - ரை) புறம் பேசுதலான குற்றத்தினைச் செய்து பழிச் சொற்களை உரைப்பவனுடைய உடல் பாரத்தினைத் தாங்குவதுதான் அறம் என நினைத்து இப்பூமி தாங்கிக் கொண்டிருக்கின்றது போலும்.

10. ஏதிலார் குற்றம்போல் தம்குற்றம் காண்கிற்பின்  
தீதுஉண்டோ மன்னும் உயிர்க்கு.

(சு - ரை) மற்றவர்களுடைய குற்றத்தினைக் கண்டு பேசுவது போலத் தன்னுடைய குற்றத்தினையும் காணும் தன்மை உடையவனானால், அவனுடைய நிலைபேறுடைய உயிர்க்கு உண்டாவதொரு தீமை உண்டோ?

20. பயன் இல சொல்லாமை  
(யாருக்கும் பயனில்லாத சொற்களைச்  
சொல்லாதிருத்தலாகும்)

1. பல்லார் முனியப் பயன்இல சொல்லுவான்  
எல்லாரும் எள்ளப் படும்.

(க - ரை) அறிவுடையார் பலரும் வெறுக்கும்படி  
யாகப் பயனில்லாத சொற்களைப் பேசுகின்ற ஒருவன்  
எல்லா மக்களாலும் இகழப்படுவான்.

2. பயன்இல பல்லார்முன் சொல்லல் நயன்இல  
நட்டார்கண் செய்தலின் தீது.

(க - ரை) விரும்பத் தகாத செயல்களை நண்பர்  
களிடம் செய்வதைவிடப் பயனொன்றும் இல்லாத  
சொற்களை அறிவுடையார் பலர் முன்னே ஒருவன்  
சொல்லுதல் தீதானதாகும்.

3. நயன்இலன் என்பது சொல்லும் பயன்இல  
பாரித்து உரைக்கும் உரை.

(க - ரை) பயனொன்றும் இல்லாதவற்றை ஒருவன்  
விரிவுபடுத்தி உரைக்கின்ற உரையானது அவன் நீதி  
இல்லாதவன் என்பதனைச் சொல்லிக் காட்டும்.

4. நயன்சாரா நன்மையின் நீக்கும் பயன்சாராப்  
பண்பில்சொல் பல்லார் அகத்து.

(க - ரை) நற்பயன்சேராதகுணமில்லாத சொற்  
களைப்பலரிடத்திலும் ஒருவன் சொல்லுவானானால்,  
அப்படிப்பட்டவனை, நற்குணங்களிலிருந்து நீக்கி  
விடும்.

5. சீர்மை சிறப்பொடு நீங்கும் பயன் இல

நீர்மை யுடையார் சொலின்.

(க - ரை) நற்குணமுடைய இனிய தன்மை வாய்ந்த பெரியோர்கள், பயனில்லாத சொற்களைச் சொன்னால் அவர்களுடைய மேன்மையும் நன்மதிப்பும் நீங்கிவிடும்.

6. பயன்இல்சொல் பாராட்டு வாளை மகன் எனல் மக்கட் பதடி எனல்.

(க - ரை) பயனில்லாத சொற்களைப் பலகாலும் பாராட்டிப் பேசுவனை மனிதன் என்று கூறாதே: மக்களுக்குள்ளே பதர் என்று சொல்லுக.

7. நயன்இல சொல்லினும் சொல்லுக சான்றோர் பயன்இல சொல்லாமை நன்று.

(க - ரை) சான்றோர்கள் நயமில்லாத சொற்களைச் சொன்னாலும் சொல்லுவார்களாக: பயனில்லாத சொற்களைச் சொல்லாதிருத்தல் நல்லதாகும்.

8. அரும்பயன் ஆயும் அறிவினார் சொல்லார் பெரும்பயன் இல்லாத சொல்.

(க - ரை) அறிதற்கரிய நற்பயன்களை ஆய்ந்தறியும் அறிவுடையவர்கள், மிக்க பயனில்லாத சொற்களைச் சொல்லமாட்டார்கள்.

9. பொருள் தீர்ந்த பொச்சாந்தும் சொல்லார் மருள் தீர்ந்த மாசறு காட்சி யவர்.

(க - ரை) அஞ்ஞானத்திலிருந்து நீங்கிய தாய அறிவினையுடைய பெரியோர்கள், பயனில்லாத சொற்களை மறந்தும் சொல்லமாட்டார்கள்.



10. சொல்லுக சொல்லில் பயன்உடைய சொல் லற்க  
சொல்லில் பயன் இலாச்சொல்.

(க - ரை) சொற்கள் பலவற்றுள்ளும் பயன்தரக்  
கூடிய சொற்களைச் சொல்லுவாயாக ; சொற்களில்  
பயனேதும் இல்லாத சொற்களைச் சொல்லாதிருப்  
பாயாக.

## 21. தீவினை அச்சம்

(தீமையான செயல்களைச் செய்வதற்கு  
அஞ்சுதலாகும்)

1. தீவினையார் அஞ்சார் விழுமியார் அஞ்சுவர்  
தீவினை என்னும் செறுக்கு.

(க - ரை) தீய செயல் என்னும் செருக்குடைய  
அறியாமைக்குத் தீவினையாளராகிய  
தீச் செயல் நெஞ்சங் கொண்டவர்கள் அஞ்சமாட்டார்  
கள். சீரிய சிறப்புடையவர்கள் அச்சப்படுவார்கள்.

2. தீயவை தீய பயத்தலான் தீயவை  
தீயினும் அஞ்சப்படும்.

(க - ரை) தீச் செயல்கள் தீமையினையே கொடுப்  
பதால் தீச் செயல்கள் தீயினைவிடக் கொடுமை  
யென்று அஞ்சப்படும்.

3. அறிவினுள் எல்லாம் தலைஎன்ப தீய  
செறுவார்க்கும் செய்யா விடல்.

(க - ரை) தமக்குத் துன்பம் உண்டாக்குபவர்களுக்கும்  
தீ வினைகளைச் செய்யாமல் விடுதல் என்பதை  
அறிவுகள் எல்லாவற்றிற்கும் தலையாய அறிவு என்று  
நல்லோர் சொல்லுவர்.

4. மறந்தும் பிறன்கேடு சூழற்க சூழின்  
அறம்சூழும் சூழ்ந்தவன் கேடு.  
(ச - ரை) ஒருவன் மறந்தேனும் பிறனுக்குத்  
தீமைதரும் செயல்களைச் செய்யாதிருப்பானாக;  
அப்படி நினைப்பானாகில் அவனுக்குத் தீங்கினை  
அறம் நினைக்கும்.
5. இலன்என்று தீயவை செய்யற்க செய்யின்  
இலன் ஆகும் மற்றும் பெயர்த்து.  
(ச - ரை) நான் வறியவன் என்று நினைத்து  
அதனைப் போக்க ஒருவன் தீய செயல்களைச் செய்  
யாதிருப்பானாக. அப்படிச் செய்வானானால் மீண்டும்  
வறியவனாவான்.
6. தீப்பால் தான்பிறர்கண் செய்யற்க நோய்ப்பால  
தன்னை அடல்வேண்டா தான்.  
(ச - ரை) தமக்குப் பின்பு துன்பங்கள் வந்து  
வருத்த வேண்டாமென்று நினைப்பவர்கள், பிறர்க்குத்  
துன்பம் தரும் செயல்களைச் செய்யாதிருப்பார்களாக.
7. எனைப்பகை உற்றாரும் உய்வர் வினைப்பகை  
வீயாது பின்சென்று அடும்.  
(ச - ரை) எவ்வளவு பெரிய பகையுடையவர்களும்  
ஒருவாற்றால் ஒருகால் தப்பிவிடுவார். ஆனால், தீச்  
செயலாகிய பகை நீங்காமல் பின்னேயே போய்க்  
கொல்லும்.
8. தீயவை செய்தார் கெடுதல் நிழல்தன்னை  
வீயாது அடிஉறைந் தற்று.  
(ச - ரை) பிறர்க்குத் தீங்கு செய்பவர்கள் தப்பாமல்  
கெடுவது எப்படியென்றால், ஒருவனுடைய நிழல்  
அவனை விடாமல் அடியிலேயே தங்குவது போன்ற  
தன்மையாகும்.

9. தன்னைத்தான் காதலன் ஆயின் எனைத்து ஒன்றும் துன்னற்க தீவினைப் பால்.

(க - ரை) ஒருவன் தன்னைத்தானே விரும்புவானானால் சிறிதளவும் பிறனுக்குத் தீச்செயல் ஒன்றே யாயினும் செய்யாதிருப்பானாக.

10. அருங்கேடன் என்பது அறிக மருங்கு ஓடித் தீவினை செய்யான் எனின்.

(க - ரை) ஒருவன் கொடுமையான வழியிலே சென்று தீச்செயல்களைப் பிறருக்குச் செய்யாதிருப்பானானால் அவன் கெடுதி இல்லாதவன் என்பதனை அறிந்து கொள்ளுதல் வேண்டும்.

## 22. ஒப்புரவு அறிதல்

(உலக நடையினை அறிந்து பிறர்க்குப் பயன்பட்டு வாழ்தலாகும்)

1. கைம்மாறு வேண்டா கடப்பாடு மாரிமாட்டு என் ஆற்றும் கொல்லோ உலகு.

(க - ரை) தமக்கு நீரைத் தருகின்ற மேகங்களுக்கு உயிர்கள் என்ன கைம்மாறு (பதில் உதவி) செய்யின்றன? அதுபோல் மேகங்கள் போன்ற பெரியவர்கள் செய்கின்ற ஒப்புரவுகளும் கைம்மாறு எதிர்பார்ப்பன அல்ல.

2. தாள் ஆற்றித் தந்த பொருள்எல்லாம் தக்கார்க்கு வேளாண்மை செய்தற் பொருட்டு.

(க - ரை) தகுதியுடைய பெரியவர்களுக்கு, முயற்சி செய்து ஈட்டிய பொருள்எல்லாம் ஒப்புரவு (உதவி) செய்வதற்கேயாகும்.

3. புத்தோள் உலகத்தும் ஈண்டும் பெறல் அரிதே  
ஒப்புரவின் நல்ல பிற.

(க - ரை) புத்தோள் உலகத்திலும் இவ்வுலகத்திலும்  
ஒப்புரவு போல (பிறர்க்கு உதவி செய்தல் போல)  
நல்ல பிற செயல்களைப் பெறுதல் அரிதாகும்.

4. ஒத்தது அறிவான் உயிர்வாழ்வான் மற்றையான்  
செத்தாருள் வைக்கப் படும்.

(க - ரை) உயிரோடு கூடி வாழ்பவன் என்பவன்  
உலக நடையினை அறிந்து வாழ்பவன் ஆவான்.  
அவ்வாறு அறிந்து வாழாதவன் செத்தவர்களுள்  
ஒருவனாக வைத்துக் கருதப்படுவான்.

5. ஊருணி நீர்நிறைந் தற்றே உலகுஅவாம்  
பேரறி வாளன் நிரு.

(க - ரை) உலக நடையினை அறிந்து நடக்கின்ற  
பேரறிஞனுடைய செல்வமானது ஊரில் வாழ்பவர்கள்  
தண்ணீர் உண்ணும் குளம் நீர் நிறைந்திருப்பது  
போன்றதாகும்.

6. பயன்மரம் உள்ளூர்ப் பழத்தற்றால் செல்வம்  
நயன்உடை யான்கண் படின.

(க - ரை) செல்வமானது ஒப்புரவு செய்பவனிடத்தில்  
உண்டாகி இருக்குமானால், அது பயன்படுகின்ற  
மரம் ஊர் நடுவே பழத்திருப்பது போன்றதாகும்.

7. மருந்து ஆகித் தப்பா மரத்தற்றால் செல்வம்  
பெருந்தகை யான்கண் படின.

(க - ரை) செல்வம் ஒப்புரவு செய்யும் பெருந்தகை  
யாளனிடத்தில் உண்டாகி இருக்குமேயானால், அது  
பிணிகட்கு எல்லா உறுப்புக்களினாலும் மருந்தாகித்  
தப்பாத மரத்தினை ஒப்பதாகும்.

8. இடன்இல் பருவத்தும் ஒப்புரவிற்கு ஒல்கார்  
கடன்அறி காட்சி யவர்.

(க - ரை) தாம் செய்யத் தருவனவற்றை அறிந்த  
இயற்கை அறிவுடையவர்கள், செல்வம் சுருங்கிய  
காலத்திலும் ஒப்புரவு செய்வதற்குத் தளர  
மாட்டார்கள்.

9. நயன் உடையான் நல்கூர்ந்தான் ஆதல் செய்யுநீர்  
செய்யாது அமைகலா ஆறு.

(க - ரை) ஒப்புரவு செய்பவனுக்கு வறுமை என்பது  
யாதென்றால், தவறாமல் செய்கின்ற ஒப்புரவினைச்  
செய்ய முடியாமல் வருந்தி இருக்கும் நிலைமையே  
ஆகும்.

10. ஒப்புரவி னால்வரும் கேடுஎனின் அஃதுஒருவன்  
விற்புக்கோள் தக்கது உடைத்து.

(க - ரை) ஒப்புரவு செய்வதால் கேடு வரும் என்று  
சொல்லுபவர்கள் இருப்பார்களேயானால், அப்படிப்  
பட்ட கெடுதி ஒருவன் தன்னை விற்பாயினும்  
கொள்ளும் தகுதியினை உடையதாகும்.

### 23. ஈகை

(வறியவர்களுக்குக் கொடுத்தல்  
என்பதாகும்)

1. வறியார்க்கு ஒன்றுஈவதே ஈகைமற்று எல்லாம்  
குறியெதீர்ப்பை நீரது உடைத்து.

(க - ரை) யாதொரு பொருளும் இல்லாதவர்களுக்கு  
ஒன்றினைக் கொடுப்பதே ஈகையாகும். அப்படிப்பட்ட  
வர்கள் அல்லாதவர்க்குக் கொடுப்பது பின்வரும்  
பயனைக் கருதிக் கொடுக்கும் தன்மையுடையதாகும்.

2. நல்ஆறு எனினும் கொளத்தீது மேல் உலகம்  
இல்எனினும் ஈதலே நன்று.

(க - ரை) இரப்பது (யாசிப்பது) நன்னெறியாகும்  
என்று சொல்லுபவர்கள் இருந்தாலும் அது தீதான  
செயலாகும். ஈகையினைச் செய்வதால் மேலுலகம்  
அடைய முடியாதென்று சொன்னாலும் ஈதலே  
நன்று.

3. இலன் என்னும் எவ்வம் உரையாமை ஈதல்  
குலன் உடையான் கண்ணே உள.

(க - ரை) தான் வறியவன் என்று சொல்லி வந்த  
வர்களுக்கு இல்லையென்று சொல்லாமல் கொடுப்பதே  
நல்ல குடியில் பிறந்தவர்களிடத்தில் காணப்படும்  
நற்குணமாகும்.

4. இன்னாது இரக்கப் படுதல் இரந்தவர்  
இன்முகம் காணும் அளவு.

(க - ரை) யாசிப்பது மட்டும் அல்லாமல் யாசிக்கப்  
படுவதும் இன்பம் தருவது அல்ல; எதுவரைக்கும்  
என்றால் ஒரு பொருளை யாசிப்பவரது இனிய  
முகத்தினைக் காணுகின்றவரைக்கும் என்பதாகும்.

5. ஆற்றுவார் ஆற்றல் பசி ஆற்றல் அப்பசியை  
மாற்றுவார் ஆற்றலின் பின்.

(க - ரை) தவம் செய்பவர்களுக்கு வல்லமை  
எதுவென்றால் தமக்கு உண்டாகும் பசியைப் பொறுத்  
துக் கொள்ளுதலாகும். அந்த வல்லமையும் பொறுத்  
தற்கரிய அப்பசியைப் போக்கு வரது வல்லமைக்குப்பின்  
என்று சொல்லப்படும்.

6. அற்றார் அழிபசி தீர்த்தல் அஃது ஒருவன் பெற்றான் பொருள்வைப்பு.

(க - ரை) வறியவர்களது கொடிய பசியை அறம் நோக்கிப் போக்குதல் வேண்டும். அப்படிச் செய்வ தாவது, ஒருவன் தான் பெற்றிருக்கும் பொருளி னைத் தனக்குப் பயன்படும்படியாக வைக்கும் இடம் என்று கருதப்படும். அந்த அறமே இடமாகும்.

7. பாத்தூண் மரீஇ யவனைப் பசிஎன்னும் தீப்பிணி தீண்டல் அரிது.

(க - ரை) எப்போதும் பகுத்துப் பிறர்க்குக் கொடுத்து உண்ணப் பழகிய ஒருவனை, பசி என்று சொல்லப் படும் கொடிய நோய் தீண்டுதல் இல்லை.

8. ஈத்து உவக்கும் இன்பம் அறியார்கொல் தாம் உடைமை வைத்து இழக்கும் வன்க ணவர்.

(க - ரை) ஈதலினைச் செய்யாமல் தம்முடைய பொருளினைப் பத்திரமாக வைத்து இழந்துவிடுகின்ற இரக்கமற்றவர்கள், வறியவர்களுக்குக் கொடுத்து அவர்கள் மகிழ்வதால் தமக்கு வரும் இன்பத்தினை அறியமாட்டார்களோ?

9. இரத்தலின் இன்னாது மன்ற நிரப்பிய தாமே தமிழர் உணல்.

(க - ரை) நிறைய சேர்த்து வைத்துத் தாமே உண்டு மகிழ்கின்ற செயல், பிறரிடத்தில் சென்று யாசிப்பதனை விடத் துன்பம் தருவதாகும்.

10. சாதலின் இன்னாதது இல்லை இனிது அது உம் ஈதல் இயையாக் கடை.

(க - ரை) சாதல்போலத் துன்பம் தருவது வேறு எதுவும் இல்லை. அப்படிப்பட்ட சாதலும், வறியவர் களுக்குக் கொடுக்க முடியாதபோது இன்பம் தரு வதாகும்.

## 24. புகழ்

(வாழ வேண்டிய முறையில் வாழ்ந்து நிலைத்து நிற்கும் புகழினைப் பெறுதல்)

1. ஈதல் இசைபட வாழ்தல் அதுஅல்லலது ஊதியம் இல்லை உயிர்க்கு.

(சு - ரை) வறியவர்களுக்கு ஈதலைச் செய்வாயாக! அதனால் புகழெய்தி வாழ்வாயாக; அப்புகழ் அல்லாமல் மக்களுமிர்க்குப் பயன் வேறு எதுவும் இல்லை.

2. உரைப்பார் உரைப்பவை எல்லாம் இரப்பார்க்கு ஒன்று ஈவார்மேல் நிற்கும் புகழ்.

(சு - ரை) உலகத்தில் பெருமையாகச் சொல்லுபவர்கள் சொல்லுபவையெல்லாம் வறுமையால் இரப்பவர்களுக்கு (யாசிப்பவர்களுக்கு) ஈதலினைச் செய்வதனால் ஒருவற்கு உண்டாகும் புகழேயாகும்.

3. ஒன்றா உலகத்து உயர்ந்த புகழ் அல்லால் பொன்றாது நிற்பதொன்று இல்.

(சு - ரை) நிகரில்லாத ஒங்கிய புகழல்லாமல் இந்த உலகத்தில் அழியாமல் நிற்பது வேறு எதுவும் இல்லை.

4. நிலவரை நீள்புகழ் ஆற்றின் புலவரைப் போற்றாது புத்தேள் உலகு.

(சு - ரை) ஒருவன் இப்பூமியின் எல்லைக்குள் அழியாத புகழினை உண்டாக்கிக் கொள்ளுவானே யானால், புத்தேள் உலகம் அவனையல்லாமல் வருகின்ற புலவர்களைப் பாராட்டாது.



5. நத்தம் போல் கேடும் உளதாகும் சாக்காடும்  
வித்தகர்க்கு அல்லால் அரிது.

(க - ரை) புகழுடம்பிற்குப் பெருக்கமாகும் கெடுதியும்  
அப்புகழுடம்பு நிலைத்து நிற்பதற்கு இறத்தலும்,  
சிறந்த பல்கலைத் திறமையுடையவர்களுக்கு அல்லா  
மல் மற்றையோருக்கு முடியாததாகும்.

6. தோன்றின் புகழொடு தோன்றுக அஃதுஇலார்  
தோன்றலின் தோன்றாமை நன்று.

(க - ரை) மக்களாகப் பிறத்தல் புகழுண்டாவதற்கான  
குணங்களோடு பிறத்தல் வேண்டும். அக்குணம்  
இல்லாதவர்கள் மக்களாகப் பிறப்பதைவிடப் பிறவா  
திருத்தலே நல்லதாகும்.

7. புகழ்பட வாழாதார் தம்நோவார் தம்மை  
இகழ்வாரை நோவது எவன்.

(க - ரை) தமக்குப் புகழ் உண்டாகும்படி வாழாத  
வர்கள் அதுபற்றிப் பிறர் இகழும்போது, அவ்வாறு  
இகழ்பவர்கள் மீது வருத்தப்படுதல் ஏனோ?

8. வசைஎன்ப வையத்தார்க்கு எல்லாம் இசைஎன்னும்  
எச்சம் பெறாஅ விடின்.

(க - ரை) இசை (புகழ்) என்று இருக்கக்கூடிய  
எச்சத்தினைப் பெறாவிட்டால், உலகில் உள்ளவர்  
களுக்கெல்லாம் அதுவே வசையாகும் என்று உயர்ந்  
தோர் சொல்லுவார்கள்.

9. வசைஇலா வண்பயன் குன்றும் இசைஇலா  
யாக்கை பொறுத்த நிலம்.

(க - ரை) புகழினை அடையாத உடம்பினைத்  
தாங்கிய நிலத்தில் பழிப்பில்லாத வளப்பமான விளைச்  
சல் குன்றிவிடும்.

10. வசைஔழிய வாழ்வாரே வாழ்வார் இசைஔழிய வாழ்வாரே வாழா தவர்.

(க - ரை) தம்மிடம் இகழ்ச்சியில்லாமல் வாழ்பவர்களே உயிரோடு வாழ்பவராவார்கள். புகழ் உண்டாகாமல் வாழ்பவர்களே வாழாதவர்கள் ஆவார்கள்.

## துறவற இயல்

### 25. அருள் உடைமை

(உலகில் உள்ள எல்லா உயிர்களிடத்திலும் இரக்கம் கொண்டிருத்தல்)

1. அருட்செல்வம் செல்வத்துள் செல்வம் பொருட்செல்வம் பூரியார் கண்ணும் உள.

(க - ரை) செல்வங்களுக்குள் சிறந்த செல்வமானது அருளால் வரும் செல்வமேயாகும் . அதுவல்லாமல், பிற செல்வங்கள் பொருளால் வருபவை, இழிந்தவர்களிடத்திலும் இருப்பதாகும்.

2. நல்ஆற்றான் நாடி அருள் ஆள்க; பல்ஆற்றான் தேரினும் அஃதே துணை.

(க - ரை) பல நெறிகளிலும் நின்று ஆராய்ந்து, அருளினைத் துணையாகக் கொள்ளுவார்களாக துணையான அறம் அருளேயாகும். பல வகைப்பட்ட நெறிகளில் ஆராய்ந்தாலும் துணையாவது அவ்வருளே அன்றிப் பிறிது இல்லை.

3. அருள்சேர்ந்த நெஞ்சினாருக்கு இல்லை இருள்சேர்ந்த இன்னா உலகம் புகல்.

(க - ரை) இருள் நிறைந்த துன்ப உலகத்தில் சென்று புகுதல் என்பது அருள் நிறைந்த நெஞ்சினை யுடையவர்களுக்கு இல்லை.

4. மன்உயிர் ஓம்பி அருள் ஆள்வார்க்கு இல்என்ப தன்உயிர் அஞ்சும் வினை.

(க - ரை) நிலையான உயிர்களைப் போற்றி அவற்றினிடம் அருளுடையவனுக்குத் தன் உயிர் அஞ்சக் கூடிய தீவினைகள் உண்டாகா என்று அறிந்தோர் சொல்லுவார்.

5. அல்லல் அருள் ஆள்வார்க்கு இல்லை வளிவழங்கும் மல்லல்மா ஞாலம் கரி.

(க - ரை) அருளுடையவர்களுக்குத் துன்பம் உண்டாகாது. காற்று இயங்குகின்ற வளப்பத்தினையுடைய பெரிய ஞாலத்தில் வாழ்கின்ற மக்களே அதற்குச் சான்றாவார்கள்.

6. பொருள்நீங்கிப் பொச்சாந்தார் என்ப அருள்நீங்கி அல்லவை செய்துஒழுகு வார்.

(க - ரை) உயிர்களிடம் காட்டப்படும் அருளிலிருந்து நீங்கிக் கொடுமைகளைச் செய்து நடப்பவர்கள் உறுதிப்பொருளைச் செய்யாமல் தாம் துன்புறுகின்றமையை மறந்தவர்கள் என்று சொல்லப்படுவார்கள்.

7. அருள்இல்லார்க்கு அவ்வுலகம் இல்லை பொருள் இவ்வுலகம் இல்லாகி யாங்கு. இல்லார்க்கு

(க - ரை) பொருள் இல்லாதவர்களுக்கு இவ்வுலகத்து இன்பம் இல்லையாதலைப் போல, உயிர்கள் மீது அருள் இல்லாதவர்களுக்கு பேரின்பம் இல்லை யாகும்.

8. பொருள்அற்றார் பூப்பர் ஒருகால் அருள்அற்றார் அற்றார்மற்று ஆதல் அரிது.

(க - ரை) வறுமையிலிருந்தோர் ஒரு காலத்தில் செல்வத்தில் மிகுந்தோர் ஆவர். அவ்வாறு இல்லாமல் அருள் அற்றவர் அழிந்தோரேயாவர். பின்பு ஒரு காலத்திலும் அருளுடையவர் ஆவது இல்லை.

9. தெருளாதான் மெய்ப்பொருள் கண்டற்றால் தேரின் அருளாதான் செய்யும் அறம்.

(க - ரை) உயிர்களிடத்தில் அருளில்லாதவன் செய்கின்ற அறத்தினை ஆராய்ந்து பார்த்தால், ஞானம் இல்லாதவன் ஒருகால் மெய்ப்பொருளை உணர்ந்தது போன்றதாகும்.

10. வலியார்முன் தன்னை நினைக்கத்தான் தன்னின் மெலியார்மேல் செல்லும் இடத்து.

(க - ரை) அருளில்லாதவன் தன்னைவிட எளியவர்கள் மீது அவர்களை நலியச் செய்யத்தான் செல்லும் போது, தன்னைவிட, வலிமையுடைவர்கள், தன்னை நலியச் செய்ய வரும்போது, தான் அஞ்சி நிற்பதை நினைத்தல் வேண்டும்.

## 26. புலால் மறுத்தல்

(அருள் உடையவர்களுக்குப் பொருந்தாத செயலாகும் - கொலைப் பாவத்திற்குக் காரணமானது)

1. தன்னை பெருக்கற்குத் தான்பிறிது ஊன்உண்பான் எங்ஙனம் ஆளும் அருள்.

(க - ரை) தன்னுடைய உடம்பினை வளர்ப்பதற்காக தான் மற்றொரு உயிரின் உடம்பினைத் தின்பவன் எவ்வாறு அருளினை நடத்துவான்?

2. பொருள் ஆட்சி போற்றாதார்க்கு இல்லை அருள் ஆட்சி ஆங்குஇல்லை ஊன்தின் பவர்க்கு.

(க - ரை) பொருளால் பயனடைதல் அதனைக் காப்பாற்றாதவர்களுக்கு இல்லை. அதுபோல அருளால் பயனடைதல் என்பது ஊன் தின்பவர்களுக்கு இல்லை.

3. படைகொண்டார் நெஞ்சம்போல் நன்றுஊக்காது  
உடல்சுவை உண்டார் மனம். [ஒன்றன்

(க - ரை) கொலைக் கருவியினைக் கையில் வைத்  
திருப்பவர்கள் மனம் கொலை செய்வதையே நோக்கும்-  
அருளினை நோக்காது; அதுபோல புலாலைச் சுவை  
பட உண்பவர் மனம் ஊனையே நோக்கும்; அருளினை  
நோக்காது.

4. அருள் அல்லது யாதுஎனின் கொல்லாமை கோறல்  
பொருள் அல்லது அவ்வூன் தினல்.

(க - ரை) அருள் யாது என்று கேட்டால் கொல்லா  
மையேயாகும். அருள் அல்லாதது யாது என்றால்  
கொலை செய்வதேயாகும். கொன்ற ஊனைத் தின்னு  
தல் தீமையாகும்.

5. உண்ணாமை உள்ளது உயிர்நிலை ஊன் உண்ண  
அண்ணாத்தல் செய்யாது அளறு.

(க - ரை) ஊன் உண்ணாமை என்கின்ற அறத்  
தினால்தான் உயிர் உடம்பில் இருக்கின்றது. அவ்வுயிர்  
நிலைகுலைய, ஒருவன் ஊன் உண்ணுவானேயானால்  
அவனை விழுங்கிய துன்ப உலகம் மீண்டும் அவனை  
உமிழாது.

6. தினற்பொருட்டால் கொல்லாது உலகுஎனின் யாரும்  
விலைப்பொருட்டால் ஊன்தருவார் இல்.

(க - ரை) ஊன் தின்னுபவன் காரணமாக உலகம்  
கொல்லாதாயின் விலைப பொருட்டால் (பொருள்  
காரணமாக) ஊன் தருபவர்கள் யாரும் இல்லை.

7. உண்ணாமை வேண்டும் புலாஅல் பிறிதொன்றன்  
புண் அது உணர்வார்ப் பெறின்.

(சு - ரை) புலால் என்பது பிறிதோர் உடம்பின்  
புண்ணாகும். அது தூய்மையானது அன்று. இதனை  
அறிவாரைப் பெற்றால் அதனை உலகம் உண்  
ணாமை வேண்டும் .

8. செயிரின் தலைப்பிரிந்த காட்சியார் உண்ணார்  
உயிரின் தலைப்பிரிந்த ஊன்.

(சு - ரை) அஞ்ஞானமாகிய குற்றத்திலிருந்து நீங்கிய  
அறிவினையுடையவர்கள் ஓர் உயிரிலிருந்து நீங்கி  
வந்த ஊனினை உண்ணமாட்டார்கள்.

9. அவிசொரிந்து ஆயிரம் வேட்டலின் ஒன்றன்  
உயிர்செகுத்து உண்ணாமை நன்று.

(சு - ரை) நெய் முதலியவற்றைச் சொரிந்து  
ஆயிரம் வேள்விகள் செய்வதைவிட ஒரு விலங்கின்  
உயிரினைப் போக்கி அதன் ஊனை உண்ணாமை  
நல்லதாகும்.

10. கொல்லான் புலாலை மறுத்தானைக் கைகூப்பி  
எல்லா உயிரும் தொழும்.

(சு - ரை) ஓர் உயிரினையும் கொல்லாதவனுமாகி  
புலாலையும் உண்ணாதவனை எல்லா உயிரும் கை  
கூப்பித் தொழும்.

## 27. தவம்

(தவம் இன்னதென்பதும் தவசிகளின் சிறப்பும், ஆற்றலும்)

1. உற்றநோய் நோன்றல் உயிர்க்கு உறுகண் அற்றே தவத்திற்கு உரு. [செய்யாமை  
(க - ரை) தவத்திற்கு வடிவம் என்னவென்றால் தம் உயிர்க்கு வரும் துன்பங்களைப் பொறுத்துக் கொள்ளுவதும் தாம் பிற உயிர்களுக்குத் துன்பம் செய்யாதிருப்பதுவுமேயாகும்.
2. தவமும் தவம் உடையார்க்கு ஆகும் அவம் அஃதுஇலார் மேற்கொள் வது. [அதனை  
(க - ரை) தவத்தினை மேற்கொள்ளுவ தென்பதும் முற்பிறவித் தவத் தன்மையுடையவர்களுக்கேயாகும். அத்தவப் பிறவி இல்லாதவர்கள் தவம் செய்ய முயல்வது பயனற்ற முயற்சியேயாகும்.
3. துறந்தார்க்குத் துப்புரவு வேண்டி மறந்தார்கொல் மற்றை யவர்கள் தவம்.  
(க - ரை) இல்லறத்தினை மேற்கொண்டவர்கள் துறவிகளுக்கு உணவு முதலியன கொடுத்து உதவ வேண்டித் தவம் செய்வதை மறந்து விட்டார்கள் போலும்.
4. ஒன்னார்த் தெறலும் உவந்தாரை ஆக்கலும் எண்ணின் தவத்தான் வரும்.  
(க - ரை) பகைவரை அழித்தலும் விரும்பினவரை உயரச் செய்தலும் ஆகிய இவ்விரண்டினையும் தவசிகள் நினைத்தால் தவவலிமையால் அவருக்கு நடைபெறுவனவாகும்.

5. வேண்டிய வேண்டியாங்கு எய்தலான் செய்தவம் ஈண்டு முயலப் படும்.

(க - ரை) வேண்டிய பயன்களை வேண்டியபடியே பெறலாம். ஆனபடியால், செய்யப்படுவதாகிய தவம் இப்பிறப்பில் முயன்று செய்யப்படும்.

6. தவம்செய்வார் தம்கருமம் செய்வார்மற்று அல்லார் அவம் செய்வார் ஆசையுட் பட்டு.

(க - ரை) தம் கருமம் செய்பவர்கள் யாரென்றால், துறந்து தவத்தினைச் செய்பவர்களே ஆவர். மற்றவர்கள் எல்லாம் ஆசையென்பதில் அகப்பட்டுத் தமக்குத் துன்பம் செய்பவராவர்.

7. சுடச்சுடரும் பொன்போல் ஒளிவிடும் துன்பம் சுடச்சுட நோற்கிற் பவர்க்கு.

(க - ரை) தீயினில் சுடச்சுட பொன்னானது மாசு நீங்கி ஒளி மிகுந்து தோன்றுவது போல, தவம் செய்ய வல்லவர்களுக்குத் துன்பம் நீங்கி ஞானம் பிறக்கும்.

8. தன்உயிர் தான் அறப் பெற்றானை ஏனைய மன்உயிர் எல்லாம் தொழும்.

(க - ரை) தன் உயிரைத் தனக்கு உரித்தாகப் பெற்ற தவசியை அவ்வாறு பெறாதவைகளாகிய மற்ற உயிர்கள் எல்லாம் தொழும்.

9. கூற்றம் குதித்தலும் கைகூடும் நோற்றலின் ஆற்றல் தலைப்பட்டவர்க்கு.

(க - ரை) தவம் என்னும் நோன்பினால் வருவதாகிய ஆற்றலினைப் பெற்றவர்களுக்குக் கூற்றுவனைக் கடத்தலும் இயலும்.



10. இலர்பலர் ஆகிய காரணம் நோற்பார்

சிலர்பலர் நோலா தவர்.

(க - ரை) உலகத்தில் செல்வந்தர்கள் சிலராகவும் வறுமையாளர்கள் பலராகவும் இருப்பதற்குக் காரணம் யாதென்றால், தவம் செய்வார் சிலராகவும் செய்யாதவர்கள் பலராகவும் இருப்பதேயாகும்.

28. கூடாவொழுக்கம்

(தவத்தோடு பொருந்தாத சிற்றின்ப  
இச்சையால் தீமை புரிதலாம்)

1. வஞ்ச மனத்தான் படிற்றுஒழுக்கம் பூதங்கள்  
ஐந்தும் அகத்தே நகும்.

(க - ரை) வஞ்சனை பொருந்திய மனத்தினை உடையவனது மறைவான தீய ஒழுக்கத்தினைக் கண்டு அவனோடு கலந்து நிற்கின்ற ஐந்து பூதங்களும் தம்முள்ளே நகைக்கும்.

2. வான்உயர் தோற்றம் எவன்செய்யும் தன்நெஞ்சம்  
தான் அறி குற்றப் படின்.

(க - ரை) தான் குற்றம் என்று அறிந்த அதனைச் செய்ய தனது நெஞ்சம் போய்த் தாழ்ந்து விடுமானால் வானம் அளவு உயர்ந்த தவவேடம் என்ன பயனைச் செய்யும்.

3. வலிஇல் நிலைமையான் வல்உருவம் பெற்றம்  
புலியின்தோல் போர்த்துமேயந் தற்று.

(க - ரை) மனவலிமை இல்லாதவர்கள் வலிமை யுடையார் போலத் தவ வேடங் கொண்டு ஒழுக்கக் கேட்டினைச் செய்தல் எப்படிப்பட்ட தென்றால், பசுவானது புலியின் தோலைப் போர்த்திக் கொண்டு அயலானது பயிரை மேய்ந்தது போன்றதாகும்.

4. தவம்மறைந்து அல்லவை செய்தல் புதல்மறைந்து வேட்டுவன் புள்சிமிழ்த் தற்று.

(சு - ரை) மனவலிமை இல்லாதவன் தவவேடத்திலே மறைந்து கொண்டு தவத்திற்குப் புறம்பானவற்றைச் செய்தல், வேட்டுவன் புதரிலே மறைந்து கொண்டு பறவைகளைப் பிணித்தது போன்றதாகும்.

5. பற்றுஅற்றேம் என்பார் படிற்று ஒழுக்கம் எற்றுஎற்றுஎன்று ஏதம் பலவும் தரும்.

(சு - ரை) 'யாம் ஆசைகளை விட்டோம்' என்று சொல்லுபவர்களது மறைவான தீய ஒழுக்கம் பின்பு 'ஏன் செய்தோம்' 'ஏன் செய்தோம்' என்று தாமே வருந்துமாறு அவர்கட்குப் பல துன்பங்களையும் தந்துவிடும்.

6. நெஞ்சின் துறவார் துறந்தார்போல் வஞ்சித்து வாழ்வாரின் வன்கணார் இல்.

(சு - ரை) மனத்தில் ஆசைகள் நீங்காமல் வைத்துக் கொண்டு ஆசை இல்லாதவர்கள் போல வஞ்சித்து வாழ்கின்ற கொடிய தன்மையுடையவர்களைப் போலக் கொடியவர்கள் உலகில் இல்லை.

7. புறம்குன்றி கண்டனைய ரேனும் அகங்குன்றி மூக்கிற் கரியார் உடைத்து.

(சு - ரை) குன்றிமணியின் புறத்தில் காணப்படும் நிறம் போல வேடத்தில் செம்மையுடையவர்களாகக் காணப்பட்டாலும், அக் குன்றிமணியின் மூக்கினைப் போல மனம் இருண்டு இருப்பவரை உடையது இவ்வுலகம்.

8. மனத்தது மாசஆக மாண்டார்நீர் ஆடி  
மறைத்துஒழுகும் மாந்தர் பலர்.

(சு - ரை) அழுக்காகிய குற்றம் தங்கள் மனத்தில்  
இருக்க மாட்சிமையுடையவராக நீரில் மூழ்கிக் காட்  
டித்தாம் அந்தத் தோற்றத்தில் மறைந்து வாழும்  
மாந்தர் உலகில் பலராவர்.

9. கணைகொடிது யாழ்கோடு செவ்விது ஆங்குஅன்ன  
வினைபடு பாலால் கொளல்.

(சு - ரை) அம்பு, வடிவத்தில் நேராக இருந்தாலும்  
செயலால் கொடியதாகும். யாழ், வளைவுள்ளதாக  
இருந்தாலும், செயலால் நல்லதாகும். அதுபோல்,  
மக்களைத் தோற்றத்தால் அறிந்து கொள்ளாமல்  
செயலினால் அறிந்து கொள்ளல் வேண்டும்.

10. மழித்தலும் நீட்டலும் வேண்டா உலகம்  
பழித்தது ஒழித்து விடின்.

(சு - ரை) தவம் செய்பவர்களுக்குத் தலைமயிரை  
மழித்தலும் அல்லது சடையாக்கலும் ஆகிய வேடம்  
'தவம் செய்வதற்கு' என்று தேவையில்லை. தவத்திற்கு  
ஆகாதது என்ற தீமையான ஒழுக்கத்தினை நீக்கி  
விட்டாலே போதுமானதாகும்.

## 29. கள்ளாமை

(பிறருடைய பொருளைக் களவு  
செய்வதற்கு நினையாமை)

1. எள்ளாமை வேண்டுவான் என்பான் எனைத்து ஒன்றும்  
கள்ளாமை காக்கதன் நெஞ்சு.

(சு - ரை) பிறரால் இகழப்படாமல் இருக்க வேண்டும்  
என்று எண்ணுபவன் யாதொரு பொருளினையும்

கள்ளத்தனத்தினால் அடையக்கூடிய எண்ணம் புகாத  
படி தனது நெஞ்சினைக் காத்துக் கொள்ளுதல்  
வேண்டும்.

2. உள்ளத்தால் உள்ளலும் தீதே பிறன்பொருளைக்  
கள்ளத்தால் கள்வேம் எனல்.

(க - ரை) குற்றங்களைத் தனது நெஞ்சம் நினைப்  
பதுவும் துறந்தார்க்குத் தீமையாகும். ஆதலால், பிறன்  
பொருளை அவன் அறியாதபடி கள்ளத்தனத்தால்  
கவர்ந்துகொண்டு விடுவோம் என்று நினையாதிருப்  
பாயாக!

3. களவினால் ஆகிய ஆக்கம் அளவிறந்து  
ஆவது போலக் கெடும்.

(க - ரை) களவினால் உண்டாகின்ற பொருள்  
வளர்வது போலத் தோன்றி அளவினைக் கடந்து  
அழியும். மேலும் அது பற் பல துன்பங்களையும்  
கொடுத்து அறத்தினையும் கொண்டு போகும்.

4. களவின்கண் கன்றிய காதல் விளைவின்கண்  
வீயா விழுமம் தரும்.

(க - ரை) களவு என்பதில் இருக்கும் வேட்கை  
அப்போது இனிது போலத் தோன்றிப் பயன் தரும்  
போது என்றும் நீங்காத துன்பத்தினைத் தந்துவிடும்.

5. அருள்கருதி அன்புடையர் ஆதல் பொருள்கருதிப்  
பொச்சாப்புப் பார்ப்பார்கண் இல்.

(க - ரை) அருளினைப் பெறக் கருதி அதன் மீது  
அன்பு கொண்டிருப்பவராக நடந்து கொள்ளுதல்  
என்பது, பிறன் பொருளினைக் களவினால் எடுத்துக்  
கொள்ளுவோம் என்பவரிடம் உண்டாகாது.

6. அளவின்கண் நின்றுஓழுகல் ஆற்றார்  
களவின்கண் கன்றிய காதலர்.

(க - ரை) உயிர் முதலியவற்றை அளக்கும் சீரிய  
செந்நெறிக்கண் நின்று அதற்குத் தகுந்தபடி ஓழுக  
முடியாதவர்கள் யாரென்றால், களவு செய்வதிலேயே  
மிகுந்த விருப்பம் உடையவர்கள் என்பதாகும்.

7. களவென்னும் கார் அறிவு ஆண்மை அளவென்னும்  
ஆற்றல் புரிந்தார்கண் இல்.

(க - ரை) களவு என்று சொல்லப்படுகின்ற மயக்  
கமான அறிவானது, உயிர் முதலியவற்றை அளத்தல்  
ஆகிய தவம் என்னும் பெருமையினை விரும்பினவர்  
களிடத்தில் இல்லை.

8. அளவறிந்தார் நெஞ்சத்து அறம்போல நிற்கும்  
களவறிந்தார் நெஞ்சில் கரவு.

(க - ரை) உயிர் முதலானவற்றை அளக்கும் தவத்  
தினைப் பயின்றவர்கள் நெஞ்சத்தில் அறம் நிலை  
பெற்று நிற்கும். களவினையே பயின்றவர் நெஞ்சத்தில்  
வஞ்சனை நிலைபெற்று நிற்கும்.

9. அளவல்ல செய்தாங்கே வீவர் களவல்ல  
மற்றைய தேற்றா தவர்.

(க - ரை) கள்ளத்தனம் அல்லாத பிறவற்றை அறி  
யாதவர்கள் அறவற்ற தீய நினைவுகளைச் செயலாற்ற  
நினைத்து அந்தப் பொழுதே கெட்டு விடுவார்கள்.

10. கள்வார்க்குத் தள்ளும் உயிர்நிலை; கள்ளார்க்குத்  
தள்ளாது புத்தேள் உலகு.

(க - ரை) களவினைச் செய்வார்க்கு உயிர் நிற்பதான  
உடம்பும் தவறும். களவினை எண்ணாதவர்க்குத்  
தேவர்கள் உலகமும் தள்ளாமல் ஏற்கும்.

### 30. வாய்மை

#### (வாய்மையினது தன்மையும் விளக்கமும்)

1. வாய்மைஎனப் படுவது யாதெனின் யாதொன்றும் தீமை இலாத சொல்லல்.

(க - ரை) வாய்மை என்று சொல்லப்படுவது யாது என்றால், அது மற்ற உயிர்களுக்குத் தீங்கினைச் சிறிதும் உண்டாக்காத சொற்களைச் சொல்லுதலாகும்.

2. பொய்ம்மையும் வாய்மை இடத்த புரைதீர்ந்த நன்மை பயக்கும் எனின்.

(க - ரை) பிறர்க்குக் குற்றம் நீங்கிய நன்மையினைத் தருமானால் பொய்ம்மைச் சொற்களும் மெய்ம்மைச் சொற்களின் இடத்தில் வைத்துக் கருத்தப்படும்.

3. தன் நெஞ்சு அறிவது பொய்யற்க; பொய்த்தபின் தன்னெஞ்சே தன்னைச் சுடும்.

(க - ரை) ஒருவன் தனது நெஞ்சு அறிந்த பொய்யினைச் சொல்லாதிருப்பானாக: அவ்வாறு பொய்த்துப் பேசினால் அவனுடைய நெஞ்சமே அவனைத் துன்பத்தில் அடைவிக்கும்.

4. உள்ளத்தால் பொய்யாது ஒழுகின் உலகத்தார் உள்ளத்துள் எல்லாம் உள்ளன்.

(க - ரை) ஒருவன் தனது மனதறிய பொய் கூறாமல் நடந்து கொள்வானானால், அவன் உயர்ந்தோர் உள்ளங்களில் எல்லாம் உள்ளவனாவான்.

5. மனத்தொடு வாய்மை மொழியின் தவத்தொடு தானஞ்செய் வாரின் தலை.

(க - ரை) ஒருவன் தனது மனத்தோடு பொருந்த வாய்மையினைச் சொல்லுவானானால், அவன் தானமும் தவமும் ஒருங்கே செய்பரைவிட மேலானவனாவான்.

6. பொய்யாமை அன்ன புகழ்இல்லை எய்யாமை எல்லா அறமும் தரும்.

(க - ரை) பொய்யாமையினைப் போன்று புகழுக்கு காரணமான வேறு எதுவும் இல்லை. வருத்தமின்றி எல்லா அறங்களையும் அதுவே கொடுப்பதாகும்.

7. பொய்யாமை பொய்யாமை ஆற்றின் அறம்பிற செய்யாமை செய்யாமை நன்று.

(க - ரை) ஒருவன் பொய்யாமையையே பொய்யாமையையே செய்யும் ஆற்றல் பெற்றுவிட்டால், அவன் பிற அறங்களைச் செய்யாமையே செய்யாமையையே நல்லதாகும்.

8. புறம்தூய்மை நீரான் அமையும்; அகம்தூய்மை வாய்மையான் காணப் படும்.

(க - ரை) ஒருவனுக்கு உடம்பு தூய்மையாவது நீராலேயே அமையும், மனம் தூய்மையாக இருப்பதென்பது வாய்மையால் உண்டாகிக் காணப்படும்.

9. எல்லா விளக்கும் விளக்கல்ல சான்றோர்க்கும் பொய்யா விளக்கே விளக்கு.

(க - ரை) புறத்தில் இருளினைப் போக்கும் விளக்குகள் எல்லாம் விளக்குகள் ஆகாவாம். துற வறத்தன்மையால் நிறைந்த சான்றோர்க்கு விளக்காவது பொய்யம்மையாகிற விளக்கேயாகும்.

10. யாம்மெய்யாக் கண்டவற்றுள் இல்லை எனைத்துஓன்றும்  
வாய்மையின் நல்ல பிற.
- (க - ரை) யாம் மெய்நூல்களாகக் கண்டவற்றுள்  
எத்தன்மையாலும் வாய்மையினைவிட மேலானதாகக்  
கூறப்படும் அறமே இல்லை என்பதாகும்.

### 31. வெகுளாமை

(கோபத்தினால் வரும் தீமைகளும்  
அதனை நீக்குதலும்)

1. செல்லிடத்துக் காப்பான் சினம்காப்பான் அவ்விடத்து  
காக்கின்என் காவாக்கால் என்.
- (க - ரை) சினம் பலிக்குமிடத்தில் அதனை வராமல்  
காப்பவனே அருளால் காப்பவனாவான்; அது  
பலிக்காத இடத்தில் அதனைத் தடுத்தால் என்ன ?  
தடுக்காமல் இருந்தால் என்ன ?
2. செல்லா இடத்துச் சினம்தீது செல்லிடத்தும்  
இல் அதனின் தீய பிற.
- (க - ரை) கோபம் தன்னைவிட வலியவர்கள் மேல்  
உண்டாகுமானால் தனக்கே தீமையாகும். மற்ற  
எளியவர்கள் மீது சென்றால் அதனைவிடத் தீமை  
யானது பிற இல்லையாகும்.
3. மறத்தல் வெகுளியை யார்மாட்டும் தீய  
பிறத்தால் அதனான் வரும்.
- (க - ரை) யாவரிடத்தும் கோபத்தினை மறந்து  
விடுதல் வேண்டும். ஒருவற்குத் தீமைகள் எல்லாம்  
அதனாலேயே வரும்.



4. நகையும் உவகையும் கொல்லும் சினத்தின் பகையும் உளவோ பிற.

(க - ரை) முகத்தின்கண் தோன்றும் மலர்ச்சியான நகைப்பினையும் மனத்தில் தோன்றும் மகிழ்ச்சியினையும் கொன்றுவிடுகின்ற கோபத்தினை விட வேறு பகையும் உண்டோ?

5. தன்னைத்தான் காக்கின் சினம்காக்க காவாக்கால் தன்னையே கொல்லும் சினம்.

(க - ரை) தனக்குத் துன்பம் வராமல் காத்துக் கொள்ள நினைப்பானானால், தன் மனத்தில் கோபம் வராமல் காத்தல் வேண்டும், அப்படிக்காப்பாற்றாவிடில் தன்னையே அக்கோபம் கெடுத்து விடும்.

6. சினம் என்னும் சேர்ந்தாரைக் கொல்லி

இனம் என்னும் ஏமப் புணையைச் சுடும்.

(க - ரை) சினம் என்னும் நெருப்பு தன்னை உண்டாக்கியவரையே அல்லாமல் அவருக்கு இனம் என்னும் பாதுகாப்பாகிய மரக்கலத்தினையும் சுடும்.

7. சினத்தைப் பொருள்என்று கொண்டவன் கேடு நிலத்து அறைந்தான் கையிழையா தற்று.

(க - ரை) நிலத்தினை அறைந்தவனுடைய கையானது அந்த நிலத்தினையடைதல் தப்பாதவாறு போல, சினத்தையே தனக்குக் குணமாகக் கொண்டிருப்பவன் கெடுவது உறுதி.

8. இணர்எரி தோய்வன்ன இன்னா செயினும்  
புணரின் வெகுளாமை நன்று.

(க - ரை) பல கடர்களையுடைய பெரிய எரி  
(நெருப்பு) எல்லாம் வந்து ஒன்றாகச் சேர்ந்தது  
போன்ற துன்பத்தினை ஒருவன் செய்தாலும்,  
கூடுமானால் அவன்மீது கோபிக்காதிருத்தல் நல்லது.

9. உள்ளியது எல்லாம் உடன் எய்தும் உள்ளத்தால்  
உள்ளான் வெகுளி எனின்.

(க - ரை) துறவியானவன் தன் மனத்தால் கோபத்  
தினை ஒருபோதும் நினைக்காமல் இருப்பானானால்,  
அவன் கருதிய செல்வங்கள் எல்லாவற்றினையும்  
ஒருங்கே பெறுவான்.

10. இறந்தார் இறந்தார் அணையர் சினத்தைத்  
துறந்தார் துறந்தார் துணை.

(க - ரை) சினத்தில் மிகுந்து இருப்பவர்கள் உயிரோ  
டிருப்பவர்களேயானாலும் செத்தவருக்கு ஒப்பாவார்  
அந்தச் சினத்தினை விட்டவர்கள், உடம்பால் காதல்  
தன்மையரேயானாலும் இல்லாதவர்களுக்குச் சமமா  
வார்கள்.

## 32. இன்னா செய்யாமை

(பிற உயிர்களுக்குத் துன்பம்

தருவனவற்றைச் செய்யாமை)

1. சிறப்புடனும் செல்வம் பெறினும் பிறர்க்கு இன்னா  
செய்யாமை மாசற்றார் கோள்.

(க - ரை) பிறர்க்குத் துன்பம் செய்து தவமாகிய  
சிறப்புத் தரும் செல்வங்களைப் பெறலாம் என்றாலும்,  
அதனைச் செய்யாதிருப்பதே மனம் மாசற்றவரது  
துணிபாகும்.

2. கறுத்துஇன்னா செய்த அக்கண்ணும் மறுத்து  
இன்னா செய்யாமை மாசற்றார் கோள்.

(க - ரை) தம்மேல் கோபம் கொண்டு ஒருவன்  
துன்பம் தருபவற்றைச் செய்தான் என்றாலும்  
மீண்டும் தாம் அவனுக்குத் துன்பம் செய்யாமை  
மாசற்ற தவசிகளின் துணிபாகும்.

3. செய்யாமல் செற்றார்க்கும் இன்னாத செய்தியின்  
உய்யா விழும் தரும்.

(க - ரை) தான் முன்பு ஒரு தீமையும்  
செய்யாதிருக்கத் தன்மேல் கோபம் கொண்டவர்க்குத்  
துன்பத்தினை முனிவன் செய்வானானால் அச்செயல்  
அவனுக்குக் கடக்க முடியாத துன்பத்தினைத் தரும்.

4. இன்னா செய்தாரை ஒறுத்தல் அவர் நாண  
நன்னயம் செய்து விடல்.

(க - ரை) தமக்குத் துன்பம் செய்தவர்களைத்  
துறந்தவர்கள் தண்டித்தல் என்பதானது, அத்துன்பம்  
செய்தவர்கள் தாமே நாணம் அடையும்படி அவர்கட்கு  
இனிமையானவற்றைச் செய்து அவ்விரண்டையும்  
மறந்து விடுதலாகும்.

5. அறிவினான் ஆகுவது உண்டோ பிறிதின்றோய்  
தன் நோய்போல் போற்றாக் கடை.

(க - ரை) மற்ற உயிர்க்கு வரும் துன்பத்தினைத்  
தனக்கு வந்ததுபோல நினைத்துக் காப்பாற்றாவிடில்  
உயிர் முதலானவற்றை உள்ளவாறு அறிந்த  
துறவிகளுக்கு, அறிவினால் ஆவதொரு பயன்  
உண்டோ? இல்லை என்பதாகும்.

6. இன்னா எனத்தான் உணர்ந்தவை துன்னாமை வேண்டும் பிறன்கண் செயல்.

(க - ரை) "இவை மக்களுக்குத் துன்பம் தருபவை" என அறிந்தவற்றைத் துறவியானவன் பிறரிடத்தில் செய்வதைக் கருத்தில் கொள்ளாதிருத்தல் வேண்டும்.

7. எனைத்தானும் எஞ்ஞான்றும் யார்க்கும் மனத்தான ஆம் மாணாசெய்யாமை தலை.

(க - ரை) மனத்தோடு பொருந்திய துன்பம் தரும் செயல்களை எக்காலத்திலும், யார்க்கும் சிறிதே யாயினும் செய்யாதிருத்தல் தலையான அறமாகும்.

8. தன்உயிர்க்கு இன்னாமை தான் அறிவான் என்கொலோ மன்உயிர்க்கு இன்னா செயல்.

(க - ரை) பிறர் செய்யும் துன்பம் தன் உயிர்க்குத் துன்பம் தருவதை அனுபவித்து அறிந்தவன், நிலை பேறுடைய பிற உயிர்க்குத் துன்பம் செய்வது என்ன காரணத்தால்?

9. பிறர்க்கின்னா முற்பகல் செய்யின் தமக்கின்னா பிற்பகல் தாமே வரும்.

(க - ரை) பிறர்க்குத் துன்பத்தினை முற்பகல் செய்வானேயானால், தமக்குத் துன்பங்கள் பிற்பகலில் அவர் செய்யாமல் தாமே வரும்.

10. நோய்எல்லாம்நோய்செய்தார் மேலவாம்நோய்செய்யார் நோய் இன்மை வேண்டு பவர்.

(க - ரை) துன்பமெல்லாம், பிறிதோர் உயிர்க்குத் துன்பம் செய்தவர் மேலதேயாகும். ஆதலால், தம்

உயிர்க்குத் துன்பம் வேண்டாதவர்கள் பிறிதோர்  
உயிர்க்குத் துன்பம் செய்யமாட்டார்கள்.

### 33. கொல்லாமை

#### பிரிவினையும் கொல்லாதிருத்தலாகும்

1. அறவினை யாதுஎனின் கொல்லாமை கோறல்  
பிறவினை எல்லாம் தரும்.

(க - ரை) அறம் ஆகிய செய்கை யாது என்று  
கேட்டால் அஃது ஓர் உயிரையும் கொல்லாமையே  
யாகும். அவ்வாறு கொல்லுதல் தீமையான செயல்கள்  
பலவற்றையும் கொடுக்கும்.

2. பகுத்துஉண்டு பல்உயிர் ஒம்புதல் நூலோர்  
தொகுத்தவற்றுள் எல்லாம் தலை.

(க - ரை) உண்பதனைப் பலருக்கும் பகுத்துக்  
கொடுத்து தானும் உண்டு எல்லா உயிர்களையும்  
காப்பாற்றுதல், அறநூலுடையோர்கள் துறந்தார்க்குத்  
தொகுத்துக் கூறிய எல்லா அறங்களிலும் முதன்மை  
யான அறமென்று சொல்லப்படும்.

3. ஒன்றாக நல்லது கொல்லாமை மற்று அதன்  
பின்சார்ப் பொய்யாமை நன்று.

(க - ரை) தன்னோடு இணைப்பின்றித் தானேயாக  
ஒரே ஓர் அறமாக இருக்க நல்லது கொல்லாமையே  
யேயாகும். அதன் பின்னே நிற்க, பொய்யாமை என்கிற  
அறம் நல்லதாகும்.

4. நல்ஆறு எனப்படுவது யாதெனின் யாதுஒன்றும் கொல்லாமை சூழும் நெறி.

(க - ரை) நல்லநெறி என்று சொல்லப்படுவது யாது என்றால் அது யாதோர் உயிரையும் கொல்லாமையாகிய அறத்தினைக் காக்கும் நெறியேயாகும்.

5. நிலை அஞ்சி நீத்தாருள் எல்லாம் கொலை அஞ்சிக் கொல்லாமை சூழ்வான் தலை.

(க - ரை) பிறப்பு என்ற நிலையினை அஞ்சி ஆசையெல்லாம் விட்ட நீத்தார்களுள் எல்லாம் கொலைத் தீமையினை அஞ்சிக் கொல்லாமையாகிய அறத்தினை மறவாதவன் உயர்ந்தவனாவான்.

6. கொல்லாமை மேற்கொண்டு ஒழுகுவான் வாழ்நாள்மேல் செல்லாது உயிர் உண்ணும் கூற்று.

(க - ரை) கொல்லாமையினை நோன்பாகக் கொண்டு ஒழுகுவானது வாழ்நாள் மேல் உயிரினை உண்ணுகின்ற கூற்றுவன் செல்லமாட்டான்.

7. தன் உயிர் நீப்பினும் செய்யற்க தான்பிறிது இன்உயிர் நீக்கும் வினை.

(க - ரை) ஒருவன் தன்னுடைய உயிர் நீங்கிப் போகுமேயானாலும், தான் பிறிதோர் இன்னுயிரை அதன் உடம்பினின்றும் நீக்கும் தொழிலினைச் செய்யா திருப்பானாக.

8. நன்றாகும் ஆக்கம் பெரிதெனினும் சான்றோர்க்குக் கொன்றாகும் ஆக்கம் கடை.

(க - ரை) கொலை செய்வதால் நன்மையாக ஆகின்ற செல்வம் பெரிதுதான் என்று கூறப்பட்டாலும், துற

வால் அமைந்த சான்றோர்களுக்கு உயிரைக் கொல்லு வதனால் வரும் செல்வம் இழிவானதாகும்.

9. கொலைவினையர் ஆகிய மாக்கள் புலைவினையர் புன்மை தெரிவார் அகத்து.

(க - ரை) கொலைத் தொழிலினையுடையவராகிய மக்கள் அத்தொழிலின் கீழ்மையை அறிந்தவர் நெஞ் சத்தில் அவர் புலைத் தொழிலினராகக் கருதப்படுவர்.

10. உயிர் உடம்பின் நீக்கியார் என்ப செயிர் உடம்பின் செல்லாதீ வாழ்க்கை யவர்.

(க - ரை) பார்க்கக்கூடாத நோயுடம்புடனே வறுமை யுள்ள வாழ்க்கையினையுடையவர்களை, முற்பிறப்பில் உயிர்களின் உடம்பினின்றும் நீக்கியவர்கள் என்று அறிந்தோர் கூறுவார்கள்.

### 34. நிலையாமை

தோற்றமுடையன யாவும் நிலை பெறதவைகளாகும்

1. நில்லா தவற்றை நிலையின என்றுணரும் புல்லறிவு ஆண்மை கடை.

(க-ரை) நிலையில்லாத பொருள்களை நிலையா னவை என்று கருதுகின்ற புன்மையான அறிவு துறந் தார்க்கு இழிவானதாகும்.

2. கூத்தாட்டு அவைக்குழாத்தற்றே பெருஞ்செல்வம் போக்கும் அதுவிளிந் தற்று.

(க - ரை) ஒருவனுக்குப் பெரிய செல்வம் வருதல் கூத்தாட்டத்தினைப் பார்க்க வந்த கூட்டம் போன்ற

தாகும். அச்செல்வம் அவனை விட்டுப் போவது, கூத்து முடிந்தவுடன் அக்கூட்டம் போவது போன்றதாகும்.

3. அற்கா இயல்பிற்று செல்வம் அதுபெற்றால் அற்குப ஆங்கே செயல்.

(க - ரை) நிலைத்து நில்லாத தன்மையினையுடையது செல்வமாகும். அதனைப் பெற்றால் செய்யப்பட வேண்டிய அறங்களை அப்பொழுதே செய்தல் வேண்டும்.

4. நாள் என ஒன்றுபோல் காட்டி உயிர்நரும் வாள் அது உணர்வார்ப் பெறின்.

(க - ரை) நாள் அறுக்கப்படுவதொரு காலத்தின் அளவுபோல் தன்னைக் காட்டிக்கொண்டு, அதனை உணர்வாரைப் பெற்றால் அறுத்துச் செல்லுகின்ற வானினது வாய் இருக்கும் உயிர் ஆகும் என்பதாகும்.

5. நாச்செற்று விக்குள்மேல் வாராமுன் நல்வினை மேற்சென்று செய்யப் படும்.

(க - ரை) பேச முடியாதபடி நாவினை அடக்கி விக்குள் எழுவதற்கு முன்னமேயே அறச் செயலானது விரைவாகச் செய்யப்படுதல் வேண்டும்.

6. நெருநல் உள்ள ஒருவன் இன்றில்லை என்னும் பெருமை உடைத்து இவ் உலகு.

(க - ரை) ஒருவன் நேற்றைய தினம் இருந்தான். இன்றைய தினம் இல்லாமற் போனான் என்று கூறப்படும் நிலையாமை மிகுதியினை உடையதாகும் இவ்வுலகு.



7. ஒருபொழுதும் வாழ்வது அறியார் கருதுப

கோடியும் அல்ல பல.

(க - ரை) ஒரு பொழுதளவும் தமது உயிரும் உடம்பும் சேர்ந்து வாழ்வதனை அறிய மாட்டாதவர்கள் கோடியளவும் அல்லாமல் அதனினும் பலவாய் நினைவுகளை நினைக்கின்றனர்.

8. குடம்பை தனித்துஒழியப் புள்பறந் தற்றே

உடம்போ டுயிரிடை நட்பு.

(க - ரை) முட்டையானது தனித்துக் கிடப்ப, அது னுள்ளே இருந்த பறவை பருவம் வந்தவுடன் பறந்து போன தன்மையதாகும். எதுவென்றால், உடம்புக்கும் உயிருக்கும் உள்ள நட்பு என்பதாகும்.

9. உறங்குவது போலும் சாக்காடு உறங்கி

வழிப்பது போலும் பிறப்பு.

(க - ரை) ஒருவனுக்குச் சாக்காடு வருவது, உறக்கம் வருவதற்கு ஒப்பாகும். அதன்பின் பிறப்பு வருதல், உறங்கியபின் விழித்தல் வருதலோடு ஒப்பாகும்.

10. புக்கில் அமைந்தின்று கொல்லோ உடம்பினுள்

துச்சில் இருந்த உயிர்க்கு.

(க - ரை) உடம்பினுள் ஒதுக்கமாகவே இருந்து வந்த உயிர்க்கு, எப்போதும் நிலையாக இருப்பதோர் இல்லம் இதுவரை அமைந்ததில்லை போலும்.

35. துறவு

(செல்வத்திவிடத்தும் உடம்பிவிடத்தும்

பற்றினை விடுதலாகும்)

1. யாதனின் யாதனின் நீங்கியான் நோதல்

அதனின் அதனின் இலன்.

(சு - ரை) ஒருவன் யாதொரு பொருளின் யாதொரு பொருளின் பற்றற்று நீங்கினானோ அவன் அந்தந்தப் பொருளால் வரும் துன்பத்தினையடைதல் இல்லை யாவான்.

2. வேண்டின் உண் டாகத் துறக்க துறந்தபின் ஈண்டியற் பால பல.

(சு - ரை) எல்லாப் பொருள்களையும் துறந்து விட்டால் ஒருவனுக்கு உண்டாகும் இன்பங்கள் பல வாகும். அவ்வின்பங்களை விரும்பினால் அவற்றைக் காலமறிந்து துறத்தல் வேண்டும்.

3. அடல்வேண்டும் ஐந்தன் புலத்தை விடல் வேண்டும் வேண்டிய எல்லாம் ஒருங்கு.

(சு - ரை) மெய், வாய், கண், மூக்கு, செவி ஆகிய ஐந்து பொறிகளுக்கு உரியனவாகிய ஐந்து புலன்கை ளையும் அடக்கிக்கெடுத்தல் வேண்டும். அப்படிக்கெடுக்கும்போது தாம் நுகர்வதற்குப் படைத்த பொருள் முழுவதையும் ஒருங்கே விடுதல் வேண்டும்.

4. இயல்பாகும் நோன்பிற்கு ஒன்றுஇன்மை உடைமை மயல் ஆகும் மற்றும் பெயர்த்து.

(சு - ரை) தவத்தினை நோற்பவர்களுக்குப் பற்று வைத்திருப்பதான பொருள் எதுவுமே இல்லாதிருத்தல் இயல்பாகும். அப்படிக்கின்றி ஒன்றின் மேலாவது பற்று இருந்துவிட்டால் அத்தவத்தினைப் போக்கி மீண்டும் மயங்குவதற்குக் காரணமாகிவிடும்.

5. மற்றும் தொடர்ப்பாடு எவன்கொல் பிறப்பறுக்கல் உற்றார்க்கு உடம்பும் மிகை.

(சு - ரை) பிறப்பு அறுத்தலை மேற்கொண்டவர்களுக்கு உடம்பும் மிகையானதாகும், அப்படியிருக்க, அதற்கு மேலேயும் சில பொருள்களின் மீது தொடர்ப்பாடு உண்டாதல் என்னாகும் ?

6. யான்எனது என்னும் செருக்கு அறுப்பான் வானோர்க்கு உயர்ந்த உலகம் புகும்.

(சு - ரை) யான் என்றும் எனது என்றும் பற்றுச் செய்வதற்குக் காரணமான அஞ்ஞானத்தினைக் கெடுப்பவன், வானோர்க்கும் அடைய முடியாத அரிய பேரின்பம் என்னும் வீட்டுலகத்தினை அடைவான்.

7. பற்றி விடாஅ இடும்பைகள் பற்றினைப் பற்றி விடாஅ தவர்க்கு.

(சு - ரை) பற்றுகளை இறுகப் பிடித்துக் கொண்டு விடாதவர்களைப் பிறவித் துன்பங்கள் இறுகப்பற்றிக் கொண்டு விடாமல் இருக்கும்.

8. தலைப்பட்டார் தீரத் துறந்தார் மயங்கி வலைப்பட்டார் மற்றை யவர்.

(சு - ரை) முற்றத் துறந்தவர்கள் பேரின்பம் என்னும் வீட்டினை அடைந்தவராவர். அப்படித் துறவாதவர்கள் அஞ்ஞானத்தால் பிறப்பாகிய வலையிலே அகப்பட்டவராவர்.

9. பற்றற்ற கண்ணே பிறப்பறுக்கும் மற்று நிலையாமை காண்பிடும்.

(சு - ரை) பற்றுகளையெல்லாம் விட்ட அப்பொழுதே அப்பற்றற்ற நிலை பிறப்பினை அறுக்கும். அவை

அறாத போது (அறுக்கப்படாதபோது) அவற்றால் பிறந்து இறந்து வருகின்ற நிலையாமை காணப்படும்.

10. பற்றுக் பற்றற்றான் பற்றினை அப்பற்றைப் பற்றுக் பற்று விடற்கு.

(சு - ரை) எல்லாப் பொருளையும் பற்றி நின்றே பற்றற்ற இறைவன் உணர்த்திய வீட்டு நெறியை மனத்துள் கொள்க. அதனை மனத்துட் கொண்டு ஞான முறைகளைச் செய்க; விடாது வந்த பற்று விட்டுப் போவதற்காக என்பதாகும்.

### 36. மெய்யுணர்தல்

(பிறப்பு வீடு என்பவைகளின் காரணங்களை ஐயபரின்றி உண்மையாக உணர்தல்)

1. பொருள் அல்ல வற்றைப் பொருள் என்று உணரும் மருளான் ஆம் மாணாப் பிறப்பு.

(சு - ரை) மெய்ப்பொருள் அல்லாதவற்றை மெய்ப்பொருள் என்று உணரும் விபரீத உணர்வினால் துன்பம் நிறைந்த பிறப்பு உண்டாவதாகும்.

2. இருள்நீங்கி இன்பம் பயக்கும் மருள்நீங்கி மாசறு காட்சியவர்க்கு.

(சு - ரை) அஞ்ஞானமாக மயக்கத்திலிருந்து நீங்கிய மெய்யுணர்வுடையார்களுக்கு அம்மெய்யுணர்வு பிறப்பினை நீக்கிப் பேரின்ப வீட்டினைக் கொடுக்கும்.

3. ஐயத்தின் நீங்கித் தெளிந்தார்க்கு வையத்தின்  
வானம் நணியது உடைத்து.  
(ச - ரை) ஐயங்களினின்று நீங்கி மெய்யுணர்ந்தவர்களுக்கு அடைய வேண்டிய வீட்டுலகம் இவ்வுலகத்தினை விட அருகில் இருப்பதாகும்.
4. ஐயுணர்வு எய்தியக் கண்ணும் பயம்இன்றே  
மெய்யுணர்வு இல்லா தவர்க்கு.  
(ச - ரை) மெய்யுணர்வினைப் பெறாதவர்களுக்கு ஐம்புலன்களின் உணர்வுகள் அடக்கப்பட்டுத் தம்வசம் ஆகிவிட்டாலும், அதனால் பயனில்லாததாகும்.
5. எப்பொருள் எத்தன்மைத்து ஆயினும் அப்பொருள்  
மெய்ப்பொருள் காண்பது அறிவு.  
(ச - ரை) யாதொரு பொருள் யாதொரு தன்மை உடையதாகத் தோன்றினாலும் அத்தோற்றத்தின் படியேகண்டறியாமல் அப்பொருளினுள் நின்று மெய்ய்மையாகிய பொருளைக் காண்பதே மெய்யுணர்வாகும்.
6. கற்றுநீண்டு மெய்ப்பொருள் கண்டார் தலைப் படுவர்  
மற்றுநீண்டு வாரா நெறி.  
(ச - ரை) மக்கட் பிறவியில் குருமார்களாகிய ஞானிகளிடம் கேட்டறிந்து மெய்ப்பொருளினை உணர்ந்தவர் மீண்டும் இப்பிறப்பில் வாராத நெறியினை அடைவர்.
7. ஓர்த்துள்ளம் உள்ளது உணரின் ஒருதலையாப்  
பேர்த்துள்ள வேண்டா பிறப்பு.  
(ச - ரை) கேட்டுணர்ந்த உபதேச மொழியால் ஒருவன் உள்ளம் நல்வழியில் தெளிய ஆராய்ந்து மெய்ப்பொருளினை உணர்ந்தால் அவனுக்கு மாறிப் பிறப்புள்ளதாக நினைக்க வேண்டாம்.

8. பிறப்புஎன்னும் பேதைமை நீங்கச் சிறப்புஎன்னும்  
செம்பொருள் காண்பது அறிவு.

(க - ரை) பிறப்பிற்கு முதற் காரணமாக அஞ்ஞானம்  
நீங்க, பேரின்ப வீட்டுலகத்திற்குக் காரணமான பொரு  
ளைக் காண்பதே ஒருவர்க்கு மெய்யுணர்வு என்ப  
தாகும்.

9. சார்பு உணர்ந்து சார்பு கெடஒழுகின் மற்று அழித்துச்  
சார்தரா சார்தரு நோய்.

(க - ரை) ஒருவன் எல்லாப் பொருள்களுக்கும்  
சார்பான அச்செம்பொருளினை உணர்ந்து பற்று  
நீங்க ஒழுகினால் அவனை முன்பு சாரக் கடவனவாக  
இருந்த துன்பங்கள் அவ்வுணர்வினை அழித்துப்  
பின் சார மாட்டாவாம்.

10. காமம் வெகுளி மயக்கம் இவைமூன்றன்  
நாமம் கட்டுக்கெடும் நோய்.

(க - ரை) ஞானவுணர்வில் முதிர்ச்சி பெற்றவர்  
களுக்கு விருப்பு, வெருப்பு, அஞ்ஞானம் ஆகிய குற்  
றங்கள் மூன்றனுடைய பெயர்களும்கூடக் கெடுதலால்,  
அவற்றின் காரியமாகிய வினைப் பயன்களும் உள  
வாகாவாம்.

### 37. அவா அறுத்தல்

(மெய்ப்பொருள் உணர்வால் ஆசைகள்  
அனைத்தையும் அறுத்தல்)

1. அவாஎன்ப எல்லா உயிர்க்கும் எஞ்ஞான்றும்  
தவாஅப் பிறப்புஎனும் வித்து.

(க - ரை) எல்லா உயிர்கட்கும் எக்காலத்தும்  
கெடாமல் வருகின்ற பிறப்பினை உண்டாக்கும் வித்து  
அவா (ஆசை) என்று நூலோர் சொல்லுவார்.

2. வேண்டுகால் வேண்டும் பிறவாமை மற்றது  
வேண்டாமை வேண்டவரும்.

(க - ரை) பிறப்புத் துன்பத்தினை உணர்ந்தவன்  
ஒன்றினை விரும்பினால், அவன் பிறவாமை  
என்பதனையே விரும்புதல் வேண்டும். அவன் ஆசை  
இல்லாமையை விரும்ப அவனுக்கு அப்பிறவாமை  
உண்டாகும்.

3. வேண்டாமை அன்ன விழுச்செல்வம் ஈண்டில்லை  
யாண்டும் அஃதொப்புது இல்.

(க - ரை) 'எப்பொருளையும் விரும்பாமை' என்ப  
தனை ஒக்கும் சிறந்த செல்வம் இவ்வுலகின்கண்  
இல்லை. அதுவேயன்றி எவ்வுலகிலும் அதனை ஒப்புது  
இல்லை.

4. தூஉய்மை என்பது அவாஇன்மை மற்றது  
வாஅய்மை வேண்ட வரும்.

(க - ரை) ஒருவருக்குப் பேரின்பவீடு என்று சொல்  
லப்படுவது அவா இல்லாமையே ஆகும். அது மெய்ம்  
மையை விரும்பத்தானே உண்டாவதாகும்.

5. அற்றவர் என்பார் அவாஅற்றார் மற்றையர்  
அற்றாக அற்றது இலர்.

(க - ரை) பிறவியற்றவர்கள் என்று சொல்லப்படு  
பவர்கள் அதற்கு நேர்க்காரணமான அவா அற்ற  
வர்களாவர். மற்ற எல்லாம் நீங்கி அது ஒன்று  
மட்டும் நீங்காதவர்கள் சில துன்பங்கள் அற்றவர்க  
ளேயல் லாமல் பிறவி அற்றவர்களாகார்.

6. அஞ்சுவது ஓரும் அறனே ஒருவனை  
வஞ்சிப்பது ஓரும் அவா.

(க - ரை) மெய்யுணர்தல் முதலியன எல்லாம்  
எய்தி அவற்றால் வீடு எய்தற்குரிய ஒருவனை வஞ்  
சனையால் புகுந்து வீழ்த்தவல்லது, ஆசையேயாகும்.  
ஆதலால், அந்த அவாவினை அஞ்சிக் காப்பதே துற  
வறமாகும்.

7. அவாவினை ஆற்ற அறுப்பின் தவாவினை  
தான்வேண்டும் ஆற்றான் வரும்.

(க - ரை) ஒருவன் அவாவுக்கு அஞ்சி அதனை  
முழுதும் கெடுக்க வல்லவனானால், அவனுக்குக்  
கெடாமைக்குக் காரணமான வினை, தான் விரும்பும்  
நெறியாலே உண்டாவதாகும்.

8. அவாஇல்லார்க்கு இல்லாகும் துன்பம்  
அஃது உண்டேல்  
தவாஅது மேன்மேல் வரும்.

(க - ரை) அவா இல்லாதவர்களுக்கு வருவதொரு  
துன்பம் இல்லை. அந்த ஒன்றும் இருந்துவிட்டால்  
எல்லாத்துன்பங்களும் இடைவிடாமல் வரும்.

9. இன்பம் இடையறாது ஈண்டும் அவாஎன்னும்  
துன்பத்துள் துன்பம் கெடின்.

(க - ரை) அவா என்று கூறப்படுகின்ற மிகுதியான  
துன்பம் ஒருவனுக்குக் கெடுமானால், அவனுக்குப்  
பேரின்பம் வீடு பெற்ற வழியேயன்றி உடம்போடு  
நின்ற வழியும் இன்பம் இடையீடின்றி வந்தகொண்டே  
இருக்கும்.



10. ஆரா இயற்கை அவாநீப்பின் அந்நிலையே  
பேரா இயற்கை தரும்.

(க - ரை) ஒருபோதும் நிறைவுபெறாத தன்மையுடைய ஆசையினை ஒருவன் நீக்கிவிட்டால், நீக்கிய அச்செயல் அவனுக்கு அப்போதே எக்காலத்திலும் ஒரு நிலையில் நிலைத்திருக்கும் தன்மையைத் தரும்.

### 38. ஊழ்

(ஊழின் தன்மை, வன்மை முதலியன கூறல்)

1. ஆகுஊழால் தோன்றும் அசைவுஇன்மை கைப்பொருள் போகுஊழால் தோன்றும் படி.

(க - ரை) ஒருவருக்குக் கைப்பொருள் ஆவதற்குக் காரணமான ஊழினால் முயற்சியானது தோன்றும். பொருள் அழிவதற்குக் காரணமான ஊழினால் சோம்பல் தோன்றும்.

2. பேதைப் படுக்கும் இழிவுஊழ் அறிவகற்றும்  
ஆகல்ஊழ் உற்றக் கடை.

(க - ரை) ஒருவனுக்கு எல்லா அறிவும் இருந்தாலும், கைப்பொருள் போவதற்குக் காரணமான ஊழ் வந்த போது அது அந்த அறிவினைப் பேதையாக்கும். இனி, அவன் அறிவு சுருங்கி இருந்தாலும் கைப்பொருள் ஆவதற்குக் காரணமான ஊழ் வந்தபோது அது அவ்வறிவினை விரிவாக்கும்.

3. நுண்ணிய நூல்பல சுற்பினும் மற்றும்தன்  
உண்மை அறிவே மிகும்.

(க - ரை) ஒருவன் நுண்ணிய பொருள்களை உணர்த்தும் நூல் பலவற்றைக் சுற்றிருந்தாலும், அவ

னுக்குப் பின்னும் தன் ஊழாலாகிய பேதைமை (அறியாமை) அறிவே மேற்பட்டு நிற்கும்.

4. இருவேறு உலகத்து இயற்கை திருவேறு தெள்ளிய ராதலும் வேறு.

(க - ரை) உலகத்தில் ஊழினாலாகிய இயற்கை இரண்டு வகைப்படும். இரண்டு வேறுபட்ட தன்மையதாக இருக்கும். ஆதலால், செல்வம் உடையராதலும் வேறு; அறிவுடையராதலும், (தெள்ளியராதலும்) வேறு.

5. நல்லவை எல்லாம் தீயவாம் தீயவும் நல்லவாம் செல்வம் செயற்கு.

(க - ரை) செல்வத்தை ஆக்குவதற்கு நல்லவையெல்லாம் தீயனவாய் அழிக்கும். அதுவேயன்றித் தீயவையெல்லாம் நல்லனவாய் ஆக்கும், இவை ஊழினால் நடப்பதாகும்.

6. பரியினும் ஆகாவாம் பாலல்ல உய்த்துச் சொரியினும் போகா தம.

(க - ரை) ஊழினால் தம்மிடம் இருக்கக் கூடாத பொருள்கள், வருந்திக் காப்பாற்றினாலும் தம்மிடத்து நில்லாமல் போகும். ஊழினால் தம்மிடம் இருக்க வேண்டிய பொருள்கள் புறந்தே கொண்டு போய்த் தள்ளினாலும் தம்மை விட்டுப் போகாவாம்.

7. வகுத்தான் வகுத்த வகையல்லால் கோடி தொகுத்தார்க்கும் துய்த்தல் அரிது.

(க - ரை) ஐம்பொறியினால் நுகரப்படும் பொருள்கள் கோடி அளவில் சேர்த்து வைத்திருந்தாலும் இயற்கையாகிய ஊழ் வகுத்த வகையால் அல்லது நுகர்தல் (அனுபவித்தல்) முடியாததாகும்.

8. துறப்பார்மன் துப்புரவு இல்லார் உறற்பால  
ஊட்டா கழியும் எனின்.

(க - ரை) ஊழ்வினைகள் அடைவிக்க வேண்டிய  
துன்பங்களை அடையும்படிச் செய்யாமல் நீங்கு  
மேயானால், வறுமையினால் நுகர்தல் இல்லாதவர்கள்  
துறக்கும் கருத்துடையராவார்கள்.

9. நன்றாங்கால் நல்லவாக் காண்பவர் அன்றாங்கால்  
அல்லற் படுவது எவன்.

(க - ரை) நல்வினை விளையுங்கால் இன்பம் என்று  
அனுபவிப்பவர்கள், மற்ற தீவினை விளையும் போது  
துன்பங்களை அனுபவிக்காமல் வருந்துவது ஏனோ?

10. ஊழின் பெருவலி யாவுள மற்றொன்று  
சூழினும் தான்முந் துறும்.

(க - ரை) தன்னை விலக்குதற் பொருட்டு வேறாகிய  
வழியினை முயன்றாலும், தான் பிற்தோர் வழியாக  
வாவது அந்த முயற்சிக்கு முந்தி நிற்கும். அதனால்  
ஊழினைப் போல மிக்க வலிமையுடையன யாவை உள?

## பொருட்பால்

### அரசியல்

39. இறைமாட்சி

(நாட்டிற்குத் தலைவனான மன்னனைப்  
பற்றிக் கூறுதல்)

1. படைகுடி கூழ்அமைச்சு நட்பு அரண் ஆறும்  
உடையான் அரசருள் ஏறு.

(க - ரை) படையும், குடிமக்களும், பொருளும்,  
அமைச்சும், நட்பும், அரணும் ஆகிய ஆறு உறுப்புக்

களையும் உடையவன் அரசர்களுள் ஆண் சிங்கம் போன்றவன்.

2. அஞ்சாமை ஈகை அறிவு ஊக்கம் இந்நான்கும் எஞ்சாமை வேந்தற்கு இயல்பு.

(சு - ரை) வேந்தர்க்கு இயல்பாக இருக்க வேண்டிய பண்புகள் எவையென்றால், அஞ்சாத திண்மை, கொடை, அறிவு, ஊக்கம் ஆகிய நான்கும் இடைவிடாது நின்றலாகும்.

3. தூங்காமை கல்வி துணிவு உடைமை இம்முன்றும் நீங்கா நிலன் ஆள் பவர்க்கு.

(சு - ரை) பூமியை ஆட்சி புரியும் திருஉடையாவர்க்கு, செல்வங்களில் விரைவு உடைமையும் ஆகிய இம் முன்று குணங்களும் எப்பொழுதும் நீங்காதிருப்பனவாகும்.

4. அறன் இழுக்காது அல்லவை நீக்கி மறன் இழுக்கா மாணம் உடையது அரசு.

(சு - ரை) அறத்திலிருந்து வழுவாமல் ஒழுசி, அறமல்லாதவற்றை நிகழ்வொட்டாமல் கடிந்து வீரத்தில் வழுவாது தாழ்வு இன்மையினை உடையான் அரசனாவான்.

5. இயற்றலும் ஈட்டலும் காத்தலும் காத்த வகுத்தலும் வல்லது அரசு.

(சு - ரை) பொருள் வரும் வழிகளை மேன்மேல் உண்டாக்கலும், வந்தவற்றைத் தொகுத்தலும், காப்பாற்றுதலும், காப்பாற்றியதைத் தக்கபடி வகுத்துச் செலவிடுதலும் ஆகியவற்றில் வல்லவனே அரசன்.

6. காட்சிக்கு எளியன் கடுஞ்சொல்லன் அல்லனேல் மீக்கூறும் மன்னன் நிலம்.

(க - ரை) யாவர்க்கும் காணுவதற்கு எளியவனாகவும், யாவர்மாட்டும் கடுஞ்சொல்லன் அல்லனாகவும் இருப்பானேயானால் அம்மன்னனது நிலத்தினை எல்லா நிலங்களிலும் உயர்ந்ததாக உலகம் கூறும்.

7. இன்சொலால் ஈதளிக்க வல்லாற்குத் தன்சொலால் தான்கண்டனைத்துஇவ் உலகு.

(க - ரை) இனிய சொல்லுடனே ஈதலைக் செய்து காப்பாற்ற வல்ல அரசனுக்கு இவ்வுலகம் தனது புகழோடு பொருந்தி அவன் எண்ணிய அளவில் இருக்கும்.

8. முறைசெய்து காப்பாற்றும் மன்னவன் மக்கட்கு இறைஎன்று வைக்கப் படும்.

(க - ரை) அரசனுக்கு ஏற்ற முறையைச் செய்து மக்களைத் துன்புறாமல் காப்பாற்றும் மன்னவன் பிறப்பால் மகனேயானாலும் செயலால் மக்களுக்கு இறைவன் என்று வைக்கப்படும்.

9. செவிகைப்பச் சொற்பொறுக்கும் பண்புடை வேந்தன் கவிகைக்கீழ்த் தங்கும் உலகு.

(க - ரை) துணையாக இருப்போர் செவிப்பொறுத்துக் கொள்ள முடியாத சொற்களைச் சொன்னாலும் அவற்றின் நன்மை கருதிப் பொறுத்துக் கொள்ளும் பண்புடை வேந்தனது குடை நிழலில் உலகம் தங்கி நிற்கும்.

10. கொடைஅளி செங்கோல் குடிஓம்பல் நான்கும் உடையானாம் வேந்தர்க்கு ஒளி.

(க - ரை) கொடுத்தலும், முகமலர்ந்து பேசுதலும், முறைசெய்தலும், குடிகளைக் காத்தலும் ஆகிய இந் நான்கும் உடையவன் வேந்தர்களுக்கெல்லாம் விளக்காவான்.

(கற்க வேண்டியவைகளும் சிறப்பும் பயனும்)

1. கற்க சசடறக் கற்பவை கற்றபின் நிற்க அதற்குத் தக.

(க - ரை) ஒருவன் கற்றற்குரிய நூல்களைப் பழுதறக் கற்றல் வேண்டும். அப்படிக் கற்றபிறகு அக்கல்விக்கேற்பத் தக்கபடி ஒழுகுதல் வேண்டும்.

2. எண்என்ப ஏனை எழுத்துஎன்ப இவ்விரண்டும் கண்என்ப வாழும் உயிர்க்கு.

(க - ரை) எண் என்று சொல்லப்படுவதும். எழுத்து என்று சொல்லப்படுவதும் ஆகிய இரண்டையும் அறிந்தோர், சிறப்புடைய மக்களுயிர்கட்குக் கண் என்று சொல்லுவார்கள்.

3. கண்ணுடையர் என்பவர் கற்றோர் முகத்து இரண்டு புண்ணுடையார் கல்லா தவர்.

(க - ரை) கண்ணுடையவர்கள் என்று உயர்த்திச் சொல்லப்படுபவர்கள் கற்றவர்களே ஆவார்கள். கல்லாதவர்கள் முகத்தில் இரண்டு புண்ணுடையவர்கள் ஆவார்கள்.

4. உவப்பத் தலைக்கூடி உள்ளப் பிரிதல் அனைத்தே புலவர் தொழில்.

(க - ரை) யாவரும் மசிமுமாறு அவர்களுடன் சேர்ந்து பழகி 'இனி அவரை எப்போது காண்போம்' என நினைத்துப் பிரிகின்ற தன்மையுடையதே கற்றவர்களின் தொழிலாகும்.

5. உடையார்முன் இல்லார்போல் ஏக்கற்றும் கற்றார்  
கடையரே கல்லாதவர்.

(க - ரை) செல்வர்கள் முன்னே வறியவர்கள்  
நிற்றல் போல, தம்முடைய ஆசிரியர் முன்னே நின்று  
கல்வி கற்றவர்களே உயர்ந்தோராவர். அவ்வாறு கற்  
பதற்கு நாணமுற்றுக் கல்லாதவர்கள் இழிந்தோ  
ரேயாவர்.

6. தொட்டனைத்து ஊறும் மணற்கேணி மாந்தர்க்குக்  
கற்றனைத்து ஊறும் அறிவு.

(க - ரை) மணலின்கண் இருக்கும் கேணியானது  
தோண்டிய அளவுதான் நீரினைச் சுரக்கும். மக்களுக்குக்  
கற்ற அளவுதான் அறிவு சுரக்கும்.

7. யாதானும் நாடு ஆமால் ஊர் ஆமால் என் ஒருவன்  
சாந்துணையும் கல்லாத வாறு.

(க - ரை) கற்றவனுக்குத் தனது நாடும் ஊருமே  
அல்லாமல் எந்த ஊரும் நாடும் தன்னுடைய ஊராகும்  
நாடாகும். அப்படியிருக்க, ஒருவன் தான் இறக்கு மளவும்  
கல்லாமல் காலம் கழிப்பது என்ன நினைத்தோ.

8. ஒருமைக்கண் தான்கற்ற கல்வி ஒருவற்கு  
எழுமையும் ஏமாப்பு உடைத்து.

(க - ரை) ஒருவனுக்குத் தன் பிறப்பிலே கற்ற  
கல்வியானது எழுசின்ற பல பிறப்புக்களிலும் பாதுகாப்  
பாக உதவுதலை உடையதாகும்.

9. தாம்இன் புறுவது உலகுஇன் புறக்கண்டு  
காமுறுவர் கற்றறிந் தார்.

(க - ரை) தாங்கள் இன்பமடைவதற்குக் காரணமான  
கல்விக்கு உலகமானது இன்பமடைவதைக் கண்டறிந்து

கற்றறிந்தவர் பின்னும் அக்கல்வியினையே பெரிதும்  
விரும்புவர்.

10. கேடுஇல் விழுச்செல்வம் கல்வி ஒருவற்கு  
மாடுஅல்ல மற்றை யவை.

(க - ரை) ஒருவனுக்கு அழியாத சீரிய செல்வ  
மானது கல்வியேயாகும். அஃது அல்லாமல் மற்றைய  
செல் வங்கள் எல்லாம் பெருமையானவை அல்ல.

#### 41. கல்லாமை

(கல்வி இல்லாமையின் இழிவு)

1. அரங்குஇன்றி வட்டாடி அற்றே நிரம்பிய  
நூல்இன்றிக் கோட்டி கொளல்.

(க - ரை) தனக்கு அறிவு நிரம்புவதற்குக் காரண  
மான நூல்களைக் கல்லாத ஒருவன், அவையில்  
ஒன்றனைச் சொல்லுதல், ஆடுகின்ற அரங்கினை  
அமைக்காமல் உண்டை (பகடைக்காய்) உருட்டியது  
போன்றதாகும்.

2. கல்லாதான் சொல்கா முறுதல் முலைஇரண்டும்  
இல்லாதாள் பெண்காமுற் றற்று.

(க - ரை) கல்வி இல்லாத ஒருவன் அவையில்  
ஒன்றைச் சொல்ல ஆசைப்படுதல் முலை இரண்டும்  
இல்லாத (முகிழ்த்தல் இல்லாத) பெண்ணான ஒருத்தி  
பெண்ணின்பத்தை விரும்பியது போலாகும்.

3. கல்லா தவரும் நனிநல்லர் கற்றார்முன்  
சொல்லா திருக்கப் பெறின்.

(க - ரை) தாமே தம்மையுணர்ந்து கொண்டு கற்  
றார் இருக்கும் அவையின் கண் ஒன்றனையும் சொல்  
லாதிருந்தால், கல்லாதவர்களும் மிகவும் நல்லவர்கள்  
ஆவார்கள்.



4. கல்லாதான் ஒட்பம் கழியநன்று ஆயினும்  
கொள்ளார் அறிவுடையார்.

(க - ரை) கல்லாதவனுடைய அறிவுடைமை ஒரு நேரத்தில் மிக நன்றாக இருந்தாலும் அறிவுடையவர்கள் அதனை அறிவாகக் கொள்ள மாட்டார்கள்.

5. கல்லா ஒருவன் தகைமை தலைப்பெய்து  
சொல்லாடச் சோர்வு படும்.

(க - ரை) நூல்களைக் கல்லாத ஒருவன், தான் கற்றவனென்று தன்னை மதித்துக் கொள்ளும் மதிப்பு அவற்றைக் கற்றவன் கண்டு உரையாடக் கெட்டுவிடும்.

6. உளர்என்னும் மாத்திரையர் அல்லால் பயவாக்  
களர் அணையா கல்லா தவர்.

(க - ரை) கல்லாதவர்கள் உயிருடன் இருக்கின்றார்கள் என்று சொல்லப்படும் அளவினர் ஆவதேயல்லாமல், தமக்கும் பிறர்க்கும் பயன்படாமையால் அவர்கள் விளையாத களர் நிலத்தினை ஒப்பராவர்.

7. நுண்மாண் நுழைபுலம் இல்லான் எழில்நலம்  
மண்மாண் புனைபாவை அற்று.

(க - ரை) நுண்ணியதாகப் பெருமையுடையதாகிப் பல நூல்களிலும் சென்ற அறிவு இல்லாதவனுடைய எழுச்சியும், அழகும் மண் சாந்தினால் செய்யப்பட்ட பாவையினுடைய எழுச்சியும் அழகும் போன்றதாகும்.

8. நல்லார்கண் பட்ட வறுமையின் இன்னாதே  
கல்லார்கண் பட்ட திரு.

(க - ரை) கல்லாதவர்களிடத்தில் உண்டாகிய செல்வமானது கற்றவரிடத்தில் உண்டாக்கிய வறுமையினை விடவும் துன்பம் செய்வதாகும்.

9. மேற்பிறந்தார் ஆயினும் கல்லாதார் கீழ்ப்பிறந்தும்  
கற்றார் அனைத்துஇலர் பாடு.

(க - ரை) கல்லாதவர்கள் மேலானவர்கள், சிறந்த  
குடும்பத்தில் பிறந்தவர்களாக இருந்தாலும், கீழான  
வர்கள் குடும்பத்தில் பிறந்து, கற்றவர்களாக இருப்  
பவரது பெருமையினைப் பெறாதவர்களாவார்கள்.

10. விலங்கொடு மக்கள் அனையர் இலங்குநூல்  
கற்றாரோடு ஏனை யவர்.

(க - ரை) விளக்கம் நிறைந்த நூல்களைக் கற்ற  
வருடன் நோக்கக் கல்லாதவர்கள் - மிருகங்களோடு  
ஒப்பிட்டுப் பார்க்க மக்களாய் பிறந்தவர்கள் எவ்வளவு  
நல்லவர்களோ - அவ்வளவு தீமையுடையவர்களா  
வார்கள்.

## 42. கேள்வி

(கற்றறிந்தவர் சொல்வதைக் கேட்டல்)

1. செல்வத்துள் செல்வம் செவிச்செல்வம் அச்செல்வம்  
செல்வத்துள் எல்லாம் தலை.

(க - ரை) ஒருவர்க்குச் சிறப்புடைய செல்வமானது  
செவியால் வரும் செல்வமாகும். அச்செல்வம் பிற  
செல்வங்கள் எல்லாவற்றையும்விடத் தலையாய  
செல்வமாகும்.

2. செவிக்கு உணவு இல்லாதபோழ்து சிறிது  
வயிற்றுக்கும் ஈயப் படும்.

(க - ரை) காதுக்கு உணவாகிய கேள்வி இல்லா  
தபோது வயிற்றுக்கும் சிறிதளவு உணவு இடப்படும்.

3. செவியுணவிற் கேள்வி உடையார் அவியுணவின் ஆன்றாரோடு ஒப்பர் நிலத்து.

(க - ரை) செவி உணவாகிய கேள்வியினையுடைய வர்கள், பூமியில் வாழ்பவர்களாக இருந்தாலும் அவி உணவினையுடைய தேவர்களோடு ஒப்பாவார்கள்.

4. கற்றிலன் ஆயினும் கேட்க அஃது ஒருவற்கு ஒற்கத்தின் ஊற்றாம் துணை.

(க - ரை) நூல்களை ஒருவன் கற்காவிட்டாலும், கற்றறிந்தார் சொல்லக் கேட்க வேண்டும். அவ்வாறு கேட்டது, ஒருவனுக்குத் தளர்ச்சி வந்த காலத்தில் பற்றுக் கோடாகத் துணை செய்யும்.

5. இழுக்கல் உடையுழி ஊற்றுக்கோல் அற்றே ஒழுக்கம் உடையார்வாய்ச் சொல்.

(க - ரை) வழக்குதலையுடைய சேற்று நிலத்தில் நடந்து போகின்றவர்களுக்கு ஊன்றுகோல் போல, துன்பம் வந்த காலத்தில் ஒழுக்கமுடையவர்களுடைய வாயிலிருந்து வரும் சொற்கள் துணையாக நின்று உதவும்.

6. எனைத்தானும் நல்லவை கேட்க அனைத்தானும் ஆன்ற பெருமை தரும்.

(க - ரை) ஒருவன் சிறிதளவாகவேனும் நற் பொருள்களைக் கேட்டாலும், அக்கேள்வியானது அந்த அளவுக்காவது நிறைந்த பெருமைகளைத் தரும் என்பதாகும்.

7. பிழைத்துணர்ந்தும் பேதைமை சொல்லார்

(இழைத்துணர்ந்து

ஈண்டிய கேள்வி அவர்.

(ச - ரை) நுட்பமாக ஆராய்ந்து அறிந்து நிறைந்த கேள்வியுடையவர்கள் தவறாகப் பேதைமையினை உண் டாக்கும் சொற்களைச் சொல்லமாட்டார்கள்.

8. கேட்பினும் கேளாத் தகையவே கேள்வியால் தோட்கப் படாத செவி.

(ச - ரை) கேள்வி ஞானத்தாலே துளைக்கப்படாத காதுகள் ஒசையினைக் கேட்பதாக இருந்தாலும் கேளாத - செவிடான தன்மை உடையனவே ஆகும்.

9. நுணங்கிய கேள்வியர் அல்லார் வணங்கிய வாயின ராதல் அரிது.

(ச - ரை) நுட்பமாக கேள்வி ஞானத்தினை உடையவரல்லாதவர்கள் வணக்கத்தினைக் காட்டுகிற சொற்களையுடையவராதல் என்பது முடியாததாகும்.

10. செவியின் சுவையுணரா வாயுணர்வின் மாக்கள் அவியினும் வாழினும் என்.

(ச - ரை) செவிகளால் அறியப்படும் சுவைகளை அறியாமல் வாய் உணர்வினை மட்டும் உடைய மாந்தர் இறந்தாலும் வாழ்ந்தாலும் ஆகும் பயன் யாது?

#### 43. அறிவுடைமை

(கல்வி கேள்விகளினால் அறிவுடையவனாக இருத்தல்)

1. அறிவுஅற்றம் காக்கும் கருவி செறுவார்க்கும் உள்ளழிக்கல் ஆகா அரண்.

(ச - ரை) அறிவு என்பது இறுதி வராமல் காப் பாற்றுகின்ற கருவியாகும். பகைவர்களாலும் அழிக்க முடியாத உள்ளிருப்பதாகிய காவலிடமென்னும் கோட் டையாகும்.

2. சென்ற இடத்தால் செலவிடா தீதுஓர்இ நன்றின்பால் உய்ப்பது அறிவு.

(க - ரை) மனத்தினை அது சென்ற வழியிலே போகவிடாமல் தீமையிலிருந்து நீக்கி நல்லவையிடத்தே செலுத்துவது அறிவாகும்.

3. எப்பொருள் யார்யார்வாய்க் கேட்பினும் அப்பொருள் மெய்ப்பொருள் காண்பது அறிவு.

(க - ரை) எந்த ஒரு பொருளைப் பற்றியும் யார் யார் சொல்லக் கேட்டாலும் அப்பொருளினுடைய உண்மையான கருத்தின் பயனைக் காணும் வல்லமையுள்ளது அறிவாகும்.

4. எண்பொருள் ஆகச் செலச்சொல்லித் தான் பிறர்வாய் நுண்பொருள் காண்பது அறிவு.

(க - ரை) தான் பிறர் அறிந்து கொள்ளுவதற்கு எளிமையாக மனங்கொள்ளும்படியாகச் சொல்லி, பிறர் வாயில் கேட்கும் சொற்களில் நுணுக்கமான பொருள்களைக் கண்டறிய வல்லது அறிவாகும்.

5. உலகம் தழீஇயது ஒட்பம் மலர்தலும் கூம்பலும் இல்லது அறிவு.

(க - ரை) உயர்ந்தோர்களை நட்பாக்கிக் கொள்ளுவது ஒருவனுக்கு அறிவுடைமையாகும். உலகத்தினைத் தழுவி நடப்பதும் அதுவேயாகும். அந்நட்பின் கண் முன் மலர்தலும், பின் குவிதலும் இல்லாமல் ஒரே நிலையில் நிற்பது அறிவாகும்.

6. எவ்வது உறைவது உலகம் உலகத்தோடு அவ்வது உறைவது அறிவு.

(க - ரை) உலகமானது எந்த முறையில் நடந்து வருகின்றதோ அவ்வுலகத்துடன் பொருந்தித் தானும்

அந்த முறையில் நடந்து கொள்ளுவது அறிவுடைமை யாகும்.

7. அறிவுடையார் ஆவது அறிவார் அறிவிலார்

அஃது அறி கல்லா தவர்.

(க - ரை) அறிவுடையார் பின்னர் வருவதை அறிய வல்லவராவார், அறிவில்லாதவர்கள் அவ்வாறு பின்னர் வர இருப்பதை முன்னே அறிந்துகொள்ள முடியாதவர்கள் ஆவார்கள்.

8. அஞ்சுவது அஞ்சாமை பேதைமை அஞ்சுவது அஞ்சல் அறிவார் தொழில்.

(க - ரை) அஞ்ச வேண்டியதற்கு அஞ்சாதிருத்தல் அறியாமையாகும். அஞ்சவேண்டியதற்கு அஞ்சுதல் அறிவுடையோர்களது தொழிலாகும்.

9. எதிரதாக் காக்கும் அறிவினார்க்கு இல்லை அதிர வருவதோர் நோய்.

(க - ரை) இனி வரக்கூடியதனை முன்னமேயே அறிந்து காத்துக் கொள்ளும் அறிவுடையோர்க்கு நடுங்கும்படியாக வருவதொரு துன்பம் இல்லை.

10. அறிவுடையார் எல்லாம் உடையார் அறிவிலார் என்னுடைய ரேனும் இலர்.

(க - ரை) அறிவுடையவர்கள், வேறு பொருள்கள் எதுவும் இல்லாதிருந்தாலும், எல்லாம் உடையவர்களே யாவார்கள். அறிவில்லாதவர்கள் எல்லாப் பொருள்களும் உடையவர்களாகவே இருந்தாலும் ஒன்றும் இல்லாதவர்களேயாவார்கள்.

## 44. குற்றங்கடிதல்

### (குற்றங்கள் யாவை என்பதும் வாராமல் காத்தலும்)

1. செருக்கும் சினமும் சிறுமையும் இல்லார் பெருக்கம் பெருமித நீர்த்து.

(சு - ரை) செருக்கும் (மதமும்), கோபமும், காமமும் ஆகிய குற்றங்கள் இல்லாதவருடைய செல்வம் மேம்பாடான தன்மையினை உடையதாகும்.

2. இவறலும் மாண்பு இறந்த மானமும் மாணா உவகையும் ஏதம் இறைக்கு.

(சு - ரை) கொடுக்க வேண்டியவற்றிற்குப் பொருள் கொடாதிருத்தலும், நன்மையில் நீங்கிய மானமும், அளவு கடந்த உவகையும் அரசனுக்குக் குற்றங்களாகும்.

3. தினைத்துணையாம் குற்றம் வரினும் பனைத்துணையாக் கொள்வர் பழிநாணு வார்.

(சு - ரை) பழிக்கு நாணமுற்று அஞ்சுபவர்கள் தினையளவு சிறிதான குற்றமானது தங்களிடத்தில் உண்டானாலும் அதனைப் பனையளவு பெரிதாகக் கருதுவார்கள்.

4. குற்றமே காக்க பொருளாகக் குற்றமே அற்றம் தருஉம் பகை.

(சு - ரை) முடிவினைத் தருவதாகிய பகை குற்றமேயாகும். ஆதலால் அக்குற்றம் தனக்கு வாராதிருப்பதனையே பயனாகக் கொண்டு காத்தல் வேண்டும்.

5. வருமுன்னர்க் காவாதான் வாழ்க்கை எரிமுன்னர் வைத்தூறு போலக் கெடும்.

(க - ரை) குற்றம் வருவதற்கு முன்பாகவே தன்னைக் காத்துக் கொள்ளாதவனுடைய வாழ்க்கை அக் குற்றம் வந்தால் நெருப்பின் முன்னே இருக்கும் வைக்கோலினைப் போல அழிந்துவிடும்.

6. தன்குற்றம் நீக்கிப் பிறர்குற்றம் காண்கிற்பின் என்குற்றம் ஆகும் இறைக்கு.

(க - ரை) தன்னுடைய குற்றத்தினை முன்னதாகவே கண்டுகொண்டு அதனை நீக்கிப் பின்னர், பிறர் குற்றத்தினைக் காணவல்லவராக இருந்தால் தலைவனுக்கு நேரக்கூடிய குற்றம் யாது?

7. செயற்பால செய்யாது இவறியான் செல்வம் உயற்பால தன்றிக் கெடும்.

(க - ரை) செல்வத்தினால் தனக்குச் செய்து கொள்ள வேண்டியவற்றைச் செய்து கொள்ளாமல் உலோபியாக அதனிடம் மிகுந்த பற்று வைத்திருப்பவனுடைய செல்வம், பின்னர் இல்லாததாகிக் கெட்டுவிடும்.

8. பற்றுள்ளம் என்னும் இவறன்மை எற்றுள்ளும் எண்ணப் படுவதொன்று அன்று.

(க - ரை) செய்யவேண்டிய ஈகைச் செயல்களைச் செய்யாமல் சுருமித்தனத்தால் பற்றுதலை வைத்திருக்கும் அத்தன்மை, குற்றமான தன்மைகளுள் ஒன்றாக வைத்து எண்ணப்படுவதொன்று அன்று; அது மிகுந்த குற்றமாகும்.



9. வியவற்க எஞ்ஞான்றும் தன்னை நயவற்க  
நன்றி பயவா வினை.

(க - ரை) செருக்கினால் எப்போதும் தன்னைத்  
தானே மதித்துக் கொள்ளாதிருப்பாயாக; தனக்கு  
நன்மையினை உண்டாக்காத தொழில்களை மனத்தால்  
விரும்பாதிருப்பாயாக.

10. காதல காதல் அறியாமை உய்க்கிற்பின்  
ஏதில ஏதிலார் நூல்.

(க - ரை) தான் விரும்பிய (காதலித்த) பொருள்கள்  
யாவையென்று தமது விருப்பத்தினைப் பகைவர்  
அறிந்து கொள்ளாதபடி அனுபவிக்க வல்லவனானால்,  
அப்பகைவர் அறிந்து கொள்ளாதபடி அனுபவிக்க  
வல்லவனானால், அப்பகைவர் தன்னை வஞ்சிக்க  
எண்ணும் எண்ணம் பழுதாகிவிடும்.

#### 45. பெரியாரைத் துணைக் கோடல்

(எல்லா வகைகளிலும் பெரியார்களானவர்  
களைத் துணையாக வைத்துக் கொள்ளுதல்)

1. அறன் அறிந்து மூத்த அறிவுடையார் கேண்மை  
திறன் அறிந்து தேர்ந்து கொளல்.

(க - ரை) அறத்தினது சிறப்பினையறிந்து தன்னை  
விட மூத்த அறிவுடைய பெரியார்களது நட்பின் ஒரு  
மையினையறிந்து தனக்குத் துணையாகக் கொள்ளுதல்  
வேண்டும்.

2. உற்றநோய் நீக்கி உறாஅமை முற்காக்கும்  
பெற்றியார்ப் பேணிக் கொளல்.

(க - ரை) தனக்கு வரும் துன்பங்களை நீக்கும் வழியறிந்து நீக்கி, பிறகு அவ்வாறான துன்பங்கள் தனக்கு வராதபடி முன் அறிந்து காக்க வல்ல தன்மையுடையவர்களை அவர்கள் மகிழ்வதைச் செய்து துணையாகக் கொள்ளுதல் வேண்டும்.

3. அரியவற்றுள் எல்லாம் அரிதே பெரியாரைப்  
பேணித் தமராக் கொளல்.

(க - ரை) ஆற்றல் மிகுந்த பெரியார்களை அவர் மகிழ்வன செய்து தமக்குச் சிறந்த துணையாகக் கொள்ளுதல், அரிய செல்வங்கள் எல்லாவற்றுள்ளும் அரிதானதாகும்.

4. தம்மிற் பெரியார் தமரா ஒழுகுதல்  
வன்மையுள் எல்லாம் தலை.

(க - ரை) அறிவு முதலியவற்றினால் தம்மைவிட மிகுந்தவர்களைத் தமக்குச் சிறந்தவராகக் கொண்டு நடந்து கொள்ளுதல் எல்லா வலிமைகளைக் காட்டிலும் தலைமையானதாகும்.

5. சூழ்வார்கண் ணாக ஒழுகலான் மன்னவன்  
சூழ்வாரைச் சூழ்ந்து கொளல்.

(க - ரை) அரசனது பாரம் தன்னைச் சூழ்ந்துள்ள பெரியார்களைக் கண்ணாகக் கொண்டு நடத்தலால், அவன் அவ்வாறு சூழ்ந்துள்ளவர்களை ஆராய்ந்து தனக்குத் துணையாகக் கொள்ள வேண்டும்.

6. தக்கார் இனத்தனாய்த் தான் ஒழுக வல்லானைச்  
செற்றார் செயக்கிடந்தது இல்.

(க - ரை) தகுதியான பெரியார்களின் துணையினை  
உடையவனாகித் தானும் அறிந்து நடந்துகொள்ள  
வல்லவர்க்குப் பகைவர் செய்யக் கூடியதொரு துன்பம்  
இல்லையாகும்.

7. இடிக்கும் துணையாரை ஆள்வாரை யாரே  
கெடுக்கும் தகைமை யவர்.

(க - ரை) தீயன கண்டால் நெருங்கிச் சொல்லும்  
தன்மையுடைய பெரியார்களை, 'இவர்கள் தமக்குச்  
சிறந்தார்' என்று கொள்ளுபவர்களைக் கெடுக்கும்  
பெருமையுடைய பகைவர் யாவர் உளர்?

8. இடிப்பாரை இல்லாத ஏமரா மன்னன்  
கெடுப்பார் இலாணும் கெடும்.

(க - ரை) நெருங்கிப் புத்தி சொல்லும் பெரியார்  
களைத் துணையாகக் கொள்ளாத காவலற்ற அரசன்,  
பகையாய்க் கெடுப்பவர்கள் இல்லாவிட்டாலும் தானே  
கெடுவான்.

9. முதல்இலார்க்கு ஊதியம் இல்லை மதலையாம்  
சார்புஇலார்க்கு இல்லை நிலை.

(க - ரை) முதற்பொருள் இல்லாத வணிகர்களுக்கு  
அதனால் வரும் ஊதியம் இல்லையாகும். அதுபோலத்  
தம்மைத் தாங்குவதாம் துணை இல்லாதவர்களுக்கு  
அதனால் வரும் உறுதியான நிலை இல்லையாகும்.

10. பல்லார் பகைகொளலின் பத்தடுத்த தீமைத்தே  
நல்லார் தொடர்கை விடல்.

(க - ரை) பெரியோர்களது நட்பினைக் கொள்  
ளாமல் விட்டுவிடுதல் என்பது, பலரோடும் பகை  
மையினைக் கொள்ளுவதைவிடப் பத்து மடங்கு  
தீமையுடையதாகும்.

#### 46. சிற்றினம் சேரமை

(தீமையான இழிந்த குணமும் செயலும்  
உள்ளவர்களோடு தொடர்பு  
கொள்ளாதிருத்தல்)

1. சிற்றினம் அஞ்சும் பெருமை சிறுமைதான்  
சுற்றமாச் சூழ்ந்து விடும்.

(க - ரை) பெரியோர் இயல்பு கீழான இனத்தைக்  
கண்டால் அஞ்சி நிற்பதாகும். சிறியோர் இயல்பு  
அந்த இனத்தைத் தனக்குச் சுற்றமாக எண்ணும்.

2. நிலத்துஇயல்பான் நீர்திரிந்து அற்றாகும் மாந்தர்க்கு  
இனத்தியல்பது ஆகும் அறிவு.

(க - ரை) நீரானது, தான் சேர்ந்த நிலத்தினாலே  
மாறுபட்டு அந்த நிலத்தின் தன்மையதாகிவிடும்.  
அதுபோல, மனிதர்க்கு அறிவானது தாம் சேர்ந்த  
இனத்தினாலே வேறுபட்டு அந்த இனத்தின் தன்மைய  
தாகிவிடும்.

3. மனத்தான்ஆம் மாந்தர்க்கு உணர்ச்சி இனத்தான்ஆம்  
இன்னான் எனப்படும் சொல்.

(க - ரை) மாந்தர்க்குப் பொது உணர்வு மனம்  
காரணமாக உண்டாகும். இவன் இத்தன்மையன்

என்று உலகத்தாரால் சொல்லப்படும் சொல், இனம் காரணமாக உண்டாகிவிடும்.

4. மனத்துடனது போலக் காட்டி ஒருவற்கு  
இனத்துடனது ஆகும் அறிவு.

(க - ரை) ஒருவனுடைய சிறப்பான உணர்வானது தனது மனத்தில் உள்ளது போலப் புலப்படுத்தி உண்மையில் அவன் சேர்ந்த இனத்தினாலே அமைவதாகும்.

5. மனம்தூய்மை செய்வினை தூய்மை இரண்டும்  
இனம்தூய்மை தூவா வரும்.

(க - ரை) மனம் தூய்மையுடையவனாகும் தன்மையும், செய்யும் தொழில் தூய்மையுடையதாகும் தன்மையும் ஆகிய இரண்டும் அவன் சேர்ந்த இனம் தூய்மையாயுள்ள தன்மையினைப் பற்றுக்கோடாகக் கொண்டு வருவனவாகும்.

6. மனம்தூயார்க்கு எச்சம்நன்று ஆகும் இனம்தூயார்க்கு  
இல்லைநன்று ஆகா வினை.

(க - ரை) மனம் தூய்மையானவர்களுக்கு எஞ்சி நிற்பதாகிய எச்சம் சிறப்பானதாக அமையும். இனம் தூய்மையானவர்களுக்கு நன்றாகாத செயல் எதுவுமே இல்லை.

7. மனநலம் மன்உயிர்க்கு ஆக்கம் இனநலம்  
எல்லாப் புகழும் தரும்.

(க - ரை) நிலைபெற்ற மக்களுயிர்க்கு மனம் நன்றாக இருப்பது செல்வத்தினைத் தரும். இனமானது நன்றாக இருப்பதானது எல்லாப் புகழினையும் கொடுக்கும்.

8. மனநலம்நன்கு உடையர் ஆயினும் சான்றோர்க்கு  
இனநலம் ஏமாப்பு உடைத்து.

(சு - ரை) மனம் நன்றாக இருப்பதனை நல்லபடி  
யாகத் தாமே தம் பிறவியிலேயே உடையவராக  
இருந்தாலும், நிறைகுணம் பெற்ற பெரியோர் களுக்குச்  
சேர்ந்த இனம் நன்றாக இருப்பது, காப்பான  
வலிமை உடையதாகும்.

9. மனநலத்தின் ஆகும் மறுமைமற்று அஃதும்  
இனநலத்தின் ஏமாப்பு உடைத்து.

(சு - ரை) ஒருவனுக்கு மனம் நன்றாக இருந்தால்  
மறுமை இன்பம் உண்டாகும். அதற்கு அந்தச்  
சிறப்புத்தானும் இனம் நன்றாக இருந்தால் பாதுகாப்  
பான வலிமையினை உடையதாகும்.

10. நல்லினத்தின் ஊங்கும் துணைஇல்லை தீயினத்தின்  
அல்லல் படுப்பதூஉம் இல்.

(சு - ரை) ஒருவனுக்கு நல்ல இனத்தினைவிட  
மேற்பட்ட துணையும் இல்லை. தீய இனத்தினைவிட  
மிக்க பகையும் இல்லை.

#### 47. தெரிந்து செயல்வகை

(குலைவனானவன் தானே செய்ய  
வேண்டியவைகளை நன்கு ஆராய்ந்து  
செய்தலாகும்)

1. அழிவதூஉம் ஆவதூஉம் ஆகி வழிபயக்கும்  
ஊதியமும் சூழ்ந்து செயல்.

(சு - ரை) தொழில் செய்யும் போது, அப்போது  
அதனால் ஆகும் அழிவினையும், பிறகு ஆவதனையும்,

ஆனபிறகு தரும் ஊதியத்தினையும் சீர்தூக்கிப் பார்த்துச் செய்தல் வேண்டும்.

2. தெரிந்த இனத்தொடு தேர்ந்துஎண்ணிச் செய்வார்க்கு அரும்பொருள் யாதொன்றும் இல்.

(க - ரை) தாம் தெரிந்து கொண்ட இனத்துடனே செய்யத்தகும் தொழிலினை ஆராய்ந்து எண்ணிச் செய்து முடிக்க வல்லவர்களுக்கு அடைவதற்கு அரிய பொருள் யாதொன்றும் இல்லை.

3. ஆக்கம் கருதிமுதல் இழக்கும் செய்வினை ஊக்கார் அறிவுடை யார்.

(க - ரை) பின்பு வரக்கூடிய ஊதியத்தினைக் கருதி முன்பு பெற்றுள்ள முதலினையும் இழப்பதற்குக் காரணமான தொழிலினை அறிவுடையோர் மேற் கொள்ளமாட்டார்கள்.

4. தெளிவுஇலதனைத் தொடங்கார் இளிவுஎன்னும் ஏதப்பாடு அஞ்சு பவர்.

(க - ரை) தமக்கு இழிவு எனப்படும் குற்றம் உண்டாவதற்கு அஞ்சுபவர்கள், இனத்துடனும் தனித்தும் ஆராய்ந்து துணியப்படாத தொழிலைத் தொடங்க மாட்டார்கள்.

5. வகைஅறச் சூழாது எழுதல் பகைவரைப் பாத்திப் படுப்பதோர் ஆறு.

(க - ரை) வினைமேல் சென்றால் நிகழும் திறங்களையெல்லாம் முழுவதும் எண்ணாமல் சிலவற்றை எண்ணியவுடனே தொழில்மேல் செல்லுதல், பகைவரை வளரும் நிலத்திலே நிலைபெறச் செய்யுமொரு வழியாகும்.

6. செய்தக்க அல்ல செயக்கெடும் செய்தக்க  
செய்யாமை யானும் கெடும்.

(க - ரை) தான் செய்யக் கூடாத செயல்களைச் செய்வதால் ஒருவன் கெட்டுவிடுவான். செய்ய வேண்டிய செயல்களைச் செய்யாதிருப்பதாலும் கெட்டு விடுவான்.

7. எண்ணித் துணிக கருமம் துணிந்தபின்  
எண்ணுவம் என்பது இழுக்கு.

(க - ரை) தொழிலினை, முடிக்கும் திறத்தினை நன்கு எண்ணிப் பார்த்துத் தொடங்க வேண்டும். தொழிலினைத் தொடங்கிய பிறகு முடிக்கும் திறத்தினை எண்ணுவோம் என்பது குற்றமேயாகும்.

8. ஆற்றின் வருந்தா வருத்தம் பலர்நின்று  
போற்றினும் பொத்துப் படும்.

(க - ரை) செய்து முடிக்க வேண்டிய வழியினால் தொழிலினை முயலாத முயற்சி, துணையாகப் பலர் இருந்து குற்றம் வராமல் காப்பாற்றினாலும் குற்றம் உடையதாகவே முடியும்.

9. நன்றுஆற்றல் உள்ளும் தவறுஉண்டு அவரவர்  
பண்டிஅறிந்து ஆற்றாக் கடை.

(க - ரை) அவரவர் குணங்களை ஆராய்ந்து அவற்றிற்கேற்ப செய்யாமற் போனால், பிறர்க்கு நல்லவற்றையே செய்தாலும் குற்றம் உண்டாகிவிடும்.

10. எள்ளாத எண்ணிச் செயல்வேண்டும் தம்மொடு  
கொள்ளாத கொள்ளாது உலகு.

(க - ரை) தொழிலினை முடிப்பதற்காக வேண்டித் தம்நிலைமைக்குப் பொருந்தாத வழிமுறைகளைச்



செய்வாராயின், உலகம் தம்மை இகழும். ஆதலால் இகழப்படாத வழிமுறைகளை நாடிச் செய்தல் வேண்டும்.

#### 48. வலி அறிதல்

(எல்லாவகையான வலிமையினையும் அறிதல்)

1. வினைவலியும் தன்வலியும் மாற்றான் வலியும் துணைவலியும் தூக்கிச் செயல்.

(க - ரை) தான் செய்யக் கருதிய தொழிலின் வலிமையினையும், அதனைச் செய்து முடிக்கின்ற தனது வலிமையினையும், பகைவனது வலிமையினையும் இருவர்க்கும் துணையாயினர் வலிமையினையும் ஆராய்ந்து செய்ய வேண்டும்.

2. ஒவ்வது அறிவது அறிந்து அதன் கண்தங்கிச் செல்வார்க்குச் செல்லாதது இல்.

(க - ரை) தம்மால் முடியும் தொழிலையும், அதற்கு அறிய வேண்டிய வலிமையினையும், அறிந்து எப்போதும் அதனையே நினைவாகக் கொண்டு பகைமேல் செல்லும் அரசர்க்கு முடியாத பொருள் இல்லை.

3. உடைத்தம் வலி அறியார் ஊக்கத்தின் ஆக்கி இடைக்கண் முரிந்தார் பலர்.

(க - ரை) முதன்மையாக உடைய தனது வலிமையினை அளந்தறியாமல் மன எழுச்சியால் தம்மைவிட வலியரோடு போர் செய்தலைத் தொடங்கி முடிக்கப் பெறாமல் இடையே கெட்ட அரசர் பலருண்டு.

4. அமைந்துஆங்கு ஒழுகான் அளவுஅறியான் தன்னை வியந்தான் விரைந்து கெடும்.

(க - ரை) பிறரொடு பொருந்தி ஒழுகுவதும் செய்யாமல், தனது வலிமையினையும் அறியாமல் தன்னையே பெருமையாக வியந்து கொண்டு பகைத்துக் கொண்ட அரசன் விரைவாகக் செடுவான்.

5. பீலிபெய் சாகாடும் அச்சுஇறும் அப்பண்டம் சால மிகுத்துப் பெயின்.

(க - ரை) மயிலிறகு ஏற்றி வைக்கப்பட்ட வண்டியும் அச்சு முறிவதாகிவிடும்; எப்போது என்றால் அம் மயிலிறகானது மிகவும் அதிகப்படுத்தப்பட்டு ஏற்றப்பட்டால் என்பதாம்.

6. நுனிக்கொம்பர் ஏறினார் அஃதிறந்து ஊக்கின் உயிர்க்குஇறுதி யாகி விடும்.

(க - ரை) ஒரு மரக்கொம்பின் நுனியில் ஏறி நின்றவர் அந்த அளவினையும் கடந்து மேலும் ஏற, தமது ஊக்கத்தால் மனஎழுச்சி கொண்டவிட்டால் உயிர்க்கு முடிவாகிவிடும்.

7. ஆற்றின் அளவுஅறிந்து ஈக அதுபொருள் போற்றி வழங்கும் நெறி.

(க - ரை) ஈதல் செய்வதனைத் தமக்கு உள்ள பொருளின் எல்லையை அறிந்து அதற்கேற்ப ஈதலினைச் செய்தல் வேண்டும். அவ்வாறு செய்தல், பொருளினைப் போற்றிக் கொண்டொழுகும் வழியாகும்.

8. ஆகாறு அளவுஇட்டிது ஆயினும் கேடில்லை போகாறு அகலாக் கடை.

(க - ரை) செலவு செய்யப்படுகின்ற வழியின் அளவு அதனைவிடப் பெரிதாக இல்லாமலிருந்தால்

பொருள் வருகின்ற வழியளவு சிறிதாக இருந்தாலும் அதனால் கெடுதி இல்லை.

9. அளவறிந்து வாழாதான் வாழ்க்கை உளபோல இல்லாகித் தோன்றக் கெடும்.

(க - ரை) தனக்குள்ள பொருளின் அளவினை அறிந்து அதற்கேற்ப வாழாதவன் வாழ்க்கை, இருப்பது போலத் தோன்றி உண்மையாகவே இல்லாததாகி, பிறகு அத்தோற்றமும் இல்லாமல் கெட்டுவிடும்.

10. உளவரை தூக்காத ஒப்புரவு ஆண்மை வளவரை வல்லைக் கெடும்.

(க - ரை) தனக்குள்ள அளவினை ஆராய்ந்தறியாமல் ஒப்புரவாண்மையெனும் உபகாரம் செய்பவனுடைய செல்வத்தின் அளவு விரைவாகக் கெடும்.

#### 49. காலம் அறிதல்

(காலத்தின் அருமையினைக் கூறுதல்)

1. பகல்வெல்லும் கூகையைக் காக்கை இகல்வெல்லும் வேந்தர்க்கு வேண்டும் பொழுது.

(க - ரை) தன்னைவிட வலிமையுள்ள (கூகையை) கோட்டானைக் காக்கையானது பகற்பொழுதில் வென்று விடும். அதுபோலவே, பகைவரை வெல்லக் கருதும் அரசர்க்கு அதற்கேற்ற காலம் இன்றியமையாததாகும்.

2. பருவத்தோடு ஒட்ட ஒழுக்கல் திருவினைத் தீராமை ஆர்க்கும் கயிறு.

(க - ரை) காலத்தோடு பொருந்தத் தொழில் செய்து நடந்து கொள்ளுதல் வேண்டும். அவ்வாறு செய்வதானது செல்வத்தினைத் தன்னிடமிருந்து நீங்காமல் கட்டுகின்ற கயிறாகும்.

3. அருவினை என்ப உளவோ கருவியால் கருவிபடு  
காலம் அறிந்து செயின்.

(க - ரை) அவற்றை முடித்தற்கு ஏற்ற கருவி  
களுடனே காலமறிந்து செய்வாராயின், செய்வதற்கு  
அருமையான தொழில்கள் என்று சொல்லப்படு  
வனவும் உண்டா?

4. ஞாலம் கருதினும் கைகூடும் காலம்  
கருதி இடத்தான் செயின்.

(க - ரை) காலத்தினைக் கருதித் தக்க இடத்தோடு  
பொருந்த அதற்குச் செய்யவேண்டிய செயல்களைச்  
செய்வாராயின், உலகு முழுவதையும் ஒருவன் ஆள  
நினைத்தாலும் முடியும்.

5. காலம் கருதி இருப்பர் கலங்காது  
ஞாலம் கருது பவர்.

(க - ரை) தவறாமல் பூமி முழுவதையும் கொள்ளக்  
கருதும் அரசர், தமக்கு வலிமை அதிகமாக இருந்  
தாலும் அதற்கேற்ற காலத்தினையே சிந்தித்து அது  
வருமளவும் காத்திருப்பர்.

6. ஊக்கம் உடையான் ஒடுக்கம் பொருதகர்  
தாக்கற்குப் பேரும் தகைத்து.

(க - ரை) வலிமை மிகுதியை மன்னன் பகை மேற்  
செல்லாமல் காலம் பார்த்திருக்கின்ற செய்கை  
எப்படிப்பட்ட தென்றால், போர் செய்கின்ற ஆட்டுக்  
கடா மிகுந்த வேகத்துடன் தாக்குவதற்குக் கால்களைப்  
பின்வாங்கும் தன்மையதாகும்.

7. பொள்ளென ஆங்கே புறம்வேரார் காலம்பார்த்து  
உள்வேர்ப்பர் ஒள்ளி யவர்.

(க - ரை) அறிவுடைய அரசர் பகைவர் தீமை செய்த அப்போதே புறத்தில் தெரியுமாறு கோபம் செய்யமாட்டார்கள். வெல்லுதற்கேற்ற காலம் வரை உள்ளாக்குள்ளேயே கோபத்தினை வைத்திருப்பர்.

8. செறுநரைக் காணின் சுமக்க இறுவரை  
காணின் கிழக்காம் தலை.

(க - ரை) தாம் வெல்லக் கருதினால் பகைவருக்கு இறுதிக் காலம் வரும்வரை அவரைக் கண்டால் பணிக்; பணியவே அந்தக் காலம் வந்து முடியும்போது அப்பகைவர் தலை கீழாவார்.

9. எய்தற்கு அரியது இயைந்தக்கால் அந்நிலையே  
செய்வதற்கு அரிய செயல்.

(க - ரை) பகைவரை வெல்லுவதற்குப் பெறுதற்கரிய காலம் வந்து கூடியபோது, அக்காலம் கழிப்பதற்கு முன்பே செய்வதற்கு அரிய தொழில்களைச் செய்து கொள்ளுவார்களாக.

10. கொக்குஒக்க கூம்பும் பருவத்து மற்றுஅதன்  
குத்துஒக்க சீர்த்த இடத்து.

(க - ரை) தொழில்மேல் செல்லாதிருக்கும் காலத்தில் கொக்கு இருப்பது போல அமைதியாக இருத்தல் வேண்டும். மற்றபடி, தொழில் மேல் செல்லும் காலம் வந்து வாய்த்த போது, அக் கொக்கினைப் போலத் (குத்துவதைப் போல) தப்பாமல் செய்து முடித்துக் கொள்ளுதல் வேண்டும்.

## 50. இடனறிதல்

(இடனறிந்து தொழிலினைச் செய்தல் வேண்டும்)

1. தொடங்கற்க எவ்வினையும் எள்ளற்க முற்றும் இடங்கண்ட பின் அல் லது.

(க - ரை) பகைவரை முற்றுகை இடுவதற்கு ஏற்ற இடம் பெற்றபின் அல்லாமல் அவர்மீது யாதொரு தொழிலினையும் தொடங்காதிருத்தல்வேண்டும். அப் பகைவரைச் சிறியர் என்று இகழாதிருத்தல் வேண்டும்.

2. முரண்சேர்ந்த மொய்ப்பின் அவர்க்கும் அரண்சேர்ந்துஆம் ஆக்கம் பலவும் தரும்.

(க - ரை) மாறுபாட்டுடன் கூடிய மறத்தினையுடைய வலிமை நிறைந்த அரசர்க்கு அரசினைச் சேர்ந்து ஆகின்ற ஆக்கம் பற்பல பயன்களைக் கொடுப்பதாகும்.

3. ஆற்றாரும் ஆற்றி அடுப இடன் அறிந்து போற்றார்கண் போற்றிச் செயின்.

(க - ரை) வலிமை இல்லாதவர்களும் வலிமையுடையவராகி வெல்லுவார்கள். எப்போது என்றால், அதற்குத் தகுந்த இடத்தினை அறிந்து தம்மைக் காத்துக்கொண்டு பகைவரிடம் வினைகளைச் செய்வார்களானால் என்பதாம்.

4. எண்ணியார் எண்ணம் இழப்பர் இடன் அறிந்து துன்னியார் துன்னிச் செயின்.

(க - ரை) தாம் தொழில் செய்வதற்கேற்ற இடத்தினையறிந்து சென்ற அரசர் அரணைப் பொருந்தி (கோட்டையினை) நின்று அதனைச் செய்வாராயின்,

வெல்லக் கருதிய பகைவர்தம் எண்ணத்தினை இழப்  
பார்கள்.

5. நெடும்புனலுள் வெல்லும் முதலை அடும்புனலின்  
நீங்கின் அதனைப் பிற.

(க - ரை) நீரில் வாழும் முதலை ஆழமுடைய  
நீரில் பிறவற்றையெல்லாம் வென்றுவிடும். அந்த  
நீரைவிட்டு நீங்கி விட்டால் அம்முதலையை மற்றவை  
வென்றுவிடும்.

6. கடல்ஓடா கால்வல் நெடுந்தேர் கடல்ஓடும்  
நாவாயும் ஓடா நிலத்து.

(க - ரை) வலிமையுள்ள உருளைகளைக் கொண்ட  
பெரிய தேர்கள் கடலில் ஓட மாட்டாவாம். கடலில்  
ஓடும் மரக்கலங்களும் நிலத்தில் ஓடமாட்டாவாம்.

7. அஞ்சாமை அல்லால் துணைவேண்டா எஞ்சாமை  
எண்ணி இடத்தால் செயின்.

(க - ரை) பகைவரிடத்தில் தொழில் செய்யும்  
திறங்களில் குறையாமல் எல்லாவற்றையும் எண்ணி  
அவற்றை அரசர் இடத்தோடு பொருந்தச் செய்  
வாராயின், அச்செயலுக்குத் தமது மனத்தின் திண்மை  
யல்லாமல் வேறு துணை வேண்டுவதில்லை.

8. சிறுபடையான் செல்இடம் சேரின் உறுபடையான்  
ஊக்கம் அழிந்து விடும்.

(க - ரை) பெரும் படையினையுடைய அரசர் சிறு  
படையுடையவனை வெல்லக்கருதி அவன் இருக்கும்  
இடத்தினைச் சேருவானானால், அப்பகையால் தனது  
பெருமை அழிவான்.

9. சிறைநலனும் சீரும் இலர்எனினும் மாந்தர்  
உறைநிலத்தோடு ஒட்டல் அரிது.

(சு - ரை) அரண் அழித்தற்கு அருமையினையும்  
பெருமையினையும் ஆகிய ஆற்றலினையும் இல்லாத  
வராக இருந்தாலும் தொழிலுக்கு உரிய மாந்தரை  
அவர்கள் இருக்கின்ற இடத்திற்குச் சென்று தாக்குதல்  
அரிதானதாகும்.

10. கால்ஆழ் களரின் நரிஅடும் கண்ணஞ்சா  
வேலாள் முகத்த களிறு.

(சு - ரை) பாகர்க்கு அடங்காததாயும், வேலினை  
யுடைய ஆட்களைக் கோத்த கொம்பினையுடைய  
வாயுமுடைய யானைகளை, அவை கால் புதைகின்ற  
அளவுக்குச் சேற்று நிலத்தில் அகப்பட்டுக் கொண்டால்  
நரிகள் கொல்லும்.

## 51. தெரிந்து தெளிதல்

(அமைச்சர் முதலியவர்களைத்  
தேர்ந்தெடுக்கும் முறைகள்)

1. அறம் பொருள் இன்பம் உயிர் அச்சம் நான்கின்  
திறம்தெரிந்து தேறப்படும்.

(சு - ரை) அரசன் தெளியப்பட வேண்டிய ஒருவன்.  
அறம், பொருள், இன்பம், உயிர் அச்சம் ஆகிய நான்கு  
வகைகளினால் மனத்தின் தன்மையினைத் தெளிந்து  
தேர்ந்து அறிந்து கொள்ளப்படுவான்.

2. குடிப்பிறந்து குற்றத்தின் நீங்கி வடுப்பரியும்.  
நாணுடையான் சுட்டே தெளிவு.



(க - ரை) உயர்ந்த குடியில் பிறந்து குற்றங்கள் இல்லாமல் 'நமக்குக் கெடுதி வருமோ' என்று அஞ்சி நாணுசின்றவனைத்தேர்ந்து அமைத்துக் கொள்ளுவதே தலைவனுக்குத் தெளிவாகும்.

3. அரியகற்று ஆசுஅற்றார் கண்ணும் தெரியுங்கால் இன்மை அரிதே வெளிறு.

(க - ரை) சிறந்த அருமையான நூல்களைக் கற்றறிந்து குற்றங்கள் எதுவும் இல்லாதவரிடத்திலும் நுட்பமாக ஆராய்ந்து பார்த்தால் அறியாமையென்பது இல்லாதிருப்பது அருமையேயாகும்.

4. குணம்நாடிக் குற்றமும் நாடி அவற்றுள் மிகைநாடி மிக்க கொளல்.

(க - ரை) ஒருவனுடைய குணங்களையும் ஆராய்ந்து, குற்றங்களையும் ஆராய்ந்து அந்த இரண்டு வகைகளிலும் மிக்கவற்றை ஆராய்ந்து, அந்த மிக்கவற்றைக் கொண்டு அவனை அறிந்துகொள்ளல் வேண்டும்.

5. பெருமைக்கும் ஏனைச் சிறுமைக்கும் தத்தம் கருமமே கட்டலைக் கல்.

(க - ரை) ஒருவனுடைய பெருமைக்கும் மற்றைய சிறுமைக்கும் உரைகல்லாக இருப்பது அவனவன் செய்கின்ற செயல்களேயாகும்.

6. அற்றாரைத் தேறுதல் ஒம்புக; மற்றுஅவர் பற்றுஇலர் நாணார் பழி.

(க - ரை) சுற்றும் இல்லாதவர்களைத் தெரிந்து அமைத்துக் கொள்ளுவதை நீக்க வேண்டும். ஏனெனில் அவர்கள் உலகத்துடன் தொடர்பு இல்லாதவர்கள் ஆனபடியால் பழிக்கு அஞ்சமாட்டார்கள்.

7. காதன்மை சுந்தா அறிவுஅறியார்த் தேறுதல்  
பேதமை எல்லாம் தரும்.

(க - ரை) அன்புடையவர்கள் என்பதனைக் காரண  
மாகக் கொண்டு, தாம் அறிய வேண்டுவனவற்றை  
அறியாதவர்களைத் தேர்ந்தெடுத்தல் அரசனுக்கு  
எல்லா அறியாமையினையும் கொடுக்கும்.

8. தேரான் பிறனைத் தெளிந்தான் வழிமுறை  
தீரா இடும்பை தரும்.

(க - ரை) தன்னுடன் தொடர்பு இல்லாதவனை  
ஆராயாமல் தெளிந்த (தேர்ந்து கொண்ட) அரசனுக்கு  
அச்செயல் அவன் சந்ததி முறையிலும் நீங்காத  
துன்பத்தினைக் கொடுக்கும்.

9. தேற்றக யாரையும் தேராது தேர்ந்தபின்  
தேறுக தேறும் பொருள்.

(க - ரை) யாரையும் ஆராய்ந்து பாராமல் தெளிய  
வேண்டா, ஆராய்ந்த பின் தெளியப்படும் பொருள்  
களை ஐயறாமல் (சந்தேசிக்காமல்) தெளிதல் வேண்டும்.

10. தேரான் தெளிவும் தெளித்தான்கண் ஐயறவும்  
தீரா இடும்பை தரும்.

(க - ரை) மன்னன் யாரையும் ஆராயாமல் தெளி  
தலும் ஆராய்ந்து தெளிந்த பிறகு தெளியப்பட்டவனிடத்  
தில் ஐயப்படுதலும் ஆகிய இரண்டும் அவனுக்கு நீங்  
காத துன்பத்தினைக் கொடுக்கும்.

## 52. தெரிந்து வினையாடல்

(தெளியப்பட்டவர்களை ஆளுகின்ற திறன்)

1. நன்மையும் தீமையும் நாடி நலம்புரிந்த  
தன்மையான் ஆளப் படும்.

(க - ரை) தலைவன் தொழிலினைத் தன்னிடத்தில் வைத்தால் ஆவனவும் ஆகாதனவுமாகிய தொழில்களை ஆராய்ந்தறிந்து அவற்றுள் ஆவனவற்றையே விரும்பும் இயல்புடையான், அரசனால் சிறந்த தொழில்களில் ஆளப்படுவான்.

2. வாரி பெருக்கி வளம்படுத்து உற்றவை  
ஆராய்வான் செய்க வினை.

(க - ரை) பொருள் வருகின்ற வழிகளை விரியச் செய்து செல்வங்களை வளர்த்து அவற்றிற்கு உண்டான இடையூறுகளை ஆராய்ந்து நீக்க வல்லவன் மன்னனுக்குத் தொழில் செய்தல் வேண்டும்.

3. அன்பு அறிவு தேற்றம் அவாஇன்மை இந்நான்கும்  
நன்குடையான் கட்டே தெளிவு.

(க - ரை) அன்பும் அறிவும் கலங்காத தெளிவும் ஆசையில்லாமையும் ஆகிய இந்த நான்கும் நல்ல படியாக உடையவனிடத்தில் தொழிலினை விட்டிருப்பதே தெளிவாகும்.

4. எனைவகையால் தேறியக் கண்ணும் வினைவகையால்  
வேறாகும் மாந்தர் மலர்.

(க - ரை) எல்லா வகையிலும் ஆராய்ந்து தெளித்து தொழில் வைத்து பின்னும், அத்தொழிலின் தன்மையால் வேறுபடும் மாந்தர் உலகத்தில் பலருண்டு.

5. அறிந்துஆற்றிச் செய்கிற்பாற்கு அல்லால் வினைதான் சிறந்தான் என்று ஏவற்பாற் றன்று.

(சு - ரை) தொழிலினைத் தக்கபடி ஆராய்தறிந்து முடிவு செய்து வல்லவனையல்லாமல் 'இவன் நம் மிடத்தில் அன்பு உள்ளவன்' என்ற காரணத்தினால் தொழிலின்மேல் ஒருவனை அமர்த்தும் தன்மை கூடாது.

6. செய்வானை நாடி வினைநாடிக் காலத்தோடு எய்த உணர்ந்து செயல்.

(சு - ரை) முதலில் தொழில் செய்பவனுடைய இலக்கணத்தினை ஆராய்ந்து, செய்யப்படும் தொழிலினுடைய இயல்பினை ஆய்ந்து, பிறகு தாமே தக்க காலத்தினைத் தெரிந்து அவனை அத் தொழிலினிடத்தில் ஆளக்கூடவன்.

7. இதனைஇதனால் இவன் முடிக்கும் என்று ஆய்ந்து அதனை அவன்கண் விடல்.

(சு - ரை) இத்தொழிலினை இக்கருவியினால் இவன் முடிக்க வல்லவன் என்று வகைப்படுத்தி ஆராய்ந்து, அவையனைத்தும் ஒத்திருந்தால் அத் தொழிலினை அவனிடம் விடுதல் வேண்டும்.

8. வினைக்கு உரிமை நாடியபின்றை அவனை அதற்குரியவன் ஆகச் செயல்.

(சு - ரை) ஒருவனை ஆராய்ந்தறிந்து தனது தொழிலுக்கு உரியவனாகத் துணிந்த பிறகு அவனை அத்தொழிலுக்கு உரியவனாக உயரச் செய்தல் வேண்டும்.

9. வினைக்கண் வினையுடையான் கேண்மை வேறாக  
நினைப்பானை நீங்கும் திரு.

(க - ரை) எப்போதும் தொழிலினிடத்தில்  
முயற்சியாய் இருப்பவன் உரிமையால் தன்னிடம்  
சுற்றமாகப் பழகுகின்றவனை அதற்குப் பொறாத  
வர்கள் சொன்னதைக் கேட்டு, மாறுபட நினைக்கும்  
தலைவனை விட்டுத் திருமகள் நீங்குவாள்.

10. நாடோறும் நாடுக மன்னன் வினைசெய்வான்  
கோடாமை கோடாது உலகு.

(க - ரை) தொழில் செய்பவன் மனம் கோணா  
திருந்தால் உலகம் கோணாது. ஆகையால் மன்னவன்  
நாள் தோறும் அவன் செயல் முறைகளை ஆராய்ந்து  
கவனித்தல் வேண்டும்.

### 53. சுற்றம் தழால்

(தனது சுற்றமாயினோரை நீங்கவிடாமல்  
அணைத்துக் காத்தல்)

1. பற்றற்ற கண்ணும் பழைமைபா ராட்டுதல்  
சுற்றத்தார் கண்ணே உள.

(க - ரை) ஒருவன் செல்வமிழந்து வறியவனான  
காலத்திலும் அவனுடைய பழைமையை எடுத்துக்  
கொண்டாடுகின்ற இயல்புகள் சுற்றத்தாரிடம் இருப்  
பனவாகும்.

2. விருப்புஅறாச் சுற்றம் இயையின் அருப்புஅறா  
ஆக்கம் பலவும் தரும்.

(க - ரை) அன்பு நீங்காத சுற்றம் ஒருவனுக்கு  
உண்டாகிவிடுமானால், அது அவருக்குக் கிளைத்தல்  
நீங்காத பல செல்வங்களையும் தரும்.

3. அளவளாவு இல்லாதான் வாழ்க்கை குளவளாக்  
கோடுஇன்றி நீர்நிறைந் தற்று.

(க - ரை) சுற்றத்தாருடன் நெஞ்சு கலந்து பழகுதல்  
இல்லாதவனுடைய வாழ்கையானது குளத்தின் பரப்  
பானது இருக்க வேண்டிய கரையில்லாமல் நீர்  
நிறைந்தது போலாகும்.

4. சுற்றத்தால் சுற்றப் படஒழுக்கல் செல்வம்தான்  
பெற்றத்தாற் பெற்ற பயன்.

(க - ரை) செல்வம் பெற்ற ஒருவன் அதனால்  
அடையும் பயன் என்னவென்றால் சுற்றத்தார்களால்  
தான் சூழப்படும் வகையில் தழுவி நடந்து கொள்ளு  
தலாகும்.

5. கொடுத்தலும் இன்சொலும் ஆற்றின் அடுக்கிய  
சுற்றத்தால் சுற்றப்படும்.

(க - ரை) ஒருவன் தம் சுற்றத்தார்க்கு வேண்டுவன  
கொடுத்தலையும், இன்சொல் சொல்லுவதையும் செய்  
வானானால் தொடர்ந்து பலவகையான சுற்றத்தால்  
சூழப்படுவான்.

6. பெருங்கொடையான் பேணான் வெகுளி அவனின்  
மருங்குடையார் மாநிலத்து இல்.

(க - ரை) ஒருவன் சிறந்த கொடையாளியாகவும்,  
கோபத்தினை விரும்பாதவனாகவும் இருப்பானா  
னால், அவனைப்போல சினை உடையார் இவ்வுலகில்  
இல்லை.

7. காக்கை கரவா கரைந்து உண்ணும் ஆக்கமும்  
அன்னநீ ரார்க்கே உள.

(க - ரை) காகங்கள் தமக்கு இரை கிடைத்தவுடன் அதனை மறைக்காமல் தமது இனத்தை அழைத்து அதனோடு உண்ணும். சுற்றத்தினால் அடையக்கூடிய செல்வங்களும் அத்தன்மை உடையவர்களுக்கே உண்டாகும்.

8. பொதுநோக்கான் வேந்தன் வரிசையா நோக்கின் அதுநோக்கி வாழ்வார் பலர்.

(க - ரை) எல்லோரையும் ஒரே தன்மையராக நோக்காமல், அரசன் அவரவர் தகுதிக்கு ஏற்ப நோக்கிக் கவனிப்பானாகில், அச் சிறப்பு நோக்கி அவனை விடாமல் வாழ்கின்ற சுற்றத்தார் பலராவர்.

9. தமர்ஆகித் தன்துறந்தார் சுற்றம் அமராமைக் காரணம் இன்றி வரும்.

(க - ரை) முன்பு சுற்றந்தாராக இருந்து தன்னோடு பொருத்தாமல் யாதானுமொரு காரணத்தால் பிரிந்து போனவர், பின்னும் வந்து சுற்றமாகுதல் என்பது முன்பிருந்த பொருந்தாத காரணம் தன்னிடத்தில் இல்லையாதலால் உண்டாவதாகும்.

10. உழைப்பிரிந்து காரணத்தின் வந்தானை வேந்தன் இழைத்திருந்து எண்ணிக் கொளல்.

(க - ரை) காரணமின்றித் தன்னைவிட்டுப் பிரிந்து போய்ப் பின் காரணத்தால் வந்த சுற்றத்தானை, வேந்தன் அந்தக் காரணத்தைச் செய்து வைத்து ஆராய்ந்து தழுவிக்கொள்ளுதல் வேண்டும்.

## 10. பொச்சாவாமை

(களிப்பு மிகுதியால் சோர்வு என்னும்  
மறதி கொள்ளாதிருத்தல்)

1. இறந்த வெகுளியின் தீதே சிறந்த  
உவகை மகிழ்ச்சியின் சோர்வு.

(க - ரை) மிகுந்த உவகைக் களிப்பினால் வருகின்ற  
மறதியானது, அரசனுக்கு அளவு கடந்த கோபத்தினை  
விடவும் தீமையாகும்.

2. பொச்சாப்புக் கொல்லும் புகழை அறிவினை  
நிச்ச நிரப்புக்கொன் றாங்கு.

(க - ரை) நாள்தோறும் வரும் வறுமையானது  
ஒருவனுடைய அறிவினைக்கொல்லுவதைப் போல,  
ஒருவனுடைய புகழினை மறதியானது கொன்றுவிடும்.

3. பொச்சாப்பார்க்கு இல்லை புகழ்மை அதுஉலகத்து  
எப்பால் நூலோர்க்கும் துணிவு.

(க - ரை) மறதியைக் கொண்டு நடப்பவர்களுக்கு  
புகழுடமை இல்லை. இவ்வுண்மை நீதி நூலுடையார்க்  
கேயன்றி உலகத்தில் எவ்வகைப்பட்ட நூலுடையவர்  
களுக்கும் ஒப்ப முடிந்த முடிவாகும்.

4. அச்சம் உடையார்க்கு அரண்இல்லை ஆங்குஇல்லை  
பொச்சாப்பு உடையார்க்கு நன்கு.

(க - ரை) சிறந்த அரண் என்னும் கோட்டை  
இருந்தாலும் மனத்தில் அச்சம் உடையவர்களுக்கு  
அதனால் பயன் இல்லை. அதுபோல, செல்வ  
மெல்லாம் உடையவராயினும் மனத்தில் மறதி  
யுடையவர் களுக்கு அதனால் பயனில்லை.



5. முன்னூறக் காவாது இழுக்கியான் தன்பிழை  
பின்னறு இரங்கிவிடும்.

(க - ரை) வருகின்ற துன்பங்களை முன்னதாகவே  
அறிந்து காத்துக் கொள்ளாமல் மறத்திருந்தவன்,  
பின்னர் தனது பிழையினை நினைத்து இரங்கிக்  
கவலைப்படுவான்.

6. இழுக்காமை யார்மாட்டும் என்றும் வழக்காமை  
வாயின் அஃது ஒப்பது இல்.

(க - ரை) மறவாமைக் குணம் யாவரிடத்தும் எக்  
காலத்திலும் இடையீடின்றி உண்டாகிவிடுமானால்,  
அதனை யொத்த நன்மை வேறு எதுவும் இல்லை.

7. அரியஎன்று ஆகாத இல்லைபொச் சாவாக்  
கருவியான் போற்றிச் செயின்.

(க - ரை) மறதி இல்லாத மனத்தாலே எண்ணிச்  
செயப்பட்டால் இவை செய்வதற்கு அருமையானவை  
என்று சொல்லப்படும் முடியாத செயல்கள் எதுவுமே  
இல்லை.

8. புகழ்ந்தவை போற்றிச் செயல்வேண்டும் செய்யாது  
இகழ்ந்தார்க்கு எழுமையும் இல்.

(க - ரை) நீதி நூலுடையார் இவைமன்னர்க்கு  
உரியன என்று கூறியவற்றைக் கடைப்பிடித்துச்  
செய்தல் வேண்டும். அவ்வாறு செய்யாமல் மறந்தவர்  
களுக்கு எழுமையிலும் நன்மை இல்லை.

9. இகழ்ச்சியின் கெட்டாரை உள்ளாகு தாம் தம்  
மகிழ்ச்சியின் மைந்துறும் போழ்து.

(க - ரை) மன்னர்கள் தமது செருக்கில் களிப்புற்  
றிருக்கும்போது, முற்காலத்தில் அப்படிப்பட்ட குணத்

தினால் உண்டான மறதியால் கெட்டவர்களை நினைத்துப் பார்க்க வேண்டும்.

10. உள்ளியது எய்தல் எளிதுமன் மற்றும்தான் உள்ளியது உள்ளப் பெறின்.

(க - ரை) தான் அடைய நினைத்த பொருள்கள் அனைத்தையும் ஒருவன் அடைதல் எளிதாக முடியும். எப்போது என்றால், பின்னும் தான் அதனையே நினைத்திருப்பானேயானால் என்பதாம்.

### 55. செங்கோன்மை

(அரசன் ஆட்சியின் சிறப்புத் தன்மை)

1. ஓர்ந்துகண் ணோடாது இறைபுரிந்து யார்மாட்டும் தேர்ந்துசெய் வு<sup>0</sup>தே முறை.

(க - ரை) குடிமக்கள் குற்றம் செய்தால் அக்குற்றத் தினை நாடி அறிந்து பகைவரிடத்தும் கண்ணோட்டம் இல்லாமல் நடுவு நிலமையாக அமைந்து, குற்றத்திற்குச் சொல்லப்பட்ட தண்டனையை ஆராய்ந்து செய்வதே முறையாகும்.

2. வான்நோக்கி வாழும் உலகுஎல்லாம் மன்னவன் கோல்நோக்கி வாழும் குடி.

(க - ரை) உலகத்திலுள்ள உயிர்கள் எல்லாம் மழையை நோக்கி வாழும். குடிமக்கள் அரசனுடைய செங்கோலினை நோக்கி வாழ்வார்கள்.

3. அந்தணர் நூற்கும் அறத்திற்கும் ஆதியாய் நின்றது மன்னவன் கோல்.

(க - ரை) அந்தணர்களுடைய மறையாகிய நூலுக்கும் அறத்திற்கும் முதற் காரணமாக நிலைபெற்றது

எதுவென்றால் அரசனால் செலுத்தப்படும் செங்கோலாகும்.

4. குடிதழீஇக் கோலோச்சும் மாநில மன்னன்  
அடிதழீ நிற்கும் உலகு.

(க - ரை) தம் குடிமக்களை அணைத்துச் செங்கோல் செலுத்தும் பெருநில மன்னனது அடியைப் பொருந்தி உலகத்தோர் விடாது நிற்பர்.

5. இயல்புளிக் கோல்ஒச்சும் மன்னவன் நாட்ட  
பெயலும் விளையுளும் தொக்கு.

(க - ரை) நூல்கள் சொல்லிய இயல்பால் செங்கோலினைச் செலுத்தும் மன்னனது நாட்டில் பருவ மழையும் குன்றாத விளைச்சலும் ஒருங்கே சேர்ந்து இருப்பனவாகும்.

6. வேல்அன்று வென்றி தருவது மன்னவன்  
கோல் அதுஉம் கோடாது எனின்.

(க - ரை) மன்னனுக்குப் போரில் வெற்றியினைக் கொடுப்பது அவன் எரியும் வேல் அல்ல செங்கோலேயாகும். அக்கோலும் கோணாது இருக்குமானால் என்பதாம்.

7. இறைகாக்கும் வையகம் எல்லாம் அவனை  
முறைகாக்கும் முட்டாச் செயின்.

(க - ரை) வையகத்தையெல்லாம் அரசன் காப்பாற்றுவான்; அந்த அரசனை அவனுடைய செங்கோல் காப்பாற்றும். அதனை அவன் முட்டாமல் செலுத்துவானானால் என்பதாம்.

8. எண்பதத்தான் ஓரா முறைசெய்யா மன்னவன்  
தண்பதத்தான் தானே கெடும்.

(க - ரை) எல்லாரும் எளிமையாகக் காண முடிகின்றவனாகி, ஆராய்ந்து முறை செய்யாத மன்னவன், தாழ்ந்த பாவமும் பழியும் அடைந்து கெடுவான்.

9. குடிபுறங் காத்துஓம்பிக் குற்றம் கடிதல்  
வடுஅன்று வேந்தன் தொழில்.

(க - ரை) குடிமக்களைப் பிறர் துன்புறுத்தாமல் பேணிக்காத்துக் குற்றம் செய்தால் தண்டனையளிப்பது வேந்தனுக்குப் பழியாகாது, அவனுடைய தொழிலேயாகும்.

10. கொலையின் கொடியாரை வேந்துஒறுத்தல் பைங்கூழ்  
களைகட்டதனோடு நேர்.

(க - ரை) வேந்தனானவன் கொடியவர்களைக் கொலையினால் தண்டித்துத் தக்கோரைக் காப்பாற்றுதல், உழவன் களையைக் களைந்து பசுமையான பயிரைக் காப்பாற்றுவதோடு ஒக்கும்.

## 56. கொடுங்கோன்மை

(அரசன் முறை செய்தலில்  
கோணாதிருத்தல்)

1. கொலைமேற்கொண்டாரின்கொடிதே அலைமேற்  
(கொண்டு  
அல்லவைசெய்து ஒழுகும் வேந்து.

(க - ரை) பொருளைக் கருதி நீதியற்ற முறையில் குடிமக்களிடம் அல்லாதவற்றைச் செய்தொழுகும் வேந்தன் கொலை செய்யும் தொழிலை மேற்கொண்டவர்களைவிடவும் கொடியவனாவான்.

2. வேலொடு நின்றான் இடுஎன் றதுபோலும்  
கோலொடு நின்றான் இரவு.

(க - ரை) தண்டிக்கும் தொழிலோடு நின்ற அரசன் குடிமக்களிடம் பொருள் வேண்டிக் கேட்டல், வேற்படைகளுடனே தனியே நின்ற கள்வன் வழிப்போக்களை நோக்கிக் கைப்பொருளினைத் 'தா' என்பதனோடு ஒக்கும்.

3. நாள்தொறும் நாடி முறைசெய்யா மன்னவன்  
நாள்தொறும் நாடு கெடும்.

(க - ரை) தனது நாட்டில் நிகழ்பவற்றை நாள் தோறும் ஆராய்ந்து அதற்குத் தக்க முறைகளைச் செய்யாத மன்னன் நாள்தோறும் நாட்டினை இழப்பான்.

4. கூழும் குடியும் ஒருங்கு இழக்கும் கோல்கோடிச்  
சூழாது செய்யும் அரசு.

(க - ரை) பின்னர் வினாவதனையறியாமல் முறைதப்பச் செய்யும் அரசன், அச்செயலால் முன்பு ஈட்டிய பொருளையும் பின்பு ஈட்டுவதற்கு ஏதுவாகிய குடிமக்களையும் இழப்பான்.

5. அல்லற்பட்டு ஆற்றாது அழுதகண் ணீர் அன்றே  
செல்வத்தைத் தேய்க்கும் படை.

(க - ரை) குடிமக்கள் அரசனால் துன்பப்பட்டு அதனைப் பொறுக்க முடியாமல் அழுத கண்ணீர் ரல்லவா, அவனுடைய செல்வத்தினைக் குறைக்கும் கருவியாகும்.

6. மன்னர்க்கு மன்னுதல் செங்கோன்மை அஃதுஇன்றேல்  
மன்னாவாம் மன்னர்க்கு ஒளி.

(க - ரை) மன்னர்கள் புகழுடன் நிலைபெற்றிருத்தல் என்பது செங்கோன்மையினாலேயாகும். அச்செங்கோன்மை இல்லாவிட்டால் அப்புகழ் உளவாகாது.

7. துளிஇனமை நூலத்திற்கு ஏற்று அற்றே வேந்தன் அளிஇனமை வாழும் உயிர்க்கு.

(க - ரை) மழை இல்லாமையானது உலகில் வர்மும் உயிர்களுக்கு எவ்வகைத் துன்பத்தினை உண்டாக்குமோ அவ்வகைத் துன்பம் அருளில்லாத வேந்தன் நாட்டில் வாழும் மக்களுக்கு உண்டாகும்.

இன்னமையின் இன்னாது உடைமை முறை செய்யாமன்னவன் கோற்கீழ்ப்பான்.

(க - ரை) செங்கோல் முறையினைச் செய்யாமன்னவனது கொடுங்கோலின் கீழ் வாழ்ந்தால் யர்வாக்கும் பொருள் வைத்திருப்பதானது பொருள் இல்லாமையினைக் காட்டிலும் அதிகமான துன்பத்தினைச் செய்வதாகும்.

முறைகோடும் மன்னவன் செய்யின் உறைகோடும் ஒல்லாது வானம் பெயல்.

(க - ரை) மன்னவன் தான் செய்யும் பொருளை முறைதப்பச் செய்வானானால் அவன் நாட்டில் பருவ மழை இல்லாமற் போகும்படி மேகம் மழை பெய்ழிதலைச் செய்யாது.

10. ஆபயன் குன்றும் அறுதொழிலோர் நூலமறப்பா காவலன் காவான் எனின்.

(க - ரை) காத்தற்குரிய காவலனாக அரசன் உயிர்களைக் காப்பாற்றானாகில், அறம் இல்லாத

அவன் நாட்டுப்பசுக்கள் பால் தருவது குறைந்து விடும். ஆறு வகைப்பட்ட தொழிலாளர்கள் தாங்கள் நூல் சுற்பதை மறந்து விடுவார்கள். தொழில்கள் நசித்து விடும்.

## 57. வெருவந்த செய்யாமை

(குடிமக்கள் அஞ்சி நடுங்கக் கூடியவைகளைச் செய்யாதிருத்தல்)

1. தக்காங்கு நாடித் தலைச்செல்லா வண்ணத்தால் ஒத்தாங்கு ஒறுப்பது வேந்து.

(க - ரை) தக்க முறையில் நடுவாக நின்று ஆராய்ந்து குற்றம் செய்வதன் பின்னும் அதனைச் செய்யாமல் இருக்கும் பொருட்டு அக்குற்றத்திற்குத் தகுந்தபடி தண்டிப்பவனே வேந்தனாவான்.

2. கடிதுஓச்சி மெல்ல எறிக நெடிதுஆக்கம் நீங்காமை வேண்டு பவர்.

(க - ரை) செல்வம் தன்னைவிட்டு நெடுங்காலம் நீங்காமல் நிற்பதை வேண்டுகவர்கள் தண்டிக்கும் போது அளவு கடந்து செய்வது போலத் தொடங்கி, செய்யும் போது அளவு கடவாமல் செய்தல் வேண்டும்.

3. வெருவந்த செய்தொழுகும் வெங்கோலன் ஆயின் ஒருவந்தம் ஒல்லைக் கெடும்.

(க - ரை) குடிகள் மிகவும் அஞ்சுகின்ற செயல்களைச் செய்து நடக்கும் வெங்கோலனாகிவிடில், அவ்வரசன் உறுதியாகக் கடிதில் கெடுவான்.

4. இறைகடியன் என்று உரைக்கும் இன்னாச்சொல்  
(வேந்தன்

உறைகடுகி ஒல்லைக் கெடும்.

(க - ரை) குடிமக்களால் 'தங்கள் தலைவன்  
கொடுமையானவன்' என்று சொல்லப்படும் துன்ப  
மான சொல்லினையுடைய வேந்தன் ஆயுளும் குறைந்து  
செல்வமும் விரைவில் இழப்பான்.

5. அருஞ்செவ்வி இன்னா முகத்தான் பெருஞ்செல்வம்  
பேய்கண்டு அன்னது உடைத்து.

(க - ரை) தன்னைக் காண வருவோர்க்கு எளிதில்  
காண முடியாதவனாயும், கண்டால் கடிய முகத்  
தினையுடையவனாகவும் இருக்கின்ற மன்னனுடைய  
செல்வம் பேயால் காணப்பட்டதொரு குற்றத்தினை  
உடையதாகும்.

6. கடுஞ்சொல்லன் கண்ணிலன் ஆயின் நெடுஞ்செல்வம்  
நீடுஇன்றி ஆங்கே கெடும்.

(க - ரை) அரசன் கடிய சொல்லினையுடைய  
வனாகவும், கண்ணோட்டம் (இரக்கம்) இல்லாதவ  
னாகவும் இருந்தால், அவனுடைய பெரிய செல்வம்  
நீடுதலில்லாமல் அப்பொழுதே கெடும்.

7. கடுமொழியும் கையிகந்த தண்டமும் வேந்தன்  
அடுமுரண் தேய்க்கும் அரம்.

(க - ரை) கடுமையான சொல்லும் குற்றத்திற்கு  
மேம்பட்ட தண்டனையும் ஆன இரண்டும் அரசனது  
வெல்லுதற்கேற்ற மாறுபாடு என்னும் இரும்பினைத்  
தேய்க்கின்ற அரமாகும்.

8. இனத்துஆற்றி எண்ணாத வேந்தன் சினத்து ஆற்றிச்  
சீறின் சிறுகும் திரு.



(க - ரை) தன் அமைச்சர்களோடு தானும் சிந்தனை செய்து செயல்படாத வேந்தன், அக்குற்றத்தினால் தமது செயல் பழுதுபட்டபோது பிறர்மேல் கோபம் கொள்ளுவானாகில், அவனுடைய செல்வம் நாள்தோறும் சுருங்கும்.

9. செருவந்த போழ்தின் சிறைசெய்யா வேந்தன் வெருவந்து வெய்து கெடும்.

(க - ரை) பகைவர் வருவதற்கு முன்பாகவே தனக்குப் புகலிடமானதோர் அரண் செய்து கொள்ளாத அரசன் போர் வந்த காலத்தில், பாதுகாப்பு இல்லா ததால் விரைவில் கெடுவான்.

10. கல்லார்ப் பிணிக்கும் கடுங்கோல் அது அல்லது இல்லை நிலக்குப் பொறை.

(க - ரை) கடுங்கோலனாகிய அரசன் நீதி நூல் முதலியவற்றைக் கல்லாதாரைத் தனக்கு அங்கங்களாக வைத்துக் கொள்ளுவான். அக் கூட்டத்தினரை விடப் பூமிக்கு அதிகமான பாரம் வேறு இல்லை.

## 58. கண்ணோட்டம்

(தன்னுடன் பழகியவரைக் கண்டால் அவர் கூறியதை மறுக்க முடியாமை)

1. கண்ணோட்டம் என்னும் கழிபெருங் காரிகை உண்மையான் உண்டுஇவ் வுலகு.

(க - ரை) கண்ணோட்டம் (பழகியவர் மீது அன்புடைமை) என்னும் சிறப்புடைய அழகு இருந்து வருவதால்தான் இந்தவுலகம் இருந்து வருகின்றது.

2. கண்ணோட்டத்து உள்ளது உலகியல் அஃதிலார் உண்மை நிலக்குப் பொறை.

(க - ரை) உலக நடைமுறையென்பது கண்ணோட்டத்தினால் நிகழ்வதாகும். ஆதலால், கண்ணோட்டம் இல்லாதவர்கள் இருப்பது இந்நிலத்திற்குப் பாரமாகும்.

3. பண்என்னாம் பாடற்கு இயையுஇன்றேல் கண்என்னாம் கண்ணோட்டம் இல்லாத கண்.

(க - ரை) பாடுவதற்குப் பொருத்த மில்லாமற் போனால் பண் என்ன பயனையுடையதாகும்? அது போலவே கண்ணோட்டமில்லாத கண் என்ன பயனையுடையதாகும்?

4. உளபோல் முகத்துஎவன் செய்யும் அளவினால் கண்ணோட்டம் இல்லாத கண்.

(க - ரை) அளவுமீறாத கண்ணோட்டம் (தாட்சண்யம்) இல்லாத கண்கள், பார்ப்பதற்கு - பார்ப்பவர்களுக்கு, இருப்பதுபோலத் தோன்று மேயல்லாமல் என்ன பயனைச் செய்யும்?

5. கண்ணிற்கு அணிகலம் கண்ணோட்டம் அஃதுஇன்றேல் புண்என்று உணரப் படும்.

(க - ரை) ஒருவனுடைய கண்ணிற்கு அணியும் ஆபரணம் கண்ணோட்டமேயாகும். அந்த ஆபரணம் இல்லையானால், அஃது அறிவுடையோரால் புண் என்று உணரப்படும்.

6. மண்ணொடு இயைந்த மரத்துஅணையர் கண்ணொடு இயைந்துகண்ணோடா தவர்.

(க - ரை) கண்ணோட்டம் இருக்க வேண்டிய கண்களோடு பொருந்தி, அதற்குரிய கண்ணோட்டம்

இல்லாதவர்கள் மண்ணோடு பொருத்தி இருக்கின்ற மரத்தினை ஒப்பர்.

7. கண்ணோட்டம் இல்லவர் கண்ணிலர் கண்ணுடையார் கண்ணோட்டம் இன்மையும் இல்.

(க - ரை) கண்ணோட்டம் இல்லாதவர்கள் கண்ணுடையரும் அல்லர்; கண்ணுடையரும் அல்லர்: கண்ணுடையவர்கள் கண்ணோட்டம் இல்லாதிருப்பதும் இல்லை.

8. கருமம் சிதையாமல் கண்ணோட வல்லார்க்கு உரிமை உடைத்துஇவ் வுலகு.

(க - ரை) முறை செய்தலாகிய தனது தொழில் கெடாமல் கண்ணோட்டம் செலுத்த வல்லவர்களுக்கு இவ்வுலகம் உரியதாகிய தன்மையுடையது.

9. ஒறுத்துஆற்றும் பண்பினார் கண்ணும்கண் ணோடிப் பொறுத்து ஆற்றும் பண்பே தலை.

(க - ரை) தமக்குத் துன்பம் கொடுக்கும் தன்மையுடையவரிடத்திலும், கண்ணோட்டம் உடையவராகிக் குற்றத்தினைப் பொறுத்துக் கொள்ளும் இயல்பு தலையான பண்பாகும்.

10. பெயக்கண்டும் நஞ்சுஉண்டு அமைவர் நயத்தக்க நாகரிகம் வேண்டு பவர்.

(க - ரை) பழகியவர்கள் தமக்கு நஞ்சிடுவதைக் கண்டும் மறுக்க முடியாமல் அதனையும் உண்டு பின்பும் அவருடன் பொருந்தி இருப்பர்; யாரென்றால், யாராலும் விரும்பத்தக்க கண்ணோட்டத்தினை விரும்புகிறவர்கள் என்பதாம்.

## 59. ஒற்றாடல்

(ஒற்றர்களின் ஆற்றல், கடமை முதலியன)

1. ஒற்றும் உரைசான்ற நூலும் இவைஇரண்டும் தெற்றென்க மன்னவன் கண்.  
(க - ரை) ஒற்றர்கள், புகழ் வாய்ந்த நீதி நூல்கள் ஆகிய இரண்டினையும் மன்னன் தம்முடைய இரண்டு கண்களாகக் கொள்ளுதல் வேண்டும்.
2. எல்லார்க்கும் எல்லாம் நிகழ்பவை எஞ்ஞான்றும் வல் அறிதல் வேந்தன் தொழில்.  
(க - ரை) எல்லோரிடத்திலும் நிகழ்சின்ற எல்லாவற்றையும் நாள்தோறும் ஒற்றனால் விரைவில் அறிந்து கொள்ளுதல் வேந்தனுக்கு உரிய தொழிலாகும்.
3. ஒற்றினான் ஒற்றிப் பொருள் தெரியா மன்னவன் கொற்றம் கொளக்கிடந்தது இல்.  
(க - ரை) ஒற்றராலே எல்லாரிடத்திலும் நிகழ்ந்தவற்றை அறிந்து வருமாறு செய்து அதனால் அடையும் பயனை ஆராயாத மன்னவன், வெற்றியைடவதற்குரிய வழி இல்லை.
4. வினைசெய்வார் தம்சுற்றம் வேண்டாதார் என்றாங்கு அனைவரையும் ஆராய்வது ஒற்று.  
(க - ரை) தம்முடைய தொழில் செய்பவர்கள், சுற்றத்தார், பகைவர் என்று சொல்லப்பட்ட அனைவரையும் சொல் செயல்களால் ஆராய்பவனே ஒற்றானாவான்.
5. கடாஅ உருவொடு கண் அஞ்சாது யாண்டும் உகா அமை வல்லதே ஒற்று.

(க - ரை) அறிதற்குச் செல்லும் ஒற்றன் மற்றவர்களால் சந்தேகிக்கப்படாத உருவத்தோடு பொருந்தி, அவர்கள் சந்தேகித்து, அறியத் தொடங்கினால் அஞ்சாமல் நின்று, பகைவர் என்ன செய்தாலும் மனத்தில் இருப்பதைச் சொல்லாதவனே ஒற்றனாவான்.

6. துறந்தார் படிவத்தர் ஆகி இறந்து ஆராய்ந்து என்செயினும் சோர்விலது ஒற்று.

(க - ரை) முற்றும் துறந்தவராயும், விரத ஒழுக்கினராயும் தோற்றமளித்த அரிய இடங்களில் எல்லாம் புகுந்து ஆய்ந்து, சந்தேகப்பட்டுப் பிடித்து எத்துன்பம் செய்தாலும் தன்னை வெளிப்படுத்தாதவனே ஒற்றனாவான்.

7. மறைந்தவை கேட்கவற்று ஆகி அறிந்தவை ஐயப்பாடு இல்லதே ஒற்று.

(க - ரை) அறியப்பட வேண்டியவர்கள், மறைவாகச் செய்த செயல்களை அவர்க்கு உள்ளாயினரால் கேட்க வல்லவனாகி, கேட்டறிந்த செயல்களிலே பிறகு சந்தேகம் இல்லாதபடி துணியவல்லவனே ஒற்றானவான்.

8. ஒற்றுஒற்றித் தந்த பொருனையும் மற்றும்ஓர் ஒற்றினால் ஒற்றிக்கொளல்.

(க - ரை) ஓர் ஒற்றன் தெரிந்து வந்து அறிவித்த காரியத்தையும் மற்றொரு ஒற்றன் கொண்டு வந்த செய்தியுடன் ஒப்புமை கண்டு எடுத்துக் கொள்ளுதல் வேண்டும்.

9. ஒற்றுஒற்று உணராமை ஆள்க உடன்மூவர் சொல்தொக்க தேறப் படும்.

(க - ரை) ஒற்றர்களை ஆளும்பொழுது ஒருவரை ஒருவர் அறியாதபடி ஆளுதல் வேண்டும். அவ்வாறுள்ள ஒற்றர்கள் மூவரை வேறு வேறாக ஒரு பொருளினை அறியச் செலுத்தி, அம்மூவர் தருவதும் ஒத்திருந்தால் அது மெய் என்று தெரியப்படும்.

10. சிறப்புஅறிய ஒற்றின்கண் செய்யற்குச் செய்யின் புறப்படுத்தான் ஆகும் மறைவி ய்ருபுவெனா

(க - ரை) மறைவாகச் செய்தவற்றை அறிந்து கூறிய ஒற்றனுக்குச் செய்யும் சிறப்பினைச் சிறப்பு அறியமாறு செய்யாதிருக்க வேண்டும். அப்படிச் செய்வானானால், மறைத்து வைக்கப்பட்ட வேண்டியதைத் தானே வெளிப்படுத்திவிட்டான் என்பதாகும்.

60. ஊக்கம் உடைமை

(மனம் தளர்ச்சியின்றி எழுச்சியுடன் செயல் புரிதல்)

1. உடையர் என்படுவது ஊக்கம் அ. துஇல்லார் உடையது உடையரோ மற்று.

(க - ரை) ஒருவரை 'உடையவர்' என்று சொல்லச் சிறந்தது ஊக்கமே யாகும். அந்த ஊக்கம் இல்லாதார் வேறுயாது உடையவராயினும் உடையவா ஆவரோ! ஆகார் என்பதாம்.

2. உள்ளம் உடைமை உடைமை பொருள் உடைமை நிலலாது நீங்கி விடும்.

(க - ரை) ஊக்கம் உடையவராக இருப்பதே ஒரு வர்க்கு நிலையான உடைமையாகும், மற்றபடி பொருள் உடைமையென்பது நிலையாக நிலலாமல் நீங்கிவிடும்.

3. ஆக்கம் இழந்தேம் என்று அல்லாவார் ஊக்கம் ஒருவந்தம் கைத்துடை யார்.

(க - ரை) நிலைபெற்ற ஊக்கத்தினைக் கைப் பொருளாகக் கொண்டவர்கள் இழந்தாராயினும், கைப்பொருளை இழந்தோம் என்று மனம் வருந்த மாட்டார்கள்.

4. ஆக்கம் அதர்வினாய்ச் செல்லும் அசைவுஇலா ஊக்கம் உடையான் உழை.

(க - ரை) அசைவில்லாத ஊக்கத்தினை உடையவன் இருக்கும் இடத்திற்குப் பொருள்தானே வழி தேடிக்கொண்டுபோகும்.

5. வெள்ளத்து அனைய மலர்நீட்டம் மாந்தர்தம் உள்ளத்து அனையது உயர்வு.

(க - ரை) நீர்ப்பு பூக்களின் தாளினது நீளமானது நின்ற நீரினது அளவினதாக இருக்கும். அதுபோல மக்களுடைய ஊக்கத்தின் அளவினதேயாகும், அவர்களுடைய உயர்ச்சி.

6. உள்ளுவது எல்லாம் உயர்வுஉள்ளல் மற்று அது தள்ளினும் தள்ளாமை நீர்த்து.

(க - ரை) தாங்கள் கருதுவதெல்லாம் தங்களின் உயர்ச்சியினையே கருதுதல் வேண்டும். அவ்வுயர்ச்சி கூடிவரவில்லையென்றாலும், அக்கருத்து, தள்ளாத தன்மையினை உடையதாகும்.

7. சிதைவிடத்து ஒல்கார் உரவோர் புதைஅம்பின் பட்டுப்பாடு ஊன்றும் களிற்று.

(க - ரை) யானையானது புதையாகிய அம்பினால் புண்பட்ட போதும், தளராமல் நின்று தனது பெருமையினை நிலைநிறுத்தும். அதுபோல ஊக்கம் உடையவர்கள், தாம் கருதிய உயர்ச்சிக்குச் சிதைவு வந்த போதும் மனம் தளர மாட்டார்கள். தமது பெருமையினை நிலை நிறுத்துவார்கள்.

8. உள்ளம் இலாதவர் எய்தார் உலகத்து வள்ளியம் என்னும் செருக்கு.

(க - ரை) ஊக்கம் இல்லாதவர்கள் இவ்வுலகத் தாருள் 'யாம் வண்மையுடையேம்' என்று தம்மைத் தாமே மதிக்கும் பெருமையினைப் பெற மாட்டார்கள்.

9. பரியது கூர்ங்கோட்டது ஆயினும் யானை வெருஉம் புலிதாக் குறின்.

(க - ரை) எல்லா விலங்கினங்களிலும் தானே பெரிய உடம்பினையுடையது. அதுவேயன்றி கூரிய கொம்புகளையும் (தந்தங்களையும்) உடையது. என்றாலும், அப்படிப்பட்ட யானையானது, ஊக்கம் நிறைந்த சிறு உருவங்கொண்ட புலி தனக்கு எதிர்ப்பட்டால் அதற்கு அஞ்சும்.

10. உரம்ஒருவற்கு உள்ள வெறுக்கை அஃதுஇல்லாரம் மரமக்கள் ஆதலே வேறு.

(க - ரை) ஒருவர்க்குத் திண்ணிய அறிவானது ஊக்கம் மிகுந்திருப்பதேயாகும். அந்த ஊக்கம் இல்லாதவர்கள் மக்களாக மாட்டார்கள்; மரங்களாவார். இயற்கையாக உள்ள மரங்களுக்கும் இவர்களுக்கும் உள்ள வேறுபாடு என்னவென்றால், மக்கள் தோற்றமேயாகும்.



## 61. மடியின்மை

(சோம்பல் இல்லாத தன்மை)

1. குடிஎன்னும் குன்றா விளக்கம் மடிஎன்னும் மாசுஊர மாய்ந்து கெடும்.

(க — ரை) தான் பிறந்த குடியென்னும் அணையா விளக்கு ஒருவனுடைய சோம்பல் என்னும் மடியாகிய இருள் அடர மழுங்கிக் கெடுவதாகும்.

2. மடியை மடியா ஒழுகல் குடியைக் குடியாக வேண்டி பவர்.

(க — ரை) தாம் பிறந்த குடியை மேன்மேலும் உயர்ந்த குடியாகச் செய்ய வேண்டுவோர் சோம்பலாகவே நினைத்து முயற்சியுடன் ஒழுகுதல் வேண்டும்.

3. மடிமடிக் கொண்டொழுகும் பேதை பிறந்த குடிமடியும் தன்னினும் முந்து.

(க — ரை) விடவேண்டிய சோம்பலினைத் தன்னுள்ளேவைத்து நடக்கின்ற அறிவில்லாதவன் பிறந்துள்ள குடியானது, அவனுடைய காலம் முடிவதற்குள் அழிந்து விடும்.

4. குடிமடிந்து குற்றம் பெருகும் மடிமடிந்து மாண்ட உளுற்றுஇ லவர்க்கு.

(க — ரை) சோம்பலிலேயே வீழ்ந்தமிழ்ந்து சிறந்த முயற்சிஇல்லாதவர்களுக்குத் தனது குடியும் அழிந்து குற்றமும் பெருகிவிடும்.

5. நெடுநீர் மறவி மடிதுயில் நான்கும் கெடுநீரார் காமக் கலன்.

(க — ரை) சோம்பலும், விரைந்து செய்ய வேண்டியதை நீடித்துச் செய்யும் இயல்பும், மறதியும், தூக்கமும் ஆகிய இன்னான்கும் கெட்டுப்போகும் தன்மையுடையவர்கள் விரும்பி ஏறும் மரக்கலங்களாகும்.

6. படிஉடையார் பற்றுஅமைந்தக் கண்ணும் மடியுடையார் மாண்பயன் எய்தல் அரிது.

(க — ரை) நிலம் முலுவதனையும் ஆண்டவரது செல்வம் தானே வந்து சேர்ந்த போதும், சோம்பல் கொண்டவர்கள் அதனால் சிறந்தபயனை அடைவதில்லை.

7. இடிபுரிந்து எள்ளுஞ்சொல் கேட்பர் மடிபுரிந்து மாண்ட உஞ்றறுஇலவர்.

(க — ரை) சோம்பலினை விரும்பி சிறந்த முயற்சியினை மேற்கொள்ளாதவர்கள், நண்பர்களும் பிறரும் கண்டித்துப் பேசி இகழும் சொல்லினைக் கேட்பவராவர்.

8. மடிமை குடிமைக்கண் தங்கின்தன் ஒன்னார்க்கு அடிமை புகுத்தி விடும்.

(க — ரை) மடியானது நற்குடியில் பிறந்தவனிடத்தில் இருந்துவிடுமானால், அது அவனைத் தன்னுடைய பகைவர்களுக்கு அடிமையாகும் தன்மையினை உண்டாக்கிவிடும்.

9. குடியாண்மை யுள்வந்த குற்றம் ஒருவன் மடியாண்மை மாற்றக் கெடும்.

(க — ரை) ஒருவன் தன்னிடமிருந்து மடியென்னும் சோம்பலினை ஒழித்துவிட்டால், அவனுடைய

குடியுள்ளும் ஆண்மையுள்ளும் வந்த குற்றங்கள் நீங்கி விடும்படிப்பொருள் றுந்நா கிருயவு .நாபய்யலி வ்லுந்நா 10ய்குமடிஇலா மன்னவன் எய்தும் அடி அளந்தான்

கரை தாஅயது எல்லாம் ஒருங்கு மட்டு வண்ணாநாது

(சு - ரை) தன் அடியிளவினாலே எல்லா உலகையும் அளந்தவனுடைய பரப்பு முழுவதையும் மடியில்லாத சோம்பலில்லாத) மன்னன் ஒரே காலத்தில் ஒருங்கே அடைவான்.

62. ஆள்வினை உடைமை

(இடைவிடாது மெய்ம் முயற்சி உடையவனாதல்)

1. அருமை யுடைத்துஎன்று அசாவாமை வேண்டும் பெருமை முயற்சி தரும்.

(சு - ரை) 'இத்தொழில் செய்து முடிக்க அருமையானது' என்று எண்ணி மனம் தளராதிருத்தல் வேண்டும். அதனை முடிதற்கேற்ற பெருமையினைத் தனக்கு முயற்சி உய்டாக்குவதாகும்.

2. வினைக்கண் வினைகெடல் ஒம்பல் வினைக்குறை தீர்ந்தாரின் தீர்ந்தன்று உலகு.

(சு - ரை) தொழில் செய்தல் என்னும் குறைபாட்டினைச் செய்யாது விட்டவரை உலகம் விட்டுவிட்டது. ஆதலால், செய்யப்படும் தொழிலில் செயலற்று இருப்பதை நீக்குதல் வேண்டும்.

3. தாளாண்மை என்னும் தகைமைக்கண் தங்கிற்றே வேளாண்மை என்னும் செருக்கு.

(சு - ரை) எல்லோருக்கும் உபகாரம் செய்தல் என்னும் மேம்பாடு, முயற்சி என்று சொல்லப்பட்ட உயர்ந்த குணத்தினிடத்தில் நிலை பெற்றிருப்பதாகும்.

4. தாளாண்மை இல்லாதான் வேளாண்மை பேடிக்கை வாளாண்மை போலக் கெடும்.

(சு - ரை) முயற்சி இல்லாதவன் உபகாரியாக இருக்கும் தன்மையென்பது, படையினைக் கண்டால் அஞ்சுகின்ற பேடி தனது கையில் வாளினை வைத்திருக்கும் தன்மை போல இல்லையாக முடியும்.

5. இன்பம் விழையான் வினை விழைவான் தன்கேளிர் துன்பம் துடைத்து ஊன்றும் தூண்.

(சு - ரை) தனக்கு இன்பத்தினை விரும்பாதவனாகித் தொழில் முடிப்பதையே விரும்புகிறவன், தனது சுற்றத்தாரின் துன்பத்தினை நீக்கிச் சுற்றத்தாராகிய பாரத்தினை தாங்கும் தூணாகவும் ஆவான்.

6. முயற்சி திருவினை ஆக்கும் முயற்றின்மை இன்மை புகுத்தி விடும்.

(சு - ரை) முயற்சியானது செல்வத்தினை வளர்க்கும். அம்முயற்சி இல்லாதிருப்பதானது வறுமையில் கொண்டு போய் விட்டுவிடும்.

7. மடியுளாள் மாமுகடி என்ப மடியிலான் தாளுளாள் தாமரையி னாள்.

(சு - ரை) கரிய சேட்டையானது ஒருவனுடைய சோம்பலினிடத்திலே வாசம் செய்யும். திருமகள் மடியில்லாதவனுடைய முயற்சியினிடத்தே தங்கியிருப்பாள் என்று அறிந்தோர் சொல்லுவர்.

8. பொறியின்மை யார்க்கும் பழிஅன்று அறிவு அறிந்து  
ஆள்வினை இன்மை பழி.

(சு - ரை) பயனைத் தருவதாகிய விதி இல்லாமை  
ஒருவர்க்குப் பழி ஆகாது. அறிய வேண்டியவற்றை  
அறிந்து முயன்று தொழில் செய்யாமையே பழியாகும்.

9. தெய்வத்தான் ஆகாது எனினும் முயற்சிதன்  
மெய்வருத்தக் கூலிதரும்.

(சு - ரை) முயன்ற தொழில் ஊழ்வினையால்  
கருதிய பயனைத் தராமல் போனாலும், வருந்திய  
வருத்தத்தின் கூலி அளவு பயனைத் தரும் வீண்  
போகாது.

10. ஊழையும் உப்பக்கம் காண்பர் உலைவுஇன்றித்  
தாளாது உருற்று பவர்.

(சு - ரை) ஊழ்வினைச் செயலுக்கு இளைக்காமல்  
தொழில் தாழ்வில்லாமல் முயற்சி செய்பவர்கள்,  
பயனை விலக்குவதாகிய ஊழினையும் புறங்காண்பர்.

### 63. இடுக்கண் அழியாமை

(தனக்குத் துன்பம் வந்தபோது

கலங்காமை)

1. இடுக்கண் வருங்கால் நகுசு; அதனை  
அடுத்தூர்வது அஃதொப்பது இல்.

(சு - ரை) ஒருவன் தனக்கு இடுக்கண் (துன்பம்)  
வந்தபோது அதற்கு அழியாமல் உள்மகிழ்தல்  
வேண்டும். அத்துன்பத்தினை மேன்மேலும் நெருக்க  
வல்லது, அம்மகிழ்ச்சி போன்று வேறு எதுவும் இல்லை.

2. வெள்ளத்து அணைய இடும்பை அறிவுடையான்  
உள்ளத்தின் உள்ளக் கெடும்.

(க — ரை) வெள்ளம் போலக் கரையில்லாத துன்பங்  
கள் (இடும்பைகள்) எல்லாம், அறிவுடையவன் தனது  
உள்ளத்தினாலே நினைத்தப் பார்க்க அப் பொழுதே  
கெடும்.

3. இடும்பைக்கு இடும்பை படுப்பர் இடும்பைக்கு  
இடும்பை படாதவர்.

(க — ரை) தொழில் செய்யும்போது இடையில்  
வந்த துன்பங்களுக்குத் துன்பப்படாதவர்கள், வந்த  
அத்துன்பங்களுக்குத் துன்பத்தினை உண்டாக்கி  
விடுவர்.

4. மடுத்தவாய் எல்லாம் பகடு அன்னான் உற்ற  
இடுக்கண் இடர்ப்பாடு உடைத்து.

(க — ரை) விலக்கிய இடங்களில் எல்லாம் வண்டி  
யினைப் பெரு முயற்சியுடன் இழுத்துச் செல்லுகின்ற  
மாட்டினைப் போல, தொழிலினை முயன்று செய்து  
கொண்டு போகின்றவனைத் துன்புறுத்தும் துன்பம்,  
தானே துன்பப்படும்.

5. அடுக்கி வரினும் அழிவிலான் உற்ற  
இடுக்கண் இடுக்கண் படும்.

(க — ரை) இடைவிடாமல் துன்பங்கள் மேன்மேல்  
வந்தாலும், தன் மனத்தில் உள்ள கோட்பாட்டினை  
விடாதவனிடம் வந்த துன்பங்கள் தாமே துன்பப்படும்.

6. அற்றேம்என்று அல்லற் படுபவோ பெற்றேம்என்று  
ஓம்புதல் தேற்றா தவர்.

(க—ரை) செல்வம் பெற்றிருந்த காலத்தில் உலோபியாக இருப்பதை அறியாதவர்கள், வறுமையுற்ற காலத்தில் மனத்தினாலே துன்பப்படுவார்களோ? படமாட்டார்கள்.

7. இலக்கம் உடம்புஇடும்பைக்கு என்று கலக்கத்தைக் கையாறாக் கொள்ளாதாம் மேல்.

(க—ரை) உடம்பானது துன்பம் என்பதற்கு இலக்கு என்பதைத் தெரிந்துணர்ந்து தமக்கு வந்த துன்பத்தினைத் துன்பமாகக் கொள்ளமாட்டார்கள் அறிவுடையார் என்பதாம்.

8. இன்பம் விழையான் இடும்பை இயல்புஎன்பான் துன்பம் உறுதல் இலன்.

(க—ரை) தனக்கு இன்பமானவற்றை விரும்பாமல், துன்பம் வந்தால் இயற்கையென்று உணர்ந்திருப்பவன் தனது முயற்சியினால் துன்பம் அடையமாட்டான்.

9. இன்பத்துள் இன்பம் விழையாதான் துன்பத்துள் துன்பம் உறுதல் இலன்.

(க—ரை) தனக்கு இன்பம் வந்தபோது அதனை அனுபவித்து மனத்தால் விரும்பாதவன், துன்பம் வந்தபோதும் அதனை அனுபவித்து மனத்தால் வருந்தமாட்டான்.

10. இன்னாமை இன்பம் எனக்கொளின் ஆகும்தன் ஒன்னார் விழையும் சிறப்பு.

(க—ரை) ஒருவன் தனக்கு வந்த துன்பத்தினையே இன்பமாகக் கற்பித்துக் கொண்டு இருக்கின்ற தன்மையுடையவனானால், அத்தன்மை அவனுடைய

பகைவர்களும் நன்கு மதிக்கும் முயற்ச்சியினை அவனுக்கு உண்டாக்கிவிடும்.

## அங்க இயல்

### 64. அமைச்சு

(அமைச்சர்களுடைய கடமைகள்,  
ஆற்றல்கள் முதலியன)

1. கருவியும் காலமும் செய்கையும் செய்யும்  
அருவினையும் மாண்டது அமைச்சு

(க — ரை) தொழில் செய்யும்போது அதற்கு வேண்டிய கருவிகளும், அதற்கு ஏற்ற காலமும், செய்யும் வகையும், செய்யப்படும் அரிய தொழிலும் ஆகியவற்றை நன்கு எண்ண வல்லவனே அமைச்சனாவான்.

2. வன்கண் குடிகாத்தல் கற்றுஅறிதல் ஆள்வினையோடு  
ஐந்துடன் மாண்டது அமைச்சு.

(க — ரை) தொழில் செய்யுங்கால் மனம் தளரா மையும், குடிகளைகாத்தலும் நீதி நூலகளைக் கற்று நல்லன தீயனவற்றை அறிதலும், முயற்சியும் ஆகிய இந்த ஐந்தும் சிறப்பாக உடையவனே அமைச்சனாவான்.

3. பிரித்தலும் பேணிக் கொளவும் பிரிந்தார்ப்  
பொருத்தலும் வல்லது அமைச்சு.

(க — ரை) தக்க காலத்தில் பிரிக்க வேண்டியவர்களைப் பிரித்தலும், வேண்டியவர்களை நன்கு ஆதரித்துப் பிரியாமல் வைத்துக் கொள்ளளும், பிரிந்தவர்களைப் பொருத்தவேண்டின் பொருத்தலும் ஆகியவற்றில் வல்லவனே அமைச்சனாவான்.



4. தெரிதலும் தேர்ந்து செயலும் ஒருதலையாச் சொல்லலும் வல்லது அமைச்சு.

(க — ரை) செய்தொழிலில் ஆவன ஆராய்ந்து தெரிதலும், செய்யும்போது வகைத் திறத்தினை நாடிச் செய்தலும், திட்டமிட்டுச் செய்ய வேண்டிய வற்றை முடிவாகச் சொல்லலும் ஆகியவற்றில் வல்லவனே அமைச்சனாவான்.

5. அறன் அறிந்து ஆன்று அமைந்த சொல்லான் எஞ்ஞான்றும் திறன் அறிந்தான் தேர்ச்சித் துணை.

(க — ரை) செய்யவேண்டிய அறம் இன்னது என்று அறிந்து ஏற்ற கல்வியால் அமைந்த சொல்லினையுடையவனாக, எக்காலத்திலும் தொழில் செய்யும் திறங்களையுடைய அமைச்சனே மன்னனுக்குச் சிறந்த துணையாவான்.

6. மதிநுட்பம் நூலோடு உடையார்க்கு அதிநுட்பம் யாவுள முன்றிற் பவை.

(க — ரை) இயற்கையாகிய நுண்ணறிவைச் செயற்கையாகிய நூலறிவோடு உடைய அமைச்சர்க்கு மிகவும் நுட்பத்தினையுடைய செயல்களாக முன்றிற்பவை யாவை உள.

7. செயற்கை அறிந்தக் கடைத்தும் உலகத்து இயற்கை அறிந்து செயல்.

(க — ரை) நூல்வழிகளால் தொழில் செய்யும் திறங்களை அறிந்த போதும், அவ்வப்போது நடக்கின்ற உலக இயற்கையினை அறிந்து அதனோடு பொருந்தச் செய்தல் வேண்டும்.

8. அறிகொன்று அறியான் எனினும் உறுதி  
உழையிருந்தான் கூறல் கடன்.

(க — ரை) அறிந்து சொல்லியவரது அறிவையும்  
அழித்து, தலைவன் தானும் அறியாதவனானாலும்  
அதனால் தலைவனை விட்டுவிடாமல் அக்குற்றம்  
நீக்கி, உறுதியானவற்றைக் கூறுதல் அமைச்சனுக்கு  
முறைமையாகும்.

9. பழுதுஎண்ணும் மந்திரியின் பக்கத்துள் தெவ்ஓர்  
எழுபது கோடி யுறும்.

(க — ரை) பக்கத்திலிருந்து கொண்டே தவறான  
வற்றை எண்ணுகின்ற அமைச்சன் ஒருவன், அரசு  
னுக்கு எதிராக நிற்கும் ஓர் எழுபது கோடி பகை  
வர்களை விடவும் கொடியவனாவான்.

10. முறைபடச் சூழ்ந்தும் முடிவிலவே செய்வர்  
திறப்பாடு இலாஅ தவர்.

(க — ரை) முடிப்பதற்கு ஏற்ற கூறுபாடுகள்  
அறியாதவர்கள் செய்யப்படும் தொழில்களை  
முன்பாகவே நன்கு எண்ணி வைத்திருத்தும் செய்யும்  
போது அவை முடியாதபடியே செய்வார்கள்.

## 65. சொல் வன்மை

(சொற்களைச் சொல்லுவதில்  
ஆற்றலுடமை)

1. நாநலம் என்னும் நலன்உடைமை அந்நலம்  
யாநலத்து உள்ளதாஉம் அன்று.

(க — ரை) அமைச்சர்க்கு மிகச் சிறந்த குணமாவது  
நாவின் நலம் உடையவராக இருத்தலாகும். அந்நலம்  
பிறஎல்லா நலங்களையும்விட மேலானதாகும்.

2. ஆக்கமும் கேடும் அதனால் வருதலான் - (க)  
காதத்தோம்பல் சொல்லின்கண் கோர்வு.

(க - ரை) செல்வப்பெருக்கமும் அழிவும் தமது  
சொல்லால் வரும். ஆகையால், சொற்களில் சோர்  
வில்லாமல் பேரற்றிக்காத்தல் வேண்டும்.

3. கேட்டார்ப் பிணிக்கும் தகை அவாய்க் கேளாரும்  
வேட்ப மொழிவதாம் சொல். (ரண - க)

(க - ரை) நண்பர்களாக இருந்தும் கேட்கும்  
உள்ளம் படைத்தவர்களைப் பிணிக்கும் தன்மை  
யுடையதாகிப் பகைமையால் ஏற்றுக் கொள்ளாதாரும்  
பகை நீங்கி நண்பராக ஆக விரும்பும் வண்ணம்  
சொல்லப்படுவதே சொல்லாகும்.

4. திறன் அறிந்து சொல்லுக சொல்லை அறனும்  
பொருளும் அதனின் ஊங்குடில். (ரண - க)

(க - ரை) சொல்லின் திறங்களை அறிந்து தெரிந்து  
சொல்லுதல் வேண்டும். அப்படிச் சொல்வதற்கு  
மேலான அறமும் பொருளும் வேறு இல்லை என்ப  
தாம்.

5. சொல்லுக சொல்லைப் பிறிதோசொல் அச்சொல்லை  
வெல்லும் சொல் இன்மை அறிந்து. (ரண - க)

(க - ரை) தாம் சொல்லக் கருதிய சொல்லினைப்  
பிறிதோர் சொல் வெல்லுவதற்கு இல்லாமையறிந்து  
பின் அச்சொல்லினைச் சொல்லுதல் வேண்டும்.

6. வேட்பத்தாம் சொல்லிப் பிறர்சொற் பயன்கோடல்  
மாட்சியின் மாசற்றார் கோள்.

(க — ரை) பிறர்க்குத் தாம் சொல்லும்போது, அவர் கேட்பதற்கு விரும்புமாறு சொல்லி, அவர் தமக்குச் சொல்லும் போது அச்சொல்லின் பயனைக் கொண்டறிதல் குற்றம் அற்றவரது துணிபாகும்.

7. சொல்லவல்லன் சோர்விலன் அஞ்சான் அவனை இகல்வெல்லல் யார்க்கும் அரிது.

(க — ரை) தான் எண்ணியவற்றைப் பிறர்க்குச் சொல்லுவதில் வல்லவனாகி, சொல்லுவதில் சோர்வில்லாதவனாகி, அவைக்கு அஞ்சாதவன் எனினோ அவனை மாறுபாட்டினால் வெல்லுதல் யாவர்க்கும் அரிதாகும்.

8. விரைந்து தொழில்கேட்கும் ஞாலம் நிரந்துஇனிது சொல்லுதல் வல்லார்ப் பெறின்.

(க — ரை) சொல்லப்படுவற்றை ஒழுங்காகவும் முறையாகவும் இனிதாகவும் சொல்லுகிற வல்லவரைப் பெற்று விட்டால், உலகம் அவற்றை விரைந்து ஏற்றுக் கொள்ளும்.

9. பலசொல்லக் காமுறுவர் மன்றமாக அற்ற சிலசொல்லல் தேற்றா தவர்.

(க — ரை) குற்றமில்லாதவையாகச் சில வார்த்தைகளில் சொல்லும் ஆற்றல் அறியாதவர்கள். பற்பல வார்த்தைகளைத் தொகுத்துச் சொல்ல ஆசைப்படுவார்கள்.

10. இணர்ஊழ்த்தும் நாறா மலர் அணையர் கற்றது உணர விரித்துரையா தார்.

(க - ரை) தாம் சுற்று வைத்துள்ள நூல்களைப் பிறர் அறியும் வண்ணம் விரித்துரைக்க முடியாதவர்கள், கொத்தாக மலர்த்திருந்தும் மணமில்லாத மலரினை ஒப்பர்.

## 66. வினைத்தூய்மை

(அறமும் பொருளும் தரும் நல்லனவற்றையே செய்தல்)

1. துணைநலம் ஆக்கம் தருடும் வினைநலம் வேண்டிய எல்லாம் தரும்.

(க - ரை) ஒருவனுக்கு துணையினது நன்மையாவது செல்வம் ஒன்றினை மட்டும் தரும். தொழிலினது நன்மையாவது அவன் விரும்பிய எல்லாவற்றையும் கொடுக்கும்.

2. என்றும் ஒருவுதல் வேண்டும் புகழொடு நன்றி பயவா வினை.

(க - ரை) புகழினையும் அறத்தினையும் பயனாகத் தராத தொழில்களை எக்காலத்திலும் ஒழித்து நீக்குதல் வேண்டும்.

3. ஒஓதல் வேண்டும் ஒளிமாழ்கும் செய்வினை ஆஅதும் என்னும் அவர்.

(க - ரை) 'மேலாகக் கடவோம்' என்று நினைப்பவர்கள் எல்லோராலும் மதிக்கப்படுவதாகிய தமது புகழினைக் கெடுக்கின்ற தொழில்களைச் செய்வதை விடுதல் வேண்டும்.

4. இடுக்கட் படினும் இளிவந்த செய்யார் நடுக்கு அற்ற காட்சி யவர்.

(க - ரை) அசைவு இல்லாத தெளிவினையுடைவர்கள் தாம் துன்பம் அடைய நேரிட்டாலும் அது நீங்குதற் பொருட்டு இழிவான செயல்களைச் செய்யமாட்டார்கள்.

5. எற்றென்று இரங்குவ செய்யற்க செய்யானேல் மற்றுஅன்ன செய்யாமை நன்று.

(க - ரை) யான் செய்தது எப்படிப்பட்டது என்று பின்னர் தானே இரக்கப்படுகின்ற தொழில்களை ஒருகாலும் செய்யாதிருத்தல் வேண்டும். அப்படி ஒரு கால் மயங்கி செய்துவிடுவானேயானால், மீண்டும் அப்படிப்பட்டவற்றைச் செய்யாதிருத்தல் நல்லதாகும்.

6. ஈன்றாள் பசிகாண்பான் ஆயினும் செய்யற்க சான்றோர் பழிக்கும் வினை.

(க - ரை) தன்னைப் பெற்ற தாயினது வறுமையினைக் கண்டு இரக்கப்படுகின்ற போதும், அதனைக் காட்டி அறிவுடையோர் பழிக்கும் தொழில்களை ஒருவன் செய்யாதிருக்க வேண்டும்.

7. பழிமலைந்து எய்திய ஆக்கத்தின் சான்றோர் சுழிநல் குரவே தலை.

(க - ரை) தீமையான தொழில்களைச் செய்து அதனால் பழியினைத் தம் மேற்கொண்டு பெற்ற செல்வத்தினைவிடப் பழியினை மேற்கொள்ளாத சான்றோர்கள் அனுபவிக்கும் மிகுந்த வறுமையே உயர்ந்ததாகும்.

8. கடிந்த கடிந்துஒரார் செய்தார்க்கு அவைதாம் முடிந்தாலும் பீழை தரும்.

(க - ரை) நூலோர் தீயவை யென்று நீக்கிய தொழில்களைப் பொருள் கருதி நீக்காமல் செய்த அமைச்சர்க்கு அவை ஒரு வகையில் முடிந்தாலும் துன்பத்தினையே தரும்.

9. அழக்கொண்ட எல்லாம் அழப்போம் இழப்பினும் பிற்பயக்கும் நற்பா லவை.

(க - ரை) ஒருவன் தீய தொழில்களைச் செய்து பிறர் அழுது இரங்கத் தான் கொண்டு சென்ற பொருள் எல்லாம், அவனே இரங்கி அழப் போய்விடும். தூயவழியில் சேர்ந்த பொருள் முன்பு இழக்க நேரிட்டாலும் பின்பு வந்து நற்பயனைக் கொடுக்கும்.

10. சலத்தால் பொருள்செய்தே மார்த்தல் பசுமட்  
கலத்துள்நீர் பெய்துஇரீஇ யற்று.

(க - ரை) தீய தொழிகளால் பொருள் சேர்த்து அதற்குப் பாதுகாப்புச் செய்தல் என்பது, பச்சை மண்பாத்திரத்திற்குள்ளே நீரைப் பெய்து அதனைப் பாதுகாப்பது போலாகும்.

## 67. வினைத் திட்டம்

(தொழில் செய்வதற்கு வேண்டிய  
மனத்திண்மை)

1. வினைத்திட்டம் என்பது ஒருவன் மனத்திட்டம் மற்றைய எல்லாம் பிற.

(க - ரை) தொழில் செய்யும்போது திண்மையென்று சொல்லப்படுவது அதனை முடித்தற்குரியவனுடைய மனத்திண்மையேயாகும். அதுவல்லாதமற்றவையெல்லாம் திண்மையென்று சொல்லப்பட மாட்டாவாம்.

2. ஊறுஒரால் உற்றபின் ஒல்காமை இவ்விரண்டின் ஆறுஎன்பர் ஆய்ந்தவர் கோள்.

(க - ரை) நீதி நூல்களை ஆராய்ந்தவர்களுடைய துணிபு என்னவென்றால், பழுதுபடும் தொழில்களைச் செய்யாமையும், செய்தொழிலில் ஒருகால் பழுது உண்டானால் அதற்கு மனம் தளராமையும் ஆசிய இரண்டின் வழியேயாகும்.

3. கடைக்கொட்குச் செய்தக்கது ஆண்மை (இடைக்கொட்கின் என்றா விழுமம் தரும்.

(க - ரை) செய்யப்படும் தொழில்களை முடிந்த பிறகே தெரியுமாறு செய்தல் வேண்டும். இடையில் மறைத்துச் செய்வதே திண்மையாகும். இடையில் தெரிந்து விடுமானால் நீங்காத துன்பத்தினைக் கொடுக்கும்.

4. சொல்லுதல் யார்க்கும் எளிய அரியவாம் சொல்லிய வண்ணம் செயல்.

(க - ரை) “யான் இத்தொழிலினை இவ்விதத்தில் செய்து முடிப்பேன்” என்று சொல்லுதல் யார்க்கும் எளிதானதாகும். அதனை அவ்வாறே செய்தல் யார்க்கும் அரியதாகும்.

5. வீறுஎய்தி மாண்டார் வினைத்திட்டம் வேந்தன்கண் ஊறுஎய்தி உள்ளப் படும்.

(க - ரை) எண்ணத்தால் சிறப்படைந்து மாட்சிமைப் பட்ட அமைச்சரது தொழில் வலிமையானது வேந்த னிடத்தில் செல்வத்தினையும் புகழினையும் உண்டாக்குவதால் எல்லோராலும் நன்கு மதிக்கப்படும்.



6. எண்ணிய எண்ணியாங்கு எய்துப எண்ணியார்  
திண்ணிய ராகப் பெறிள்.

(சு - ரை) ஒன்றை நினைத்தவர்கள் அவற்றிற்குக்  
காரணமான தொழிலின்கண் திண்மையுடையவராக  
இருந்தால், தாம் அடைவதற்கு நினைத்த எல்லாவற்  
றையும் நினைத்தபடியே அடைய முடியும்.

7. உருவுகண்டு எள்ளாமை வேண்டும் உருள்பெருந்தோர்க்கு  
அச்சாணி அன்னார் உடைத்து.

(சு - ரை) உருளுகின்ற பெரிய தேருக்கு அச்சிலுள்ள  
ஆணிபோல, தொழிலின்கண் திண்மையுள்ளவர்களை  
இவ்வுலகம் பெற்றிருக்கின்றது. ஆதலால் ஒருவரை  
அவருடைய தோற்றத்தின் சிறுமை கண்டு இகழா  
திருத்தல் வேண்டும்.

8. கலங்காது கண்ட வினைக்கண் துளங்காது  
துரக்கம் கடிந்து செயல்.

(சு - ரை) மனம் தெளிந்து செய்வதற்குத் துணிந்த  
தொழிலினிடத்து அசைதலின்றி நீட்டித்துவிடாமல்  
செய்தல் வேண்டும்.

9. துன்பம் உறவரினும் செய்க துணிவுஆற்றி  
இன்பம் பயக்கும் வினை.

(சு - ரை) முதற்கண் மெய்ம்முயற்சியால் தனக்கு  
மிகுந்த துன்பம் வந்தாலும் அது கண்டு தளராமல்  
முடிவில் இன்பம் பயக்கும் தொழினைத் திட்ப  
முடையவராகச் செய்தல் வேண்டும்.

10. எனைத்திட்பம் எய்தியக் கண்ணும் வினைத்திட்பம்  
வேண்டாரை வேண்டாது உலகு.

(க - ரை) தொழிலின் திட்பங்களை "இது நமக்குச் சிறந்தது" என்று கொள்ளாதவர்கள் வேறு பல திட்பங்கள் உடையவர்களாக இருந்தாலும் உயர்ந்தோர் நன்கு மதிக்கமாட்டார்கள்.

## 68. வினை செயல்வகை

(தொழிலினைச் செய்யும் திறம்)

1. சூழ்ச்சி முடிபு துணிவுஎய்தல் அத்துணிவு தாழ்ச்சியுள் தங்குதல் தீது.

(க - ரை) ஆலோசனை செய்வதற்கு எல்லை யென்பது யாதென்றால் ஆலோசிப்பவன் 'இனி இது தவறாது' என்ற துணிவினைப் பெறுதலாகும். அப்படித் துணிந்தபின் நீட்டிக்கப்படுமானால் அது குற்றமுடையதாகிவிடும்.

2. தூங்கு தூங்கிச் செயற்பால தூங்கற்க தூங்காது செய்யும் வினை.

(க - ரை) நீட்டித்துச் செய்யும் தகுதியான தொழில்களை நீட்டியாமல் செய்தல் வேண்டும். நீட்டியாது செய்ய வேண்டிய தொழில்களை நீட்டியாமல் செய்தல் வேண்டும்.

3. ஒல்லும்வாய் எல்லாம் வினைநன்றே ஒல்லாக்கால் சொல்லும்வாய் நோக்கிச் செயல்.

(க - ரை) தொழில் செய்யும்போது முடிந்த இடத்தில் எல்லாம் தண்டத்தினால், அதாவது போரினால் செய்தல் நன்று. அது முடியாத போது மற்ற வழிமுறைகளினால் செய்தல் நல்லது.

4. வினைபகை என்றிரண்டின் எச்சம் நினையுங்கால் தீயெச்சம் போலத் தெறும்.

(க - ரை) செய்யத் தொடங்கிய தொழில், ஒழிக்க வேண்டிய பகை ஆகிய இரண்டிலும் எச்சமாக (மீதியாக) வைத்தால், அவை மிச்சமாக விட்டுவிட்ட தீயானது வளர்ந்து விடுவதுபோல வளர்ந்து கெடுக்கும்.

5. பொருள்கருவி காலம் வினைஇடனோடு ஐந்தும் இருள்தீர எண்ணிச் செயல்.

(க - ரை) தொழில் செய்யும் போது பொருளும், கருவியும், காலமும், தொழிலும், இடமும் ஆகிய இந்த ஐந்தினையும் மயக்கம் நீங்க எண்ணிச் செய்தல் வேண்டும்.

6. முடிவும் இடையூறும் முற்றியாங்கு எய்தும் படுபயனும் பார்த்துச் செயல்.

(க - ரை) தொழில் செய்யும் போது அது முடிவதற்குண்டான முயற்சியும், அதற்கு உண்டாகும் இடையூறும், அதுநீங்கி முடிந்தால்தான் அடையும் பெரிய பயனும் ஆகியவற்றைச் சீர்தூக்கிப் பார்த்துச் செய்தல் வேண்டும்.

7. செய்வினை செய்வான் செயல்முறை அவ்வினை உள்ளறிவான் உள்ளங் கொளல்.

(க - ரை) தொழில் செய்யத் தொடங்கியவன் தொழில் செய்யும் முறைமை எவ்வாறென்றால், அத் தொழிலினை முன்பு செய்தவனுடைய உள்ப்பாட்டினைத் தான் அறிந்து நடந்து கொள்ளுதலாகும்.

8. வினையான் வினை ஆக்கிக் கோடல் நனைகவுள்  
யானையால் யானையாத் தற்று.

(க - ரை) செய்கின்ற ஒரு தொழிலினைக்  
கொண்டு பிறிதொரு தொழிலினையும் முடித்துக்  
கொள்ளுதல் வேண்டும். அப்படிச் செய்வது, மதம்  
பிடித்த யானையொன்றினாலே மற்றுமோர் யானை  
யினைப் பிடிப்பது போன்றதாகும்.

9. நட்டார்க்கு நல்ல செயலின் விரைந்ததே  
ஒட்டாரை ஒட்டிக் கொளல்.

(க - ரை) தொழில் செய்பவன் தன் நண்பர்களுக்கு  
இனியன செய்வதைக் காட்டிலும் விரைவாகச் செய்ய  
வேண்டியது என்னவென்றால், தன் பகைவரோடு  
பகைவராக இருப்பவர்களைத் தனக்கு நட்பாக்கிக்  
கொள்ளுதலாகும்.

10. உறைசிறியார் உள்நடுங்கல் அஞ்சிக் குறைபெறின்  
கொள்வர் பெரியார்ப் பணிந்து.

(க - ரை) சிறிய நாட்டின் அமைச்சர் தம்மின்  
வலியவரால் எதிர்க்கப்பட்டபோது தம்முடைய பகுதி  
கள் நடுங்குவதற்கு அஞ்சி, அந்நிலைக்கு வேண்டு  
வதான வாய்ப்பு உண்டானால் அவரைத் தாழ்ந்து  
அதனை ஏற்றுக் கொள்ளுவார்கள்.

## 69. தூது

(தூது செல்வோர் தன்மைகள்)

1. அன்புஉடைமை ஆன்ற குடிப்பிறத்தல் வேந்து அவாம்  
பண்புஉடைமை தூ துஉரைப்பான் பண்பு.

(க - ரை) எல்லோரிடத்திலும் அன்புடையவராக இருத்தலும், உயர்ந்த குடும்பத்தில் பிறந்திருத்தலும், வேந்தன் விரும்புகின்ற பண்புடையவராக இருத்தலும் ஆகிய இத்தன்மைகள் தூது செல்வோர்க்குரிய இலக்கணமாகும்.

2. அன்புஅறிவு ஆராய்ந்த சொல்வன்மை தூதுஉரைப்பார்க்கு இன்றி யமையாத மூன்று.

(க - ரை) மன்னரிடம் நிறைந்த அன்புடைமையும், அறிவுடைமையும், ஆராய்ந்து சொல்லும் வன்மையும் என தூதுரைப்பார்க்கு இன்றியமையாத குணங்கள் மூன்று.

3. நூலாருள் நூல்வல்லன் ஆகுதல் வேலாருள் வென்றி வினையுரைப்பான் பண்பு.

(க - ரை) வேலினையுடைய வேற்றரசனிடம் சென்று தம் அரசனுக்கு வெற்றியைத் தரும் தொழில் சொல்வானுக்கு இலக்கணமாவது, நீதி நூல்களைக் கற்ற அமைச்சருக்குத் தான் அவற்றில் வல்லவனாதல்.

4. அறிவுஉரு ஆராய்ந்த கல்விஇம் மூன்றன் செறிவுடையான் செல்க வினைக்கு.

(க - ரை) இயற்கையான அறிவும், கண்டார் விரும்பும் தோற்றமும், பற்பல வகையில் ஆராய்ந்த கல்வியும் ஆகிய இம்மூன்றும் நிறைந்திருக்கப் பெற்றவனே வேற்றரசரிடம் தூது செல்லக் கடவன்.

5. தொகச்சொல்லித் தூவாத நீக்கி நகச்சொல்லி நன்றி பயப்பதாம் தூது.

(க - ரை) வேற்றரசரிடம் சொல்லும்போது தொகுத்துச் சொல்லியும், வெம்மையான சொற்களை நீக்கி இனிய சொற்களால் மனம் மகிழ்ச் சொல்லியும் தன் அரசனுக்கு நன்மை பயப்பவனே தூதனாவான்.

6. கற்றுக்கண் அஞ்சான் செலச்சொல்லிக் காலத்தால் தக்கது அறிவதாம் தூது.

(க - ரை) நீதி நூல்களைக் கற்று, தான் சென்ற காரியத்தை வேற்றரசன் மனங்கொள்ளச் சொல்லி அவர் கோபமாகப் பார்த்தால் அதற்குப் பயப்பட்டு விடாமல் காலத்தோடு பொருந்த செயல் முடிக்கவல்ல அறிவுடையவனே தூதுவனாவான்.

7. கடன் அறிந்து காலம் கருதி இடன் அறிந்து எண்ணி உரைப்பான் தலை.

(க - ரை) தான் செய்ய வேண்டிய முறையினை அறிந்து, காலம் பார்த்து இடத்தினையும் அறிந்து சொல்ல வேண்டியதை முன்னமேயே சிந்தித்துச் சொல்லுபவனே தூதுவர்களில் சிறந்தவன்.

8. தூய்மை துணைமை துணிவுடைமை இம்முன்றின் வாய்மை வழியுரைப்பான் பண்டி.

(க - ரை) தன் அரசன் சொன்னவற்றை வேற்றரசரிடம் கொண்டு சென்று கூறும் தூதுவனின் இலக்கணம் என்னவென்றால், மனம், செயல் இவற்றில் தூய்மையாதலும், அவரமைச்சர் தனக்குத் தக்க துணையாம் தன்மையும் துணிவுடைமையையும் ஆகிய இம்முன்றோடு கூடிய மெய்ம்மையும் ஆகும்.

9. விடுமாற்றம் வேந்தர்க்கு உரைப்பான் விடுமாற்றம் வாய்சோரா வன்க ணவன்.

(க - ரை) தன் அரசன் சொல்லிய வார்த்தைகளை வேற்று அரசர்களுக்குச் சொல்லுவதற்கு உரியவன், தனக்கு வரும் குற்றத்திற்கு அஞ்சித்தாழ்வான வார்த்தைகளை வாய் சோர்ந்தும் சொல்லாத வலிமையுடையவனாவான்.

10. இறுதி பயப்பினும் எஞ்சாது இறைவற்கு உறுதி பயப்பதாம் தூது.

(க - ரை) தன் உயிருக்கு முடிவினைத் தருவதாக இருந்தாலும் அதற்கு அஞ்சாமல் தனது தலைவன் சொல்லியபடியே வேற்று அரசனுக்குச் சொல்ல வேண்டியவற்றைச் சொல்லுபவனே தூதனாவான்.

70. மன்னரைச் சேர்ந்து ஒழுகல்

(அமைச்சர் அரசரைப் பொருந்தி நடந்து கொள்ளுதல்)

1. அகலாது அணுகாது தீக்காய்வார் போல்க  
இகல்வேந்தர்ச் சேர்ந்தொழுகு வார்.

(க - ரை) விரைவில் கோபித்துக் கொள்ளும் இயல்புடைய மாறுபாடுடைய வேந்தர்களைச் சேர்ந்தொழுகும் அமைச்சர் அவரிடமிருந்து மிக நீங்காமலும் மிக நெருங்காமலும், தீக்காய்வார் போல இடையிலே நின்று பழகுதல் வேண்டும்.

2. மன்னர் விழைப விழையாமை மன்னரன்  
மன்னிய ஆக்கம் தரும்.

(க - ரை) தம் மன்னர் விரும்புவனவற்றைத் தாம் விரும்பாதிருத்தல் வேண்டும். அவ்வாறிருத்தல் அமைச்சருக்கு மன்னராலே நிலைபெற்ற செல்வத்தினைக் கொடுக்கும்.

3. போற்றின் அரியவை போற்றல் கடுத்தபின் தேற்றுதல் யார்க்கும் அரிது.

(க - ரை) அமைச்சர் தங்களைக் காத்துக் கொள்ள நினைத்தால் அரிய பிழைகள் தம்மிடம் வராமல் காத்தல் வேண்டும். அவை வந்ததாகக் கேட்டு அரசன் சந்தேகப்பட்டுவிட்டால் அவ்வரசரைப் பிறகு தெளிவுப்படுத்துதல் யாவார்க்கும் அரியதாகும்.

4. செவிச்சொல்லும் சேர்ந்த நகையும் அவித்தொழுகல் ஆன்ற பெரியா ரகத்து.

(க - ரை) ஆன்ற பெரியோர்கள் அருகில் தாம் இருக்கும்போது அவருக்குத் தெரியுமாறு ஒருவருக் கொருவர் காதிலே சொல்லுவதும், ஒருவர் முகம் நோக்கி மற்றவர் சிரித்துக் கொள்ளுவதும் நீக்கி நடந்து கொள்ளுதல் வேண்டும்.

5. எப்பொருளும் ஓரார் தொடரார்மற்று அப்பொருளை விட்டக்கால் கேட்க மறை.

(க - ரை) அரசன் பிறரிடம் மறைவாகப் பேசும் போது எதையும் செவி கொடுத்துச் கேளாமல், அரசனிடம் சென்று வினவாமல் இருந்து கொண்டு அரசனே அம்மறைவான செய்திகளைத்தானே சொன்னால் கேட்க வேண்டும்.



6. குறிப்பு அறிந்து காலம் கருதி வெறுப்பில் வேண்டுப வேட்பச் சொல்லல்.

(சு - ரை) அரசனுடைய குறிப்பினை எப்போதும் புரிந்துகொண்டு சொல்லுதற்கேற்ற காலத்தினை யறிந்து வெறுப்பிலாதனவும் விரும்புதற்குரிய செயல்களை அவன் மனம் விரும்பும் வகையிலும் சொல்லுதல் வேண்டும்.

7. வேட்பன சொல்லி வினையில எஞ்ஞான்றும் கேட்பினும் சொல்லா விடல்.

(சு - ரை) அரசன் விரும்புவையும், பெரிய பயனுள்ளவையுமானவற்றை அவன் கேட்டிலனாயினும் சொல்ல வேண்டும்; எப்போதும் பயனில்லாதவற்றை அரசன் தானே கேட்டாலும் சொல்லாதிருக்க வேண்டும்.

8. இளையர் இனமுறையர் என்றுஇகழார் நின்ற ஒளியோடு ஒழுகப் படும்.

(சு - ரை) இவர் நமக்கு இளையவர் என்றும், இன்ன முறையில் இனத்தவர் என்றும், அரசரை அவமதிக்காமல் அவ்வரசர்க்குள்ள உயர்ந்த நிலைக்குப் பொருந்த அமைச்சரானவர் நடந்து கொள்ளுதல் வேண்டும்.

9. கொளப்பட்டேம் என்றுஎண்ணிக் கொள்ளாத செய்யார் துளக்குஅற்ற காட்சியவர்.

(சு - ரை) நிலைபெற்ற அறிவினையுடையவர்கள், அரசனால் 'நாம் நன்கு மதிக்கப்பட்டுள்ளோம்' என்று கருதி அவன் விரும்பாதவற்றைச் செய்யமாட்டார்கள்.

10. பழையம் எனக்கருதிப் பண்பு அல்லசெய்யும்  
கெழுதகைமை கேடு தரும்.

(சு - ரை) அரசனுக்கு யாம் பழையவர்கள் என்று  
கருதித் தமக்கு இயல்பல்லாதவற்றைச் செய்யும்  
உரிமை அமைச்சர்க்குக் கேட்டினைப் பயப்பதாகும்.

### 71. குறிப்பு அறிதல்

(ஒருவர் கூறாமலேயே அவர் மனத்தில்  
உள்ளதை அறிதல்)

1. கூறாமை நோக்கிக் குறிப்பு அறிவான் எஞ்ஞான்றும்  
மாறாநீர் வையக்கு அணி.

(சு - ரை) அரசன் குறித்த கருத்தினை அவன்  
கூறாமலேயே முகத்தினாலும் கண்ணினாலும் நோக்கி  
அறியும் ஆற்றல் உள்ளவன் எப்போதும் கடலால்  
சூழப்பட்ட வையகத்தில் வாழ்பவர்களுக்கு ஓர் ஆப  
ரணம் ஆவான்.

2. ஐயப்பாடஅது அகத்தது உணர்வானை  
தெய்வத்தோடு ஒப்பக் கொளல்.

(சு - ரை) ஒருவன் மனத்தில் உள்ளதைச்  
சந்தேகமின்றி உணரவல்ல ஒருவனை, மக்களில்  
அவன் ஒருவனேயானாலும் தெய்வத்தோடு ஒப்ப  
நன்கு மதித்தல் வேண்டும்.

3. குறிப்பின் குறிப்புஉணர் வாரை உறுப்பினுள்  
யாது கொடுத்தும் கொளல்.

(சு - ரை) தன்னுடைய குறிப்பு நிகழ்வதை அறிந்து  
அதனால் பிறனுடைய குறிப்பினை அறியும்

தன்மையாளரை, அரசர் தம் உறுப்புக்களுள் அவர் வேண்டுவதொன்றைக் கொடுத்தாகிலும் துணையாக வைத்துக் கொள்ளுதல் வேண்டும்.

4. குறித்தது கூறாமெக் கொள்வாரோடு ஏனை உறுப்புஓ ரணையரால் வேறு.

(க - ரை) ஒருவன் மனதில் கருதியதனை அவன் கூறாமலேயே அறிய வல்லவரோடு, மற்றவர்கள் உறுப்பால் ஒரு தன்மையராக ஒப்பாராயினும் அறிவால் வேறுபடுவர்.

5. குறிப்பின் குறிப்புஉணரா ஆயின் உறுப்பினுள் என்ன பயத்தவோ கண்.

(க - ரை) குறித்ததைக் காணவல்ல தம் பார்வையால் பிறர் குறிப்பினை உணரவில்லையானால் உறுப்புக்களுள் சிறந்த கண்கள் வேறு என்ன பயனைச் செய்வனவாகும்?

6. அடுத்தது காட்டும் பளிங்குபோல் நெஞ்சம் கடுத்தது காட்டும் முகம்.

(க - ரை) தன்னையடுத்த பொருளினது நிறத்தினைத் தானே கொண்டு காட்டும் பளிங்கினைப் போல ஒருவன் நெஞ்சத்தில் மிக்கதனை அவன் முகம் தானே கொண்டு காட்டும்.

7. முகத்தின் முதுக்குறைந்தது உண்டோ உவப்பினும் காயினும் தான்முந் துறும்.

(க - ரை) உயிரானது ஒருவனை விரும்பினாலும், வெறுத்தாலும், முகம் தான் அறிந்து முற்பட்டு நின்று உணர்ந்தும். ஆதலால், முகத்தினைப்போல

அறிவு மிக்கது வேறு ஒன்று இருக்கின்றதோ ?  
(இல்லை என்பதாம்).

8. முகம்நோக்கி நிற்க அமையும் அகம்நோக்கி  
உற்றது உணர்வார்ப் பெறின்.

(சு - ரை) மனத்தில் உள்ளதைக் குறிப்பால்  
உணர்ந்து குறைநீக்க வல்லாரைப் பெற்றால் அவர்தம்  
முகம் நோக்கும் வகையில், தானும் அவர் முகம்  
நோக்கி நிற்க அமையும்.

9. பகைமையும் கேண்மையும்கண்டரைக்கும் கண்ணின்  
வகைமை உணர்வார்ப் பெறின்.

(சு - ரை) பார்வையினால் அறிய வல்ல ஆற்றல்  
படைத்தவரை அரசன் பெற்றிருந்தால், கிடந்த  
பகைமையினையும் நட்பினையும் வேற்று வேந்தர்  
சொல்லாவிட்டாலும் அவர்கள் கண்களே சொல்லும்.

10. நுண்ணியம் என்பார் அளக்குங்கோல் காணுங்கால்  
கண் அல்லது இல்லை பிற.

(சு - ரை) 'நுண்ணறிவு படைத்துள்ளோம்' என்று  
கூறும் ஆற்றல் உள்ளவர்கள் பிறர் கருத்தினை அளக்  
கும் கோலாக இருப்பது, ஆராயுங்கால் கண்கள் அல்  
லாமல் பிற இல்லையாகும்.

## 72. அவை அறிதல்

(அவையினது - சபையின் - இயல்பினை  
அறிதல்)

1. அவை அறிந்து ஆராய்ந்து சொல்லுக சொல்லின்  
தொகை அறிந்த தூய்மை யவர்.

(க - ரை) சொற்களின் வகைகளை அறிந்த தூய்மையினையுடையவர்கள் தாம் அவையில் ஒன்று சொல்லும் போது அப்போதுள்ள அவையினை அறிந்து ஆராய்ந்து சொல்லுதல் வேண்டும்.

2. இடைதெரிந்து நன்குணர்ந்து சொல்லுக சொல்லின் நடைதெரிந்த நன்மை யவர்.

(க - ரை) சொற்களின் நடையினை ஆராய்ந்தறிந்த நன்மையுடையவர்கள் அவையில் ஒன்று சொல்லும் போது நிலைமையினை ஆராய்ந்து குற்றமல்லாமல் நன்கு தெளிந்து சொல்லுதல் வேண்டும்.

3. அவையறியார் சொல்லல்மேற் கொள்பவர் சொல்லின் வகைஅறியார் வல்லதூஉம் இல்.

(க - ரை) அவையினுடைய அளவினை அறியாமல் ஒன்று சொல்ல முயன்றவர் சொல்லுவதனுடைய கூறுபாடும் அறியார்; கற்றுவல்ல கலையும் அவருக்கு இல்லையாம்.

4. ஒளியார்முன் ஒள்ளியர் ஆதல் வெளியார்முன் வாண்கதை வண்ணம் கொளல்.

(க - ரை) தம்மைவிடச் சிறந்தவர்கள் இருக்கும் அவைக்கண் (சபையில்) தானும் சிறந்த அறிஞராக விளங்குதல் வேண்டும். புல்லர்கள் இருக்கும் சபையில் அவர்கள் மதித்தற்பொருட்டு அவர்கள் போலவே ஆதல் வேண்டும்.

5. நன்றுஎன்ற வற்றுள்ளும் நன்றே முதுவருள் முந்து கிளவாச் செறிவு.

(க - ரை) ஒருவற்கு நல்லது என்ற குணங்கள் எல்லா வற்றிலும் நல்லதாவது எதுவென்றால் தம்மைவிட

மிக்கவர்கள் உள்ள அவைக் கண் அவரின் முற்பட்டு ஒன்றனைச் சொல்லாதேயாகும்.

6. ஆற்றின் நிலைதளர்ந் தற்றே வியன்புலம் ஏற்றுஉணர்வார் முன்னர் இழுக்கு.

(க - ரை) அகன்ற நாற் பொருள்களை ஆய்ந்துணர வல்லார் அவையில் வல்லானொருவன் சொற் குற்றப்படுதல், நன்னெறிக்கண் நின்றான் ஒருவன் அந்நெறியிலிருந்து நிலை தளர்ந்து விழ்ந்ததைப் போன்றதாகும்.

7. சுற்றறிந்தார் கல்வி விளங்கும் கசடு அறச் சொல்தெரிதல் வல்லா ரகத்து.

(க - ரை) குற்றமின்றிச் சொற்களை ஆராய்வதில் வல்லவர்கள் உள்ள அவைக் கண்சொன்னால் பல நூல்களையும் சுற்று அவற்றின் பயனை அறிந்தவரது கல்வி யாவார்க்கும் விளங்கித் தோன்றும்.

8. உணர்வது உடையார்முன் சொல்லல் வளர்வதன் பாத்தியுள் நீர்சொரிந் தற்று.

(க - ரை) பிறர் உணர்த்தாமல் தாமே உணரவல்ல அறிவினையுடையவர்கள் இருக்கும் அவையில் ஒன்றனைச் சொல்லுதல் தானே வளர்வதொரு பயிர் நின்ற பாத்தியில் கண்நீரினைச் சொரிந்தது போன்றதாகும்.

9. புல்வையுள் பொச்சாந்தும் சொல்லற்க நல்லவையுள் நன்கு செலச்சொல்லு வார்.

(க - ரை) நல்லார் இருந்த அவையில் நல்ல பொருட்களை அவர் மனங்கொள்ளுமாறு சொல்லுதற்

சூரியவர், புல்லவர்கள் இருந்த அவையில் அவற்றை மறந்தும் சொல்லாதிருத்தல் வேண்டும்.

10. அங்கணத்துள் உக்க அமிழ்தற்றால் தம்கணத்தர் அல்லார்முன் கோட்டி கொளல்.

(க - ரை) நல்லவர்கள், தம் இனத்தவர் அல்லாதவர் அவையில் ஒன்றனையும் சொல்லா திருத்தல் வேண்டும். அப்படிச் சொன்னால், அது தாய்மையில்லாத முற்றத்தில் அமிழ்தத்தினை ஊற்றுதல் போன்றதாகிவிடும்.

### 73. அவை அஞ்சாமை

(அவையில் - சபையில் - அஞ்சாமல் பேசுதல்)

1. வகைஅறிந்து வல்லவை வாய்சோரார் சொல்லின் தொகையறிந்த தாய்மை யவர்.

(க - ரை) சொல்லின் தொகையெல்லாம் அறிந்த தாய்மையுடையவர்கள், வல்லவர்கள் நிறைந்த அவை, அல்லாதார் அவை என்னும் வகையினை யறிந்து அச்சதால் வழப்படச் சொல்ல மாட்டார்கள்.

2. கற்றாருள் கற்றார் எனப்படுவர் கற்றார்முன் கற்ற செலச்சொல்லு வார்.

(க - ரை) கற்றவர்கள் இருக்கும் அவையில் (சபையில்) அஞ்சாமல் தாம் கற்றவற்றைச் சொல்ல வல்லாரைக் கற்றார் எல்லோரையும் விட 'இவர் நன்கு கற்றவர்' என்று உலகத்தார் சொல்லுவார்கள்.

3. பகையகத்துச் சாவார் எளியர் அரியர் அவையகத்து அஞ்சா தவர்.

(க - ரை) பகையினை எதிர்த்து அஞ்சாமல் சென்று இறப்பவர்கள் உலகத்தில் பல பேருண்டு; ஆனால், சபைக்கு அஞ்சாமல் சென்று சொல்ல வல்லவர்கள் சிலரேயாவர்.

4. கற்றார்முன் கற்ற செலச்சொல்லித் தாம்கற்ற மிக்காருள மிக்க கொளல்.

(க - ரை) கற்றவர்கள் நிறைந்த அவையில் தாம் கற்றவற்றைச் சொல்லி அவற்றின் மிக்க பொருள்களை மிகுதியாகக் கற்ற அவர்களிடமிருந்து அறிந்து கொள்ளுதல் வேண்டும்.

5. ஆற்றின் அளவு அறிந்து கற்க அவை அஞ்சா மாற்றம் கொடுத்தற் பொருட்டு.

(க - ரை) அவையில் அஞ்சாமல் பிறர் சொல்லு வதற்குப் பதிலாகச் சொல்லும் பொருட்டு, சொல் இலக்கண நெறியால் அளவை நூற்களைக் கற்றல் வேண்டும் என்பதாம்.

6. வாளொடுஎன் வன்கண்ணர் அல்லார்க்கு நூலொடுஎன் நுண் அவை அஞ்சு பவர்க்கு.

(க - ரை) வன்கண்மை இல்லாதவர்களுக்கு வாளுடன் என்ன தொடர்பு உண்டு? அதுபோல, நுட்பமுள்ளவர்கள் நிறைந்த சபையைக் கண்டு அஞ்சு பவர்களுக்கு கற்ற நூலோடு என்ன தொடர்பு உண்டு?

7. பகையகத்துப் பேடிகை ஒள்வாள் அவையகத்து அஞ்சு மவன் கற்ற நூல்.



(க - ரை) சொல்லப்பட வேண்டிய சபையினிடத்து அஞ்சுகின்றவன் கற்ற நூலானது, பகை நடுவில், அப் பகைக்கு அஞ்சுகின்ற பேடி பிடித்த கூர் வாளினை ஒக்கும்.

8. பல்லவை கற்றும் பயம் இலரே நல்லவையுள் நன்கு செலச்சொல்லா தார்.

(க - ரை) நல்லவர்கள் இருந்த அவைக்கண் நல்ல சொற் பொருள்களை ஏற்கும்படி அச்சத்தால் சொல்ல மாட்டாதவர்கள் பல நூல்களைக் கற்றாராயினும் உலகிற்குப் பயனுள்ளவர் ஆகார்.

9. கல்லா தவரின் கடைஎன்ப கற்றறிந்தும் நல்லா ரவை அஞ்ச வார்.

(க - ரை) நூல்களைக் கற்றிருந்தும் அவற்றின் பயனறிந்தும் சபைக்கு அஞ்சி ஆங்கே சொல்ல முடியாதவர்கள், உலகத்தாரால் கல்லாதவர்களைவிடக் கடையர் என்று சொல்லப்படுவார்கள்.

10. உள்ளனினும் இல்லாரொடு ஒப்பர் களன் அஞ்சிக் கற்ற செலச் சொல்லா தார்.

(க - ரை) அவை (சபை) க் களத்திற்குப் பயந்து தாம் கற்றவற்றை ஏற்கும்படியாகச் சொல்ல மாட்டாதார், உயிர் வாழ்கின்றார் என்றாலும் இறந்த ரொடு ஒப்பாவார்.

## 74. நாடு

(நாட்டின் இயல்புகளும் சிறப்பும்)

1. தள்ளா விளையுளும் தக்காரும் தாழ்வுஇலாச் செல்வரும் சேர்வது நாடு.

(க - ரை) குறையாத விளைவு செய்வோரும், தக்க பெரியோர்களும் கேடில்லாத செல்வந்தர்களும் ஒருங்குவாழ்வதே நாடாகும்.

2. பெரும்பொருளால் பெட்டக்கது ஆகிஅருங் கேட்டான் ஆற்ற விளைவது நாடு.

(க - ரை) அளவற்ற பொருளுடைமையால் பிற தேசத்தாரும் விரும்பத்தக்கதாகி கேடில்லாமையோடு கூடி மிக்க விளைச்சலினை யுடையதே நாடாகும்.

3. பொறைஒருங்கு மேல்வருங்கால் தாங்கி இறைவர்க்கு இறைஒருங்கு நேர்வது நாடு.

(க - ரை) பிறநாடுகள் பொறுத்த பாரமெல்லாம் தன்மீது வந்தாலும் அவற்றைத் தாங்கி அதற்குமேல் அரசனுக்கு இறைப்பொருள் முழுவதையும் கொடுப்பதே நாடாகும்.

4. உறுபசியும் ஓவாப் பிணியும் செறுபகையும் சேராது இயல்வது நாடு.

(க - ரை) மிக்க பசியும் நீங்காத நோயும், அழிவினைத்தரும் பகையையும் இல்லாமல இனிதாக நடப்பதுவே நாடாகும்.

5. பல்குழுவும் பாழ்செய்யும் உட்பகையும் வேந்து அலைக்கும் கொல்குறும்பும் இல்லது நாடு.

(க - ரை) பற்பல காரணங்களால் மாறுபட்டுக் கூடும் கூட்டங்களும், உடனிருந்தே பாழாக்கும் உட்பகையும், சமயம் வந்தால் வேந்தனை அலைக்கின்ற கொலைத் தொழில் குறும்பரும் இல்லாததே நாடாகும்.

6. கேடுஅறியாக் கெட்ட இடத்தும் வளங்குன்றா  
நாடுஎன்ப நாட்டின் தலை.

(க - ரை) பகைவரால் கெடுதல் என்பதனை அறியாத தாய், கெட்டுப்போன காலத்திலும் தனது வளம் குன்றாத நாட்டினை எல்லா நாடுகளிலும் தலையானது என்று நாலோர் கூறுவர்.

7. இருபுனலும் வாய்ந்த மலையும் வருபுனலும்  
வல்அரணும் நாட்டிற்கு உறுப்பு.

(க - ரை) கீழ்நீர், மேல்நீர் எனப்பட்ட நீரும், வாய்ப்பான மலையும், அதிலிருந்து வரும் நீரும், அழியாத அரணும் நாட்டிற்கு உறுப்புக்களாகும்.

8. பிணியின்மை செல்வம் விளைவுஇன்பம் ஏமம்  
அணிஎன்ப நாட்டிற்கு இவ்வைந்து.

(க - ரை) நோய் இல்லாமையும், செல்வமும், நல்ல விளைச்சலும், இன்பமும், பாதுகாவலும் ஆகிய ஐந்தும் ஒரு நாட்டிற்கு அழகாகும் என்று நாலோர் கூறுவர்.

9. நாடுஎன்ப நாடா வளத்தன நாடு அல்ல  
நாட வளந்தரும் நாடு.

(க - ரை) நாட்டில் வாழ்பவர்கள் தேடி வருந்தாமல் தாமே வந்தடையும் செல்வத்தை உடையதனை நாடு என்று நாலோர் சொல்லுவர். தேடி வருந்தச் செல்வம் அடைவிக்கும் நாடுகள் நாடு ஆகா.

10. ஆங்குஅமைவு எய்தியக் கண்ணும் பயம்இன்றே  
வேந்துஅமைவு இல்லாத நாடு.

(க - ரை) வேந்தனோடு பொருந்துதல் இல்லாத நாடு எல்லாவிதமான குணங்களால் நிறைவு பெற்றிருந்தாலும் பயனுடையதல்ல என்பதாகும்.

## 75. அரண்

(நாட்டிற்குச் சிறப்பான அரண் - கோட்டை - விளக்கப்படுதல்)

1. ஆற்று பவர்க்கும் அரண்பொருள் அஞ்சித்தற் போற்று பவர்க்கும் பொருள்.

(க - ரை) பலவகை ஆற்றலும் உடையவர்களாகப் பகைவர்மேல் செல்லுவோர்க்கு அரண் சிறந்ததாகும். அதுவேயன்றித் தம்மேல் வருவோர்க்கு அஞ்சித் தன்னை அடைவார்க்கும் அரண் சிறந்ததாகும்.

2. மணிநீரும் மண்ணும் மலையும் அணிநிழற் காடும் உடையது அரண்.

(க - ரை) மணிபோலும் நிறத்தினையுடைய நீரும், வெள்ளிடை நிலமும், மலையும், குளிர்ந்த நீரையுடைய காடும் உடையதே அரணாகும்.

3. உயர்வு அகலம் திண்மை அருமை இந் நான்கின் அமைவு அரண் என்று உரைக்கும் நூல்.

(க - ரை) உயர்ச்சியும், அகலமும், திண்மையும், அருமையும் என்று சொல்லப்பட்ட இந்த நான்கின் மிகுதியினையுடைய மதிலை அரண் என்று சொல்லுவர் நூலோர்.

4. சிறுகாப்பின் பேர் இடத்தது ஆகிஉறுபகை ஊக்கம் அழிப்பது அரண்.

(க - ரை) காக்க வேண்டிய இடம் சிறியதாகவும், அகலமான இடத்தினையுடையதாகவும் அமைந்து தன்னை வந்து முற்றுகையிட்ட பகைவரின் எழுச்சியினைக் கெடுப்பதே அரணாகும்.

5. கொளற்கு அரிதாய்க் கொண்டகூழ்த்து ஆகிஅகத்தார் நிலைக்குஎளிதாம் நீரது அரண்.

(க - ரை) வெளியாரால் கொள்ளுதற்கு அரியதாகி உள்ளே பலவகையான உணவினை உடையதாகி உள்ளிருப்போர் செய்வதற்கு எளிய தன்மையுடையதே அரணாகும்.

6. எல்லாப் பொருளும் உடைத்தாய் இடத்துஉதவும் நல்லாள் உடையது அரண்.

(க - ரை) உள்ளே இருப்பவர்கள் வேண்டும் பொருள்கள் எல்லாம் உடையதாகி புறத்தோரால் அழிவு உண்டாகும் போது அவ்வாறு உண்டாகாமல் காக்க வல்ல வீரரை உடையதே அரணாகும்.

7. முற்றியும் முற்றாது எறிந்தும் அறைப்படுத்தும் பற்றற்கு அரியது அரண்.

(க - ரை) போக்குவரவு ஒழியும் வகையில் நெருங்கிச் சூழ்ந்தும், அவ்வாறு சூழாமல் நெகிழ்ந்தபோது இடம்நோக்கி ஒருமுகமாய்ப் போர் செய்தும், உள்ளிருப்போரை அவரைத் தெரிந்தோரால் கீழறுத்துத் திறப்பித்தும் புறத்தோரால் கொள்ளுதற்கு அரிதானதே அரணாகும்.

8. முற்றுஆற்றி முற்றி யவரையும் பற்றுஆற்றிப் பற்றியார் வெல்வது அரண்.

(க - ரை) படைப்பெருமையால் சூழ வல்லாராய் வந்து சூழ்ந்த பகைவரையும், தம்மைப் பற்றி நின்ற உள்ளிடத்து வீரரால் பற்றிய இடம் விடாமல் நின்று போர் செய்து வெல்வதே அரணாகும்.

9. முனைமுகத்து மாற்றலர் சாய வினைமுகத்து வீறுஎய்தி மாண்டது அரண்.

(க - ரை) போர் தொடங்கிய போது பகைவர் கெடும் வண்ணம், உள்ளிருப்போர் செய்யும் செயல் வேறுபாடுகளால் வீறுபெற்று மேலும் வேண்டிய ஆட்சியினை உடையதே அரணாகும்.

10. எனைமாட்சித்து ஆகியக் கண்ணும் வினைமாட்சி இல்லார்கண் இல்லது அரண்.

(க - ரை) அரண் எனப்படும் கோட்டையானது மேற்கூறிய பெருமைகளையெல்லாம் பெற்றிருந்தாலும், செயல் புரிவதில் சிறப்புடைய வீரர்கள் இல்லாதபோது அவைகளும் இல்லாதனவேயாகும்.

## 76. பொருள் செயல்வகை

(பொருள் செய்தலின் திறம், சிறப்பு முதலியன)

1. பொருளல் லவரைப் பொருளாகச் செய்யும் பொருள் அல்லது இல்லை பொருள்.

(க - ரை) ஒரு பொருளாக மதிக்கப்படாதாரையும் மதிக்கப்படுபவராகச் செய்ய வல்ல பொருள் அல்லாமல் வேறு ஒருவனுக்குப் பொருளாவதில்லை.

2. இல்லாரை எல்லாரும் எள்ளுவர் செல்வரை  
எல்லாரும் செய்வர் சிறப்பு.

(க—ரை) எல்லா நன்மைகளும் இருந்தாலும்  
பொருள் இல்லாதவர்களை யாவரும் இகழ்வர்.  
எல்லாத் தீமைகளும் உடையவரானாலும், பொருள்  
வைத்திருப்பவரை யாவரும் உயரச் செய்வர்.

3. பொருள் என்னும் பொய்யா விளக்கம் இருள் அறுக்கும்  
எண்ணிய தேயத்துச் சென்று.

(க—ரை) பொருள் என்று கூறப்படுகின்ற  
பொய்யாத விளக்கானது தன்னை உடையவர்க்கு  
அவர் நினைத்த தேசத்திற்குச் சென்று பகை என்னும்  
இருளைக் கெடுக்கும்.

4. அறன் ஈனும் இன்பமும் ஈனும் திறன் அறிந்து  
தீதுஇன்றி வந்த பொருள்.

(க—ரை) செய்யும் திறனறிந்து நல்வழியில் உண்டான  
பொருளானது அவனுக்கு அறத்தினையும் கொடுக்கும்  
இன்பத்தினையும் கொடுக்கும்.

5. அருளொடும் அன்பொடும் வாராப் பொருளாக்கம்  
புல்லார் புரல விடல்.

(க—ரை) குடிகளிடம் கொண்ட அருளுடைமை  
மினாலும், அன்புத்தன்மையினாலும் வாராத பொருள்  
பெருக்கத்தினைப் பொருந்தராக்கிக் கழிய விடுதல்  
வேண்டும்.

6. உறுபொருளும் உல்கு பொருளும் தன் ஒன்னார்த்  
தெருபொருளும் வேந்தன் பொருள்.

(க — ரை) உடையவர் இல்லாததால் தானே வந்தபொருளும், சுங்கமாகிய பொருளும் தம் பகைவரிடமிருந்து திறையாகக் கொள்ளும் பொருளும் வேந்தனுக்கு உரிய பொருள்களாகும்.

7. அருள்என்னும் அன்புடன் குழவி பொருள் என்னும் செல்வச் செவிலியால் உண்டு.

(க — ரை) அன்பு பெருகி அதனால் வந்த அருள் என்னும் குழவி, பொருள் என்னும் உயர்த்திச் சொல்லப்படும் செல்வத்தினுடைய செவிலியால் வளரும்.

8. குன்றுஏறி யானைப்போர் கண்டற்றால் தன்கைத்துஒன்று உண்டாகச் செய்வான் வினை.

(க — ரை) தன் கையில் பொருளினை வைத்துக் கொண்டு ஒரு தொழிலினை எடுத்துச் செய்தல், ஒருவன் மலைமேல் ஏறிநின்று யானைப் போரினைக் கண்டதை ஒக்கும்.

9. செய்க பொருளைச் செறுநர் செருக்கு அறுக்கும் எஃகு அதனிற்கூரியது இல்.

(க — ரை) தமக்கு ஒன்று உண்டாகக் கருதுபவர்கள் பொருளினை உண்டாக்குதல் வேண்டும். தமது பகைவர் செருக்கினை அறுக்கும் படைக்கலம் அதுவே யாகும். அதற்கு அதுபோலக் கூரிய படைக்கலம் பிறிது இல்லை.

10. ஒண்பொருள் காழ்ப்ப இயற்றியார்க்கு எண்பொருள் ஏனை இரண்டும் ஒருங்கு.



(க - ரை) நல்ல வழியில் வளரும் பொருளினை மிகுதியாகப் படைத்தவர்க்கு மற்றையதான அறமும் இன்பமும் ஒன்றாக அடைவதற்க்கு எளிய பொருள் ளாகும்.

### படைமாட்சி

(படையினுடைய சிறப்பும் நன்மையும்)

1. உறுப்பு அமைந்து ஊறுஅஞ்சா வெல்படை வேந்தன் வெறுக்கையுள் எல்லாம் தலை.

(க - ரை) படைக்குரிய உறுப்புக்களால் அமைந்து போரினிடத்து ஊறுபடுவதற்கு அஞ்சாமல் நின்று பகையினை வெல்வதாகிய படை, வேந்தனுடைய செல்வங்கள் எல்லாவற்றுள்ளும் தலையான செல்வமாகும்.

2. உலைவிடத்து ஊறுஅஞ்சா வன்கண் தொலைவிடத்துத் தொல்படைக்கு அல்லால் அரிது.

(க - ரை) தான் சிறிதாக இருந்த இடத்தும் போரில் அழிவு வந்தால் அஞ்சாது நின்று தாங்கும் வன்கண்மை இவனுடைய முன்னோரைத் தாங்கிவரும் படைக்கு (தொன்று தொட்டு வருவது) அல்லாமல் உளதாகாது.

3. ஒலித்தக்கால் என்னாம் உவரி எலிப்பகை நாகம் உயிர்ப்பக் கெடும்.

(க - ரை) எலியாகிய படை திரண்டு கடல்போல ஒலித்தாலும், நாகத்திற்கு என்ன துன்பத்தினைச் செய்யமுடியும் அந்த நாகம் மூச்சு விட்டவுடனே அந்த எலிப்பகை கெட்டுவிடும்.

4. அழிவின்றி அறை போகாது ஆகிவழிவந்த  
வன்கண் அதுவே படை.

(சு - ரை) போரில் கெடுதல் இல்லாமல், பகைவரால்  
கீழறுக்கப்படாததாகித் தொன்றுதொட்டு வந்த வலிமை  
யினையுடையதே அரசனுக்குப் படையாவதாகும்.

5. கூற்றுஉடன்று மேல்வரினும் கூடிஎதிர் நிற்கும்  
ஆற்ற லதுவே படை.

(சு - ரை) கூற்றுவனே கோபித்து எதிர்த்து வந்தா  
லும் நெஞ்சத் துணிவுடன் எதிர்த்து நின்று தாங்கும்  
ஆற்றலை உடையதே படையாகும்.

6. மறம்மானம் மாண்ட வழிச்செலவு தேற்றம்  
எனநான்கே ஏமம் படைக்கு.

(சு - ரை) வீரமும் மானமும் மாட்சிமைப்பட்ட  
வீரர் வழியில் செல்லும் நம்பிக்கையுள்ளதும் ஆசிய  
நான்கு குணங்களுமே சேனைக்குப் பாதுகாப்பாகும்.

7. தார்தாங்கிச் செல்வது தானை தலைவந்த  
போர்தாங்கும் தன்மை அறிந்து.

(சு - ரை) பகைவரால் தன்மேல் வந்த போரின்  
விலக்குகிற வழிமுறையினை அறிந்து வகுத்துக்கொண்டு  
தான் அப்படைபின் மேல் செல்வதே படையாகும்.

8. அடல்தகையும் ஆற்றலும் இல்எனினும் தானை  
படைத்தகையால் பாடு பெறும்.

(சு - ரை) சேனைக்குப் பகைவரைக் கொல்லும்  
தன்மையும் சிறந்த வீரமும் இல்லையென்றாலும், தனது  
தோற்றப்பொலிவாலே பெருமையினை அடையும்.

9. சிறுமையும் செல்லாத் துனியும் வறுமையும்  
இல்லாயின் வெல்லும் படை.

(சு - ரை) குறைந்து சிறிதாகிக்கொண்டு போவதும்  
வெறுப்புணர்ச்சியும் வறுமையும் ஆகியவை இல்லா  
மலிருந்தால் அச்சேனையானது பகைவரை வெல்லும்.

10. நிலைமக்கள் சால உடைத்துஎனினும் தானை  
தலைமக்கள் இவ்வழி இல்.

(சு - ரை) போரில் நிலைத்து நிற்கும் வீரர் பலரை  
மிகுதியாகப் பெற்றிருந்தாலும் தனக்குத் தலைவர்களான  
தலைமை வீரர்கள் இல்லாதபோது சேனை நிற்காது.

## 78. படைச் செருக்கு

(படையினது வீர மிகுதியினைக்  
கூறுவதாகும்)

1. என்னமுன் நிலன்மின் தெவ்வீர் பலர் என்ன  
முன்னின்று கல்நின் றவர்.

(சு - ரை) பகைவர்களே எனது தலைவனை  
எதிர்த்து நின்று இறந்து கல்லாய் நின்ற வீரர் பல  
ராவர். ஆதலால் எனது தலைவன் முன்பாகப்  
போர் செய்து நிற்பதை நீக்குவீராக.

2. கான முயல்எய்த அம்பினில் யானை  
பிழைத்தவேல் ஏந்தல் இனிது.

(சு - ரை) காட்டினில் ஓடும் முயலினைத் தப்பாது  
எய்திய அம்பினை ஏந்துவதைவிட யானையின்மீது  
எறிந்து தப்பிய வேலினைத் ஏந்தி வருதல் இனிமை  
யானதாகும்.

3. போரண்மை என்ப தறுகண்ஒன்று உற்றக்கால் ஊராண்மை மற்றுஅதன் எஃகு.

(க - ரை) பகைவர்மேல் கண்ணோடாமல் செய்யப் படும் வீரத்தினையே நூலோர், மிக்கஆண்தன்மை என்று கூறுவர். பைகவர்ருக்கு ஒரு தாழ்வு வந்த போது கண்ணோட்டம் செய்து அவர்க்கு உதவுகின்ற தன்மையினை, அந்த ஆண்தன்மைக்கு கூர்மை என்று கூறுவர். நூலோர்

4. கைவேல் களிற்றொடு போக்கி வருபவன் மெய்வேல் பறியா நகும்.

(க - ரை) கைப்படையான வேலினை, தன்னை எதிர்த்து வந்த யானை மீது எறிந்து, வருகின்ற யானைக்கு வேல் தேடுபவன் தனது மார்பினிடத்தே பாய்ந்திருந்த வேலைக்கண்டு அதனைப் பார்த்து மகிழ்வான்.

5. விழித்தகண் வேல்கொண்டு எறிய அழித்து இமைப்பின் ஓட்டன்றோ வன்க ணவர்க்கு.

(க - ரை) பகைவரைக் கோபித்து நோக்கிய கண், பகைவர் எறிந்த வேலைக் கண்டு பொறுக்காமல் இருக்குமானால் அது வீரர்க்குப் புறங்கொடுத்தலாகும்.

6. விழுப்புண் படாதநாள் எல்லாம் வழக்கினுள் வைக்குதன் நாளை எடுத்து.

(க - ரை) தனக்குச் சென்ற நாட்களை எடுத்து எண்ணி அவற்றுள் போரில் சென்று சிறப்பான

புண்கள் படாத நாட்களையெல்லாம் பயன்படாமல் கழிந்த நாட்களுக்குள்ளே வீரன் வைப்பான்.

7. சுழலும் இசைவேண்டி வேண்டா உயிரார்  
கழல்யாப்புக் காரிகை நீர்த்து.

(க — ரை) உலகில் சூழ்ந்து நிற்கும் புகழினை விரும்பி உயிர் வாழ்தலை வேண்டாத வீரர் வீரக் கழலைக் கட்டிக்கொளுதல் அலங்காரத் தன்மையினை உடையதாகும்.

8. உறின்உயிர் அஞ்சாமறவர் இறைவன்  
செறினும்சீர் குன்றல் இலர்.

(க — ரை) போர் வந்தால் தமது உயிப்பொருட்டு அஞ்சாமல் போர்மேல் செல்லும் வீரர், தமது தலை வனாகிய இறைவன் (மன்னன்) அது வேண்டாம் என்று கோபித்தாலும் அவ்வீர மிகுதியில் குன்ற மாட்டார்கள்.

9. இழைத்தது இகவாமைச் சாவாரை யாரே  
பிழைத்தது ஒறுங்கிற் பவர்.

(க — ரை) தாம் கூறிய வஞ்சினம் தப்பாமற் பொருட்டுப் போரில் சென்று சாவவல்ல வீரரை அது தப்பியவாறு சொல்லி இகழ்ந்து பேசுவதற்குரியார் யார்.

10. புரர்ந்தார்கண் நீர்மல்கச் சாகிற்பின் சாக்காடு  
இரந்துகோள் தக்கது உடைத்து.

(க — ரை) தமக்குச் செய்த நன்றிகளை நினைத்து ஆளும் அரசர் கண்களில் நீர் பெருகும் வகையில் போரில் சாகப் பெற்றால் அச்சாக்காடு இரந்தாயினும்

(யாசித்தேனும்) பெற்றுக்கொள்ளும் தகுதியினை உடையதாகும்.

## 79. நட்பு

(நுண்பர்களைப் பற்றிய விளக்கமும், சிறப்பும், பயனும்)

1. செயற்கு அரிய யாவுள நட்பின் அதுபோல் வினைக்கு அரிய யாவுள காப்பு.

(க — ரை) நட்பினைப்போல் செய்து கொள்ளுவதற்கு அரிய பொருட்கள் யாவை உள எனவையும் இல்லை. அந்நட்பினைச் செய்து கொண்டால் அதுபோலப் பகைவர் செய்யும் தொழிலுக்கு அரிய பாதுகாப்பான யாவை உள வேறு எனவையும் இல்லை என்பதாம்.

2. நிறைநீர் நீரவர் கேண்மை பிறைமதிப் பின்நீர பேதையார் நட்பு.

(க — ரை) அறிவுடையாருடன் கொள்ளும் நட்பு நாள்தோறும் பிறை மதியினைப் போல நிறையும் தன்மையுடையதாகும். பேதைமையுடையார் நட்பு நிறைந்த மதி குறையும் தன்மைபோல நாள்தோறும் குறைந்து வருவதாகும்.

3. நவில்தொறும் நூல்நயம் போலும் பயில்தொறும் பண்புடையாளர் தொடர்பு.

(க — ரை) நற்குணமுடைய மக்கள் தமக்குள் செய்த நட்பு பழகுந்தோறும் அவர்க்கு இன்பம் செய்வதாவது நூற்பொருள்களைக் கற்குந்தோறும் இந்நூலானது கற்றார்க்கு இன்பம் செய்தலை ஒக்கும் என்பதாம்.

4. நகுதற் பொருட்டன்று நட்டல் மிகுதிக்கண்  
மேற்சென்று இடித்தற் பொருட்டு.

(க—ரை) ஒருவரோடு ஒருவர் நட்புச் செய்து  
கொள்ளுதல் தம்முள் நகைத்துப் பழகுவதற்காக  
அல்ல நண்பனிடம் வேண்டாத செய்கை உண்டாக்கும்  
போது முற்பட்டுக் கண்டித்து அவர்க்குப் புத்திமதி  
சொல்லுதற்கேயாகும்.

5. புணர்ச்சி பழகுதல் வேண்டா உணர்ச்சிதான்  
நட்பாம் கிழமை தரும்.

(க—ரை) ஒருவனோடு ஒருவன் நட்பாவதற்க்கு  
ஒரேஇடத்தில் இருப்பதும் பழகுதலுமாகிய கார  
ணங்கள் வேண்டியதில்லை. ஒத்த மனவினர்ச்சியே  
நட்பு என்கின்ற உரிமையைக் கொடுப்பதாகும்.

6. முகம்நக நட்பது நட்புஅன்று நெஞ்சத்து  
அகம்நக நட்பது நட்பு.

(க—ரை) கண்டபொழுது மனத்தால் அல்லாமல்  
முகத்தினாலே மட்டும் மலர்ந்து நட்புச் செய்வது  
நட்பு ஆகாது. அன்பினால் மனமும் மலர நட்புச்  
செய்வதே நட்பு என்பதாகும்.

7. அழிவி னைநீக்கி ஆறுஉய்த்து அழிவின்கண்  
அல்லல் உழப்பதாம் நட்பு.

(க—ரை) கெடுதியினைத் தரும் தீய வழிகளில்  
செல்லும் போது நண்பனை அவ்வாறு செல்லாமல்  
விலக்கி நல்ல வழிகளில் செலுத்துவதும் கெடுதல்  
வந்தபோது தானும் உடனிருந்து அனுபவிப்பதுமே  
சிறந்த நட்பாகும்.

8. உடுக்கை இழந்தவன் கைபோல ஆங்கே  
இடுக்கண் களைவதாம் நட்பு.

(சு — ரை) ஆடை குலைத்தவனுக்கு அப்பொழுதே  
கைசென்று உதவி செய்து இழிவினை நீக்குவதுபோல  
நண்பனுக்குத் துன்பம் வந்தபோது அப்பொழுது  
சென்று உதவிசெய்து அதனை நீக்குவதே நட்பாகும்.

9. நட்பிற்கு வீற்றிருக்கையாதெனின் கொட்புஇன்றி  
ஒல்லும்வாய் ஊன்றும் நிலை.

(சு — ரை) நட்பானது சிறப்பாக வீற்றிருக்கும்  
இடம் எதுவென்றால் அது எப்போதும் மாறுபாடு  
இல்லாமல் முடிந்த இடங்களில் எல்லாம் தளராமை  
யினைத் தாங்கும் திண்மையாகும்.

10. இனையர் இவர்எமக்கு இன்னம்யான் என்று  
புனையினும் புல்லென்னும் நட்பு.

(சு — ரை) 'இவர் நமக்கு' இத்தகைய நண்பர், யாம்  
இவர்க்கு இத்தன்மையான நண்பர் என்று வேறு  
படுத்திக் கொண்டு ஒருவரையொருவர் சிறப்பித்  
தாலும் நட்புக்கு அது சிறுமையுடையதாகும்.

## 80. நட்பு ஆராய்தல்

(ஒருவரை நன்கு ஆராய்ந்த பின்  
நட்பினராக்குதல்)

1. நாடாது நட்பின் கேடுஇல்லை நட்பின்  
வீடுஇல்லை நட்புஆள் பவர்க்கு.

(சு — ரை) நட்பினை விரும்பி ஒருவரோடு நம்புச்  
செய்த பின் அந்த நட்பினை விட்டுவிடுதல் என்பது



உண்டாகாது. ஆதலால் ஆராய்யாமல் நட்புச் செய்தல் போலக் கேடுதருவது பிறிதொன்றுமில்லை.

2. ஆய்ந்துஆய்ந்து கொள்ளாதான் கேண்மை  
(கடைமுறை

தான்சாம் துயரம் தரும்.

(க—ரை) குணம், செய்கை முதலியவற்றைப் பல காலும் பலவற்றாலும் ஆராய்ந்து நட்புக் கொள்ளாதவன் முடிவில் தான் சாதற்குக் காரணமான துன்பத்தினைத் தானே உண்டாக்கிக்கொள்ளுவான்.

3. குணமும் குடிமையும் குற்றமும் குன்றா  
இன்னும் அறிந்துயாக்க நட்பு.

(க—ரை) ஒருவனுடைய குணத்தினையும், குடிப் பிறப்பினையும், குற்றத்தினையும், குறைவற்ற சுற்றத்தினையும் ஆராய்ந்தறிந்து அவனோடு நட்புச் செய்தல் வேண்டும்.

4. குடிபிறந்து தன்கண் பழிநாணு வாணைக்  
கொடுத்தும் கொளல்வேண்டும் நட்பு.

(க—ரை) உயர்ந்த குடியின்கண் பிறந்த உலகோர் சொல்லும் பழிக்கு அஞ்சபவனைச் சில கொடுத்தாயினும் நட்பு கொள்ளாதல் சிறந்ததாகும்.

5. அழ்ச்சொல்லி அல்லது இடித்து வழக்குஅறிய  
வல்லார்நட்பு ஆய்ந்து கொளல்.

(க—ரை) தான் தகாதது செய்யப் புகுத்தால் வருத்தம் உண்டாக்குமாறு சொல்லி விலக்கியும், செய்தக்கால் பின்னும் செய்யாமல் நெருக்கியும், செய்ய வேண்டியதைச் செய்தல் தவறினால் செய்யு

மாறு ஆக்க வல்லவர்களை ஆராய்ந்து நட்பினைச் செய்தல் வேண்டும்.

6. கேட்டினும் உண்டுஓர் உறுதி கிளைஞரை நீட்டி அளப்பதோர் கோல்.

(க — ரை) ஒருவனுக்குக் கெடுதி உண்டானால் அக்கொடுதியானது தனது நண்பர்களை உறுதியாக அளந்து பார்க்கும் கோலாகும். ஆதலால் அக் கெடுதியிலும் தெரிந்து கொள்ளுவதொரு நல்லறிவு உண்டு.

7. ஊதியம் என்பது ஒருவற்குப் பேதையார் கேண்மை ஓர்இ விடல்.

(க — ரை) ஒருவனுக்கு ஊதியம் என்பது யாதென்றால் அறிவில் லாதவருடன் கொண்ட நட்பினை ஒழித்து நீங்கி விடுவதாகும்.

8. உள்ளற்க உள்ளம் சிறுகுவ கொள்ளற்க அல்லற்கண் ஆற்றுஅறுப்பார் நட்பு.

(க — ரை) தன்னுடைய ஊக்கம் சுருங்குவதற்க்கு காரணமான செயல்களைச் செய்ய நினையாதிருத்தல் வேண்டும். அதுபோல, தனக்கு ஒரு துன்பம் வந்த போது கைவிடுவார் நட்பினைக் கொள்ளாதிருத்தல் வேண்டும்.

9. கெடுங்காலைக் கைவிடுவார் கேண்மை

(அடுங்காலை உள்ளிலும் உள்ளனும் உள்ளம் சுடும்.

(க — ரை) ஒருவன் கெட்டுப் போகும் காலத்தில் அவனை விட்டு நீங்குபவர்களிடம் செய்துகொண்ட

நட்பினை தன்னிடம் கூற்றுவன் வருகின்ற காலத்தில் நினைத்தாலும் அந்த நினைப்பு உள்ளத்தினைச் சுடும்.

10. மருவ மாசற்றார் கேண்மைஒன்று ஈத்தும் ஒருவுகஒப்பில்லார் நட்பு.

(சு -- ரை) உலகத்தோடு ஒத்து வாழ்கின்ற குற்ற மில்லாதவர்களுடைய நட்பினையே செய்தல் வேண்டும். உலகத்தோடு பொருந்துதல் இல்லாதவரது நட்பினை அவர் வேண்டிய தொன்றனைக் கொடுத்தாயினும் விட்டு விலகுதல் வேண்டும்.

### 81. பழைமை

1. பழைமை எனப்படுவது யாதுஎனின் யாதும் கிழமையைக் கீழ்ந்திடா நட்பு.

(சு - ரை) பழைமை என்று சொல்லப்படுவது யாது என்றால் பழைய நண்பர்கள் உரிமையால் செய்தவைகளைச் சிறிதேனும் நீக்காமல் அப்படியே உடன்படும் நட்பாகும்.

2. நட்பிற்கு உறுப்புக் கெழுதகைமை மற்றுஅதற்கு உப்பாதல் சான்றோர் கடன்.

(சு - ரை) நட்பினுக்கு உறுப்புக்களானவை யாவை என்றால் நண்பர்கள் உரிமையால் செய்வனவேயாகும். அந்த உரிமைக்கு உடன்பட்டு இனியவராதல் பெரியோர்களுக்கு முறையான கடமையாகும்.

3. பழகிய நட்பு எவன்செய்யும் கெழுதகைமை செய்தாங்கு அமையாக் கடை.

(க - ரை) நட்பினர் உரிமையால் செய்தவைகளைத் தாமே செய்ததுபோல உடன்படாராயின் பழமையால் வந்த நட்பு என்ன பயனைச் செய்யும்?

4. விழைதகையான் வேண்டி இருப்பர் கெழுதகையான் கோளாது நட்பார் செயின்.

(க - ரை) நண்பர்கள் பழகிய உரிமையால் தம்மைக் கேளாமலேயே தமது காரியத்தைச் செய்வாராயின் அச்செயல் விரும்பப்படும் தன்மையுடைய தாதலால் நண்பர்கள் அதற்கு உடன்பட்டு விரும்பி இருப்பார்கள்.

5. பேதைமை ஒன்றோ பெருங்கிழமை என்று உணர்க நோதக்க நட்பார் செயின்.

(க - ரை) நண்பர்கள் நாம் வெறுக்கத்தக்கன வற்றைச் செய்வாரானால் அதற்குக் காரணம் ஒன்று அறியாமையாக இருக்கவேண்டும்; அல்லது மிகுதியான உரிமையினால் இருத்தல் வேண்டும்.

6. எல்லைக்கண் நின்றார் துறவார் தொலைவிடத்தும் தொல்லைக்கண் நின்றார் தொடர்பு.

(க - ரை) நட்பு ஆகிய வரம்பினைத் தாண்டாமல் அதன் கண்ணே நின்றவர்கள், தம்முடன் பழைமையான தன்மையில் மாறாமல் வந்தவரது நட்பினை அவரால் கெடுதிவந்த போதும் விடமாட்டார்கள்.

7. அழிவந்த செய்யினும் அன்புஅறார் அன்பின் வழிவந்த கேண்மை யவர்.

(க - ரை) பழைமையாய் வந்த நட்பினை உடையவர்கள் தமக்கு அழிவு வருவனவற்றை நண்பர்கள்

செய்தாலும் அவர்களிடம் கொண்டுள்ள அன்பி  
லிருந்து நீங்கமாட்டார்கள்.

8. கேள்இழுக்கம் கேளாக் கெழுதகைமை வல்லார்க்கு  
நாள்இழுக்கம் நட்பார் செயின்.

(க - ரை) நண்பர்கள் செய்த பிழையினைத்  
தாமேயல்லாமல் பிறர் சொன்னாலும் கொள்ளாத  
உரிமையறிய வல்லவர்களுக்கு அந்த நண்பர்கள்  
பிழை செய்த நாள் பயன்பட்ட நாளாகும்.

9. கெடாஅ வழிவந்த கேண்மையார் கேண்மை  
விடாஅர் விழையும் உலகு.

(க - ரை) உரிமை அற்றுப்போகாமல் பழையதாய்  
வந்த நட்புடையவரது, நட்பினை அவர் பிழை  
நோக்கியும் விடாதிருப்பவர்களை உலகம் அந்த  
நட்புக் குறித்து விரும்பும்.

10. விழையார் விழையப் படுப பழையார் கண்  
பண்பின் தலைப்பிரியா தார்.

(க - ரை) பழமையாய் வந்த நண்பர்கள் பிழை  
செய்தாலும் தம் பண்பினால் அவர்களை விட்டு நீங்  
காதவர்கள், பகைவர்களாலும் விரும்பப்படுவார்கள்.

## 82. தீ நட்பு

(தீய குணமுடையவர்களுடைய நட்பு)

1. பருகுவார் போலினும் பண்புஇலார் கேண்மை  
பெருகலின் குன்றல் இனிது.

(க - ரை) அன்பு மிகுதியால் நீரைப் பருகுவது  
போலப் பழசினாலும் தீய குணமுடையவர்களின்  
நட்பு வளர்வதைவிடத் தேய்வதே நல்லதாகும்.

2. உறின்நட்டு அறின்ஒருஉம் ஒப்புஇலார் கேண்மை பெறினும் இழப்பினும் என்.

(க - ரை) தமக்குப் பயன் உள்ளவரைக்கும் நட்பினைச் செய்து பயனில்லாதபோது நீங்கிவிடும் தீயவர்களின் நட்பினைப் பெற்றிருந்தால்தான் என்ன பயன்? இழந்தால் தான் என்ன பயன்?

3. உறுவது சீர்தூக்கும் நட்பும் பெறுவது கொள்வாரும் கள்வரும் நேர்.

(க - ரை) நட்பினைக் கருதாமல் நட்பினால் வரும் பயனைக் கருதுவோரும், கொடுப்பாரைக் கருதாமல் பணத்தின் அளவைக் காணும் பொது மகளிரும், பிறர்கேடு நோக்காமல் அவரது சோர்வினைப் பார்க்கும் கள்வரும் ஒரே தன்மையராவர்.

4. அமரசுத்து ஆற்றுஅறுக்கும் கல்லாமா அன்னார் தமரின் தனிமை தலை.

(க - ரை) முன்பெல்லாம் தாங்கிக் கொண்டிருந்து போர்க்களத்தில் வீழ்த்தி விட்டுப் போகும் கல்லாத குதிரையைப் போன்றவர்களுடைய நட்பினை விடத் தனிமையாக இருப்பதே சிறப்பு உடையதாகும்.

5. செய்துஏமம் சாராச் சிறியவர் புன்கேண்மை எய்தலின் எய்தாமை நன்று.

(க - ரை) நன்மை நிற்குமாறு செய்து வைத்தாலும், பாதுகாப்பு ஆகாத கீழ்மையானவர்களின் தீய நட்பானது உண்டாவதைவிட உண்டாகாமல் இருப்பதே நல்லதாகும்.

6. பேதை பெருங்கெழீஇ நட்பின் அறிவுடையார் ஏதின்மை கோடி உறும்.

(சு - ரை) அறிவில்லாத பேதையினுடைய மிக நெருங்கிய நட்பினைவிட அறிவுடையவர்களது பகைமை கோடி மடங்கு நல்லதாகும்.

7. நகைவகைய ராகிய நட்பின் பகைவரால் பத்துஅடுத்த கோடி உறும்.

(சு - ரை) அறிய வேண்டியதை அறியாமல் எப்போதும் நகைத்துக் கொண்டு மட்டும் இருக்கின்ற நட்பினால் வருவதைவிடப் பகைவரால் வருவது பத்துக்கோடி மடங்கு நல்லதாகும்.

8. ஒல்லும் கருமம் உடற்று பவர்கேண்மை சொல்லாடார் சோர விடல்.

(சு - ரை) தம்மால் செய்து முடிக்கக் கூடிய செயல்களையும் முடியாதென்று இருப்பவர்களுடன் கொண்ட நட்பினைக் கண்டால் சொல்லாமேலே கைவிடுதல் வேண்டும்.

9. கனவினும் இன்னாது மன்னோ வினைவேறு சொல்வேறு பட்டார் தொடர்பு.

(சு - ரை) செய்யும் செயல் வேறாகவும் சொல்லும் சொல் வேறாகவும் இருப்பவர்களுடைய நட்பானது கனவில்கூடத் துன்பத்தினைத் தருவதாகும்.

10. எனைத்தும் குறுகுதல் ஒம்பல் மனைக்கெழீஇ மன்றில் பழிப்பார் தொடர்பு.

(சு - ரை) தனித்து வீட்டிலிருக்கும்போது நெருங்கிய நட்புடன் பழகி, பலர் கூடியிருக்கும் மனறத்தில் பழித்துப் பேசுவோர் நட்புச் சிறிதளவேனும் தம்மைச் சாராமல் பார்த்துக் கொள்ளுதல் வேண்டும்.

### 83. கூடா நட்பு

(மனத்தால் கூடாமல் இருக்கும் பகைவர் நட்பு)

1. சீர்இடம் காணின் எறிதற்குப் பட்டடை  
நேரா நிரந்தவர் நட்பு.

(க - ரை) மனத்தால் கூடாதிருந்து தீமையினைச் செய்வதற்குத் தக்க நேரம் வரும் வரையில் நட்பினர் போலப் பழகும் நட்பு, வாய்க்குமிடம் கண்டால் நன்றாக எறிதற்குத் துணையான பட்டடை போன்றதாகும்.

2. இனம்போன்று இனமல்லார் கேண்மை மகளிர்  
மனம்போல வேறு படும்.

(க - ரை) உற்றார் போன்று காட்டித் தமக்கு இனமல்லாதவர்களுடைய நட்பு இடம் பெற்றால் பெண்பாலாருடைய மனம் போல வேறுபடும்.

3. பலநல்ல கற்றக் கடைத்தும் மனம்நல்லர்  
ஆகுதல் மாணார்க்கு அரிது.

(க - ரை) நல்லனவாகிய பல நூல்களைக் கற்றிறந்த போதும், பகைமை உள்ளம் படைத்தவர்களுக்கு அவைகளினால் மனந்திருந்தி நட்பாதல் இல்லை.

4. முகத்தின் இனிய நகா அ அகத்துஇன்னா  
வஞ்சரை அஞ்சப் படும்.

(க - ரை) கண்ட பொழுது முகத்தால் இனிதாகச் சிரித்து எப்போதும் மனத்தால் தீயவர்களான வஞ்சகர்களைப் பார்த்து நாம் அஞ்சுதல் வேண்டும்.



5. மனத்தின் அமையாதவரை எனைத் தொன்றும்  
சொல்லினால் தேறல்பாற்றன்று.

(சு - ரை) மனத்தினால் தம்முடன் பொருந்துதல்  
இல்லாதவர்களை எவ்விதமான செயலிலும் சொல்  
லினால் தெரிந்து கொள்ளும் முறையானது கூடாது  
என்பதாம்.

6. நடடார்போல் நல்லவை சொல்லினும் ஒட்டார்சொல்  
ஒல்லை உணரப் படும்.

(சு - ரை) நண்பர்கள் போல நன்மை பயக்கும்  
சொற்களைச் சொன்னாலும் பகைவர்களுடைய  
சொற்கள் சொல்லிய அப்பொழுதே அறிந்து கொள்  
ளப்படும்.

7. சொல்வணக்கம் ஒன்னார்கண் கொள் ளற்க  
(வில்வணக்கம்

தீங்கு குறித்தமை யான்.

(சு - ரை) வில் வளைகின்ற வணக்கமானது தீமை  
செய்ததைக் குறித்தமையால் பகைவர்களிடம் உண்டா  
கின்ற சொற்களின் வணக்கத்தினையும் தீமை யுண்டாக்  
குவதாகவும் கொள்ளுதல் வேண்டும்.

8. தொழுதகை யுள்ளும் படைஒடுங்கும் ஒன்னார்  
அழுதகண் ணீரும் அனைத்து.

(சு - ரை) பகைவர்கள் தொழுத கையினுள்ளும்  
படைக்கலம் மறைந்திருக்கும். அப்பகைவர் அழுத  
கண்ணீரும் அவ்வாறே அது மறைந்திருப்பதற்கு  
இடமானதாகும்.

9. மிகச்செய்து தம்எள்ளு வாரை நகச்செய்து  
நட்பினுள் சாப்புல்லற் பாற்று.

(க - ரை) பகைமையுள்ள மனம் தெரியாதபடி  
வெளிப்புறத்திலே நட்பினை மிகுதியாகச் செய்துகாட்டி,  
உள்ளத்தில் தம்மை இகழும் பகைவரை, தாமும்  
அவர் போலவே நட்பினைச் செய்து அந்நட்பு சாகு  
மாறு செய்தல் வேண்டும்.

10. பகைநட்பாம் காலம் வருங்கால் முகம்நட்டு  
அகநட்பு ஒரீஇ விடல்.

(க - ரை) பகைவர்கள் தம்மிடம் நண்பராக  
நடந்து கொள்ளுகின்ற காலம் வந்தபோது  
அவர்களுடன் முகத்தினால் மட்டும் நட்பினைச்  
செய்து மனத்தினால் அவர்கள் நட்பினைச் தவிர்த்தல்  
வேண்டும்.

## 84. பேதைமை

(அறிவிலிகளின் அறியாமைக் குணம்)

1. பேதைமை என்பது ஒன்று யாதெனின்  
(ஏதங்கொண்டு  
ஊதியம் போக விடல்.

(க - ரை) பேதைமை என்று சொல்லப்படுவது  
எல்லாக் குற்றங்களிலும் மிக்கதாகும். அது யாதென்று  
கேட்டால், தமக்குக் கெடுதி உண்டாக்குவதைக்  
கைக்கொண்டு ஆக்கம் தருவதை விட்டு விடுவதாகும்.

2. பேதைமையுள் எல்லாம் பேதைமை காதன்மை  
கையல்ல தன்கண் செயல்.

(க - ரை) பேதைமைகளுக்கெல்லாம் மிகுந்த பேதைமை என்னவென்றால், தன்னால் முடியாத செயல்களில் மிக்க விருப்பத்தினைக் கொண்டு செய்தலாகும்.

3. நாணாமை நாடாமை நாரின்மை யாதொன்றும் யாப் பேணாமை பேதை தொழில்.

(க - ரை) நாண வேண்டுவனவற்றிற்கு நாணம் கொள்ளாமையும், நாட வேண்டுவனவற்றை நாடாமையும், யாவரிடத்தும் அன்பில்லாமையும், விரும்பாமையும் பேதைமையினுடைய தொழில்களாகும்.

4. ஒதிஉணர்ந்தும் பிறர்க்கு உரைத்தும் தான் (அடங்காப் பேதையின் பேதையார் இல்.

(க - ரை) நல்ல நூல்களைக் கற்றிருந்தும் அதன் பொருளினை உணர்ந்திருந்தும் மற்றவர்களுக்கு எடுத்துக் கூறியும் தான் அடங்கி நடக்காத பேதையைப் போல பேதையார் உலகத்தில் இல்லை.

5. ஒருமைச் செயலாற்றும் பேதை எழுமையும் தான்புக்கு அழுந்தும் அளறு.

(க - ரை) பேதையானவன் வருகின்ற பிறவிகளில் எல்லாம் தான் புகுந்து துய்கின்ற துன்பத்தினை இந்த ஒரு பிறவியிலேயே செய்து கொள்ளுவான்.

6. பொய்ப்படும் ஒன்றோ புனைபூணும் கையறயாப் பேதை வினைமேற் கொளின்.

(க - ரை) செய்யும் முறையறியாத பேதை ஒரு காரியத்தை மேற்கொண்டால் அக்காரியமும் கெடும்.

அவனும் தானே தளை பூணுகின்ற நிலைமையினையும் அடைவான்.

7. ஏதிலார் ஆரத் தமர்ப்சிப்பர் பேதை பெருஞ்செல்வம் உற்றக் கடை.

(க - ரை) பேதையானவன் பெரிய செல்வத்தினைப் பெற்றுவிட்டால் தன்னோடு யாதொரு தொடர்பும் இல்லாதவர்கள் பயனடைவார்கள். எல்லாத் தொடர்பும் கொண்ட சுற்றத்தார் பசித்திருப்பர்.

8. மையல் ஒருவன் களித்தற்றால் பேதைதன் கைஒன்று உடைமை பெறின்.

(க - ரை) தன்னிடம் ஒன்றை உடையவனாகப் பெற்றிருக்கும் பேதையானவன் மயக்கம் அடைவது எப்படிப்பட்டதென்றால், முன்னேயே பித்துப் பிடித்தவன் மதுவுண்டு மயங்குவது போன்றதாகும்.

9. பெரிதுஇனிது பேதையார் கேண்மை பிரிவின்கண் பீழை தருவதுஒன்று இல்.

(க - ரை) பிரிந்து போகின்ற காலம் வரும்போது துன்பம் தருவது ஒன்றும் இல்லையாதலால் பேதையானவர்களுடன் நட்புக் கொள்ளுதல் மிகவும் இனிமையானதாகும்.

10. கழா அக்கால் பள்ளியுள் வைத்தற்றால் சான்றோர் குழா அத்துப் பேதை புகல்.

(க - ரை) சான்றோர்கள் நிறைந்திருக்கும் அவையில் பேதையானவன் நுழைதல், இன்பம் தரும் அமளிக்கண் தாய்மை அல்லாதவற்றை மிதித்த காலினை வைத்தது போன்றதாகும்.

85. புல்லறிவாண்மை

(அற்ப அறிவுள்ளவன் தன்னைச் சிறந்த அறிஞனாக எண்ணி நடத்தல்)

1. அறிவுஇன்மை இன்மையுள் இன்மை  
பிரிதுஇன்மை  
இன்மையா வையாது உலகு.  
(சு - ரை) ஒருவனுக்கு இல்லாமை பலவற்றுள்ளும்  
மிக்க இல்லாமை அறிவில்லாமையேயாகும். மற்றைப்  
பொருளில்லாமையோ என்றால் அதனை இல்லாமை  
யாக உலகத்தார் கொள்ளமாட்டார்கள்.
2. அறிவிலான் நெஞ்சுஉவந்து ஈதல் பிரிதுயாதும்  
இல்லை பெறுவான் தவம்.  
(சு - ரை) புல்லறிவாளனானவன் ஒருவனுக்கு  
மனமுவந்து ஒன்று கொடுப்பானேயானால் அதற்குக்  
காரணம் பெறுகின்றவனுடைய நல்வினையே அல்  
லாமல் வேறொன்றுமில்லையாகும்.
3. அறிவிலார் தாழ்தம்மைப் பீழிக்கும் பீழை  
செறுவார்க்கும் செய்தல் அரிது.  
(சு - ரை) புல்லறிவுடையவர்கள் தமக்குத் தாமே  
உண்டாக்கிக் கொள்ளும் துன்பம், அவர்களுடைய  
பகைவர்களும் அவர்களுக்குச் செய்ய முடியாததாகும்.
4. வெண்மை எனப்படுவது யாதுஎனின் ஒண்மை  
உடையம்யாம் என்னும் செருக்கு.  
(சு - ரை) புல்லறிவுடைமை என்பது யாது என்று  
கேட்டால், அது தம்மைத் தாமே 'யாம்' நல்லறியுடை

யோம்' என்று நன்கு மதித்துக் கொள்ளும் மயக்கமேயாகும்.

5. கல்லாத மேற்கொண்டு ஒழுக்கல் கசடுஅறவலலதூஉம் ஐயம் தரும்.

(க - ரை) புல்லறியுடையவர்கள் தாம் கற்றறியாத நூல்களையும் கற்றவர்களாகச் சொல்லிக்கொண்டு நடத்தல், அவர்கள் குற்றமறக் கற்றதொரு நூலுண்டாயின், அதனிடத்தும் மற்றவர்களுக்கு ஐயத்தினை உண்டாக்கும்.

6. அற்றம் மறைத்தலோ புல்லறிவு தம்வயின் குற்றம் மறையா வழி.

(க - ரை) புல்லறிவாளர்கள் தம்மிடத்தில் நிகழும் குற்றங்களை நீக்காவிட்டால், ஆடைகளினால் மறைக்கவேண்டிய உறுப்புக்களை மறைத்தலும் அற்ப அறிவேயாகும்.

7. அருமறை சோரும் அறிவிலான் செய்யும் பெருமிறை தானே தனக்கு.

(க - ரை) பெறுதற்கரிய மறை மொழிப் பொருள்களைக் கற்றாலும், அதனை மனத்திற் கொள்ளாமல் போக்கும் புல்லறிவாளன், அறியாமையால் தனக்குத் தானே மிகுந்த வருத்தத்தினைச் செய்து கொள்ளுவான்.

8. ஏவவும் செய்கலான் தான்தேறான் அவ்வுயிர் போலும் அளவும்ஒர் நோய்.

(க - ரை) புல்லறிவாளன் அறிவுடையவர்கள் சொல்லியபடியும் செய்யமாட்டான். தானாகவும்

செய்வனவற்றை அறியான். அவன் உயிர் நீங்கும்வரை இது அவனுக்கு ஒரு நோயாகும்.

9. காணாதாற் காட்டுவான் தான்காணான்  
காணாதான்  
கண்டானாம் தான் கண்ட வாறு.

(க - ரை) தன்னை எல்லாம் அறிந்தவனாக மதித்தலால் பிறர் அவனுக்கு அறிவிக்கப்படுந்தால் அவனால் பழிக்கப்படுவதுடன் அப்படிச் சொல்லப் போனவன் ஒன்றும் அறியாதவனாக முடியும். இனி அறியும் தன்மை இல்லாத அவன் தான் அறிந்தபடியே அறிந்தவனாகச் செய்து கொள்ளுவான்.

10. உலகத்தார் உண்டுஎன்பது இல்என்பான் வையத்து  
அலகையா வைக்கப் படும்.

(க - ரை) உலகில் அறிந்தோர் பலரும் உண்டு என்பதைப் புல்லறிவாளன் இல்லையென்று சொல்லுவான். அவன் மகன் என்று கருதப்படான். உலகில் சொல்லப்படுவதோர் பேய் என்று கருதப்படுவான்.

## 86. இகல்

(புகமை உள்ளத்தால் உண்டாக்கும்  
மனவேறுபாடு)

1. இகல்என்ப எல்லா உயிர்க்கும் புகல்என்னும்  
பண்புஇன்மை பாரிக்கும் நோய்.

(க - ரை) எல்லா உயிர்களுக்கும், மற்ற உயிர்களோடு சேராமை என்கின்ற தீக்குணத்தினை

வளர்க்கின்ற குற்றத்தினை இகல் என்று சொல்லுவர் நூலோர்.

2. பகல்கருதிப் பற்றா செயினும் இகல்கருதி இன்னா செய்யாமை தலை.

(க— ரை) தம்முடன் கூடாமை கருதி ஒருவன் வெறுப்பன செய்தாலும், அவனுடன் மாறுபடுதலைக் கருதித் தாம் அவனுக்குத் துன்பம் செய்யாதிருத்தல் உயர்ந்த பண்பாகும்.

3. இகல்என்னும் எவ்வநோய் நீக்கின் தவல் இல்லாத் தாவில் விளக்கம் தரும்.

(க— ரை) மாறுபாடு என்கின்ற துன்பம் செய்யும் நோயினை ஒருவன் நீக்கி விடுவானாகில், அவனுக்கு அது எப்போதும் இருப்பதற்குக் காரணமான புகழினைக் கொடுக்கும்.

4. இன்பத்துள் இன்பம் பயக்கும் இகல் என்னும் துன்பத்துள் துன்பம் கெடின்.

(க— ரை) மாறுபாடு என்கின்ற துன்பங்களுக் கெல்லாம் துன்பமான ஒன்று இல்லை யென்றால், அது அவனுக்கு இன்பங்கள் எல்லாவற்றிலும் மிக்க இன்பத்தினைக் கொடுக்கும்.

5. இகல்எதிர் சாய்ந்தொழுக வல்லாரை யாரே மிகல் ஊக்கும் தன்மையவர்.

(க— ரை) மனத்தில் மாறுபாடு தோன்றியபோது அதனை எதிர்த்து நடந்து கொள்ளும் வல்லவர்களை வெல்லக் கருதும் தன்மையுடையவர்கள் யாவர்?



6. இகலின் மிகல்இனிது என்பவன் வாழ்க்கை தவலும் கெடலும் நணித்து.

(க — ரை) பிறருடன் மாறுபாடு கொள்வதில் தனக்கு இனிமையென்று கருதி அதனைச் செய்வானது உயிர்வாழ்க்கை துன்பப்படுதலும் கெடுதலும் சிறிது பொழுதில் நடப்பனாவகும்.

7. மிகல்மேவல் மெய்ப்பொருள் காணார் இகல்மேவல் இன்னா அறிவினவர்.

(க — ரை) இகலோடு சேர்த்து ஒழுகுகின்ற துன்பமான அறிவினையுடையார் வெற்றியினைத் தருகின்ற நீதி நூற்பொருள்களை அறிந்து கொள்ள மாட்டார்கள்.

8. இகலிற்கு எதிர்சாய்த ஆக்கம் அதனை மிகல் ஊக்கின் ஊக்குமாம் கேடு.

(க — ரை) மனத்தில் மாறுபாடு தோன்றிய போது அதனை நீக்குதல் ஒருவனுக்கு ஆக்கம் தரும். அதனைச் செய்யாமல் அதனை மேற்கொள்ளுவானால் கேடும் தனக்கு வந்து சேரும்.

9. இகல்காணான் ஆக்கம் வருங்கால் அதனை மிகல்காணும் கேடு தரற்கு.

(க — ரை) தனக்கு ஆக்கம் உண்டான காலத்தில் இகல் என்பதனை நினையாதான். தனக்குக் கேடு செய்வதற்கு இகலின்கண் மிகுந்து நிற்பான்.

10. இகலான் ஆம் இன்னாத எல்லாம் நகலான் ஆம் நன்னயம் என்னும் செருக்கு.

(க — ரை) ஒருவனுக்கு மாறுபாடு என்னும் இகல் ஒன்றினாலே துன்பமானவைகள் எல்லாம் உண்டாகும்.

நட்பு என்ற ஒன்றினாலே நல்ல நீதி என்ற பெருஞ்  
செல்வம் உண்டாகும்.

### 87. பகைமாட்சி

(அறிவின்மையால் பகையினை  
மாட்சிமைப் படுத்ததல்)

1. மயவலியார்க்கு மாறுஏற்றல் ஒம்புக ஒம்பா  
மெலி யார்மேல் மேக பகை.

(சு — ரை) தம்மைவிட வலிமையுடையவர்களிடத்தில்  
பகையாய் இருப்பதை நீங்குதல் வேண்டும். தம்மைவிட  
மெலியார்களுக்குப் பகையாய் இருப்பதை ஒழியாமல்  
விரும்புதல் வேண்டும்.

2. அன்பிலன் ஆன்ற துணையிலன் தான்துவ்வான்  
என்பரியும் ஏதிலான் துப்பு.

(சு — ரை) ஒருவன், தனது சுற்றத்தின் மீது  
அன்பில்லாமலும், வலிமையான துணையில்லாமலும்,  
தானும் வலிமையில்லாமலும் இருப்பானாகில் தன்மீது  
வந்த பகைவன் வலியினை எவ்வாறு துளைப்பான்.

3. அஞ்சும் அறியான் அமைவுஇலன் ஈகலான்  
தஞ்சும் எளியன் பகைக்கு.

(சு — ரை) ஒருவன் அஞ்ச வேண்டாததற்கு அஞ்ச  
பவனாகவும், அறிய வேண்டுவனவற்றை அறியாதவ  
னாகவும், பிறரோடு பொருந்துதல் இல்லாதவனாகவும்,  
யாரிடத்தும் ஈகைதன்மை இல்லாதவனாகவும் இருப்  
பானேயானால், அவன் பகைவர்க்கு மகிவும் எளிமை  
யானவன் ஆவான்.

4. நீங்கான் வெகுளி நிறையிலன் எஞ்ஞான்றும்  
யாங்கணும் யார்க்கும் எளிது.

(க — ரை) ஒருவன் கோபத்தினின்று நீங்காத  
வனாயும், நிறைகுணம் இல்லாதவனாயும், இருப்  
பானானால் அவன் மேல் பகை செல்லுதல் எக்  
காலத்தும் எவ்விடத்தும் எளிமையாகும்.

5. வழிநோக்கான் வாய்ப்பன செய்யான்

(புழிநோக்கான்

பண்பிலன் பற்றார்க்கு இனிது.

(க — ரை) ஒருவன் நீதி நூல்களைக் கற்காமலும்,  
அவை விதித்த நெறிமுறைகளைச் செய்யாமலும்  
தனக்கு வரும் பழிகளைப் பாராமலும் தான் பண்பு  
டையவன் அல்லாமலும் இருந்தால் அவனுடைய  
பகைவர்க்கு அவனது பகைமை இனிதாகும்.

6. காணாச் சினத்தான் கழிபெருங் காமத்தான்  
பேணாமை பேண்ப்படும்.

(க — ரை) தன்னையும் பிறனையும் அறிந்து கொள்ள  
முடியாத பெரும் கோபத்தினைக் கொண்டவனும்  
மிகுந்துவளரும் காமத்தினையும் உடையவன் எவனோ  
அவனுடைய பகைமையினைப் பகைவர்கள் விரும்பிக்  
கொள்ளுவார்கள்.

7. கொடுத்தும் கொளல் வேண்டும் மன்ற

(அடுத்துஇருந்து

மாணாத செய்வான் பகை.

(க — ரை) தொழிலினைத் தொடங்கிய பின்  
அதற்குப் பொருந்தாதனவற்றைச் செய்வனுடைய

பகைமையைச் சில பொருள் கொடுத்தாயினும்  
கொள்ளுதல் ஒரு தலையாக வேண்டும்.

8. குணம் இலனாய்க் குற்றம் பலவாயின்  
மாற்றார்க்கு  
இனன்இலனாம் ஏமாப்பு உடைத்து.

(க — ரை) ஒருவன் நற்குணம் ஒன்றும் இல்லாத  
வனாகி குற்றங்கள் பலவாகியபோது அவன் யாதொரு  
துணையும் இல்லாதவனாவான். அதனால் அவன்  
பகைவர்க்கு எளியவனாவான்.

9. செறுவார்க்குச் சேண்கிகவா இன்பம் அறிவுஇலா  
அஞ்சும் பகைவர்ப் பெறின்.

(க — ரை) நீதியை அறிந்திராத அஞ்சுகிற பகை  
வரைப் பெற்றால் அவரை வெல்லுபவர்களுக்கு  
உயர்வான இன்பங்கள் நீங்காமல் இருக்குமாம்.

10. கல்லான் வெகுளும் சிறுபொருள் எஞ்ஞான்றும்  
ஒல்லாளை ஒல்லாது ஒளி.

(க — ரை) நீதி நூல்களைக் கல்லாதவனோடு  
பகைத்தலால் வருகின்ற எளிய பொருள்களை மேற்  
கொள்ளாதவனை எக்காலத்திலும் புகழ் வந்து சேராது.

## 88. பகைத்திறம் தெரிதல்

(பகைவர்களை ஆராய்ந்தறிந்து நடந்து  
கொள்ளுதல்)

1. பகைஎன்னும் பண்பி லதனை ஒருவன்  
நகையேயும் வேண்டாற்பாற் றன்று.

(க — ரை) பகையென்று சொல்லப்படும் தீமை பயப்பது ஒருவன் விளையாட்டுக்காகவும் கூட விரும்புகின்ற தன்மையுடையதன்று.

2. வில்லேர் உழவர் பகைகொளினும் கொள்ளற்க செல்லோர் உழவர் பகை.

(க — ரை) ஒருவன், வில்லினை ஏராகவுடைய உழவரோடு பகை கொண்டானாயினும், சொல்லினை ஏராகவுடைய உழவரோடு பகை கொள்ளாதிருத்தல் வேண்டும்.

3. ஏழுற்றவரினும் ஏழை தமிழனாய்ப் பல்லார் பகைகொள் பவன்.

(க — ரை) தான்தனியாக இருந்து பலருடன் பகை கொள்ளுபவன் பித்துப் பிடித்தவர்களைவிட அறிவில்லாதவனாவன்.

4. பகைநாட்பாக் கொண்டு ஒழுகும் பண்புடையாளன் தகைமைக்கண் தங்கிற்று உலகு.

(க — ரை) வேண்டிய போது பகையினையும் நட்பாகவே கொண்டு நடந்துகொள்ளுகின்ற தன்மையுடைய மன்னனது சிறப்பினுள்ளே உலகமானது அடங்கி இருப்பதாகும்.

5. தன்துணை இன்றால் பகைஇரண்டால்  
தான்ஒருவன்  
இன்துணையாக் கொள்க அவற்றின் ஒன்று.

(க — ரை) இன்துணையாகக் கொள்க அவற்றின் ஒன்று தனக்கு உதவியாக இருக்கும், துன்பம் கொடுக்கும் பகை இரண்டாக இருந்தால் ஒருவனாக

இருக்கும் தான் அப்பகை இரண்டினுள் பொருந்தமான ஒன்றினை அப்போதைக்கு இனிய துனையாகச் செய்து கொள்ளுதல் வேண்டும்.

6. தேறினும் தேறா விடினும் அழிவின்கண்  
தேறான் பகை அன் விடல்.

(க — ரை) பகைவனை முன்பு தெளிந்து அறிந்து இருந்தாலும் அல்லது தெளிந்து அறியாமல் இருந்தாலும் தனக்கு அழிவு வந்துற்றபோது அப்பகைவனைக் கூடாமலும் நீக்கிவைக்காமலும் இடையே விட்டுவைக்க வேண்டும்.

7. நோவற்க நொந்தது அறியார்க்கு மேவற்க  
மென்மை பகைவர் அகத்து.

(க — ரை) தான் நொத்திருப்பதனைத் தாமாக அறியாதவர்களுக்குச் சொல்லாதிருத்தல் வேண்டும். தனது மென்மையினைப் பார்த்திருக்கும் பகைவரிடத்தில் மேலிட்டுத் தெரியப்படுத்தாதிருத்தல் வேண்டும்.

8. வகை அறிந்து தன்செய்து தன்காப்பு மாயும்  
பகைவர்கண் பட்ட செருக்கு.

(க — ரை) தான் தொழில் செய்யும் வகையினை அறிந்து அது முடிதற்கேற்றபடி தன்னைப் பெருக்கிக் காத்துக் கொண்டால் தனது பகைவரிடத்தில் உள்ள செருக்கு கெட்டுவிடும்.

9. இளைதாக முள்மரங் கொல்க களையுநர்  
கைகொல்லும் காழ்த்த இடத்து.

(க — ரை) களைய வேண்டிய முள் மரத்தினை இளைதாக இருக்கும் போது களைந்து விடுதல்

வேண்டும். அப்படிச் செய்யாவிட்டால் முதிர்ந்தபோது களைபவர்கள் கையினை அது தானே கெடுக்கும்.

10. உயிர்ப்ப உளரல்லர் மன்ற செயிப்பவர்  
செம்மல் சிதைக்கலா தார்.

(க — ரை) தம்முடன் பகைப்பவரது தருக்கினைக் கெடுக்கக் கூடியவராய் இருந்து, இகழ்ச்சியால் அது செய்யாத அரசர், பிறகு மூச்சு விடும் அளவிற்கும் உயிருடன் இருப்பவராக மாட்டார்.

### 89 உட்பகை

(உடனிருந்து கொண்டே தீமை செய்யும் பகைவர்கள்)

1. நிழல்நீரும் இன்னாத னன்இர தமர்நீரும்  
இன்னவாம் இன்னா செயின்.

(க — ரை) நிழலும் நீரும் முன்னர் இனியவைபோல் இனியவைபோல் இருந்தாலும் பின்னர் நோய் செய்வன வாகும். அதுபோல் உட்பகையினர் முன்னர் இனிய வரேயானாலும் பின்னர் தீங்கு பயப்பவராவார்கள்.

2. வாள்போல் பகைவரை அஞ்சற்க அஞ்சுக  
கேள்போல் பகைவர் தொடர்பு.

(க — ரை) வாள்போல் வெளிப்பட்டு நிற்கும் பகைவர் களுடைய பகைமைக்கு அஞ்சாதிருத்தல் வேண்டும். உறவு போலவே மறைந்து நிற்கும் பகைவர்களின் நட்பினை அஞ்சுதல் வேண்டும்.

3. உட்பகை அஞ்சித்தற் காக்க உலைவிடத்து  
மட்பகையின் மாணத் தெறும்.

(க — ரை) உட்பகைக்கு அஞ்சித் தன்னைக் காத்துக் கொள்ளுதல் வேண்டும். அவ்வாறு செய்யாவிட்டால், குயவன் மட்கலத்தினை அறுக்கும் கருவிபோல மறைவாக இருந்தே கெடுத்துவிடுவர்.

4. மனம்மாணா உட்பகை தோற்றின் இனம்மாணா ஏதும் பலவும் தரும்.

(க — ரை) புறத்தில் திருந்தியது போல இருந்து உள்ளுக்குள்ளே திருந்தாத உட்பகை உண்டாகி விட்டால் அது அவனுக்குத் தனது சுற்றத்தார் தனது வசப்படாமைக்குக் காரணமான குற்றம் பலவற்றையும் கொடுக்கும்.

5. உறல்முறையான் உட்பகை தோன்றின்  
(இறல்முறையான்  
ஏதும் பலவும் தரும்.

(க — ரை) புறத்தில் உறவு முறைத் தன்மையோடு கூடிய உட்பகை வேந்தனுக்கு உண்டாகிவிட்டால் அது அவனுக்கு இறத்தல் முதலிய குற்றங்களை யெல்லாம் தந்துவிடும்.

6. ஒன்றாமை ஒன்றியார் கண்படின் எஞ்ஞான்றும்  
பொன்றாமை ஒன்றல் அரிது.

(க — ரை) பகைமை தனக்கு உள்ளா யினாரிடத்திலேயே உண்டாகிவிடுமானால் அரசனுக்கு இறவாமை என்பது முடியாததாகிவிடும்.

7. செப்பின் புணர்ச்சிபோல் கூடினும் கூடாதே  
உட்பகை உற்ற குடி.



(க — ரை) செப்பு ஒன்றுகூடி இருப்பதுபோலப் புறத்தில் வேற்றுமை தெரியாமல் கூடினாராயினும் உட்பகை உண்டான குடியிலுள்ளவர்கள் மனத்தால் தம்முள் கூடமாட்டார்கள்.

8. அரம்பொருத பொன்போலத் தேயும் உரம்பொருது உட்பகை உற்ற குடி.

(க — ரை) உட்பகை உண்டாக்கியிருக்கும் குடியானது அரத்தினால் தேய்க்கப்பட்ட இரும்பினைப் போலத் தேய்க்கப்பட்டுத் தனது வலிமை தேய்ந்து விடுவதாகும்.

9. எட்பகவு அன்ன சிறுமைத்தே ஆயினும் உட்பகை உள்ளதாம் கேடு.

(க — ரை) உட்பகை எள்ளின் அளவுபோன்று சிறுமையுடையதே ஆனாலும், பெருமையெல்லாம் அழிக்கக்கூடிய கேடு அதனுள்ளே இருப்பதாகும்.

10. உடம்பாடு இலாதவர் வாழ்க்கை குடங்கருள் பாம்போடு உடன்உறைந் தற்று.

(க — ரை) உள்ளத்தில் பொருத்தம் இல்லாதவரோடு கூடிவாழும் வாழ்க்கை ஒரு குடிசையினுள்ளே பாம்புடன் கூடிவாழ்வதைப் போன்றதாகும்.

## 90. பெரியாரைப் பிழையாமை

(ஆற்றல்களினால் பெரியாராயினோரை அவமதித்து நடக்காதிருத்தல்)

1. ஆற்றுவார் ஆற்றல் இகழாமை போற்றுவார் போற்றலுள் எல்லாம் தலை.

(க - ரை) எடுத்ததை முடிக்கும் ஆற்றல் படைத் தவர்களுடைய வல்லமைகளை அவமதியாது நடந்து கொள்ளுதல் என்பது, தமக்குத் தீங்கு வராமல் செய்யும் காவல்கள் எல்லாவற்றிலும் மிக்கதாகும்.

2. பெரியாரைப் பேணாது ஒழுகின் பெரியாரால் பேரா இடும்பை தரும்.

(க - ரை) ஆற்றல்களினால் பெரியாராயினோரைப் போற்றாமல் அவமதித்து நடப்பானானால் அப் பெரியாரால் எக்காலத்திலும் அவனுக்கு நீங்காத துன்பங்கள் உண்டாகும்.

3. கெடல்வேண்டின் கேளாது செய்க ஆற்று பவர்கண் இழுக்கு.

(க - ரை) பிறரை அழிக்க வேண்டிய போது அதனை அப்பொழுதே செய்யவல்ல ஆற்றல் படைத் தவர்களிடத்தில், தான் கெட்டுவிட விரும்பினால் நீதி நூல்களையும் கடந்து குற்றங்களைச் செய்வானாக.

4. கூற்றத்தைக் கையால் விளித்தற்றால் ஆற்றுவார்க்கு ஆற்றாதார் இன்னா செயல்.

(க - ரை) ஆற்றல் மிக்கவர்களுக்கு அவ்வாற்றல் இல்லாதார் தாம் முற்பட்டுத் துன்பத்தினைச் செய்தல், தானேவரக்கூடிய கூற்றுவனை அதற்கு முன்னதாகவே கையால் அழைத்தது போன்றதாகும்.

5. யாண்டுச்சென்று யாண்டும் உளராகார் வேந்து செறப்பட்டவர்.

(க — ரை) வலிமை மிகுந்த வேந்தனால் கோபிக் கப்பட்டவர்கள் அவனிடமிருந்து தப்பி எங்கே சென்றாலும் உயிர் வாழமாட்டார்கள்.

6. எரியாற் சுடப்படினும் உய்வுண்டாம் உய்யார் பெரியார்ப் பிழைத்தொழுகு வார்.

(க — ரை) தீயாற் சுடப்பட்டாலும் ஒரு வழியில் உயிர் தப்புதல் முடியும். பேராற்றல் கொண்ட பெரியோர்களுக்குக் குற்றம் செய்து நடந்து கொள்பவர்கள் எவ் விதத்திலும் உயிர் தப்புதல் முடியாததாகும்.

7. வகைமாண்ட வாழ்க்கையும் வான் பொருளும்  
(என்னாம்

தகைமாண்ட தக்கார் செறின்.

(க — ரை) மாட்சிமைப்பட்டுப் பெருமை நிறைந்தவர்கள், அருந்தவத்தோர் கோவிப்பாராயின் மிகச் சிறப்பான அவர்களுடைய வாழ்வும் பெரும் பொருளும் என்னவாகும்.

8. குன்றனார் குன்ற மதிப்பின் குடியொடு  
நின்றன்னார் மாய்வார் நிலத்து.

(க — ரை) குன்றினையொத்த அருந்தவத்தோர் கெட்டுப் போகுமாறு நினைப்பாராயின் அப்போதே இப்பூமியில் நிலைபெற்றுள்ள செல்வந்தர் தம் குடியோடும் அழிவர்.

9. ஏந்திய கொள்கையர் சீறின் இடைமுறிந்து  
வேந்தனும் வேந்த கெடும்.

(க — ரை) காத்தற்கு அருமையான உயர்ந்த நோன்புகளையுடையார் கோவிப்பாராயின் அவர் ஆற்றலால் வேந்தனும் தனது நிலைகெட்டு அழிவான்.

10. இறந்து அமைந்த சார்புடைய ராயினும் உய்யார் சிறந்து அமைந்த சீரார் செறின்.

(க - ரை) மிக்க தவத்தினையுடையார் கோவிப் பாராயின் அவரால் கோவிக்கப்பட்டவர் மிகப் பெரிய படைபலம் முதலியன உடையவராயினும் தப்பிக்க மாட்டார்.

### 91. பெண்வழிச் சேறல்

(மிகுந்த காமத்தால் மனைவிக்கு ஏவல் செய்து அவள் வழி நடத்தல்)

1. மனைவிழைவார் மாண்பயன் எய்தார்

(வினைவிழைவார்

வேண்டாப் பொருளும் அது.

(க - ரை) மிகுந்த பெண்ணின்பம் காரணமாக மனையானை விரும்பி அவள் தன்மையராக நடப்பவர்கள். தமக்குத் துணையான அறத்தினை அடைய மாட்டார்கள்.

2. பேணாது பெண்விழைவான் ஆக்கம் பெரியதோர் நாணாக நாணுத் தரும்.

(க - ரை) தனது ஆண்மையினை விட்டு மனையாளது பெண்மையினை விரும்புவான் எய்தி நின்ற செல்வம் இவ்வுலகத்து ஆண்பாலர்க்கெல்லாம் நாணு தலைக் கொடுக்கும்.

3. இல்லாள்கண் தாழ்ந்த இயல்பின்மை

(எஞ்ஞான்றும் நல்லாருள் நாணுந் தரும்.

(சு - ரை) ஒருவன் தனது இல்லாளிடத்தில் தாழ்ந்திருப்பதற்குக் காரணமான அச்சம், அது இல்லாதவராகிய நல்லாரிடம் செல்லுங்கால் நாணுறுதலை எக்காலத்திலும் அவனுக்குக் கொடுக்கும்.

4. மனையாளை அஞ்சும் மறுமையி லாளன் வினையாண்மை வீறுஎய்தல் இன்று.

(சு - ரை) மனையாளை அஞ்சும் (அஞ்சி நடக்கும்) மறுமைப் பயன் இல்லாதவனுக்குத் தொழிலை ஆளும் தன்மை உண்டானபோதும் நல்லோரால் பாராட்டப் படமாட்டாது.

5. இல்லாளை அஞ்சுவான் அஞ்சும்மற்று  
(எஞ்ஞான்றும்  
நல்லார்க்கு நல்ல செயல்.

(சு - ரை) தனது மனையாளுக்கு அஞ்சி நடப்பவன் தான் தேடிய பொருளேயானாலும் நல்லவர்களுக்கு எப்போதும் நல்லன செய்தற்கு அஞ்சி இருப்பவனாவான்.

6. இமையாரின் வாழினும் பாடிவரே இல்லாள்  
அமைஆர்தோள் அஞ்சு பவர்.

(சு - ரை) தம் இல்லாளுடைய வேல் போன்ற தோள்களுக்கு அஞ்சி நடப்பவர் இமையவர்கள் போல இவ்வுலகில் வாழ்ந்தாலும் ஆண்மை இல்லாதவர்களாவர்.

7. யெண்ஏவல் செய்தொழுகும் ஆண்மையின்  
(நாண்உடைப்  
பெண்ணே பெருமை உடைத்து.

(க - ரை) நாணம் இல்லாமல் இல்லாளுக்கு ஏவல் தொழில் செய்து திரிகின்றவனுடைய ஆண் தன்மையினைவிட நாணமுடைய பெண் தன்மையே பெருமையுடையதாகும்.

8. நட்பார் குறைமுடியார் நன்றுஆற்றார்  
(நல்நுதலாள்  
பெட்டாங்கு ஒழுகு பவர்.

(க - ரை) தன் விருப்பப்படி அல்லாமல் தனது மனையாள் வேண்டியவாறு நடப்பவர் தம்முடன் நட்பு கொண்டவர் குறையினை முடிக்க மாட்டார். நல்ல அறச்செயலையும் செய்யமாட்டார்.

9. அறவினையும் ஆன்ற பொருளும் பிறவினையும்  
பெண்ஏவல் செய்வார்கண் இல்.

(க - ரை) அறச் செயலும், அது முடித்ததற்குக் காரணமான பொருட்செயலும், இவ்விரண்டிற்கும் வேறான இன்பச் செயலும் தனது மனையாளுக்கு ஏவல் செய்பவரிடத்தில் உண்டாகா.

10. எண்சேர்ந்த நெஞ்சுகத்து இடன் உடையார்க்கு  
(எஞ்ஞான்றும்  
பெண்சேர்ந்தாம் பேதைமை இல்.

(க - ரை) தொழிலினிடத்தில் ஆலோசனையுள்ள நெஞ்சத்தினையும் அதனாலாய செல்வத்தினையும் உடைய வேந்தர்க்கு மனையாளைச் சேர்தலால் விளையும் பேதைமை எக்காலத்திலும் உண்டாகாது.

## 92. வரைவின் மகளிர்

(ஆவார், ஆகாதார் என்ற வரையில்லாத பொது மகளிர்)

1. அன்பின் விழையார் பொருள்விழையும்ஆய்தொடியார் இன்சொல் இழுக்குத் தரும்.

(க - ரை) ஒருவனை அன்புபற்றி விரும்பாமல் பொருள் பற்றி விரும்புகிற மகளிருடைய இனிய சொற்கள் துன்பத்தினைக் கொடுக்கும்.

2. பயன்தூக்கிப் பண்புஉரைக்கும் பண்புஇல் மகளிர் நயன்தூக்கி நள்ளாவிடல்.

(க - ரை) ஒருவனுக்கு உள்ள பொருளை அளந்தறிந்து அதனை அடையும் வரையில் பண்புடைமை பேசும் பண்பில்லாத மகளிரது நடத்தையினை ஆராய்ந்தறிந்து அவர்களைப் பொருந்தாது விடுதல் வேண்டும்.

3. பொருட்பெண்டிர் பொய்ம்மை முயக்கம் (இருட்டறையில் எதில் பிணந்தழீஇ யற்று.

(க - ரை) பொருளையே விரும்பும் போது மகளிரது பொய்ம்மையுடைய முயக்கம் பிணம் தூக்குவார் இருட்டறையொன்றில் முன்னறியாத பிணத்தினைத் தழுவினது போன்றதாகும்.

4. பொருட்பொருளார்புன்னலம்தோயார் அருட்பொருள் ஆயும் அறிவி னவர்.

(க - ரை) அருளோடு கூடிய பொருளை ஆராயும் அறிவுடையார் இன்பமாகிய பொருளை இழந்து பொருளாகிய பொருளையே விரும்பும் மகளிரது அற்ப இன்பத்தினைத் தீண்டமாட்டார்கள்.

5. பொதுநலத்தார் புன்னலம் தோயார் மதிநலத்தின் மாண்ட அறிவி னவர்.

(க - ரை) இயற்கையான மதி நன்மையினால் மாட்சிமைப்பட்டு செயற்கை அறிவினையும் உடைய வர்கள், பொருள் கொடுப்பார்க்கெல்லாம் பொதுவான ஆசையுடைய மகளிரது புல்லிய நலத்தினைத் தீண்டார்கள்.

6. தந்நலம் பாரிப்பார் தோயார் தகைசெருக்கிப் புன்னலம் பூரிப்பார் தோள்.

(க - ரை) ஆடல், பாடல், அழகு முதலியவைகளினால் களிப்புற்றுத் தமது புல்லிய நலத்தினை விலை கொடுப்பார்க்கு அளிக்கும் மகளிர் தோளினைத் தம் புகழினை உலகில் பரப்பும் உயர்ந்தோர் தீண்ட மாட்டார்.

7. நிறைநெஞ்சம் இல்லவர் தோய்வர் பிறநெஞ்சில் பேணிப் புணர்பவர் தோள்.

(க - ரை) நிறை குணத்தினால் திருந்திய நெஞ்சம் இல்லாதவர்களே நெஞ்சினால் பிறவற்றை விரும்பி உடம்பினால் பொருள் கொடுப்பாரை விரும்பும் மகளிர் தோள்களைத் தோய்வார்கள்.

8. ஆயும் அறிவினர் அல்லார்க்கு அணங்குஎன்ப மாய மகளிர் முயக்கு.

(க - ரை) மயக்கி வஞ்சிக்க வல்ல மகளிரது முயக்கத்தினை, அவ்வஞ்சகத்தினை ஆராய்ந்தறியும் அறிவுடையார் அல்லாதார்க்கு அணங்கு என்று சொல்லுவார்.

9. வரைவுஇலா மாணிழையார் மென்தோள் புரையிலாப் பூரியர்கள் ஆழும் அன்று.



(க - ரை) விலை கொடுப்பார் யாவரையும் முயங்கும் மகளிரது மெல்லிய தோள்கள், அக் குற்றத்தினை அறியும் அறிவில்லாத கிழமக்கள் புகுந்து அழுந்தும் நரகமாகும்.

10. இருமனப் பெண்டிரும் கள்ளும் கவறும் திருநீக்கப் பட்டார் தொடர்பு.

(க - ரை) இருவித மனத்தினையுடைய மகளிரும், கள்ளும், சூதும் என்ற இம்முன்றும் செல்வத்தால் நீக்கப்பட்டவர்களுக்கு நட்புடையவையாகும்.

### 93. கள் உண்ணாமை

(கள்ளினை உட்கொள்ளாதிருத்தல்)

1. உட்கப் படாஅர் ஒளியிழம்பர் எஞ்ஞான்றும் கட்காதல் கொண்டொழுகு வார்.

(க - ரை) கள்ளின்மீது காதல் கொண்டு ஒழுகுபவர்கள் எக்காலத்திலும் பகைவரால் அஞ்சப்பட மாட்டார்கள். அதுவேயல்லாமல் தங்கள் புகழினையும் இழப்பர்.

2. உண்ணற்கு கள்ளை உணில்உண்க சான்றோரால் (எண்ணப் படவேண்டா தார்).

(க - ரை) அறவுடையவர்கள் கள்ளினை உண்ணாதிருக்கக் கடவர். நல்லவர்களால் மதிக்கப்பட விரும்பாதவர்கள் உண்ணுவார்களாக, என்பதாம்.

3. ஈன்றாள் முகத்தேயும் இன்னாதால் என்மற்றுச் சான்றோர் முகத்துக் களி.

(சு - ரை) பெற்றதாயின் முன்பும் கள்ளாண்டு களித்தல் துன்பமாகும். அப்படியானால், குற்றத்தினைப் பொறுத்துக் கொள்ள முடியாத சான்றோர் முன்பு கள்ளாண்டு களித்தல் என்னவாகும்?

4. நாண்என்னும் நல்லாள் புறங்கொடுக்கும் (கள்ளென்னும் பேணாப் பெருங்குற்றத் தார்க்கு.

(சு - ரை) கள் குடித்தல் என்று சொல்லப்படுகின்ற மிக்க குற்றத்தினையுடையாரை, நாண் என்று சொல்லப்படுகின்ற மிக்க உயர்ந்தவள் விட்டு நீங்குவாள்.

5. கையறியாமை உடைத்தே பொருள் கொடுத்து மெய்யறி யாமை கொளல்.

(சு - ரை) பொருள் கொடுத்து ஒருவன் கள்ளினால் தனக்கு மெய் மறப்பினைத் தேடிக் கொள்ளாதல், செய்வது இன்னது என்ற அறியாமையினைக் காரணமாகக் கொண்டதாகும்.

6. துஞ்சினார் செத்தாரின் வேறுஅல்லர் எஞ்ஞான்றும் நஞ்சுண்பார் கள்உண் பவர்.

(சு - ரை) உறங்கினவர்கள் அந்த நேரத்தில் செத்தாரின் வேறாகக் கருதப்பட மாட்டார்கள். அது போலக் கள்ளாண்போர் நஞ்சு உண்பவ ரினின்றும் வேறாகக் கருதப்படமாட்டார்கள்.

7. உள்ஒற்றி உள்ளார் நகப்படுவர் எஞ்ஞான்றும் கள்ஒற்றிக் கண்சாய் பவர்.

(சு - ரை) கள்ளினை மறைந்துண்டு அக்களிப்பால் தம் அறிவு தளர்பவர் உள்ளூரில் வாழ்பவரால் உன்றிகழ்வது உய்த்துணப்பட்டு எப்போதும் நகுதல் செய்யப்படுவார்.

8. களித்தறியேன் என்பது கைவிடுக நெஞ்சத்து ஒளித்ததூஉம் ஆங்கே மிகும்.

(சு - ரை) கள்ளினை மறைந்துண்டு, உண்ணாத போது 'யான் கள்ளுண்டறியேன்' என்று கூறுதலை நீக்குதல் வேண்டும். கள்ளுண்டபோது நெஞ்சத்தில் ஒளித்த குற்றமும் மிகுந்து வெளிப்பரப்புவதாகும்.

9. களித்தானைக் காரணம் காட்டுதல் கீழ்நீர்க் குளித்தானைத் தீத்துரீஇ யற்று.

(சு - ரை) கள்ளுண்டு களிப்பவனிடம் 'இது ஆகாது' என்று காரணங்காட்ட முற்படுதல், நீரினுள் முழுகிய ஒருவனை விளக்கினால் தேடுவது ஒக்கும்.

10. கள்உண்ணாப் போழ்தில் களித்தானைக்  
(காணுங்கால்  
உள்ளான்கொல் உண்டதன் சோர்வு.

(சு - ரை) கள்ளுண்பான் ஒருவன் தான் உண்ணாதிருந்த போது கள்ளுண்டு களிப்பவன் நிலைமையினைக் கண்டு, தான் உண்டபோதும், 'இப்படித்தான் இருந்திருப்பான்' என்றுகருத மாட்டான் போலும்!

## 94. சூது

### (சூதாட்டத்தின் தீமைகளும் விளைவுகளும்)

1. வேண்டற்க வென்றிடினும் சூதினை வென்றதூஉம்  
தூண்டிற் பொன் மீன்விழுங்கி யற்று.

(சு - ரை) தான் வெல்லும் ஆற்றல் உடைவனாக இருந்தாலும் சூதாடலை விரும்பாதிருத்தல் வேண்டும். வென்று பொருளீட்டினாலும் அது இரையில் மறைந்திருக்கும். தூண்டிலிரும்பினை இரையென எண்ணி மீன் விழுங்கியதாகும்.

2. ஒன்றுஎய்தி நூறுஇழக்கும் சூதர்க்கும்

(உண்டாங்கொல்

நன்றுஎய்தி வாழ்வதோர் ஆறு.

(சு - ரை) ஒன்றை முன்னர் வென்று பிறகு நாற்றினை இழக்கும் சூதர்க்கும் பொருளால் அறமும் இன்பமும் எய்தி வாழ்வதொரு வழி உண்டாகுமோ?

3. உருள்ஆயம் ஒவாது கூறின் பொருள் ஆயம்  
போலய்ப் புறமே படும்.

(சு - ரை) உருளும் கவற்றின் (சூதாடும் சுருவி கண்பட்ட ஆயத்தினை) ஒவாது சொல்லிச் சூதாடுவானானால் அவன் ஈட்டிய பொருளும் வருவாயும் அவனைவிட்டு நீங்கிப் பகைவரிடத்தே தங்கும்.

4. சிறுமை பலசெய்து சீர் அழிக்கும் சூதின்  
வறுமை தருவதுஒன்று இல்.

(சு - ரை) தனக்குத் துன்பங்கள் பலவற்றையும் கொடுத்துப் புகழையும் கெடுக்கின்ற சூதினைப்

போல வறுமையினைக் கொடுக்கவல்லது பிறிதொன்றும் இல்லையாகும்.

5. கவறும் கழகமும் கையும் தருக்கி

இவறியார் இல்லாகி யார்.

(க - ரை) இருந்தும் இல்லாதாராயினோர் யாரென்றால் சூதினையும் அது ஆடப்படும் இடத்தினையும் ஆடுதற்கேற்ற தொழிலினையும் மேற் கொண்டு கைவிடாதிருந்தவர்கள் ஆவார்கள்.

6. அகடுஆரார் அல்லல் உழப்பர்சூது என்னும்

முகடியான் மூடப்பட்டார்.

(க - ரை) சூது என்று சொல்லப்படும் முகடியால் விழுங்கப்பட்டவர்கள் வயிறார உண்ணப் பெறார். துன்பத்திலேயே உழன்று கொண்டிருப்பார்கள்.

7. பழகிய செல்வமும் பண்பும் கெடுக்கும்

கழகத்துக் காலை புகின்.

(க - ரை) நற்பணி செய்யவேண்டிய காலமானது சூதாடும் இடத்தில் கழியுமானால் நெடுங்காலமாக வந்த செல்வத்தினையும் நற்குணங்களையும் அது அழிக்கும்.

8. பொருள் கெடுத்துப் பொய்மேற் கொளீஇ

(அருள்கெடுத்து

அல்லல் உழப்பிக்கும் சூது.

(க - ரை) சூதானது, பொருளையும் கெடுத்துப் பொய்யினை மேற்கொள்ளச் செய்து மனத்தில் எழுகின்ற அருளையும் கெடுத்துத் துன்பத்திலேயே உழல வைக்கும்.

9. உடைசெல்வம் ஊண்ஒளி கல்விஎன்று ஐந்தும்  
அடையாவாம் ஆயம் கொளின்.

(சு - ரை) சூதாட்டத்தினையே ஒருவன் விரும்பி  
மேற்கொள்ளுவானாகில் அவனிடத்தில் புகழும்  
கல்வியும் செல்வமும் ஊணும் ஆகிய இவ்வைந்தும்  
சேராவாகும்.

10. இழத்தொறுஉம் காதலிக்கும் சூதேபோல் துன்பம்  
உழத்தொறுஉம் காதற்று உயிர்.

(சு - ரை) இழக்குந்தோறும் அச்சூதின் மேல்  
காதல் செய்யும் சூதினைப்போல உடம்பால் துன்பம்  
அனுபவிக்குந் தோறும் உடைத்தாகும்.

## 95. மருந்து

(பிணி தீர்க்கும் மருந்து பற்றியன  
கூறல்)

மிகினும் குறையினும் நோய்செய்யும் நூலோர்  
வளிமுதலா எண்ணிய மூன்று.

(சு - ரை) உணவு செயல்களும் ஒருவனுடைய  
அளவுக்கு மிகுமாயினும் குறையுமாயினும் வாதம்  
முதலாகக் கூறப்பட்ட மூன்று நோயும் துன்பத்தினைக்  
கொடுக்கும்.

2. மருந்துஎன வேண்டாவாம் யாக்கைக்கு அருந்தியது  
அற்றது போற்றி உணின்.

(சு - ரை) ஒருவன், தான் முன்னதாக உண்ட  
உணவு அற்ற நிலையை (சீரணித்ததை) அறிந்து பின்  
உண்ணுவானானால் அவனுடைய உடம்புக்கு மருந்து  
என்று வேறு வேண்டாவாம்.

3. அற்றால் அளவறிந்து உண்க அஃது உடம்பு  
பெற்றான் நெடிது உய்க்கும் ஆறு.

(க - ரை) முன்பு உண்டது அற்றதையறிந்து பின்பு  
உண்பதனைச் சீரணிக்கும் அளவறிந்து உண்ணுதல்  
வேண்டும். அப்படிச் செய்தால், அது உடம்பினை  
நெடுங்காலம் கொண்டு செலுத்தும் வழியாகும்.

4. அற்றது அளவறிந்து கடைப்பிடித்து மாறல்ல  
துய்க்க துவரப் பசித்து.

(க - ரை) முன் உண்டது அற்றதையறிந்து, பிறகு  
நன்றாகப் பசித்து உண்ணுங்கால், தம்முள் மாறுபாடு  
இல்லாத உணவுகளைக் குறிக்கொண்டு உண்ணுதல்  
வேண்டும்.

5. மாறுபாடு இல்லாத உண்டி மறுத்து உண்ணின்  
ஊறுபாடு இல்லை உயிர்க்கு.

(க - ரை) மாறுபட்ட தன்மைகள் இல்லாத  
உணவினை மனம் விரும்பிய அளவு உண்ணாமல்  
அளவறிந்து உண்பானானால் அவன் உயிர்க்குப்  
பிணிகளால் துன்பம் விளைதல் உண்டாகாது.

6. இழிவு அறிந்து உண்பான்கண் இன்பம்போல் நிற்கும்  
கழிபேர் இரையான்கண் நோய்.

(க - ரை) குறைவாக உண்பதை நல்லதென்று  
அறிந்து உண்பவனிடம் இன்பம் நீங்காமல் நிற்பதைப்  
போல, மிகப் பெரிய இரையை விழுங்குகிறவனிடம்  
நோய் நீங்காமல் நிலைத்து நிற்கும்.

7. தீயளவன்றித் தெரியான் பெரிது உண்ணின்  
நோய் அள வின்றிப் படும்.

(க - ரை) பசியினளவும் சீரணிக்கும் அளவும் தெரியாத படி உண்ணுவானேயானால் அவனிடத்தில் நோய்கள் எல்லையற்று வளரும்.

8. நோய்நாடி நோய்முதல்நாடி அது தணிக்கும் வாய்நாடி வாய்ப்பச் செயல்.

(க - ரை) மருத்துவன் குறிகளால் நோயினை இன்னதென்று அறிந்து, பின் அது வருதற்குக் காரணத்தினை ஆராய்ந்து அறிந்து அதனை நீக்கும் வழியினை அறிந்து அதனைச் செய்யும் முறை பிழையாமல் செய்தல் வேண்டும்.

9. உற்றான் அளவும் பிணி அளவும் காலமும் கற்றான் கருதிச் செயல்.

(க - ரை) மருத்துவ நூல்களைக் கற்ற மருத்துவன் நோய்யுற்றோன் அளவினையும், நோயின் அளவினையும் செய்வதற்கு ஏற்ற காலத்தையும் நூல் நெறியால் அறிந்து அவற்றோடு பொருத்தச் செய்தல் வேண்டும்.

10. உற்றவன் தீர்ப்பான் மருந்துஉழைச்  
(செல்வான்என்று  
அப்பால்நாற் கூற்றே மருந்து.

(க - ரை) பிணிக்கு மருந்தென்பது நோய்யுற்றவன் அதனைத் தீர்க்கும் மருத்துவன், மருந்து அதனைப் பிழைபடாமற் செய்வோன் என்று சொல்லப்பட்ட நான்கு பகுதியினையுடையதாகும்.



## ஒழிபு இயல்

### 96. குடிமை

(உயர்ந்த நற்குடியில் பிறந்தாரது  
தன்மைகள்)

1. இற்பிறந்தார் கண்ணல்லது இல்லை இயல்பாக  
செப்பமும் நாணும் ஒருங்கு.

(க — ரை) நடுவு நிலைமையாகிய தன்மையும்,  
நாணம் என்பதும் ஒன்று சேர்ந்து, உயர்ந்தகுடியில்  
பிறந்தார்களிடம் அல்லாமல் மற்றவர்களிடம் இயற்கை  
யாகவே உண்டாகாது.

2. ஒழுக்கமும் வாய்மையும் நாணும் இம்முன்றும்  
இழுக்கார் குடிப்பிறந்தார்.

(க — ரை) ஒழுக்கமும் வாய்மையும் நாணும் ஆகிய  
இம்முன்றினிடத்தும் உயர்ந்த குடியில் பிறந்தவர்கள்  
தாமாகவே வழுவ மாட்டார்கள்.

3. நகைசுவை இன்சொல் இகழாமை நான்கும்  
வகைஎன்ப வாய்மைக் குடிக்கு.

(க — ரை) எக்காலத்திலும் திரிதலில்லாத நற்  
குடியில் பிறந்தார்க்கு முகமலர்ச்சியும், உள்ளன  
கொடுத்தலும், இனிய சொல் சொல்லலும், இகழா  
மையும் ஆகிய இந்நான்கும் உரியவைஎன்று கூறுவர்.

4. அடுக்கிய கோடி பெறினும் குடிப்பிறந்தார்  
குன்றுவ செய்தல் இலர்.

(க — ரை) பலவாக அடுக்கிய கோடி அளவின  
தாகிய பொருளைப் பெற்றாலும் உயர்ந்த குடியின்கண்  
பிறந்தவர்கள் தம் ஒழுக்கம் குன்றும் தொழில்களைச்  
செய்யமாட்டார்கள்.

5. வழங்குவது உள்வீழ்ந்தக் கண்ணும் பழங்குடி பண்பின் தலைப்பிரிதல் இன்று.

(சு — ரை) தொன்று தொட்டு வருகின்ற நற் குடியில் பிறந்தவர்கள் தம்முடைய ஈகைத்தன்மையின் அளவு முன்னயதைவிட சுருங்கிய போதும் தம்முடைய பண்புடமையினின்றும் நீங்க மாட்டார்கள்.

6. சலம்பற்றிச் சால்பில செய்யார்மாசு அற்ற குலம்பற்றி வாழ்தும் என்பார்.

(சு — ரை) குற்றமின்றி வருகின்ற தமது குடிமரபினோடு ஒத்து வாழக் கடவோம் என்று வாழ்பவர்கள் வறுமையுற்ற காலத்திலும் வஞ்சனை யால் தமக்குப் பொருந்தாத செயல்களைச் செய்ய மாட்டார்கள்.

7. குடிப்பிறந்தார் கண்விளக்கும் குற்றம் விசம்பின் மதிக்கண் மறுப்போல் உயர்ந்து.

(சு — ரை) உயர்ந்த குடியில் பிறந்தவரிடம் காணப்படும் குற்றம் சிறிதாக இருந்தாலும் வானத்தில் மதியினிடம் மறுப்போல ஓங்கித் தோன்றும்.

8. நலத்தின்கண் நார்இன்மை தோன்றின் அவனைக் குலத்தின்கண் ஐயப் படும்.

(சு — ரை) நற்குடியில் பிறந்தவனாக வருபவனிடத்தில் அன்பில்லாமை காணப்படுமானால் அவனை அக்குலப்பிறப்பின் கண்ணே இவ்வுலகம் ஐயப்படும் என்பதாகும்.

9. நிலத்திற் கிடந்தமை கால்காட்டும் காட்டும் குலத்திற் பிறந்தர்வாய்ச் சொல்.

(க — ரை) நிலத்தின் தன்மையினை அதனிடத்து முளைத்த முளை காட்டும். அதுபோல நற்குடியின் இயல்பினை அக்குலத்தில் பிறந்தார் வாய்ச் சொற்கள் காட்டும்.

10. நலம்வேண்டின் நாணுடைமை வேண்டும்  
(குலம்வேண்டின்.

வேண்டுக யார்க்கும் பணிவு.

(க — ரை) ஒருவன் தனக்கு நன்மையினை விரும்பு வானாயின் அவன் நாணமுடைமையினை விரும்புதல் வேண்டும். நற்குலமுடைமையினை விரும்புவானயின் பணியப்படுவார். எல்லோரிடமும் பணிதல் வேண்டும்.

## 97. மானம்

(எக்காலத்திலும் தனது நிலையிலிருந்து தாழாமை)

1. இன்றி அமையாச் சிறப்பினை ஆயினும் குன்ற வரூப விடல்.

(க — ரை) செய்யாதபோது உயிர்வாழ முடியாத நிலை ஏற்படுவதாக இருந்தாலும் தம் குடிப்பிறப்புத் தாழ வரும் செயல்களைக் செய்யாதிருத்தல் வேண்டும்.

2. சீரினும் சீர்அல்ல செய்யாரே சீரொடு பேராண்மை வேண்டு பவர்.

(க — ரை) புகழுடனே மானத்தினை நிலை நாட்டு தலை விரும்புகிறவர்கள் புகழினை நாடும் போதும் தம் குடிமைக்கு இழிவான செயல்களைச் செய்ய மாட்டார்கள்.

3. பெருக்கத்து வேண்டும் பணிதல் சிறிய  
சுருக்கத்து வேண்டும் உயர்வு.

(க — ரை) நற்குடியில் பிறந்தார்க்கு நிறைந்த  
செல்வம் உண்டானபோது யாவரிடத்தும் பணிவு  
வேண்டும். செல்வம் குறைந்து வறுமையுண்டான  
போது உயர்ச்சி வேண்டுவதாகும்.

4. தலையின் இழிந்த மயிர் அனையர் மாந்தர்  
நிலையின் இழிந்தக் கடை.

(க — ரை) நற்குடியில் பிறந்த மக்கள் தம்முடைய  
உயர்ந்த நிலையைவிட்டுத் தாழ்ந்தபோது தலையை  
விட்டு நீங்கி வீழ்ந்த மயிரினை ஒப்பர்.

5. குன்றின் அனையாரும் குன்றுவர் குன்றுவ  
குன்றி அனைய செயின்.

(க — ரை) குடிப்பிறப்பால் குன்றினைப் போல்  
உயர்ந்தோரும் தாழ்தற்குக் காரணமான செயல்களை  
ஒரு குன்றிமணி அளவு செய்வாராயின் தாழ்ந்து  
விடுவர்.

6. புகழ்இன்றால் புத்தோள்நாட்டு உய்யாதால்  
(என்மற்று  
இகழ்வார்பின் சென்று நிலை.

(க — ரை) மானத்தை விட்டுத் தன்னை அவ  
மதிப்பார் பின்னே ஒருவன் சென்று நிற்கின்ற நிலை  
இவ்வுலகில் புகழினையும் கொடுக்காது. புத்தேள்  
உலகத்தும் செலுத்தாது. இனி, அவன் அப்படி  
நடப்பது ஏன்?

7. ஒட்டார்பின் சென்றுஒருவன் வாழ்தலின்

(அந்நிலையே

கெட்டான் எனப்படுதல் நன்று.

(சு — ரை) தன்னை இசுழ்வார் பின்னே சென்று ஒருவன் வாழ்வதைவிட அப்படிச் செய்யாமல் இறந்தான் என்று செல்லப்படுதல் அவனுக்கு நன்று.

8. மருந்தோமற்று ஊன்ஓம்பும் வாழ்க்கை பெருந்தகமை  
பீடுஅழிய வந்த இடத்து.

(சு — ரை) உயர்குடிப்பிறப்புத் தன்மையாகிய மானம் அழிய வந்த போது இறவாமல் இவ்வுடம் பிணைக் காக்கும் வாழ்க்கை பின்னும் இறவாமைக்கு மருந்தாகுமோ.

9. மயிர்நீப்பின் வாழாக் கவரிமா அன்னார்  
உயிர்நீப்பர் மானம் வரின்.

(சு — ரை) தன்னுடைய மயிர்திரளில் ஒரு மயிர் நீங்கினாலும் உயிர் வாழாத கவரிமானைப் போன்ற வர்கள் தங்கள் (உயிர் நீங்குவதற்கான) மானம் கெட்டவரின் தாங்காது இறப்பர்.

10. இளிவரின் வாழாத மானம் உடையார்  
ஒளிதொழுது ஏத்தும் உலகு.

(சு — ரை) தமது மானத்திற்கு இழிவு வந்துற்றபோது உயிர்வாழாமல் இதனை நீத்த, மானமுடையாரது புகழ் வழியினை எப்போதும் உலகத்தார் தொழுது துதிப்பர்.

## 98. பெருமை

(மிகச்சிறந்த நற்குணங்களால்  
பெரியராயினோரது தன்மைகள்)

1. ஒளிஒருவற்கு உள்ள வெறுக்கை

இளியொருவற்கு

அஃது இறந்து வார்தும் எனல்.

(க — ரை) ஒருவனுக்குப் புகழாவது பிறரால் செயற்கரிய செய்வோம் என்று கருதும் ஊக்க மிகுதியேயாகும். ஒருவனுக்கு இழிவாவது அச்செயலினை ஒழித்து வாழக்கடவோம் என்று கருதுதலாகும்.

2. பிறப்புஒக்கும் எல்லா உயிர்க்கும் சிறப்புஒவ்வா  
செய்தொழில் வேற்றுமையான்.

(க — ரை) எல்லா மக்களுயிர்க்கும் பொதுவாகிய பிறப்பின் தன்மை ஒத்ததே யென்றாலும், பெருமை சிறுமை எனப்பட்ட சிறப்பியல்புகள் ஒவ்வா. ஏனெனில், அவை அவரவர் செய்யும் தொழில்களது வேறு பாட்டால், என்பதாகும்.

3. மேல்இருந்தும் மேல்லல்லார் மேல்அல்லர்

(கீழ்இருந்தும்

கீழ்அல்லார் கீழல் லவர்.

(க — ரை) செயற்கரிய செய்யாமல் சிறியராயினோர் உயர்ந்த நிலைகளில் இருந்தாராயினும் பெரியர்ராகார். அச்செயல்களைச் செய்து பெரியராயினோர் தாழ்ந்த நிலையில் இருந்தாலும் சிறியர்ராகார்.

4. ஒருமை மகளிரே போலப் பெருமையும்

தன்னைத்தான் கொண்டுஒழுகின் உண்டு.

(க — ரை) மாறுபடாத மனத்தினையுடைய மகளிர் நிறைகுணத்தில் வழுவாமல் தம்மைக் காத்துக்கொண்டு ஒழுகுதல் போல, பெருமைக்குணமும் ஒருவன் நிறைகுணத்தில் வழுவாமல் தன்னைத்தான் காத்துக் கொண்டு நடப்பானாகில் உண்டாவதாகும்.

5. பெருமை உடையார் ஆற்றுவார் ஆற்றின் அருமை உடைய செயல்.

(க—ரை) பெருமையுடையவர்தாம் வறுமையிலிருத் தாலும் பிறரால் செய்தற்கு அருமையான செயல்களை வீடாமல் அவைகளைச் செய்யும் நெறியில் முடிவு பெறச் செய்வதில் வல்லவராவர்.

6. சிறியார் உணர்ச்சியுள் இல்லை பெரியாரைப் பேணிக்கொள் வேம்என்னும் நோக்கு.

(க — ரை) ஆற்றல் மிகுந்த பெரியோரை வழிபட்டு அவர் இயல்பினைக் கைக் கொள்ளுவோம் என்னும் கருந்து, மற்றைச் சிறியோர் மனத்தில் உண்டாகாது.

7. இறப்பே புரிந்து தொழிற்றாம் சிறப்புந்தான் சீரல் லவர்கண் படிள்.

(க — ரை) சிறப்பனாவை, தகாத சிறியவர்களிடத்தில் இருந்து விடுமானால் அவை செருக்கு மிகுந்த செய்யும் தொழில்களையே செய்யும் என்பதாம்.

8. பணியுமாம் என்றும் பெருமை சிறுமை அணியுமாம் தன்னை வியந்து.

(க — ரை) பெருமையுடையவர்கள் சிறப்பு உண்டான போதும் பணிவுடன் அமைந்து ஒழுகு வார்கள். மற்றைச் சிறுமையுடையார் அது இல்லாத போதும் தம்மை மெச்சிக்கொண்டு சிறப்பித்துக் கொள்வர்.

9. பெருமை பெருமிதம் இன்மை சிறுமை

பெருமிதம் ஊர்ந்து விடல்.

(க — ரை) பெருமைக் குணம் என்பதாவது காரணம் உண்டானபோதும் தருக்கின்றி இருத்தலாகும். சிறுமைக் குணமாவது காரணமின்றியே தன்னைச் செருக்கின்கண் நிறுத்திக் கொள்ளுவதாகும்.

10. அற்றம் மறைக்கும் பெருமை சிறுமைதான் குற்றமே கூறிவிடும்.

(க — ரை) பெருமையுடையவர்கள் பிறருடைய சிறப்பினையே கூறி அவமானத்தை மறைத்து விடுவார்கள். மற்றைச் சிறுமையுடையார் பிறருடைய நற்குணத்தை மறைத்துக் குற்றத்தினையே கூறிக் கொண்டிருப்பார்.

## 99. சான்றாண்மை

(நற்குணங்கள் பலவும் நிறைந்தவர்கள்)

1. கடன்என்ப நல்லவை எல்லாம் கடன் அறிந்து சான்றாண்மைமேற்கோள் பவர்க்கு.

(க — ரை) தமக்குச் சிறந்தது என்று அறிந்து சான்றாண்மையினை மேற்கொண்டு நடப்பவர்களுக்கு நல்ல குணங்கள் எல்லாம் இயல்பாக இருக்கும் என்று நூலோர் சொல்லுவர்.

2. குணநலம் சான்றோர்நலனே பிறநலம் எந்நலத்து உள்ளதூஉம் அன்று.



(க — ரை) சான்றோர்க்கு அழகாவது குண நலன்களாகிய அழகேயாகும். அது நீங்கி ஏனைய உறுப்பு முதலியனவற்றால் உண்டான அழகு எந்த அழகிலும் உள்ளதாகாது.

3. அன்புநாண் ஒப்புரவுகண்ணோட்டம்

(வாய்மையொடு

ஐந்துசால்பு ஊன்றிய தூண்.

(க — ரை) அன்பும், நாணமும், ஒப்பரவும், கண்ணோட்டமும், வாய்மையும் என்ற ஐந்தும் சால்பு என்கின்ற பாரத்தினைத் தாங்கும் தூண்கள் ஆகும்.

4. கொல்லா நலத்தது நோன்மை பிறர்தீமை  
சொல்லா நலத்தது சால்பு.

(க — ரை) தவம் செய்கின்ற நோன்பு என்பது ஓர் உயிரையும் கொல்லாத அறத்தின் கண்ணதாகும். அதுபோல, சால்பு என்பது பிறர் குற்றத்தினைச் சொல்லாத குணத்தின் கண்ணதாகும்.

5. ஆற்றுவார் ஆற்றல் பணிதல் அதுசான்றோர்  
மாற்றாரை மாற்றும் படை.

(க — ரை) ஒரு செயலினைச் செய்து முடிப்பவரது வலிமை என்னவென்றால் அதற்குத் துணையாவரைப் பணிந்து கூட்டிக்கொள்ளாதலாகும். சால்புடைார் தம் பகைவரின் பகைமையொழிக்கும் சுருவியும் அதுவேயாகும்.

6. சால்பிற்குக் கட்டளை யாதுஎனின் தோல்வி  
துலைஅல்லார் கண்ணும் கொளல்.

(க -- ரை) சால்பாகிய பொன்னினை அளந்தறியும் உரைகல்லாகிய செயல் யாது என்றால், தம்மைவிட உயர்ந்தாரிடம் கொள்ளுவதாகிய தோல்வியை இழிந்தார் மாட்டும் கொள்ளுதலாகும்.

7. இன்னாசெய்தார்க்கும் இனியவே செய்யாக்கால் என்ன பயத்ததோ சால்பு.

(க -- ரை) தனக்குத் துன்பத்தினைச் செய்தார்க்கும் சால்புடையார் இனியவற்றைச் செய்யாமற் போனால் அச்சால்பு வேறு என்னபயனை உடைத்து.

8. இன்மை ஒருவற்கு இளிவன்று சால்புஎன்னும் திண்மைஉண் டாகப் பெறின்.

(க -- ரை) சான்றாண்மை என்று சொல்லப்படும் வலிமையானது உண்டாகப் பெற்றால், ஒருவனுக்கு வறுமையானது இழிவுடையதாகாது.

9. ஊழி பெயரினும் தாம்பெயரார் சான்றாண்மைக்கு ஆழி எனப்படு வார்.

(க -- ரை) சான்றாண்மை என்கின்ற கடலுக்குக் கரை என்று சொல்லப்படுவோர், அக்கடலும் கரையுள் நில்லாமல் காலம் திரிந்தாலும் தாம் திரிய மாட்டார்கள்.

10. சான்றார் சான்றாண்மை குன்றின் இருந்தான் தாங்காது மன்னோ பொறை.

(க -- ரை) சான்றோர்கள் தங்களுடைய சான்றாண்மை என்னும் தன்மையில் குன்றி விடுவாராயின் மற்றைய இப்பூமியும் தன் பாரத்தினைத் தாங்காததாக முடியும்.

## 100. பண்பு உடமை

(பெருமை சான்றாண்மைகளால் நிறைந்த நற்குணம்)

1. எண்பதத்தால் எய்தல் எளிதுஎன்ப யார்மாட்டும் பண்புடமை என்னும் வழக்கு.

(க — ரை) யாரிடத்திலும் எளியதன்மையிராய் இருத்தல் பண்புடமையென்னும் அரியதான நல் வழியை அடைதற்கு எளிது என்று நூலோர் சொல்லுவர்.

2. அன்புஉடமை ஆன்ற குடிப்பிறத்தல் இவ்விரண்டும் பண்புஉடமை என்னும் வழக்கு.

(க — ரை) பிறர்மேல் அன்புடையவராதலும், தொன்றுதொட்டு வந்த நற்குடிப்பிறத்தலும் ஆகிய இவ்விரண்டும் ஒருவனுக்குப் பண்புடமையால் என்று உலகத்தார் சொல்லும் நன்னெறியாகும்.

3. உறுப்புஒத்தல் மக்கள்ஓப்பு அன்றால் வெறுத்தக்க பண்புஒத்தல் ஒப்பதாம் ஒப்பு.

(க — ரை) உடம்பின் உறுப்புகளால் ஒத்திருத்தல் ஒருவனுக்கு நன் மக்களோடு ஒப்பாகாமையினால் அது பொருந்துவதன்று. இனிப் பொருந்துவதாகிய ஒப்பாவது பண்புடமையால் ஒத்திருத்தலாகும்.

4. நயனொடு நன்றி புரிந்த பயனுடையார் பண்புபாராட்டும் உலகு.

(க — ரை) நீதியையும் அறத்தினையும் விரும்பி பிறர்ருக்கும் தமக்கும் பயன்படுதலை உடையவரது பண்பினை உலகத்தார் கொண்டாடி நிற்பர்.

5. நகையுள்ளும் இன்னாது இகழ்ச்சி பகையுள்ளும் பண்புள பாடறிவார் மாட்டு.

(சு - ரை) தன்னை இகழ்தல் என்பது ஒருவற்கு விளையாட்டின் கண்ணும் துன்பம் தருவதாகும். ஆதலால் பிறருடைய தன்மையறிந்து நடப்பவரிடத்தில் பகையுள்ளபோதும் இனிமையான நற்பண்புகள் இருப்பனவாகும்.

6. பண்புடையார் பட்டுண்டு உலகம் அதுஇன்றேல் மண்புக்கு மாய்வது மன்.

(சு - ரை) பண்புடையவர்கள் இந்த உலகின் கண்ணே உள்ளதால் உலகியல் எந்நாளும் இருந்து வருவதாகின்றது. அவ்வாறு இல்லையாயின் அது மண்ணில் புகுந்து மாய்ந்து போவதாகும்.

7. அரம்போலும் கூர்மைய ரேனும் மரம்போல்வர் மக்கட்பண்பு இல்லாதவர்.

(சு - ரை) நன் மக்களுக்குரிய பண்பில்லாதவர்கள் அறத்தினைப் போன்று கூர்மையுடைய புத்தியுடைய வரானாலும் ஓர் அறிவினையுடைய மரத்திற்கு ஒப்பாவார்கள்.

8. நண்புஆற்றா ராகி நயமில் செய்வார்க்கும் பண்புஆற்றா ராதல் கடை.

(சு - ரை) தம்முடன் நட்பு கொள்ளாமல் பகைமையினைச் செய்து ஒழுகுவாரிடத்திலும் தாம் பண்புடையவராக நடந்து கொள்ளாதிருத்தல் அறிவுடையார்க்குக் குற்றமேயாகும்.

9. நகல்வல்லர் அல்லார்க்கு மாயிரு ஞாலம்  
பகலும்பாற் பட்டன்று இருள்.

(சு - ரை) பண்பில்லாததால் ஒருவரோடும்  
கலந்து மனமகிழும் தன்மை இல்லாதவர்களுக்கு  
மிகப்பெரிய இந்த ஞாலம் இருளில்லாத பகல்  
பொழுதிலும் இருளின்கண் இருந்ததாகும்.

10. பண்பிலான் பெற்ற பெருஞ்செல்வம் நன்பால்  
கலந்தீமையால்திரிந்தற்று.

(சு - ரை) பண்பில்லாதவன் பெற்ற பெரிய  
செல்வம் பயன்படாமல் கெடுதலால் பசுவின் நல்ல  
பால் பாத்திரத்தின் குற்றத்தினால் இன்சுவையின்றிக்  
கெட்டது போன்றதாகும்.

### 101. நன்றியில் செல்வம்

(சேர்ந்தவனுக்கும் பிறர்க்கும் பயன்படாமல்  
போகும் செல்வம்)

1. வைத்தரன் வாய் சான்ற பெரும்பொருள்

(அஃது உண்ணான

செத்தான் செயக்கிடந்தது இல்.

(சு - ரை) தமது வீடு நிறைய பெருஞ் செல்வத்  
தினைத் தேடிவைத்த உலோப குணத்தினால் உண்  
ணாதவன், உயிரோடு இருப்பினும் செத்தவனே  
யாவான். அச்செல்வத்தின்கண் அவன் செய்வ  
தோடு உரிமை இல்லாத காரணத்தினால் என்பதாகும்.

2. பொருளாபன் ஆம் எல்லாம்என்று ஈயாது இவரும்  
மருளான் ஆம் மாணாப் பிறப்பு.

(க — ரை) பொருளொன்றினால் தான் எல்லாம் உண்டாகும் ஏன்று அறிந்து அதனைக் சேர்ந்துப் பிறர்ருக்குயாதொன்றும் ஈயாது உலோபத்தனம் செய்யும் மயக்கத்தினாலே ஒருவனுக்கு நிறைதலில்லாத இழிபிறப்பு உண்டாகும்.

3. ஈட்டம் இவறி இசைவேண்டா ஆடவர் தோற்றம் நிலக்குப் பொறை.

(க — ரை) பொருள் மிகுதியாகச் சேர்ப்பதையே விரும்பி அதன் பயனான புகழினை விரும்பாத மக்களது பிறப்பு இப்பூமிக்குப் பாரமேயாகும்.

4. எச்சம்என்று என்எண்ணுங்கொல்லோ ஒருவரால் நச்சப் படாஅ தவன்.

(க — ரை) ஈதல்தன்மை இல்லாததால் ஒருவராலும் விரும்பப்படாதவன், தான் இறந்த பிறகு எஞ்சி நிற்பது என்பதாக எதனை எண்ணுவானோ?

5. கொடுப்பதூஉம் துய்ப்பதூஉம் இல்லார்க்கு அடுக்கிய கோடிஉண் டாயினும் இல்.

(க — ரை) பிறருக்கு ஈகை செய்வதும் தாம் நுகர்வதும் ஆகிய இரண்டு செய்கையும் இல்லாதவர்களுக்கும் பலவாக அடுக்கிய கோடிப்பொருள் உண்டாயினும் பயன் ஒன்றும் இல்லையாம்.

6. ஏதம் பெருஞ்செல்வம் தான்துவ்வான் தக்கார்க்கு ஒன்று

ஈதல் இயல்பிலா தான்.

(க — ரை) தான் நுகர்ந்து அனுபவியானாகி தகுதியுடையவர்களுக்குக் கொடுப்ப தென்னும் ஈகையும்

செய்யாதவனால், அவன் அந்த இரண்டும் செய்வதற்  
குரிய செல்வத்திற்கு ஒரு நோய் ஆவான்.

7. அற்றார்க்குஒன்று ஆற்றாதான் செல்வம் மிகுநலம்  
பெற்றாள் தமிழன்முத் தற்று.

(க — ரை) ஒருபொருளும் இல்லாதார்க்கு அவர்  
வேண்டிய தொன்றினைக் கொடுக்காதவனுடைய  
செல்வம் வீணாகக் கழிதல், பெண்களில் மிக்க  
அழகினைப் பெற்றாள் ஒருத்தி மணமாகாமல்  
கொழுநன் இன்றித் தனியாளாய் மூத்தத் தன்மை  
அடைந்தது போன்றதாகும்.

8. நச்சப் படாதவன் செல்வம் நடுஊருள்  
நச்சு மரப்பழுத் தற்று.

(க — ரை) ஈகைத்தன்மை இல்லாததால் ஒரு  
வராலும் விரும்பப்படாத ஒருவன் செல்வம் பெற்றிருத்  
தலானது, ஊரின் நடுவில் இருக்கும் நஞ்சுமரம்  
பழுத்ததைப்போன்றதாகும்.

9. அன்புஓர்இத் தற்செற்று அறம்நோக்காது ஈட்டிய  
ஒண் பொருள் கொள்வார் பிறர்.

(க — ரை) நண்பர்கள் சுற்றத்தார் முதலியவர்களிடம்  
அன்பில்லாமல் வேண்டியவற்றை நுகராமல் தன்  
னையும் வருத்திக் கொண்டு வறியார்க்கு ஈதல் முதலிய  
அறத்தினையும் செய்ய நினையாமல் சேர்த்த  
சிறந்த பொருளினை பிறர் கொண்டு போய்ப் பயன் அடை  
வார்கள்.

10. சீருடைச்செல்வர் சிறுதுனி மாரி  
வறங்கூர்ந் தனையது உடைத்து.

(க — ரை) புகழினை உடைத்தாகிய செல்வத்தினை பெற்றவரது சிறிதுகால வறுமை, உலகத்தினைக் காப்பாற்றுகிற மேகம் வறுமை மிகுந்தது போல்வதோர் தன்மையினை உடையது.

## 102. நாண் உடைமை

(இழி செயல்களைச் செய்ய நாணுதல்)

1. கருமத்தான் நாணுதல் நாணுத் திருநுதல் நல்லவர் நாணுப் பிற.

(க — ரை) நன்மக்களுடைய நாணம் என்பதாவது இழிந்த செயல்கள் செய்ய நாணுதலாகும். அப்படி இன்றி மனம் மொழி மெய்கள் ஆகின்ற பிற அடக்கத் தினால் வருகின்ற நாணம் என்றால் அது அழகிய நுதலினையுடைய குலமகளிர் நாண வேண்டிய தன்மைகள் ஆகும்.

2. ஊண்உடை எச்சம் உயிர்க்குஎல்லாம் வேறல்ல நாண் உடைமை மாந்தர் சிறப்பு.

(க — ரை) உணவும் உடையும் மற்றவைகளும் எல்லா உயிர்களுக்கும் பொதுவேயாகும். நன்மக்களுக் குச் சிறப்பானது நாணமுடமையேயாகும்; மற்ற வையல்ல என்பதாகும்.

3. ஊனைக் குறித்த உயிரெல்லாம் நாண்என்னும் நன்மை குறித்தது சால்பு.

(க — ரை) எல்லா உயிர்களும் உடம்பினைத் தமக்கு நிலைக்களனாகக் கொண்டு அதை விடாதிருப்பனவாகும். அதுபோல சால்பு என்ற உயர்ந்த



தன்மை நாணம் என்பதனை நிலைக்களனாகக் கொண்டு அதனைவிடாது.

4. அணியன்றோ நாண்உடைமை சான்றோர்க்கு அஃது இன்றேல் பிணியன்றோ பீடு நடை.

(க — ரை) சான்றோர்களுக்கு நாணுடைமை என்பது ஆபரணமாகும். அந்த ஆபரணம் இல்லை யானால், அவருடைய பெருந்தன்மையான நடை கண்டார்க்குப் பிணியாவதொன்றாம்.

5. பிறர்பழியும் தம்பழியும் நாணுவார் நாணுக்கு உறைபதி என்னும் உலகு.

(க — ரை) பிறர்க்கு வரும் பழியையும் தமக்கு வரும் பழியையும் ஒரு சமமாக மதித்து நாணுவாரை, உலகத்தார் நாணம் என்பதற்கு உறைவிடம் என்று கூறுவர்.

6. நாண்வேலி கொள்ளாது மன்னோ வியன்ஞாலம் பேணலர் மேலா யவர்.

(க — ரை) உயர்ந்த மக்கள் தமக்குப் பாதுகாப்பாக நாணத்தினைக் கொள்ளுவதல்லாமல் அகன்ற ஞாலத்தினைக் கொள்ள விரும்ப மாட்டார்கள்.

7. நாணால் உயிரைத் துறப்பர் உயிர்ப்பொருட்டால் நாண்துறவார் நாண்ஆள் பவர்.

(க — ரை) நாணத்தினது சிறப்பினை அறிந்து அதன்வழி நிற்பவர்கள் அந்த நாணமும் உயிரும் தம்முள் மாறுப்பட்ட போது நாணத்தினைக் காக்க

உயிரை விடுவார்களே தவிர, உயிரைக் காப்பாற்ற  
நாணத்தினை விட்டுவிட மாட்டார்கள்.

8. பிறர்நாணத் தக்கது தான் நாணான் ஆயின்  
அறம்நாணத் தக்கது உடைத்து.

(க — ரை) பிறர் நாணமடையக் கூடிய பழியை  
ஒருவன் நாணமின்றிச் செய்வானாயின் அச்செயல்  
அவனைவிட்டு அறம் நீங்கிவிடுகின்ற குற்றத்தினை  
உடையதாகும்.

9. குலம்சுடும் கொள்கை பிழைப்பின் நலம்சுடும்  
நாண்இன்மை நின்றக் கடை.

(க — ரை) ஒருவருக்கு ஒழுக்கம் கெடுமாயின்  
அப்படிக்கெடுதல் அவனுடைய குடிப்பிறப்  
பொன்றினை மட்டுமே கெடுக்கும். அவன் நாணமின்றி  
இருப்பானானால், அது அவன் நலம் - நன்மைகள்  
- யாவற்றையும் கெடுக்கும்.

10. நாண்அகத்து இல்லார் இயக்கம் மரப்பாவை  
நாணால் உயிர்மருட்டி யற்று.

(க — ரை) மனத்தில் நாணமில்லாதவர்கள்  
உயிருடையார் போன்று வாழ்ந்து வருவது, மரத்தால்  
செய்யப்பட்ட மரப்பாவை இயந்திரக் கயிற்றினால்  
உயிருடையது போல இயங்கிக் கொண்டு இருத்தல்  
போன்றதாகும்.

### 103. குடி செயல் வகை

(குடிமக்களை உயரச் செய்யும் திறம்)

1. கருமம் செயலொருவன் கைதூவேன் என்னும்  
பெருமையின் பீடுடையது இல்.

(க — ரை) தன் குடி உயர எண்ணிய செயல் செய்வதற்கு தான் தொடங்கிய பணியினைக் கைவிட மாட்டேன் என்று கூறும் முயற்சிப் பெருமையினைப் போல ஒருவனுக்கு சிறந்த பெருமை பிறிதொன்றும் இல்லை.

2. ஆள்வினையும் ஆன்ற அறிவும் என இரண்டின் நீள்வினையான் நீளும் குடி.

(க — ரை) முயற்சியும் நிறைந்த அறிவும் என்ற இரண்டினையும் கொண்டு ஒய்வின்றிச் செய்கின்ற செயலால் ஒருவனுடைய குடி உயரும்.

3. குடிசெய்வல் என்னும் ஒருவற்குத் தெய்வம் மடிதற்றுத் தான்முந் துறும்.

(க — ரை) என் குடியினை உயரச் செய்வேன் என்று முயன்று செயல்புரியும் ஒருவனுக்கு தெய்வம் ஆடையை இறுகக் கட்டிக்கொண்டு தான் முன் நின்று துணை செய்யும்.

4. சூழாமல் தானே முடிவுஎய்தும் தம்குடியைத் தாழாது உஞற்று பவர்க்கு.

(க — ரை) தன் குடிமக்கள் உயரும் செயல்களைக் காலம் தாழ்த்தாமல் விரைந்து முயல்கின்றவர்களுக்கு, செயலினை முடிக்க ஆலோசிக்காமலேயே அத் தொழில் தானாகவே முடிவுறும் என்பதாகும்.

5. குற்றம் இலனாய்க் குடிசெய்து வாழ்வானைச் சுற்றமாச் சுற்றும் உலகு.

(க — ரை) குற்றம் யாதும் செய்யாமல் தன் குடியை உயரச் செய்து ஒழுக்குவானை உலகத்தார் தாமே சென்று சூழ்ந்து கொள்வார்கள்.

6. நல்லாண்மை என்பது ஒருவற்குத் தான்பிறந்த இல்லாண்மை ஆக்கிக் கொளல்.

(க - ரை) ஒருவனுக்கு நல்ல ஆண்மை என்று உயர்த்திச் சொல்லப்படுவது எதுவென்றால் தான்பிறந்த குடியிலுள்ள மக்களைத் தன்வயப்படுத்தி ஆளும் தன்மையினைத் தனக்கு உள்ளதாக்கிக் கொள்ளுதலாகும்.

7. அமரகத்து வன்கண்ணர் போலத் தமரகத்தும் ஆற்றுவார் மேற்றே பொறை.

(க - ரை) போர்க்களத்திற்குச் சென்றவர்களில் போரை தாங்கும் தன்மை, மிகுந்த வீரம் செறிந்தவர் மேலாகுதல் போலக்குடியில் பிறந்தார் பலராயினும் அதன் பாரம் தாங்குதல் வல்லவர் மேலதாம்.

8. குடிசெய்வார்க்கு இல்லை பருவம் மடிசெய்து மானம் கருதக் கெடும்.

(க - ரை) தம் குடிமக்களை உயரச் செய்வார் காலத்தினைச் கருதிக் கொண்டு மானத்தைப் பற்றியும் நினைத்துக் கொண்டு இருப்பாரானால் குடி கெட்டு விடும். ஆதலால் அவர்களுக்குக் காலக் கட்டுப்பாடும், மானத்தினை நினைத்துக் கொண்டிருப்பதும் இல்லையாகும்.

9. இடும்பைக்கே கொள்கலங் கொல்லோ குடும்பத்தைக் குற்றம் மறைப்பான் உடம்பு.

(க - ரை) தன் குடி மக்களுக்குத் துன்பம் வராமல் குற்றத்தினை மறைக்க முயற்சிப்பவனுடைய உடம்பு துன்பத்திற்கே இடமாக இருக்குமோ? இன்பத்திற்கு ஆதல் இல்லையோ?

10. இடுக்கண்கால் கொன்றிட வீழும் அடுத்துணன்றும்  
நல்லாள் இலாத குடி.

(க — ரை) துன்பம் உற்றபோது தக்க காலத்தில்  
பற்றுக்கோடு கொடுத்துத் தாங்கவல்ல ஆண்மகன்  
பிறவாத குடியாகிய மரம், துன்பமாகிய கோடரி  
வெட்டிச் சாய்க்க பற்றின்றி விழுந்துவிடும்.

## 104. உழவு

### உழவுத் தொழிலின் சிறப்பு

1. சுழன்றும்ஏர்ப் பின்னது உலகம் அதனால்  
உழந்தும் உழவே தலை.

(க — ரை) பிற தொழில்களைச் செய்து திரிந்தும்  
முடிவில் ஏருடையார் வழியாயிற்று இந்த உலகம்.  
ஆதலால் எல்லாரும் வருத்தமுற்றாலும் தலை  
மையான தொழில் உழவேயாகும்.

2. உழுவார் உலகத்தார்க்கு ஆணிஅஃது ஆற்றாது  
எழுவாரை எல்லாம் பொறுத்து.

(க — ரை) உழவுத் தொழிலினை மேற்கொள்ளாமல்  
பிற தொழில்களை மேற்கொண்டுள்ள எல்லோரையும்  
தாங்கிக் கொண்டிருப்பதால், உழவர்கள் உலக  
மக்களாகிய தேருக்கு அச்சாணி எனப்படுவார்கள்.

3. உழுதுண்டு வாழ்வாரே வாழ்வார்மற்று எல்லாம்  
தொழுதுண்டு பின்செல் பவர்.

(க — ரை) உழுதலைச் செய்து தாமும் உண்டு  
பிறரையும் வாழ வைத்து வாழ்பவர்களே தமக்கு

உரியராய் வாழ்பவராவார். மற்றவரெல்லாம் பிறரைத் தொழுது தாம் உண்டு அவருக்குப் பின் செல்லுகின்றராவார்.

4. பலகுடை நீழலும் தங்குடைக்கீழ் காண்பர் அலகுஉடை நீழ் லவர்.

(சு — ரை) உழவுத் தொழிலால் நெல்லினை உடையவராகி ஈகைதத்தன்மையுடையார் பல மன்னர்களின் குடை நிழலாகிய பூமி முழுவதையும் தமது மன்னர் குடைக்கீழ் காண்பவராவர்.

5. இரவார் இரப்பார்க்கு ஒன்றுஈவர் கரவாது கைசெய்தூண் மாலை யவர்.

(சு — ரை) தம் கையால் உழுது உண்ணுதலை இயல்பாக உடையவர்கள் பிறரிடம்போய் யாசிக்க மாட்டார்கள். தம்மிடம் வந்து யாசிப்போர்க்கு வேண்டியதை மறைக்காமல் கொடுப்பார்கள்.

6. உழவினார் கைம்மடங்கின் இல்லை விழைவதூஉம் விட்டேம் என்பார்க்கு நிலை.

(சு — ரை) உழவர்களின் கை உழுதல் தொழிலைச் செய்யாது மடங்குமானால் யாவரும் விரும்பும் உணவையும் (யாம் துறந்தோம்) என்பார்க்கு அவ்வறத் திலேயே நின்றலும் உளவாகாதாம்.

7. தொடிப்புழுதிகு<sup>ஃ</sup>சா உணக்கின் பிடித்தெருவும் வேண்டாது சாலப் படும்.

(சு — ரை) உழுபவன் நிலத்தின் ஒரு பலப் புழுதி காற்பலம் ஆகுமாறு அதனை உழுது காயவிடுவானாகில் அந்நிலத்தில் விளையும் பயிர் ஒரு பிடி எருவும் இடவேண்டாமல் தழைத்து விளையும்.

8. ஏரினும் நன்றால் எருஇடுதல் கட்டபின்  
நீரினும் நன்றுஅதன் காப்பு.

(க — ரை) பயிர்க்கு உழுதலைவிட எருப்போடுதல்  
நல்லதாகும்; களை எடுத்த பிறகு அப்பயிரினைக்  
காப்பாற்றுதல் நீர்ப்பாய்ச்சுதலைவிட நல்லதாகும்.

9. செல்லாள் கிழவன் இருப்பின் நிலம்புலந்து  
இல்லாளின் ஊடி விடும்.

(க — ரை) நிலத்திற்கு உரியவன் நாள்தோறும்  
சென்று நிலத்தினைப் பார்த்துத் தக்கவை  
செய்யாதிருப்பானானால், அந்தநிலம் தமது  
மனனவியைப்போலத் தன்னுள்ளே வெறுத்து  
அவனுடன் பிணங்கிவிடும்.

10. இலம்என்று அசைஇ இருப்பாரைக் காணின்  
நிலம்என்னும் நல்லாள் நகும்.

(க — ரை) ஒன்றுமில்லாத வறியரானோம்  
என்று சொல்லிக்கொண்டு சோம்பலாக இருப்  
பவர்களைக் கண்டால், நிலமடந்தை என்று சொல்லப்  
படுகின்ற நல்ல பெண்ணானவள் தனக்குள்ளே  
சிரிப்பாள்.

### 105. நல்குரவு

(அனுபவிக்கப்படுவன எதுவும்  
இல்லாமை)

1. இன்மையின் இன்னாதது யாதுஎனின் இன்மையின்  
இன்மையே இன்னா தது.

(க - ரை) ஒருவனுக்கு வறுமையினைப் போல் துன்பம் தருவது யாது என்று வினவினால், வறுமை போலத் துன்பம் தருவது வறுமையேயாகும். பிறிது யாதும் இல்லை எனலாம்.

2. இன்மை எனஒரு பாவி மறுமையும் இம்மையும் இன்றி வரும்.

(க -- ரை) ஒருவனுக்கு வறுமையென்று சொல்லப்படுகின்ற பாவி வந்தபோது அவனுக்கு இம்மை மறுமை இன்பங்கள் இல்லாதவாறு வரும்.

3. தொல்வரவும் தோலுந் கெடுக்கும் தொகையாக நல்குரவு என்னும் நசை.

(க - ரை) வறுமை என்று சொல்லப்படுகின்ற ஆசையானது பழங்குடிப் பெருமையினையும் அதற்கேற்ற சொல்லினையும் ஒரு சேரக் கெடுக்கும்.

4. இற்பிறந்தார் கண்ணையும் இன்மை இளிவந்த சொற்பிறக்கும் சோர்வு தரும்.

(க - ரை) நற்குடிப் பிறந்தாரிடத்திலேயும் வறுமையானது இழிவான சொற்கள் பிறப்பதற்குக் காரணமான சோர்வினை உண்டாக்கும்.

5. நல்குரவு என்னும் இடும்பையுள் பல்குரைத் துன்பங்கள் சென்று படும்.

(க - ரை) வறுமை என்று சொல்லப்படுகின்ற துன்பம் ஒன்றனுள் பலவாகிய துன்பங்கள் எல்லாம் வந்து சேர்ந்து விளையும்.

6. நற்பொருள் நன்குணர்ந்து சொல்லினும் நல்கூர்ந்தார் சொற்பொருள் சோர்வு தரும்.



(க - ரை) நல்ல நூல்களின் பொருள்களை நன்கு அறிந்துணர்ந்து சொன்னாலும் வறுமையில் இருப்பவரது சொல்லானது பொருள் இல்லாது பயனின்றிப்போகும்.

7. அறம்சாரா நல்குரவு ஈன்றதா யானும் பிறன்போல நோக்கப்பும்.

(க - ரை) அறத்தொடு பொருந்தாத வறுமையினையுடையவன் தன்னைப் பெற்றெடுத்த தாயாராலும் யாரோ ஒருவனைப் போல நோக்கப்படுவான்.

8. இன்றும் வருவது கொல்லோ நெருநலும் கொன்றது போலுந் நிரப்பு.

(க - ரை) நேற்றும் கொன்றதைப் போன்று துன்பத்தினைச் செய்த நல்குரவு இன்றும் என்பால் வருகின்றதோ? வந்தால் யாது செய்வேன்.

9. நெருப்பினுள் துஞ்சலும் ஆகும் நிரப்பினுள் யாதொன்றும் கண்பாடு அரிது.

(க - ரை) ஒருவனுக்கு நெருப்பின்மேல் படுத்துத் தாங்குதலும் முடியும்; வறுமை வந்துவிட்ட போது யாதொன்றினாலும் தாங்குதல் முடியாததாகும்.

10. துப்பரவு இல்லார் துவரத் துறவாமை உப்பிற்கும் காடிக்கும் கூற்று.

(க - ரை) நுகரப்படும் பொருள்கள் எதுவும் இல்லாதவர்கள் செய்ய வேண்டியது முற்றத் துறத்தலேயாகும். அவ்வாறு செய்யாதிருத்தல், பிறர் வீட்டிலிருக்கும் உப்பிற்கும் காடிக்கும் கூற்றுவனாக முடியும்.

(வறுமையால் பிறரிடம் சென்று  
யாசித்தல்)

1. இரக்க இரத்தக்கார்க் காணின் கரப்பின்  
அவர்பழி தம்பழி அன்று.

(க — ரை) வறுமையுற்றவர்கள் யாசிப்பதற்குப்  
பொருத்தமானவர்களைக் கண்டால், அவர்களிடம்  
யாசித்தல் வேண்டும். அவர்கள் கொடுக்காமல்  
மறைந்தாரானால், அது அவர்களுக்குப் பழியாகுமே  
தவிர யாசிப்பவருக்குப் பழியாகாது.

2. இன்பம் ஒருவற்கு இரத்தல் இரந்தவை  
துன்பம் உறாஅ வரின்.

(க — ரை) யாசிக்கப்பட்ட பொருள்கள்  
தான்துன்புறாமல் வருமானால், ஒருவனுக்கு யாசித்தல்  
கூட இன்பம் தருவதாகும்.

3. கரப்பில்லா நெஞ்சின் கடனறிவார் முன்றின்று  
இரப்பும்ஓர் ஏள் உடைத்து.

(க — ரை) மறைத்தல் அறியாத நெஞ்சினையுடைய  
வராசி, கடமை உணர்வுடையார் முன்றின்று  
யாசித்திலும், வறுமையாளர்களுக்கு ஊர் அழகினை  
யுடையதாகும்.

4. இரத்தலும் ஈதலே போலும் கரத்தல்  
கனவிலும் தோற்றாதார் மாட்டு.

(க — ரை) தம்மிடம் இருப்பதைக் கனவிலும்  
மறைத்தலை அறியாதாரிடம் சென்று ஒன்றனை  
யாசித்தல் வறியவர்கள் ஈதலே போன்றதாகும்.

5. கரப்பிலார் வையகத்து உண்மையான் கண்ணின்று  
இரப்பவர் மேர்கொள் வது.

(க — ரை) உள்ளதை மறைக்காமல் கொடுப்பவர்கள்  
சிலர் உலகத்தில் இருந்து வருவதால்தான், முன்னின்று  
மாத்திரத்தில் யாசிப்பவர் உயிர்காத்தற் பொருட்டு  
இரத்தலை மேற்கொண்டுள்ளார்கள்.

6. கரப்புஇடும்பை இல்லாரைக் காணின் நிரப்பு இடும்பை  
எல்லாம் ஒருங்கு கெடும்.

(க — ரை) உள்ளது மறைத்தலாகிய நோய்  
இல்லாதவர்களைக் கண்டால், மானம் விடாமல்  
இரப்பார்க்கு வறுமையால் வரும் துன்பங்கள் எல்லாம்  
ஒருசேரக் கெடும்.

7. இகழ்ந்து உள்ளாது ஈவாரைக்காணின்  
மகிழ்ந்துள்ளம்  
உள்ளுள் உவப்பது உடைத்து.

(க — ரை) தம்மை அவமதித்துப் பேசாமல்  
பொருள் கொடுப்பாரைக் கண்டால், இரப்பவரது  
உள்ளம் மகிழ்ந்து உள்ளாக்குள்ளே உவக்கும் தன்மை  
உடையதாகும்.

8. இரப்பாரை இல்லாயின் ஈர்ங்கண்மா ஞாலம்  
மரப்பாவை சென்றுவந் தற்று.

(க — ரை) வறுமையுற்று இரப்பார் இல்லையானால்  
குளிர்ந்த இடத்தினையும் பெரியஞாலத்துள்ளார்களின்  
வாழ்க்கை, உயிரில்லாத மரப்பாவை இயந்திரக்  
கயிற்றினால் சென்று வந்தது போன்றதாகும்.

9. ஈவார்கண் என்னுண்டாம் தோற்றம் இரந்துகோள்  
மேவார் இலாக் அக் கடை.

(க — ரை) வறுமையானவர் சென்று ஒன்றனை  
யாசித்துக் கொள்ள விரும்புதல் இல்லாத போது  
கொடுப்பவரிடத்தில் என்ன புகழுண்டாகும் ஒன்றும்  
இல்லை.

10. இரப்பான் வெகுளாமை வேண்டும் நிரப்பு இடும்பை  
தானேயும் சாலும் கரி.

(க — ரை) வறுமையால் இரப்பவன் கோபிக்  
காதிருத்தல் வேண்டும். ஏனெனில் அவன் இரத்தல்  
தொழில் செய்வதற்குக் காரணம் அக்கோபமே  
என்பது சான்றாக அமையும்.

### 107. இரவு அச்சம்

(இரத்தற்கு— யாசிப்பதற்கு— அஞ்சுதல்  
வேண்டும்)

1. கைவாத உவந்துஈயும் கண்ணன்னார் கண்ணும்  
இரவாமை கோடி யுறும்.

(க — ரை) தமக்கு உள்ளதை மறைக்காமல்  
கொடுக்கும் கண் போன்று சிறந்தவரிடத்தும் வறுமை  
யால் இரவாதிருத்தல், கோடி மடங்கு நல்லதாகும்.

2. இரந்தும் உயிர்வாழ்தல் வேண்டின் பரந்து  
கெடுக உலகுஇயற்றி யான்.

(க — ரை) உலகத்தினை உண்டாக்கியவன்  
வாழ்வார்க்கு முயற்சி செய்து வாழ்வதல்லாமல்  
யாசித்தும் உயிர் வாழ்தலை விரும்பி விதித்தானாயின்

அக்கோடியோன் தானும் அவரைப் போன்று எங்கும்  
திரிந்து கெடக் கடவன்.

3. இன்மை இடும்பை இரந்துதீர் வாம்என்னும்  
வன்மையின் வன்பாட்டது இல்.

(சு — ரை) வறுமையால் வரும் துன்பத்தினை  
முயற்சியால் நீக்கக் கருதாமல், யாசித்தே நீக்குவோம்  
என்று நினைக்கும் முரட்டுத் தன்மைபோல, வன்மை  
யுடையது பிறிதொன்றும் இல்லை.

4. இடமெல்லாம் கொள்ளாத் தகைத்தே இடம் இல்லாக்  
காலும் இரவுஒல்லாச் சார்பு.

(சு — ரை) நுகரவேண்டுவன இல்லாமல்  
வறுமையுற்ற போதும் பிறரிடம் சென்று இரத்தலுக்கு  
உடன்படாத பெருத்தன்மை, எல்லா உலகும் ஒருங்கு  
சேர்ந்தாலும் கொள்ளாத, பெருமை உடைத்து.

5. தெண்ணீர் அடுபற்கை ஆயினும் தாள்தந்தது  
உண்ணலின் ஊங்குஇனியது இல்.

(சு — ரை) முயற்சிகொண்டு வந்துதந்தது  
தெளிந்த நீர் போன்ற கூழேயாயினும் அதனை  
உண்பதை விட இன்பம் தருவது வேறு எதுவும்  
இல்லை.

6. ஆவிற்கு நீர்என்று இரப்பினும் நாவிற்கு  
இரவின் இளிவந்தது இல்.

(சு — ரை) தண்ணீரின்றித் தவிக்கும் பசுவிற்குத்  
தண்ணீர் தரல் வேண்டும் என்று இரந்து கேட்கும்  
போதும், இவ்வாறு யாசிப்பதுபோல ஒருவன் நாவிற்கு  
இழிவினைத் தருவது வேறில்லையாம்.

7. இரப்பன் இரப்பாரை எல்லாம் இரப்பிற்  
கரப்பார் இரவகன்மின் என்று.

(க — ரை) 'நீங்கள் யாசிக்க வேண்டுமென்றால்,  
உள்ளது மறைப்பவர்களிடம் யாசிக்காதிருங்கள்' என்று  
சொல்லி யாசிப்பவர்களிடமெல்லாம் யான் சென்று  
யாசிப்பேன்.

8. இரவு என்னும் ஏமாப்புஇல் தோணி கரவுஎன்னும்  
பார்தாக்கப் பக்கு விடும்.

(க — ரை) இரத்தல் என்னும் பாதுகாப்பில்லாத  
தோணி மறைத்தல் என்னும் வன்னிலத்தில்  
தாக்குமாயின் பிளந்துபோகும்.

9. இரவுஉள்ள உள்ளம் உருகும் கரவுஉள்ள  
உள்ளதூஉம் இன்றிக் கெடும்.

(க — ரை) உடையவர்களின் முன் வறியவர்கள்  
நின்று யாசிக்கும் கொடுமையினை நினைத்தால்,  
உள்ளம் கரைந்து உருகுகின்றது. உடையவர் இல்லை  
யென்னும் கொடுமையினை நினைத்தால், உருகிய  
அளவும் இல்லாமல் அழிந்து விடும்.

10. கரப்பவர்க்கு யாங்கு ஒளிக்கும் கொல்லோ இரப்பவர்  
சொல்லாடப் போலும் உயிர்.

(க — ரை) உள்ளதை மறைத்து வைத்து  
இல்லையென்றபோதே இரப்பார்ருக்கு உயிர்போகும்  
நிலையாசின்றது. இனி உள்ளதை மறைத்து இல்லை  
என்பவர்க்கு உயிர் போகாதிருத்தலால், அது எங்கு  
சென்று மறைந்திருக்குமோ?

## 108. கயமை

(மனிதக் தன்மை எதுவுமே இல்லாத  
கீழோர் இயல்பு)

1. மக்களே போல்வர் கயவர் அவரன்ன  
ஒப்பாரி யாங்கண்டது இல்.

(க — ரை) கீழ்மக்கள் வடிவத்தால் முழுதும்  
மக்களைப் போலவே இருப்பர். அவர்களைப்போல  
ஒப்பு நாம் வேறு எங்கும் கண்டதில்லை.

2. நன்றுஅறி வாரின் கயவர் திருவுடையர் —  
நெஞ்சத்து அவலம் இலர்.

(க — ரை) நல்லவைகளை அறிந்திருப்பவர்களை  
விட அதனை அறியாத கீழ்மக்களாகிய கயவர்கள்,  
அவை காரணமாகத் தம் நெஞ்சத்தில் கவலை  
இல்லாதவர்களாதலால் நன்மையுடையவராவர்.

3. தேவர் அனையர் கயவர் அவரும்தாம்  
மேவன செய்தொழுக லான்.

(க — ரை) கயவரும் தாம் விரும்பியவாறு  
தேவரைப் போலத் தம்மை நியமிப்பாரின்றி விரும்  
பியவற்றைச் செய்வதால், கயவரும் தேவரும் ஒரு  
தன்மையராவர்.

4. அகப்பட்டி ஆவாரைக் காணின் அவரின்  
மிகப்பட்டுச் செம்மாக்கும் கீழ்.

(க — ரை) கீழ்மகன் தன்னில் சுருங்கிய பட்டியாய்  
நடப்பவரைக் கண்டால் அப்படிப்பட்ட நடத்தையில்  
அவரைவிட மேம்பட்டு தன் மிகுதியினைக் காட்டி  
இறுமாப்படைவான்.

5. அச்சமே கீழ்களது அசாரம் எச்சம்  
அவாஉண்டேல் உண்டாம் சிறிது.

(க — ரை) கயவர்களிடம் ஆசாரம் இருக்கக் கண்டால் அதற்குக் காரணம் மேலாக உள்ளவரால் துன்பம் வருமென்ற அச்சமேயாகும். அதுவேயன்றித் தம்மால் விரும்பப்படும் பொருள் கிடைக்குமென்றாலும் ஆசாரம் காட்டுபவனாவான்.

6. அறைபறை அன்னர் கயவர்தாம் கேட்ட  
மறைபிறர்க்கு உய்த்துரைக்க லான்.

(க — ரை) கயவர் தாம் கேட்டறிந்த மறைபொருள் போகும் இடமெல்லாம் தாங்கிக் கொண்டுபோய் மற்றவர்களுக்குச் சொல்லுதலால், அக்கயவர் அடிக்கப் படுகின்ற பறையினை ஒப்பவராவர்.

7. ஈர்ங்கை விதிரார் கயவர் கொடிறுஉடைக்கும்  
கூன்கையர் அல்லா தவர்க்கு.

(க — ரை) முறுக்கிய கையினால் தமது கன்னத்தினை நெரிப்பவர்களுக்கு அல்லாமல் கீழ் மக்கள் தாம் உணவு உண்டு பூசிய ஈரக் கையினையும் யாசிப்பவர்களுக்குத் தெறிக்கமாட்டார்கள்.

8. சொல்லப் பயன்படுவர் சான்றோர் கரும்புபோல்  
கொல்லாப் பயன்படும் கீழ்.

(க — ரை) மெலியார் தமது குறையினைக் சொல்லியவுடனே சான்றோர் பயன்படுவர். மற்றைய கயவர் கரும்புபோல நைய நெருங்கியபோதுதான் பயன்படுவர்.



9. உடுப்பதூஉம் உண்பதூஉம் காணின் பிறர்மேல்  
வடுக்காண வற்றாகுங் கீழ்.

(சு — ரை) மற்றவர்கள் செல்வத்தால் நன்கு  
உடுத்திக்கொள்வதையும் உண்ணுவதையும் கயவன்  
கண்டுவிட்டால், அவற்றைப் பொறாமல் அவர்மீது  
குற்றம் இல்லையென்றாலும் உண்டாக்கிச் சொல்வதில்  
வல்லவனாவான்.

10. எற்றிற்கு உரியர் கயவர்ஒன்று உற்றக்கால்  
விற்றற்கு உரியர் விரைந்து.

(சு — ரை) கயவர் தமக்கு யாதானுமொரு துன்பம்  
வந்த போது தம்மைப் பிறர்ருக்கு விரைவாக விற்றற்கு  
உரியார் அதுவன்றி வேறு எத்தொழிலுக்கு உரியர்.

109. தகை அணங்கு உறுத்தல்.

(பெண்ணின் அழகு தலைவனை வருத்தல்)

1. அணங்குகொல் ஆய்மயில் கொல்லோ கனங்குழை  
மாதர்கொல் மாலும்என் நெஞ்சு.

(சு — ரை) பொருந்த குழையுடைய இப்பெண் ஒரு  
தெய்வ மகளோ அல்லது தனிச்சிறப்புடைய ஒரு  
மயிலோ அல்லது மாதுதானோ இன்னவள் என்று  
துணிய முடியாமல் எனது நெஞ்சு மயங்குகின்றது.

2. நோக்கினாள் நோக்கெதிர் நோக்குதல் தாக்கணங்கு  
தானைக்கொண்டன்னது உடைத்து.

(சு — ரை) இப்பெண் எனது பார்வைக்கு  
எதிராகப் பார்த்தல், தானே வருத்துகின்ற இப்பெண்,  
சேனையையும் கொண்டு வந்த தன்மையினையுடையது.

3. பண்டுஅறியேன் கூற்றுஎன் பதனை இனியறிந்தேன்  
பெண்தகையான் பேரமர்க்கட்டு.

(க — ரை) கூற்றுவன் என்று கூறப்படுவதினை  
முன்பெல்லாம் கண்டு அறியேன். இப்போது  
கண்டறிந்தேன். அது பெண் தன்மையுடனே பெரிய  
வனவாகப் போர் செய்யும் கண்களையுடையதாகும்.

4. கண்டார் உயிர்உண்ணும் தோற்றத்தான் பெண்தகை  
பேதைக்கு அமர்த்தன கண்.

(க — ரை) பெண் தன்மையுடன் கூடிய இப்பேதைக்கு  
இருக்கும் கண்கள், தம்மைக் கண்டவர் உயிரை  
உண்ணுகிற தோற்றத்துடனே கூடி பெண் தன்மைக்கு  
மாறுபட்டிருந்தன.

5. கூற்றமோ கண்ணோ பிணையோ மடவரல்  
நோக்கம்இம் முன்றும் உடைத்து.

(க — ரை) கூற்றுவன்தானோ? பெண்ணின்  
கண்கள்தானோ? மானோ, யாதென்று அறிய  
முடியாதவனானேன். இப்பெண்ணின் கண்கள்  
நோக்கம் இம்முன்றும் தன்மையினையும் உடையதாக  
இருக்கின்றது.

6. கொடும்புருவம் கோடா மறைப்பின் நடுங்குஅருள்  
செய்யல மன்இவள் கண்.

(க — ரை) கொடுமையான புருவங்கள் வளை  
யாமல் செம்மையாயிருந்து விலக்குமானால் இப்  
பெண்ணின் கண்கள் நடுங்குவதற்குக் காரணமான  
துன்பத்தினைச் செய்யாதிருக்கும்.

7. கடாஅக்களிற்றின் மேல் கட்படாம் மாதார்  
படாஅ முலைமேல் துகில்.

(சு - ரை) இம்மாதினுடைய சாய்தல்வில்லாத  
முலைகளின் மேலிட்ட துணியானது கொல்லுவதாகிய  
மதயானையின் மேலிட்ட முகப்படாத்தினை ஒத்திருக்  
கின்றது.

8. ஒண்நுதற்கு ஒஓ உடைந்ததே ஞாட்பினுள்  
நண்ணாரும் உட்கும்என் பீடு.

(சு - ரை) போர்க்களத்தில் வந்து எதிர்க்காத  
பகைவர்களும் எதிர்த்தவர் சொல்லியதைக் கேட்டு  
அஞ்சுவதற்குக் காரணமான எனது வலிமை இம்  
மாதின் ஒளி பொருந்திய நுதல் ஒன்றிற்கே அழிந்து  
விட்டது.

9. பிணைஏர் மடநோக்கும் நாணும் உடையாட்டு  
அணிஎவனோ ஏதில தந்து.

(சு - ரை) மாணைப்போன்ற மடநோக்கினையும்  
நாணத்தினையும் உடைய இவளுக்கு வேறு அணி  
கலன்களை அணிதல் என்ன பயனுடைத்து.

10. உண்டார்கண் அல்லது அடுநறாக் காமம்போல்  
கண்டார் மகிழ்செய்தல் இன்று.

(சு - ரை) காய்ச்சப்பட்ட மதுவானது தன்னை  
உண்டார்களிடத்தில் தான் மகிழ்ச்சியினைச் செய்வ  
தாகும். காமத்தினைப் போலக் கண்டார்மாட்டு  
மகிழ்ச்சியினைச் செய்தல் உடைத்தன்று.

(ஒருவர் குறிப்பினை ஒருவர் அறிந்து  
கொள்ளுதல்)

1. இருநோக்கு இவள் உண்கண் உள்ளது ஒருநோக்கு  
நோய்நோக்கு ஒன்று அந்நோய் மருந்து.

(க — ரை) இவளுடைய நோக்கு இதுபோது  
என்மேல் இரண்டு நோக்காயிற்று. அவற்றுள் ஒரு  
நோக்கு எனக்கு நோய் செய்யும் நோக்கு. மற்றையது  
அந்நோய்க்கு மருந்தான நோக்காகும்.

2. கண்களவு கொள்ளும் சிறுநோக்கம் காமத்தின்  
செம்பாகம் அன்று பெரிது.

(க — ரை) இவள் கண்கள் யான் காணாமல்  
என்மேல் நோக்குகின்ற சிறிய நோக்கம் மெய்யுறு  
புணர்ச்சியின் ஒத்தபாதியன்று. அதனினும் மிகும்.

3. நோக்கினால் நோக்கி இறைஞ்சினால் அஃது அவள்  
யாப்பினுள் அட்டிய நீர்.

(க — ரை) யான் நோக்காதிருக்கும் போது அவள்  
என்னை அன்போடு நோக்கினாள். நோக்கி ஒன்றனை  
மனத்திற் கொண்டு நாணத்துடன் தலை குனிந்தாள்.  
அக்குறிப்பு எங்களிடம் உண்டான அன்பாகிய பயிர்  
வளர நீர் வார்த்தது போலாயிற்று.

4. யான்நோக்கும் காலை நிலன்நோக்கும் நோக்காக்கால்  
தான்நோக்கி மெல்ல நகும்.

(க — ரை) யான் அவளைப் பார்க்கும் போது  
நிலத்தினை நோக்கி நின்றாள். நான் நோக்காதபோது  
என்னை நோக்கித் தன்னுள்ளே மகிழ்கின்றாள்.

5. குறிக்கொண்டு நோக்காமை அல்லால் ஒருகண் சிறக்கணித்தாள் போல நகும்.

(க — ரை) அவளாகக் குறிக்கொண்டு நோக்கு வதுபோல் அல்லாமல் ஒருகண்ணைச் சுருக்கினவள் போல என்னை நோக்கிப் பின் தனக்குள்ளே மகிழ் கிறாள்.

6. உறாஅ தவர்போல் சொலினும் செறா அச்சொல் ஒல்லை உணரப்படும்.

(க — ரை) வெளிப்பார்வைக்கு அயலார் போலக் கடுசொல் சொன்னாலும் மனத்தில் பகைமையில்லா தவருடைய சொல் விரைவில் அறிந்து கொள்ளப்படும்.

7. செறா அச்சிறுநொல்லும் செற்றார்போல் நோக்கும் உறாஅர்போன்று உற்றார் குறிப்பு.

(க — ரை) பின்னர் இனிதாகவும் முன்னர் இனிமை இல்லாததுமான சொல்லும், மனத்தில் கோபியாதிருந்து புறத்தே கோபித்தார் போன்ற வெகுளி நோக்கும் அயலார் போன்றிருந்து நட்பா யினார்க்கு ஒரு குறிப்புப் பற்றி வருவனவாகும்.

8. அசையியற்கு உண்டு ஆண்டு ஓர் ஏளர்யான் நோக்கப் பசையினள் பையநகும்.

(க — ரை) என்னை விலக்குகின்ற சொற்களுக்குப் பொறுக்காமல் யான் யாசிப்பது போல நோக்கியபோது அதையறிந்து உள்ளே மகிழ்த்த நின்றாள். அதனால், அசைந்த சாயலுடைய அவள் காட்டிய அந்த நகைப்பிளித்தே ஒரு நன்மைக் குறிப்பு உண்டு.

9. ஏதிலார் போலப் பொதுநோக்கு நோக்குதல்  
காதலர் கண்ணேஉள.

(சு — ரை) முன்னறியாதவர்போல ஒருவரை  
யொருவர் பொது நோக்கினால் பார்த்துக் கொள்ளுதல்  
காதல் உடையாரிடத்தில் இருப்பதாகும்.

10. கண்ணொடு கண்ணினை, நோக்குஒக்கின்  
(வாய்ச்சொற்கள்  
என்ன பயனும் இல.

(சு — ரை) காதலர் இருவருடைய கண்கள்,  
ஒருவர் கண்கள் நோக்கால் ஒக்குமாயின் அவர்கள்  
சொல்லுகின்ற வாய்ச் சொற்கள் ஒரு பயனும்  
உடையன அல்லவாம்.

### 111. புணர்ச்சி மகிழ்தல்

(தலைமகன் இன்பம் நுகர்ந்ததை  
மகிழ்ந்து கூறல்)

1. கண்டுகேட்டு உண்டுஉயிர்த்து உற்று அறியும்  
(ஐம்புலனும்  
ஒண்டொடி கண்ணே உள.

(சு — ரை) கண்ணால் கண்டும், செவியால்  
கேட்டும், நாவால் உண்டும், மூக்கால் மோந்தும்,  
மெய்யால் தீண்டியும் அனுபவிக்கப்படும் ஐம்புலனும்  
ஒளிபொருந்திய வளையல்களையுடைய இப்பெண்ணி  
னிடத்தே இருக்கின்றன.

2. பிணிக்கு மருந்து பிறமன் அணியிழை  
தன்னோய்க்குத் தானே மருந்து.

(க — ரை) பிணிக் கு மருந்தாவன அவற்றிற்கு மாறான தன்மையினையுடையனவாகும். அவ்வாறின்றி ஆபரணங்களையுடைய இம்மாத தன்னாலுண்டான பிணிக் குத் தானே மருந்தும் ஆயினாள்.

3. தாம்வீழ்வார் மென்தோன் துயிலின் இனிதுகொல் தாமரைக் கண்ணான் உலகு.

(க — ரை) தாம் விரும்பிய மகளிரது மெல்லிய தோள்களின்மீது துயிலும் துயில்போலத் தாமரைக் கண்ணன் உலகம் இனிமையுடையதோ ?

4. நீங்கின் தெறாஉம் குறுகுங்கால் தண்என்னும் தீயாண்டுப் பெற்றாள் இவள்.

(க — ரை) தன்னைவிட்டு நீங்கினால் சுடுகின்றது: அணுகினால் குளிர்ச் சியாக இருக்கின்றது. இத்தன்மைத்தான தீயினை இப்பெண் எவ்வுலகில் பெற்றாள் ?

5. வேட்ட பொழுதின் அவையவை போலுமே தோட்டார் கதுப்பினாள் தோள்.

(க — ரை) எப்போது புணர்ந்தாலும் பூவினையணிந்த தழைத்த கூந்தலையுடைய இவளுடைய தோள்கள் விரும்பியபோது தாமே வந்து இன்பம் செய்வதுபோல இன்பம் செய்கின்றன.

6. உறுதோறு உயிர்தளிர்ப்பத் தீண்டலால் பேதைக்கு அமிழ்தின் இயன்றன தோள்.

(க — ரை) எனது உயிர் அவளைப் பெற்று அனுபவிக்குந்தோறும் தளிர்க்கும் வகையில் தீண்டுதலால் இப்பேதைப் பெண்ணுக்குத் தோள்கள் அமிழ்ந்ததினால் செய்யப்பட்டனவாகும்.

7. தம்இல் இருந்து தமதுபாத்து உண்டற்றால்  
அம்மா அரிவை முயக்கு.

(க — ரை) அழகிய மாமை நிறத்தினையுடைய  
இப்பெண்ணினைத் தழுவும் போது தமது மனையி  
லிருந்து தமக்கு வந்த பொருளைப் பிறர்க்கும்  
பகுத்துக் கொடுத்துத்தானும் உண்டு மகிழ்வது  
போலிருக்கின்றது.

8. வீழும் இருவர்க்கு இனிதே வளியிடை  
போழப் படாஅ முயக்கு.

(க — ரை) ஒரு பொழுதும் நெகிழாமையால்  
காற்று இடையில் புகாமல் தழுவுதல் ஒருவரை  
யொருவர் விரும்புகின்ற இருவர்க்கும் இன்பம் தருவ  
தாகும்.

9. ஊடல் உணர்தல் புணர்தல் இவைகாமம்  
கூடியார் பெற்ற பயன்.

(க — ரை) புணர்ச்சி இனிமையாதற் பொருட்டு  
வேண்டுவதாய் கூடலும், அதனை அளவறிந்து  
நீக்குதலும், பிறகு ஆகிய புணர்தலும் இவைதாம்  
திருமணம் செய்துகொண்டு காமத்தை இடைவிடாமல்  
எய்தியவர்கள் பெற்றபயன்களாகும்.

10. அறிதோறு அறியாமை கண்டற்றால் காமம்  
செறிதோறும் சேயிழை மாட்டு.

(க — ரை) நூற்பொருள்களைக் கற்குந்தோறும்  
முன்னை அறியாமையினைக் கண்டாற்போல, சிவந்த  
இழையினையுடையானை இடைவிடாது செறியச் செறிய  
இவளிடம் புதுமை காணப்படுகிறது.



## 112. நலம் புனைந்து உரைத்தல்

(தலைமகன் தலைமகளது சிறப்பினைப் புனைந்துரையால் சிறப்பித்துக் கூறல்)

1. நன்னீரை வாழி அனிச்சமே நின்னினும்  
மென்னீரள் யாம்வீழ் பவள்.

(க — ரை) அனிச்சப்புவே! நீ வாழ்வாயாக!  
மென்மைத் தன்மையில் நீ எல்லாப் புவினும் நல்ல  
இயற்கையினையுடையாய் இருப்பினும் என்னால்  
காதலிக்கப்பட்ட இப்பெண் உன்னைவிட மெல்லிய  
இயற்கையழகு உடையவள் ஆவாள்.

2. மலர்காணின் மையாத்தி நெஞ்சே இவள்கண்  
பலர்காணும் பூவொக்கும் என்று.

(க — ரை) நெஞ்சமே! இவளுடைய கண்கள்  
பலராலும் காணப்படும் பூக்களை ஒக்கும் என்று  
சுருதி மற்ற மலர்களைக் கண்டால் மயங்கி நிற்கின்றாய்.  
நின் அறிவு இருந்தவாறு என்னே?

3. முறிமேனி முத்தம் முறுவல் வெறிநாற்றம்  
வேல்உண்கண் வேய்த்தோ ளவட்கு.

(க — ரை) வேய் போலும் தோள்களையுடைய இப்  
பெண்ணிற்கு நிறம் தளிர் நிறமாயிருக்கும், பல்  
முத்துக்களைப்போல இருக்கும், இயல்பாக மணம்  
நறுமணமாயிருக்கும்; மைதீட்டப்பெற்ற கண்கள்  
வேலாக இருக்கும்.

4. காணின் குவளை கவிழ்ந்து நிலன்றோக்கும்  
மாண்இழை கண்ஒவ்வேம் என்று.

(சு — ரை) குவளை மலர்களுக்குக் காணுகின்ற தன்மை இருக்குமானால் சிறந்த இழையினையுடைய இப்பெண்ணின் கண்களுக்கு ஒப்பமாட்டோம் என்று எண்ணிக் கவிழ்ந்து நிலத்தினைப் பார்க்கும்.

5. அனிச்சப்பூக் கால்களையாள் பெய்தாள் நுகுப்பிற்கு நல்லா படாஅ பறை.

(சு — ரை) இவள் தனது மென்மைத் தன்மையினைக் கருதாமல் அனிச்சப்பூவினைக் காம்பு களையாமல் சூடிக்கொண்டாள். இனி இவள் இடையில் நல்ல பறைகள் ஒலிக்கா!

6. மதியும் மடந்தை முகனும் அறியா பதியின் கலங்கிய மீன்.

(சு — ரை) விண்மீன்கள், சந்திரனுக்கும் எம் மடந்தைக்கும் வேறுபாட்டினை அறிய முடியாமல் தம் இடத்திலிருந்து கலங்கித் திரிகின்றன.

7. அறுவாய் நிறைந்த அவிர்மதிக்குப் போல மறுவுண்டோ மாதர் முகத்து.

(சு — ரை) இடம் குறைந்து பின்பு நிரம்பி விளங்கும் சந்திரனைப் போல இம்மாதின் முகத்தில் மறுவுண்டோ?

8. மாதர் முகம்போல் ஒளிவிட வல்லையேல் காதலை வாழி மதி.

(சு — ரை) மதியே! நீ வாழ்வாயாக! இம்மாதர் முகம் போல் யாம் மகிழும் வகையில் ஒளி வீசவில்லை யாயின் நீயும் என்னுடைய காதலினைப் பெறுவாய்!

9. மலர்அன்ன கண்ணாள் முகம்ஒத்தி யாயின்  
பலர்காணத் தோன்றல் மதி.

(க — ரை) மதியே! மலர்போன்ற கண்ணினை  
யுடைய இப்பெண்ணின் முகத்தினை நீ ஒத்திருக்க  
விரும்புவாயானால் யான் மட்டும் காணத் தோன்று  
வாயாக! பலரும் காணுமாறு தோன்றாதிருப்பாயாக.

10. அனிச்சமும் அன்னத்தின் தூவியும் மாதர்  
அடிக்கு நெருஞ்சிப் பழம்.

(க — ரை) மென்மையான அனிச்சப்பூவும்  
அன்னப்பறவையின் சிறகும் ஆகிய இரண்டும் மாதர்  
அடிகளுக்கு நெருஞ்சிப் பழத்தினைப் போல வருத்தம்  
செய்யும்.

### 113. காதற் சிறப்பு உரைத்தல்

(தலைமகனும் தலைமகளும் காதல்  
மிகுதியினைக் கூறல்)

1. பாலொடு தேன்கலந் தற்றே பணிமொழி  
வால்எயிறு ஊறிய நீர்.

(க — ரை) மெல்லிய சொல்லினை யுடையாளது  
வெண்மையான பற்களில் ஊறிய நீர் பாலொடு  
தேனைக் கலந்த கலவை போன்றதாகும்.

2. உடம்பொடு உயிரிடை என்ன மற்று அன்ன  
மடந்தையொடு எம்மிடை நட்பு

(க — ரை) இப்பெண்ணுடன் எமக்கு உண்டான  
நட்பு உடம்போடு உயிரிடை உண்டான நட்பு எத்  
தன்மையானதோ அத்தன்மை உடையதாகும்.

3. கருமணியிற் பாவாய்நீ போதாய் யாம்வீழும்

திருநுதற்கு இல்லை இடம்.

(க — ரை) கண்களில் இருக்கும் கருமண்களில் உள்ள பாவையே! நீ அங்கிருந்து போவாயாக! போகாதிருந்தால், எம்மால் காதலிக்கப்பட்ட அழகிய நுதலினையுடையவள் இருக்க இடமில்லாமற் போகும்.

4. வாழ்தல் உயிர்க்கு அன்னள் ஆயிழை சாதல்

அதற்கு அன்னள் நீங்கு மிடத்து.

(க — ரை) ஆராய்ந்து அணியப் பெற்ற ஆபணங்களையுடைய பெண், புணரும் போது உயிர் உடம்புடன் கூடி வாழ்தல் போல் இருக்கின்றாள். பிரியும்போது அந்த உயிர் அவ்வுடம்பிலிருந்து விலகிப் போவது போல் ஆகிவிடுகின்றாள்.

5. உள்ளுவன் மன்யான் மறப்பின் மறப்பு அறியேன்  
ஒள் அமர்க் கண்ணாள் குணம்.

(க — ரை) ஒளி பொருந்தியதாய் போர் செய்யும் கண்ணினையுடையான் குணங்களை யான் மறப் பேனானால் நினைப்பேன். (ஆனால் நான்) ஒருபோதும் மறத்தலையறியேன், ஆதலால், நினைத்தலையும் அறியேன்.

6. கண்ணுள்ளில் போகார் இமைப்பின் பருவரார்

நுண்ணியர்எம் காத லவர்.

(க — ரை) எமது காதலர் எமது கண்ணுள்ளிருந்து போகமாட்டார். அறியாமல் இமைத்தேனானாலும் அதனால் வருத்தப்படமாட்டார். ஆகையால் நுட்பமான தன்மையுடையவராவார்.

7. கண்ணுள்ளார் காத லவராகக் கண்ணும்

எழுதேம் கரப்பாக் கறிந்து.

(க — ரை) காதலர் எப்போதும் எம் கண்ணில் உள்ளார். ஆதலால் எழுதுகின்ற அத்துறைக் காலமும் அவர் மறைவதனை அறிந்து, கண்ணினை மையினால் எழுதுவதும் செய்யமாட்டோம்.

8. நெஞ்சத்தார் காத லவராக வெய்து உண்டல்  
அஞ்சதும் வேபாக்கு அறிந்து.

(க — ரை) எம் காதலர் எமது நெஞ்சிலேயே இருக்கின்றார்: எனவே சூடான உணவை உண்டால் அவர் சூடுபட நேரும் என்றறிந்து சூடான உணவை உண்ண அஞ்சுகிறேன்.

9. இமைப்பின் கரப்பாக்கு அறிவல் அனைத்திற்கே  
எதிலார் என்னும் இவ் ஊர்.

(க — ரை) எனது கண்கள் இமைக்குமாயின் உள்ளிருக்குகின்ற என் காதலர் மறைதலையறிந்து இமைக்காமல் இருப்பேன். இமையாதிருப்பதைக் கண்ட இவ்வூர் மக்கள் அவரைத் துர்ங்காத நோய் செய்தார் என்று கூறுகிறார்கள்.

10. உவந்துறைவர் உள்ளத்துள் என்றும் இகந்துறைவர்  
எதிலர் என்னும் இவ் வூர்.

(க — ரை) காதலர் எக்காலத்திலும் என் உள்ளத்துள்ளே மனமகிழ்ந்து தங்கியிருக்கின்றார். அதனை அறியாமல் அவர், பிரிந்திருக்கின்றார், அன்பில் லாதவர் என்று இவ்வூர் சொல்லும்.

## 114. நானுத்துறவு உரைத்தல்

(சந்திப்பு இல்லாமல் தடுக்கப்பட்டிருந்தலும்  
நாணம் இழத்தலும்)

1. காமம் உழந்து வருந்தினார்க்கு ஏம்ம  
மடல் அல்லது இல்லை வலி.

(சு — ரை) தம் காதலியோடு காமத்தினை அனுப  
வித்துப் பின்பு அது பெறாமல் இருக்கும் ஆடவர்க்கு,  
பழங்காலந் தொட்டு வருகின்ற பாதுகாப்பு, மடல்  
அல்லாமல் வேறு ஏதுமில்லை.

2. நோனா உடம்பும் உயிரும் மடல்ஏறும்  
நாணினை நீக்கி நிறுத்து.

(சு — ரை) வருத்தத்தினைப் பொறுத்துக் கொள்ள  
முடியாத உடம்பும் உயிரும் நாணத்தினை அகற்றி  
விட்டு வருத்தத்திற்குப் பாதுகாப்பான மடல்மாவினை  
ஊர்ந்து செல்லக் கருதுகின்றன.

3. நானொடு நல்லாண்மை பண்டுடையேன்  
இன்றுடையேன்  
காமுற்றார் ஏறும் மடல்.

(சு — ரை) நாணத்தினையும் மிக்க ஆண் தன்மை  
யினையும் யான் கண்டு கொண்டிருந்தேன். அவை  
காமத்தால் நீக்கப்பட்டுவிட்டால் இன்று காமுற்றார்,  
ஏறுகின்ற மடலினை உடையவனானேன்.

4. காமக் கடும்புனல் உய்க்குமே நானொடு  
நல்லாண்மை என்னும் புனை.

(சு — ரை) காமத்தினைக் கடப்பதற்காக நான்  
கொண்டிருந்த நாணம், நல்லாண்மையாகிய

புணைகளை என்னிடமிருந்து பிரித்துக் கொண்டு  
காமமாகிய கடுமையான புனல் கொண்டு போய்  
விட்டது.

5. தொடலைக் குறுந்தொடி தந்தாள் மடலொடு  
மாலை உழக்கும் துயர்.

(க — ரை) மாலைப் பொழுதில் அனுபவிக்கும்  
துயரத்தினையும் அதற்கு மருந்தானை மடலினையும்  
முன்பு அறியேன். இப்போது மாலை போலத்  
தொடர்ந்து சிறு வளையல்களையுடைய இப்பெண்  
அவைகளைத் தந்தாள்.

6. மடலூர்தல் யாமத்தும் உள்ளுவேன் மன்ற  
படல்ஒல்லா பேதைக்குஎன் கண்.

(க — ரை) என்னுடைய கண்கள் இப்பெண்ணின்  
காரணமாக ஒருபோதும் துயில் கொள்ளாமல்  
இருக்கின்றன. ஆகையினால் யாவரும் தூங்குகின்ற  
பாதி இரவிலும் யான் விழித்துக் கொண்டு  
மடலூர்தலையே நினைத்துக் கொண்டிருப்பேன்.

7. கடல்அன்ன காமம் உழந்தும் மடல்ஏறாப்  
பெண்ணிற் பெருந்தக்கது இல்.

(க — ரை) கடல்போல மிகுந்து வருகின்ற  
காமநோயினை அனுபவித்தும் மடலூர்தலைச்  
செய்யாமல் பொறுத்திருக்கும் பெண் பிறப்புப் போல  
மிக்க சிறப்புடைய பிறப்பு வேறு எதுவும் இல்லை.

8. நிறைஅரியர் மன்அளியர் என்னாது காமம்  
மறைஇறந்து மன்று படும்.

(க — ரை) 'இவர் நிறை குணத்தினால் நாம் செல்வதற்கு அருமையானவர்' என்று அஞ்சுதல் செய்யாமல் அன்பு காட்டத் தக்கவர் என்று இரக்கமும் கொள்ளாமல் மகளிர் காமம் அவர் மறைத்து வைத்திருப்பதையும் கடந்து பலர் அறிய மன்றத்தில் வெளிப்பட்டு விடுகின்றது.

9. அறிகிலார் எல்லோரும் என்றேஎன் காமம் மறுகின் மறுகும் மருண்டு.

(க — ரை) 'யான் முன்பு அடங்கி இருந்ததனால் எல்லாரும் என்னை அறியவில்லை.' இனி அவ்வாறின்றி யானே வெளிப்பட்டு அறிவிப்பேன், என்று கருதி என் காமம் இவ்வூர் வீதியின் கண்ணே மயங்கிச் சுழல்கின்றது.

10. யாங்கண்ணிற் காண நகுப அறிவில்லார் யாம்பட்ட தாம்படா வாறு.

(க — ரை) யாம் அடைந்த நோய்களை அறிவில்லாதவர்கள் அடையாமையினால் யாம் கண்ணாற் காணுமாறு எம்மைப் பார்த்து அவர்கள் நகைக்கின்றார்கள்.

## 115. அலர் அறிவுறுத்தல்

(ஊரார் தூற்றிப் பேசுதல்)

1. அலர்எழ ஆர்உயிர் நிற்கும் அதனைப் பலர்அறியார் பாக்கியத் தால்.

(க — ரை) இப்பெண்ணுடன் எமக்குக் காதல் உண்டானதை இவ்வூரார் பேசுவதால் அவளைப்



பெறாமல் வருந்தும் என அரிய உயிர் பெற்றது போன்ற நிலையுறும். இதனை என்னையன்றி, எனது பாக்யத்தால் இவ்வூரார் பலரும் அறியவில்லை.

2. மலர்அன்ன கண்ணாள் அருமை அறியாது அலர்எமக்கு ஈந்ததுஇவ் வூர்.

(க — ரை) மலர் போன்ற கண்ணினையுடைய இப்பெண்ணின் அருமையினை அறிந்து கொள்ளாமல் இவ்வூர் அப்பெண்ணை எளியவளாகக் கருதி அலர் கூறுவதைச் செய்தது.

3. உறாஅதோ ஊர்அறிந்த கௌவை அதனைப் பெறாஅறு பெற்றன்ன நீர்த்து.

(க — ரை) எங்களால் காதல் உண்மையினை இவ்வூர் அறிதலால் உண்டான அலர் எனக்குத் தேவைப்பட்டதேயாகும். இது கேட்ட என் மனம் அவளுடன் கூடுவதைப்பெறாதிருந்தும் பெற்றது போன்ற தன்மையை அடைகின்றது.

4. கவ்வையால் கவ்விது காமம் அதுஇன்றேல் தவ்வென்னும் தன்மை இழந்து.

(க — ரை) என்னுடைய காமம் இவ்வூரார் எடுக்கின்ற அலரினாலே அலர்தலையுடையதாக இருக்கின்றது. அந்த அலர் இல்லாவிட்டால் காமம் தனது இயல்பு குறைந்து சுருங்கிவிடும்.

5. களித்தொறும் கள்ளுண்டல் வேட்டற்றால் காமம் வெளிப்படும் தோறும் இனிது.

(க — ரை) கள் உண்பவர்களுக்குக் களிக்கும் போதெல்லாம் கள்ளுண்டல் இனிதாவதைப் போல

எனக்குக் காமம் அலரால் வெளிப்படும் போதெல்லாம் இனிமையானதாக இருக்கின்றது.

6. கண்டது மன்னும் ஒருநாள் அலர்மன்னும் திங்களைப் பாம்புகொண்டற்று.

(க — ரை) யாம் காதலரைக் கண்டது ஒரு நாளே யாகும். அதனால் உண்டாகிவிட்ட அலர் அந்த அளவின்றித் திங்களைப் பாம்பு கொண்ட அலர் போன்று எங்கும் பரவிவிட்டது.

7. ஊரவர் கெளவை எருவாக அன்னைசொல் நீராகநீளும் இந்நோய்.

(க — ரை) இந்த காமநேயாகிய பயிரானது இவ்வூரின் மகளிர் எடுக்கின்ற அலர் எருவாகவும் அது கேட்ட அன்னை சொல்லும் கடுஞ்சொல் நீராகவும் கொண்டு வளர்கின்றது.

8. நெய்யால் எரிநுதுப்பேம் என்றற்றால் கெளவையால் காமம் நுதுப்போம் எனல்.

(க — ரை) ஊர் மக்கள் எடுக்கின்ற அலரால் காமத்தினை அவித்துவிடுவோம் என்று எண்ணுதல் நெய்யால் எரியை அவித்து விடுவோம் என்று எண்ணுவதைப் போன்றதாகும்.

9. அலர்நாண ஒவ்வாதோ அஞ்சல் ஒம்புஎன்றார் பலர் நாண நீத்தக் கடை.

(க — ரை) எம்மைக் கண்டபோது 'உம்மைப் பிரியேன் அஞ்சாதே' என்று கூறியவர், தானே இன்று கண்டார் பலரும் நானும் வகையில் பிரிந்திருப்

பாராயின், நாம் அயலார் கூறும் அலருக்கு  
நாணுதல் கூடுமோ?

10. தாம்வேண்டின் நல்குவர் காதலர் யாம் வேண்டும்  
கௌவை எடுக்கும் இவ் வூர்.

(க — ரை) உடன் போவதற்குக் காரணமாக  
அலரை இவ்வூர் தானே எடுக்கின்றது. இனிக்  
காதலர் தாமும் யாம் விரும்பியபடியே செய்வர்:  
அதனால் இந்த அலர் நமக்கு நன்மையாய் வந்தது.

## கற்பு இயல்

### 116. பிரிவு ஆற்றாமை

(நாயகன் பிரிவும் நாயகியின் துயரமும்)

1. செல்லாமை உண்டேல் எனக்கு உரை மற்றுநின்  
வல்வரவு வாழ்வார்க்கு உரை.

(க — ரை) தாங்கள் எம்டைவிட்டுப் பிரியாதிருப்  
பதென்றால் அதனை எனக்குச் சொல்லுங்கள்,  
'பிரிந்து போய் விரைவில் வருவேன்' என்பீரானால்  
அதனைத் தாங்கள் திரும்பி வரும்போது உயிர்  
வாழ்கின்றவர்களுக்குச் சொல்லுங்கள்.

2. இன்கண் உடைத்து அவர் பார்வல் பிரிவஞ்சும்  
புன்கண் உடைத்தால் புணர்வு.

(க — ரை) அவருடைய பார்வை மட்டும் நமக்கு  
இன்பம் தருவதாக இருக்கின்றது. அவர்பால் புணர்ச்சி  
நிகழ, அது அவர் பிரிவார் என்ற அச்சத்தினை  
உடையதாக இருந்தது.

3. அரிதரோ தேற்றம் அறிவுடையார் கண்ணும் பிரிவு ஓர் இடத்து உண்மை யான்.

(க — ரை) 'பிரியேன்' என்று தான் சொன்னதையும் நமது பிரிவாற்றாமையினையும் அறிந்த காதலரிடத்தும் ஓரோவழி பிரிவு நிகழ்வதால் அவர் அன்புடையவர் என்று தெளிவது அரிதாக இருக்கின்றது.

4. அளித்துஅஞ்சல் என்றவர் நீப்பின் தெளிந்தசொல் தேறியார்க்கு உண்டோ தவறு.

(க — ரை) 'உன்னைவிட்டுப் பிரியேன், அஞ்சாதே' என்ற தலைவர், தாமே பிரிந்து செல்லுவாராயின் அவர் தெரிவித்த சொல்லை நம்பியவர் மேல் தவறு உண்டோ?

5. ஒம்பின் அமைந்தார் பிரிவுஓம்பல் மற்றுஅவர் நீங்கின் அரிதால் புணர்வு.

(க — ரை) எனது உயிர் போகாமல் காப்பாற்ற வேண்டுமானால் அதற்குரிய தலைவர் பிரிந்து செல்லாமல் நிறுத்துவாயாக, நிறுத்துவாரின்றி அவர் சென்றுவிட்டால் என்னுயிரும் செல்லும், பின்பு அவரைக் கூடுதல் முடியாததாகும்.

6. பிரிவுஉரைக்கும் வன்கண்ண ராயின் அரிது அவர் நல்குவர் என்னும் நசை.

(க — ரை) தலைவர் முன்னின்று தம பிரிவினை உணர்த்தும் வன்கண்மை உடையராயின் அதன்மையர் பிறகு வந்து கூடி அன்பு செய்வார் என்று இருக்கும் ஆசை விடப்பட வேண்டியதாகும்.

7. துறைவன் துறந்தாமை தூற்றாகொல் முன்கை  
இறைஇறவா நின்ற வளை.

(க — ரை) தலைவர் என்னைப் பிரிந்து  
செல்லுகின்றார் என்பதை அவர் உணர்த்தாலேயே  
தாமே உணர்ந்து என் முன் கையிலின்றும் சுழலு  
கின்றன வளையல்கள் அறிவியாவோ?

8. இன்னாது இனன்இல்லூர் வாழ்தல் அதனினும்  
இன்னாது இனியார்ப் பிரிவு.

(க — ரை) பெண்களுக்குத் தம் குறிப்பு அறியும்  
துணையான தோழியர் இல்லாத வேற்றரில் வாழ்வது  
துன்பம் செய்வதாகும். அதனைவிடத் தம் காதலரைப்  
பிரிதல் மேல் துன்பத்தினைச் செய்வதாகும்.

9. தொடின்குடின் அல்லது காமநோய் போல  
விடின்குடல் ஆற்றுமோ தீ

(க — ரை) தீயானது தன்னைத் தொட்டவரைத்தான்  
சுடும். காமமாகிய நோய் போலத் தன்னைவிட்டு  
நீங்கினால் சுடுகின்ற தன்மை உடையதோ?

10. அரிதுஆற்றி அல்லல்நோய் நீக்கிப் பிரிவுஆற்றிப்  
பின்இருந்து வாழ்வார் பலர்.

(க — ரை) பிரிவினைச் சொல்லுங்கால் அதற்கு  
உடன்பட்டுப் பிரியுங்கால் உண்டாகும் துன்பத்  
தியையும் தாங்கிக் கொண்டு, பிரிந்த பின்னர்  
பொறுத்திருந்து உயிர் வாழும் மகளிர் உலகத்தில்  
பலருண்டு.

## 117. படர் மெலிந்து இரங்கல்

(தலைவன் பிரிவால் தலைவி மெலிதலும்  
இரங்கலும்)

1. மறைப்பேன்மன் யான் இஃதோ நோயை இறைப்பவர்க்கு  
ஊற்றுநீர் போல மிகும்.

(சு — ரை) இந்நோயினைப் பிறர் அறியாமல்  
இருக்கும் பொருட்டு நான் மறைக்க முயல்கின்றேன்.  
ஆனால் இந்த நோய் இறைப்பவர்க்கு ஊற்று நீர்  
மிகுந்து வருவதுபோல மிகுந்து வருகின்றது.

2. கரத்தலும் ஆற்றேன்இந் நோயைநோய் செய்தார்க்கு  
உரைத்தலும் நாணுத் தரும்.

(சு — ரை) இந்த நோயினை மறைக்க முடியாத  
வளர்கின்றேன்; நோயினை உண்டாகினவர்க்கு  
எடுத்துக் கூறலாமென்றாலோ, நாணமாக இருக்  
கின்றது. என் செய்வேன்?

3. காமமும் நாணும் உயிர்காவாத் தூவங்கும்என்  
நோனா உடம்பின் அகத்து.

(சு — ரை) காமமாகிய நோயும் தம்மைத் தாங்க  
முடியாத உடம்பின் கண்ணே உயிரைக் காவடித்  
தண்டாக வைத்து அதன் இரு முனைகளிலும்  
தொங்குகின்றன.

4. காமக் கடல்மன்னும்உண்டே அது நீந்தும்  
ஏமப் புணைமன்னும் இல்.

(க — ரை) காமமாகிய கடலே என்னிடம் உண்டாகின்றது. அந்தக் கடலினை நீந்திச் கடக்கின்ற பாதுகாப்பாகிற புணை இல்லாமல் இருக்கின்றேன்.

5. துப்பின் எவனாவர் மற்றொல் துயர்வரவு  
நட்பினுள் ஆற்று பவர்.

(க — ரை) இன்பத்தினைச் செய்தற்குரிய நட்பின் கண்ணே துன்பத்தினைச் செய்பவர், துன்பம் செய்வதற்கான பகைமையின் கண்ணே என்ன செய்வாரோ ?

6. இன்பம் கடல்மற்றுக் காமம் அஃது அடுங்கால்  
துன்பம் அதனிற் பெரிது.

(க — ரை) காமம் இன்பம் செய்கின்ற போது அந்த இன்பம் கடல் போலப் பெரிதாக இருக்கின்றது. அந்தக் காமம் பிரிவினால் துன்பம் செய்யுங்கால் அத்துன்பம் கடலினைவிடப் பெரிதாக இருக்கின்றது.

7. காமக் கடும்புனல் நீந்திக் கரைகாணேன்  
யாமத்தும் யானே உளேன்.

(க — ரை) காமமாகிய கடலைக் கடந்து கரையினைக் காண முடியாதவளானேன். பாதி இரவிலும் யானே துணையின்றி இருக்கின்றேனே: இறவாதிருக்கிறேன்.

8. மன்னுயிர் எல்லாம் துயிற்றி அளித்துஇரா  
என்னல்லது இல்லை துணை.

(க — ரை) இந்த இரவு பொழுது எல்லா உயிர்களையும் துயிலச் செய்வதால் துயிலாதிருக்கின்ற என்னை அல்லாமல் வேறு துணையில்லாமல் இருக்கின்றது.

9. கொடியார் கொடுமையின் தாங்கொடிய இந்நாள் நெடிய கழியும் இரா.

(க — ரை) தலைவன் பிரிந்திருக்கும் இந்நாட்களில் இரவுப் பொழுதுகள் நெடியனவாய்க் கழிகின்றன. தலைவன் செய்கின்ற கொடுமைகளைவிடக் கொடுமை செய்கின்றன.

10. உள்ளம்போன்று உள்வழிச் செல்கிற்பின் வெள்ளநீர் நீந்தல மன்னோஎன் கண்.

(க — ரை) மனம் போலக் காதலருள்ள இடத்திற்குக் கடிதிற் செல்ல வல்லவையானால், என் கண்கள் இங்ஙனம் வெள்ளமாகிய நீரை நீந்தாதிருக்கும்.

### 118. கண் விதுப்பு அழிதல்

(கண்கள் நாயகனைக் காண விரும்பி வருந்துதல்)

1. கண்தாம் கலுழ்வது எவன்கொலோ தண்டாநோய் தாங்காட்ட யாங்கண் டது.

(க — ரை) இக்கண்கள் காதலரை எமக்குக் காட்டிய தாலன்றோ இத்தணியா நோய் உண்டாயிற்று. அவ்வாறு செய்த கண்கள் இன்று அத்தலைவரை எம்மைக் காட்டச் சொல்லி அழுவது என் கருதி?

2. தெரிந்து உணரா நோக்கிய உண்கண் பரிந்துணராப் பைதல் உழப்பது எவன்.

(க — ரை) பின்னே விளைவதனை ஆராய்ந்தறியாமல் அன்று காதலரை நோக்கிய கண்கள் 'இத்துன்பம் நம்மால்தானே வந்தது' என்று பொறுத்திருப்பதை அறியாமல் வருத்தமுறுவது எதனைக் கருதி?



3. கதுமெனத் தாம் நோக்கி தாமே கலுழும்  
இதுநகத் தக்கது உடைத்து.

(க - ரை) இக்கண்கள் அன்று காதலரைத் தாமே  
விரைந்து நோக்கி இன்று தாமே அழுகின்ற தன்மை  
நம்மால் சிரிக்கத் தக்கதாக இருக்கின்றது.

4. பெயல்ஆற்றா நீர் உலர்ந்த உண்கண் உயல்ஆற்றா  
உய்வில்நோ யென்கண் நிறுத்து.

(க - ரை) மையுண்ட கண்கள் நீக்க முடியாத காம  
நோயினை என்னிடம் நிறுத்தித் தாமும் அழ முடியாத  
படி நீர் வற்றி இருக்கின்றன.

5. படல்ஆற்றா பைதல் உழக்கும் கடல்ஆற்றாக்  
காமேநாய் செய்தஎன் கண்.

(க - ரை) கடலும் சிறிதாகி விடுமாறு பெரிதாகிய  
காமநோயினைச் செய்துவிட்ட எனது கண்கள் அத்  
தீமையான செயலால் தூக்கம் வராமல் துன்பத்தில்  
உழலுகின்றன.

6. ஒஓஇனிதே எமக்கு இந்நோய் செய்தகண்  
தாஅம் இதன்பட் டது.

(க - ரை) எமக்கு இந்தக்காம நோயினை உண்டாக்  
கிய கண்கள் தாமும் துயில் கொள்ளாமல் அழுது  
கொண்டிருக்கின்றன. இது மிகவும் இனிமையாக  
இருப்பதாயிற்று.

7. உழந்துழந்து உண்ணீர் அறுக விழைந்து இழைந்து  
வேண்டி அவர்க்கண்ட கண்.

(க - ரை) மிகவும் விரும்பி மனம் நெகிழ்ந்து விடா  
மல் அவரைக் கண்டகண்கள் இன்று துயிலாமல்

துன்பத்தில் உழன்று கண்களுக்குள் நீர் இன்றிப் போகட்டும்.

8. பேணாது பெட்டார் உளர்மன்னோ மற்றவர்க்  
காணாது அமைவில் கண்.

(க - ரை) உள்ளத்தால் விரும்பாமல் வார்த்தை  
களினால் மட்டும் விரும்பிய தலைவர் இவ்விடத்திலேயே  
இருக்கின்றனர். அந்த உண்மையால் பயன் யாது?  
அவரைக் காணாமல் கண்களால் இருக்க முடிய  
வில்லையே!

9. வாராக்கால் துஞ்சா வரிந்துஞ்சா ஆயிடை  
ஆரஞர் உற்றன கண்.

(க - ரை) காதலர் வராத போது அவர் வரவு  
பார்த்துக் கண்கள் துயிலவில்லை: வந்தேபாது  
பிரிவாரோ என்று அஞ்சித் துயிலவில்லை. ஆதலால்  
இரு நேரங்களிலுங் கண்கள் தூங்கமுடியாமல் துன்பத்  
தினை அடைந்தன.

10. மறைபெறல் ஊரார்க்கு அரிதன்றால் எம்போல்  
அறைபறை கண்ணா ரகத்து.

(க - ரை) எம்மைப் போலும் அறைபறையாகிய  
கண்களையுடையார் தம் மனத்தில் மறைத்து வைத்  
துள்ளதை இவ்வூரில் உள்ளார் அறிந்து கொள்ளுதல்  
எளிதாகும்.

## 119. பசப்புறு பருவரல்

(பிரிவு துன்பத்தால் உடம்பில் உண்டான நிற வேறுபாடு)

1. நயந்தவர்க்கு நல்காமை நேர்ந்தேன் பசந்தான் பண்புயார்க்கு உரைக்கோ பிற.

(க - ரை) என்னிடம் நயந்து பேசிய தலைவர்க்குப் பிரிவை உடன்பட்டேன் அப்பிரிவினைப் பொறுக்காமல் இப்போது பசந்த எனது நிலையினை யார்க்குச் சொல்லுவேன்?

2. அவர்தந்தார் என்னும் தகையால் இவர்தந்துஎன் மேனிமேல் ஊரும் பசப்பு.

(க - ரை) இந்தப் பசப்பு நிறம், அவர் உண்டாக் கினார் என்கின்ற பெருமிதத்தால் என் உடம்பின்மீது ஊர்ந்து செல்லுகின்றது.

3. சாயலும் நாணும் அவர்கொண்டார் கைம்மாறா நோயும் பசலையும் தந்து.

(க - ரை) எனது தலைவர் பிரிந்தபோது காம நோயினையும் பசலை நிறத்தினையும் எனக்குத் தந்து விட்டு எனது உடம்பின் அழகினையும் நாணத்தினையும் அவர் கொண்டு சென்றார்.

4. உள்ளுவன் மன்யான் உரைப்பது அவர்திறமால் கள்ளம் பிறவோ பசப்பு.

(க - ரை) அவர் சொன்ன வார்த்தைகளை நான் மனத்தால் நினைத்துக்கொண்டு இருப்பேன். வாயால் பேசுவதும் அவர் சிறப்பினையேயாகும். அப்படியிருக்க இப்பசப்பு வந்தது வஞ்சனையாக அல்லவா இருக்கின்றது.

5. உவக்காண்எம் காதலர் செல்வார் இவக்காண்என்  
மேனிபசப்பு ஊர் வது.

(க - ரை) அந்தக் காலத்தில் எமது காதலர்  
பிரிந்து சென்றார். என் மேனி பசப்பு நிறம் அடை  
வது இங்கே அன்றோ?

6. விளக்குஅற்றம் பார்க்கும் இருளேபோல் கொண்கள்  
முயக்குஅற்றம் பார்க்கும் பசப்பு.

(க - ரை) விளக்கினுடைய மெலிவு பார்த்து நெருங்கி  
வருகின்ற இருட்டினைப் போன்று தலைவரது முயக்  
கத்தின் தளர்ச்சியினைப் பார்த்து இப்பசப்பு நிறம்  
நெருங்கி வருவதாயிற்று.

7. புல்லிக் கிடந்தேன் புடைபெயர்ந்தேன் அவ்வளவில்  
அள்ளிக்கொள் வற்றே பசப்பு.

(க - ரை) முன்னர் ஒருபோது காதலரைத் தழுவிக்க  
கிடந்தேன். அறியாமல் சிறிது விலகிவிட்டேன். விலகிய  
அந்தப் பொழுதிலேயே பசப்பு நிறம் அள்ளிக்  
கொள்ளப்படுகின்ற பொருளினைப் போல வந்து  
நிறைந்துவிட்டது.

8. பசந்தாள் இவள் என்பது அல்லால் இவளைத்  
துறந்தார் அவர்என்பார் இல்.

(க - ரை) இவள் பொறுத்திருக்க முடியாமல்  
பசப்பு நிறம் அடைந்துவிட்டாள் என்று என்னைப்  
பழிகூறுவதல்லாமல், இந்த நாயகியை அவர்  
விட்டுப்போய் விட்டார் என்று அவரைக் குறைகூறுவார்  
ஒருவரும் இல்லை.

9. பசுக்கமன் பட்டாங்குஎன் மேனி நயப்பித்தார்  
நன்னிலையர் ஆவர் எனின்.

(க - ரை) இந்தப் பிரிவை நான் உடன்படும் முறை  
யில் சொன்ன தலைவர் நல்ல நிலையில் இருந்து  
வருவாரானால் என் உடம்பு பசப்பு நிறம் அடைந்தே  
இருக்கட்டும் !

10. பசப்பெனப் பேர்பெறுதல் நன்றே நயப்பித்தார்  
நல்காமை தூற்றார் எனின்.

(க - ரை) அன்று அன்புடன் கூடிய தலைவரை  
அன்பில்லாதவரென்று பிறர் தூற்றாமல் இருப்பார்  
களையானால் பசப்பு அடைந்து விட்டாள் என்ற  
பெயரினைப் பெறுதல் எனக்கு நல்தேயாகும்.

## 120. தனிப்படர் மிகுதி

(பிரிவுத் துன்பத்தால் தலைவி மிகவும்  
துன்புறுதல்)

1. தாம் வீழ்வார் தம்வீழ்ப்பெற்றவர் பெற்றாரே  
காமத்து க்காழ்இல கனி.

(க - ரை) தம்மால் விரும்பிக் காதலிக்கப்பட்ட  
தலைவரால் விரும்பப்பட்ட தலைவியர் காம அனு  
பவம் எனப்படும் வித்தில்லாத கனியினைப் பெற்றவ  
ராவர்.

2. வாழ்வார்க்கு வானம் பயந்தற்றால் வீழ்வார்க்கு  
வீழ்வார் அளிக்கும் அளி.

(க - ரை) பிரிந்திருக்கும் கணவர் காலமறிந்து  
வந்து காட்டும் பேரன்பு மகளிர்க்கு, தன்னையே

நம்பி உயிர் வாழுகின்ற மக்களுக்குக் காலமறிந்து மழை அளவுடன் பெய்தது போன்றதாகும்.

3. வீழுநர் வீழப் படுவார்க்கு அமையுமே  
வாழுநம் என்னும் செருக்கு.

(க - ரை) தாம் காதலிக்கும் தலைவரால் காதலிக்கப்படும் மகளிர்க்குப் பொருத்தமானது என்ன வென்றால் காதலர் பிரிந்திருந்தாராயினும் நம்மை நினைத்து விரைவில் வருவார்; வந்தால் நாம் இன்புற்று வாழ்வோம் என்று இருக்கின்ற செருக்காகும்.

4. வீழப் படுவார் கெழீஇயிலர் தாம்வீழ்வார்  
வீழப் படாஅர் எனின்.

(க - ரை) கற்பு நிறைந்த பெண்களால் நன்கு மதிக்கப்பெறும் தலைவியரும் தாம் விரும்பும் கணவரால் நன்கு விரும்பப்படாவிட்டால் தீவினையுடைய வர்களே ஆவார்கள். நன்மதிப்பைப் பெற்றிருந்தும் பயனடையாதவர்களே ஆவார்கள்.

5. நாம்காதல் கொண்டார் நமக்குஎவன் செய்யவோ  
தாம்காதல் கொள்ளாக் கடை.

(க - ரை) காதலர் தாமும் நம்மிடத்தில் காதல் கொள்ளாமற் போனால் நம்முடைய காதலினைக் கொண்டுள்ள காதலர் நமக்கு என்ன இன்பத்தினைச் செய்து விடுவார்.

6. ஒரு தலையான் இன்னாது காமம்காப் போல  
இருதலை யானும் இனிது.

(க - ரை) காதலர் இருவரிடமும் இருக்க வேண்டிய காம வேட்கை ஒருவரிடம் மட்டும் உண்டானால்

அது துன்பமானதாகும். காவடித் தண்டின் பாரம் போல இருபக்கமும் ஒத்திருந்தால் அது இனிமையானதாகும்.

7. பருவரலும் பைதலும் காணான்கொல் காமன் ஒருவர்கண் நின்றொழுகு வான்.

(க - ரை) இன்பம் நுகர்வதற்குள்ள ஆண் பெண் இருபாலரிடத்தும், சமமாக நிற்காமல், ஒருவரிடத்தில் மட்டும் நின்று துன்பம் செய்கின்ற காமன் என்னுடைய நோயினையும் மிகுந்த துன்பத்தினையும் அறிய மாட்டானோ ?

8. வீழ்வாரின் இன்சொற் பெறா அது உலகத்து வாழ்வாரின் வன்கணார் இல்.

(க - ரை) தம்மால் காதலிக்கப்படும் தலைவரிடமிருந்து ஓர் இனிய சொல்லையும் பெறாமல் இருந்து பிரிவினையைப் பொறுத்துக் கொண்டு வாழ்கின்ற பெண்கள் போல வன்மையுடையார் இவ்வுலகில் இல்லை.

9. நசைஇயார் நல்கார் எனினும் அவர்மாட்டு இசையும் இனிய செவிக்கு.

(க - ரை) என்னால் விரும்பிக் காதலிக்கப்பட்ட காதலர் என்னிடம் அன்பில்லாதவரேயானாலும், அவரிடமிருந்து வருகின்ற எந்த ஒரு சொல்லும் எனது செவிக்கு இனிமை தருவதாகும்.

10. உறாஅர்க்கு உறுநோய் உரைப்பாய் கடலைச் செறாஅய் வாழிய நெஞ்சு.

(க - ரை) உன்னுடன் பொருந்தாத தலைவர்க்கு உனது மிகுந்த நோயினைச் சொல்ல முயற்சிக்கின்ற

நெஞ்சேம! அது முடியாத செயலாகும். முடியாத அச்செயலை விட்டு, உனக்குத் துன்பம் செய்கின்ற கடலினைத் தூர்க்க முயற்சிப்பாயாக; அது எளிமையானதாகும்.

## 121. நினைந்தவர் புலம்பல்

(பிரிவுக் காலத்தில் இன்பத்தினை நினைத்து வருந்துதல்)

1. உள்ளினும் தீராய் பெருமகிழ் செய்தலால்  
கள்ளினும் காமம் இனிது.

(க - ரை) பிராத்திருக்கும் போது முன்பு கூடிய இன்பத்தினை நினைத்தாலும் அது அப்போது பெற்றதுபோல இருக்கின்றது. ஆதலால் நினைத்தாலும் மகிழ்ச்சியைத் தரும் காமம், உண்டால் அல்லாமல் மகிழ்ச்சி செய்யாத கள்ளினை விட இன்பம் கொடுப்பதாகும்.

2. எனைத்துஒன்று இனிதேகாண் காமம்தாம்வீழ்வார்  
நினைப்ப வருவதுஒன்று இல்.

(க - ரை) தன்னுடைய அன்புக்குரிய காதலரைப் பிரிந்திருக்கும்போது நினைத்துக் கொண்டிருந்தால் நினைவார்க்குப் பிரிவினால் துன்பம் வருவது இல்லையாம்.

3. நினைப்பவர் போன்று நினையார் கொல்தும்மல்  
சினைப்பது போன்று கெடும்.

(க - ரை) எனக்குத் தும்மலானது வருவது போலிருந்து வராமல் போகின்றது. அதனால் காதலர் என்னை நினைப்பார் போல இருந்து நினைக்க மாட்டாரோ?



4. யாமும் உளேங்கொல் அவர்நெஞ்சத்த எம்நெஞ்சத்து  
ஓஓஉளரே அவர்.

(க - ரை) எம்முடைய நெஞ்சத்தில் காதலர் எப்  
போதும் இருந்துகொண்டே இருக்கின்றார். அது  
போலவே அவருடைய நெஞ்சத்தில் நாமும் இருந்து  
கொண்டு இருக்கிறோமோ ?

5. தம்நெஞ்சத்து எம்மைக் கடிக்கொண்டார் நாணார்கொல்  
எம்நெஞ்சத்து ஓவா வரல்.

(க - ரை) காதலராகிய அவருடைய மனதில் யாம்  
இருக்கக் கூடாதென்று காவல் செய்கின்ற அவர்  
எம்முடைய நெஞ்சத்திற்குத் தவறாமல் வருவதற்கு  
வெட்கப்பட மாட்டாரோ ?

6. மற்றுயான் என்னுளேன் மன்னோ அவரொடுயான்  
உற்றநான் உள்ள உளேன்.

(க - ரை) நான் அவருடன் இன்பம் நுகர்ந்த  
நாளினை நினைப்பதால் இத்துன்ப காலத்திலும்  
உயிர் வாழ்கிறேன். அவ்வாறு இல்லாமற் போனால்  
வேறு எப்படி உயிர் வாழ்ந்திருப்பேன் ?

7. மறப்பின் உவனாவான் மற்கொல் மறுப்பு அறியேன்  
உள்ளினும் உள்ளம் சுடும்.

(க - ரை) முன்பு நுகர்ந்த இன்பத்தினை மறக்காமல்  
நினைத்துக்கொண்டிருந்தாலும் பிரிவுத் துன்பம் எனது  
உள்ளத்தினைச் சுட்டு விடுகின்றது; அவ்வாறு இருக்க  
அதனை மறந்தால் எவ்வாறு உயிர் வாழ்வேன் ?

8. எனைத்து நினைப்பினும் காயார் அனைத்து அன்றோ காதலர் செய்யும் சிறப்பு.

(சு - ரை) தலைவரை யான் எத்துணை அதிகமாக நினைத்தாலும் அதற்கு அவர் கோபிக்கமாட்டார். அதனால் காதலர் எனக்குச் செய்யும் சிறப்பான இன்பம் அத்தகையதல்லவா ?

9. விளியும்என் இன்உயிர் வேறல்லம் என்பார் அளியின்மை ஆற்ற நினைந்து.

(சு - ரை) 'நாம் இருவரும் வேறல்ல' என்று சொன்ன காதலருடைய அன்பில்லாத தன்மையினை நினைத்து எனது இனிய உயிர் கழிந்து சென்று கொண்டிருக்கின்றது.

10. விடாஅது சென்றாரைக் கண்ணினால் காணப் படாஅதி வாழி மதி.

(சு - ரை) மதியே எனது நெஞ்சத்தில் எப்போதும் இருந்து விட்டப் போன காதலரை யான் என் கண்ணினாலேனும் காணுகின்ற வரையில் நீ மறையாமல் இருப்பாயாக; நீ வாழ்வாயாக !

## 122. கனவு நிலை உரைத்தல்

(தலைவி தனது கனவினைப் பற்றிக் கூறுதல்)

1. காதலர் தூதொடு வந்த கனவினுக்கு யாதுசெய் வேன்கொல் விருந்து.

(சு - ரை) காதலர் அனுப்பிய தூதினைக் கொண்டு என்னிடம் வந்த கனவினுக்கு யான் விருந்தாக யாதினைச் செய்வேன் ?

2. கயலுண்கண் யான்இரப்பத்துஞ்சின் கலந்தார்க்கு  
உயலுண்மை சாற்றுவேன் மன்.

(க - ரை) கயல் போன்ற எனது மையுண்ட கண் கள்தூங்குமானால் கனவில் காதலரைக் காண்பேன், கண்டால் அவருக்கு யான் பொறுத்துக் கொண்டிருக்கும் நிலைமையினைக் கூறுவேன்.

3. நனவினான் நல்கா தவரைக் கனவினான்  
காண்டலின் உண்டுஎன் உயிர்.

(க - ரை) நனவில் வந்த அன்பு செய்யாதிருக்கும் கணவரை யான் கனவில் கண்ட காட்சியாலே என்னுடைய உயிர் இருந்து வருகின்றது.

4. கனவினான் உண்டாகும் காமம் நனவினான்  
நல்காரை நாடித் தரற்கு.

(க - ரை) நனவுக்காலத்தில் வந்து அன்பு காட்டாத எனது தலைவரை அவர் சென்ற இடத்திலிருந்து இங்கு கொண்டுவந்துக் காட்டுவதால் கனவில் காமமானது உண்டாகின்றது.

5. நனவினான் கண்டதூஉம் ஆங்கே கனவும்தான்  
கண்டபொழுதே இனிது.

(க - ரை) நனவுப்பொழுதில் அவரைக் கண்டு நுகர்ந்த காம இன்பம் தானும் அப்போது இனிதாக இருந்தது. இப்போது நான் கண்ட கனவில் கண்டு நுகர்ந்த இன்பமும் அது கண்டபோதே இனிதாகத் தான் இருந்தது ஒன்று எனக்கு இரண்டும் ஒத்திருந்தன.

6. நனவுஎன ஒன்றுஇல்லை ஆயின் கனவினால்  
காதலர் நீங்கலர் மன்.

(க - ரை) நனவு என்று சொல்லப்படுகின்ற ஒரு  
பாவி இல்லையாயின் கனவிலே வந்து கூடிய காதலர்  
என்னைப் பிரியார்.

7. நனவினான் நல்காக் கொடியார் கனவினான்  
என்எம்மைப் பீழிப் பது.

(க - ரை) ஒருபொழுதும் நனவிலே வந்த அன்பு  
செய்யாத கொடிய காதலர் நாள்தோறும் கனவில்  
வந்து நம்மை வருத்துவது எந்தப் பொருத்தம்  
பற்றியோ?

8. துஞ்சங்கால் தோள்மேல ராகி விழிக்குங்கால்  
நெஞ்சத்த ராவார் விரைந்து.

(க - ரை) எனது நெஞ்சில் விடாமல் இருக்கும்  
காதலர் யான் தூங்கும்போது வந்து என் தோள்  
மேலராய் இருக்கின்றார். பிறகு நான் விழித்துக்  
கொள்ளும் போது விரைந்து எனது பழைய நெஞ்சி  
விடத்துச் சென்று விடுகின்றார்.

9. நனவினான் நல்காரை நோவர் கனவினான்  
காதலர்க் காணா தவர்.

(க - ரை) தமக்கு ஒரு காதலர் இல்லாமையால்,  
அவரைக் கனவில் கண்டறியாத மகளிர், தாம் அறிய  
நினைவில் வந்து அன்பு செய்யாத காதலரை அன்  
பில்லாதவர் என்று நொந்து கொள்கின்றனர்.

10. நனவினான் நம்நீர்த்தார் என்பர் கனவினான்  
காணார் கொல் இவ்வூ ரவர்.

(க - ரை) இவ்வூர் மகளிர் நனவிலே நம்மைவிட்டுப்  
போனார் என்று நம் காதலரைக் கொடுமை, கூறு  
கின்றார்கள். அவர் கனவில் நீங்காது வருதனைக்  
கண்டறியாரோ?

### 123. பொழுது கண்டு இரங்கல் (மாலைப் பொழுது வந்த போது தலைமகள் இரந்து வருந்தல்)

1. மாலையோ அல்லை மணந்தார் உயிர்உண்ணும்  
வேலைநீ வாழி பொழுது.

(க - ரை) மாலைப் பொழுதே நீ முந்தைய  
நாட்களில் வந்த மாலைப்பொழுது அல்ல; அந்த  
நாளில் காதலரை மணந்த மகளிர் உயிரை உண்ணும்  
முடிவுக் காலமாய், இப்போது இருக்கின்றாய்.

2. புன்கண்ணை வாழி மருள்மாலை எம்கேள்போல்  
வன்கண்ணை தோநின் துணை.

(க - ரை) மயங்கிய மாலைப் பொழுதே! நீயும் எம்  
மைப்போல ஒளியிழந்த கண்களையுடையதாக இருக்  
கின்றாய்; உன் துணையும் எம்முடைய துணையே  
போல் வன்கண்மையுடையதோ? இரக்கமற்றதோ?

3. பணி அரும்பிய பைதல்கொள் மாலை துனி அரும்பித்  
துன்பம் வளர வரும்.

(க - ரை) காதலர் கூடிய நாளெல்லாம் என்முன்  
நடுக்கமுற்ற பசந்து வந்த மாலைப்பொழுது இந்நாள்  
எனக்கு உயிர்வாழ்வதில் வெறுப்புண்டாக்கித் துன்பம்  
ஒரு காலைக்கொரு கால் மிகுதியாகுமாறு வருகின்றது.

4. காதலர் இல்வழி மாலை கொலைக்களத்து  
ஏதிலர் போல வரும்.

(க - ரை) காதலர் இருந்தபொழுதெல்லாம் எனது  
உயிர்தழைக்கும்படியாக வந்த மாலைப்பொழுது  
அவர் இல்லாத இப்போது கொலை செய்கின்ற  
களத்திற்கு வருகின்ற கொலைஞர்களைப் போல  
வருகின்றது.

5. காலைக்குச் செய்த நன்று என்கொல் எவன்கொல்யான்  
மாலைக்குச் செய்த பகை.

(க - ரை) காலையும் மாலையும் எம் காதலர் கூடி  
யிருந்தபோது வந்தன போலல்லாமல் வேறுபட்டு  
வருகின்றன. யான், காலைக்குச் செய்த நன்மை  
என்ன? மாலைக்குச் செய்த தீமை என்ன?

6. மாலைநோய் செய்தால் மணந்தார் அகலாத  
காலை அறிந்தது இலேன்.

(க - ரை) முன்பெல்லாம் எனக்கு நட்பாக இருந்து  
இன்பம் செய்த மாலைப் பொழுது பகையாய்த் துன்  
பம் செய்தலைக் காதலர் பிரிதற்க்கு முன்னே அறிந்  
தேனில்லை.

7. காலை அரும்பிப் பகல்எல்லாம் போதாகி  
மாலை மலரும் இந்நோய்.

(க - ரை) இக்காமாகிய பூ காலைப் பொழுதில்  
அரும்பி, பகற்பொழுதெல்லாம் பேர் அரும்பாய்  
முதிர்ந்து மாலைப்பொதினிலே மலரும்.

8. அழல்போலும் மாலைக்குத் தூதாகி ஆயன்  
குழல்போலும் கொல்லும் படை.

(க - ரை) முன்பெல்லாம் இனியதாய் வந்த ஆயன் குழல் இப்போது அழல்போலச் சுடுவதாயும், மாலைக்குத் தூதுமாகி, அம்மாலை வந்து என்னைக் கொல்லுகிறபோது அதற்குத் துணையாகக் கொலை செய்யும் கருவியுமாயிற்று.

9. பதிமருண்டு பைதல் உழக்கும் மதிமருண்டு மாலை படாதரும் போழ்து.

(க - ரை) முன்பெல்லாம் யான் மட்டும் மதி மயங்கி இருந்தேன். இப்போது கண்டவர்களும் மதி மருளும் வசையில் மாலைக்காலம் வரும்போது, இவ்வூரெல்லாம் மயங்கி நோயினை அனுபவிக்கும்.

10. பொருண்மாலை யாளரை உள்ளி மருண்மாலை மாயுள்என் மாயா உயிர்.

(க - ரை) காதலர் பிரிவைப் பொறுத்து இறந்து போகாதிருந்த எனது உயிர், இன்று பொருளீட்டுவதனையே தமக்கு இயல்பாக உடைய கணவரை நினைத்து மயங்குகின்ற இம்மாலைப் பொழுதில் மாய்கின்றது.

## 124. உறப்பு நலன் அழிதல்

(பிரிவுத் துன்பத்தினால் தலைவியின் உறப்புகள் அழகிழத்தல்)

1. சிறுமை நமக்கொழியச் சேண் சென்றார் உள்ளி நறுமலர் நாணின் கண்.

(க - ரை) பிரிவினால் பொறுத்திருக்க முடியாத துன்பத்தினை நமக்கு உண்டாக்கி நெடுத்தாரம் சென்ற காதலரை நினைத்து, அழுவதால் கண்கள்

ஒளியிழந்து முன்பு தமக்கு நாணமுற்ற மலர்களுக்கு இன்று தாம் நாணிவிட்டன.

2. நயந்தவர் நல்காமை சொல்லுவ போலும் பசந்து பனிவாரும் கண்.

(க - ரை) பசப்பு நிறமடைந்த நீர் பொழிகின்ற கண்கள் தம்மால் அன்பு செய்யப்பட்டவரது அன்பில் லாத் தன்மையினைப் பிறர்க்குச் சொல்லுவன போல் இருக்கின்றன.

3. தணந்தமை சால அறிவிப்ப போலும் மணந்தநாள் வீங்கிய தோள்.

(க - ரை) காதலர் மணந்தபோது இன்ப மிகுதியால் பூரித்த தோள்கள் இன்று அவர் பிரித்தமையினை விளங்க உணர்த்துவது போன்று மெலிந்துவிட்டன.

4. பணைநீங்கிப் பைந்தொடி சோரும் துணைநீங்கித் தொல்காவின் வாடிய தோள்.

(க - ரை) துணைவர் நீங்கியதால் அவரால் பெற்ற செயற்கையேயன்றி இயற்கையழகும் இழந்த தோள்கள், இன்று அதற்கு மேலே தம் பெருமை இழந்த வளையல்கள் கழல நிற்கின்றன.

5. கொடியார் கொடுமை உரைக்கும் தொடியொடு தொல்காவின் வாடிய தோள்.

(க - ரை) வளையல்களும் கழன்று, பழைய இயற்கையழகும் இழந்த இத்தோள்கள் கொடிய தலைவரது கொடுமையினைத் தாமே எடுத்துக் கூறுகின்றன.



6. தொடியொடு தோள்நெகிழ நோவல் அவரைக்  
கொடியர் எனக்கூறல் நொந்து.

(க - ரை) வளையல்கள் கழலுமாறு தோள்கள்  
மெலிந்ததால் அவரைப் பிறர் கொடியர் எனக்  
கூறுதலைப் பொறுக்க முடியாமல் யான் என்னுள்ளே  
நொந்து நிற்கின்றேன்.

7. பாடு பெருதியோ நெஞ்சே கொடியார்க்கு என்  
வாடுதோள் பூசல் உரைத்து.

(க - ரை) நெஞ்சே! இவர் கொடியவர் என்று  
சொல்லப்படுகின்ற காதலரிடம் சென்று, என் மெலிந்த  
தோள்கள் செய்யும் ஆரவாரத்தினைக் கூறி ஒரு  
மேம்பாடு அடைய மாட்டாயோ? அப்படிச் செய்தால்  
சிறந்ததாகும்.

8. முயங்கிய கைகளை ஊக்கப் பசந்தது  
பைந்தொடிப் பேதை நுதல்.

(க - ரை) தன்னை இறுகத் தழுவிய கைகளை  
இவளுக்கு நோகும் என்று கருதி ஒரு போது தளர்த்  
தினேன். அதனையும் கூடப் பொறுக்கமுடியாமல்  
பசிய வளையல்களையணிந்த இப்பேதையினுடைய  
நுதல் பசலை நிறம் அடைந்தது.

9. முயக்கிடைத் தண்வளி போழ்ப் பசப்புற்ற  
பேதை பெருமழைக் கண்.

(க - ரை) இறுகத் தழுவிய கைகளைத் தளர்த்தியதால்  
இருவருக்குமிடையே சிறு காற்று நுழைந்தது. அந்தச்  
சிறிய இடைவெளியினையும் பொறுக்க முடியாமல்  
இப்பேதையினுடைய குளிர்ச்சி பொருத்திய கண்கள்  
பசப்பு நிறம் அடைந்தன.

10. கண்ணின் பசப்போ பருவரல் எய்தின்றே  
ஒண்ணுதல் செய்தது கண்டு.

(சு - ரை) தனக்கு அருகில் இருக்கும் ஒளிபொருந்திய  
நெற்றியடைந்த பசப்பு நிறத்தினைக் கண்டு, கண்களின்  
பசப்புநிறம் துன்பத்தினை அடைந்துவிட்டது.

## 125. நெஞ்சொடு கிளத்தல் (தலைவி இன்னது செய்வதென்று அறியாமல் நெஞ்சொடு பேசுதல்)

1. நினைத்ததுஒன்று சொல்லாயோ நெஞ்சே எனைத்தொன்றும்  
எவ்வநோய் தீர்க்கும் மருந்து.

(சு - ரை) நெஞ்சமே தீராத இக்காம நோயினைத்  
தீர்க்கும் மருந்தாவதொன்றின் யான் அறியுமாறு  
யாதானுமொன்றனை நினைத்துச் சொல்லுவாயாக.

2. காதல் அவர்இல ராகநீ நோவது  
பேதைமை வாழிஎன் நெஞ்சு.

(சு - ரை) என்னுடைய நெஞ்சமே! நம்முடைய  
கணவர் நம்மிடத்தில் காதல் கொள்ளாமல் இருக்  
கின்றார். நீ அவர் வரவு நோக்கி வருந்துகின்றாய்  
இது உன்னுடைய போதமையேயாகும்.

3. இருந்துஉள்ளி என்பரிதல் நெஞ்சே பரிந்துஉள்ளல்  
பைதல்நோய் செய்தார்கண் இல்.

(சு - ரை) இத்துன்ப நோயினைச் செய்தவரிடத்தில்  
நம்மிடம் இரக்கங்காட்டி வருகின்ற எண்ணம் இல்  
லையே! நெஞ்சமே! நீ அவர் இருக்கும் இடத்திற்குப்  
போகாமல் இங்கேயே இருந்து கொண்டு அவர்  
வரவு நோக்கி வருந்துவது ஏன்?

4. கண்ணும் கொளச்சேறி நெஞ்சேஇவை என்னைத் தின்னும் அவர்க்காணல் உற்று.

(க - ரை) தலைவரைக் காண வேண்டும்மென்று கண்கள் என்னைத் தின்பன போன்று வருந்தி நிற் கின்றன. நெஞ்சே நீ அவரிடம் செல்லும்போது இக் கண்களையும் உடன் கொண்டு செல்வாயாக.

5. செற்றார் எனக்கைவிடல் உண்டோ நெஞ்சேயாம் உற்றால் உறாஅ தவர்.

(க - ரை) நெஞ்சமே; நாம் அன்பு கொண்டு அவரைக் காதலித்திருக்க, நம்பால் காதல் கொள்ளா திருக்கும் அவரை வெறுத்தார் என்று கருதிப் புலந்து கைவிட்டிருக்கும் வலிமை நமக்கு உண்டோ?

6. கலந்துஉணர்ந்தும் காதலர்க் கண்டால் புலந்துஉணராய் பொய்காய்வு காய்தினன் நெஞ்சு.

(க - ரை) என் நெஞ்சமே நாம் பிணங்கிக் கொண்டு புலந்திருந்தால் கல்வியினாலே நீக்க வல்ல காதலரைக் கண்டால் பொய்யாகவேனும் புலந்து பின் நீங்காத நீ இப்போது பொய்யாகக் கோபித்துக் கொண்டிருக் கின்றாய்.

7. காமம் விடுஒன்றோ நாண்விடு நல்நெஞ்சே யானோ பொறேன்னிவ் விரண்டு.

(க - ரை) நல்ல நெஞ்சமே! நாணத்தினை விட முடியவில்லையென்றால் ஒன்று காமத்தினை விடு; அல்லது நாணத்தினை விட்டுவிடு; இல்லையாயின் இரண்டினையும் தாங்கும் வலிமை எனக்கு இல்லை.

8. பிரிந்தவர் நல்கார் என்று ஏங்கிப் பிரிந்தவர்  
பின்செல்வாய் பேதைஎன் நெஞ்சு.

(க - ரை) எனது நெஞ்சமே! தலைவர் பொறுத்திருக்க முடியாத நமது தன்மையினை அறியாததால் மனம் நொந்து வந்து அன்பு செய்யாமல் இருக்கின்றார்; அப்படி நினைத்து ஏங்கிப் பிரித்திருக்கும் அவர் பின்னே ஏங்கிச் செல்ல நினைக்கின்ற நீ எதையும் தெரிந்து கொள்ளமாட்டாய்.

9. உள்ளத்தார் காத லவராக உள்ளிநீ  
யாருழைச் சேறிஎன் நெஞ்சு.

(க - ரை) என் நெஞ்சமே! காதலர் உள்ளத்திலே இருக்கின்றார். இப்போது, வெளியில் போய்த் தேடி யாரிடம் செல்கின்றாய்

10. துன்னாத் துறந்தாரை நெஞ்சத்து உடையேமா  
இன்னும் இழுத்தும் கவின்.

(க - ரை) நம்மைக் கூடாவண்ணம் விட்டுப்போன தலைவரை, நாம் நம் மனத்திலேயே வைத்திருப்பதால் முன்பு இழந்த புறத்து அழகேயன்றி மனத்து அழகினையும் இழப்போம்.

## 126. நிறை அழிதல்

(மனத்தில் மறைத்து வைத்திருப்பதை வேட்கை மிகுதியால் வெளிப்பட வைத்தல்)

1. காமக் கணிச்சி உடைக்கும் நிறைஎன்னும்  
நாணுத்தாள் வீழ்த்த சுதவு.

(க - ரை) நாண் என்னும் தாழ்ப்பாளினைக் கோத்த நிறையென்றும் சுதவினைக் காம வேட்கை

யாகிய கணிச்சி முறிக்கின்றது. அதனை நிறுத்தித் தடுக்க முடியவில்லை.

2. காமம் என ஒன்றோ கண்ணின்று என் நெஞ்சத்தை யாமத்தும் ஆளும் தொழில்.

(க - ரை) எல்லோரும் தூங்குகின்ற பாதி இரவிலும் எனது நெஞ்சத்தினைத் தொழிற்படுத்தி ஆட்சி செய்கின்றது; ஆதலால் காமம் என்று சொல்லப்படுகின்ற ஒன்று இரக்கமில்லாததாக இருக்கின்றது.

3. மறைப்பேன்மன் காமத்தை யானோ குறிப்பு இன்றித் தும்மல் போல் தோன்றி விடும்.

(க - ரை) இக்காமத்தை நான் என்னுள்ளே மறைக்கக் கருதுகின்றேன்: ஆனால் இஃது என் கருத்திற்குள் அடங்காமல் தும்மல் போல் வெளிப்பட்டு விடுகின்றது.

4. நிறையுடையேன் என்பேன்மன் யானோ என் காமம் மறைஇறந்து மன்று படும்.

(க - ரை) யான் முன்பெல்லாம் என்னை நிறையுடையேன் என்று நினைத்திருந்தேன். இன்று என் காமம் மறைத்து வைத்திருந்ததையும் கடந்து மன்றத்தில் பலரும் அறிய வெளிப்படுகின்றது.

5. செற்றார்பின் செல்லாப் பெருந்தகைமை காமநோய் உற்றார் அறிவதொன்று அன்று.

(க - ரை) தம்மைவிட்டுச் சென்றவர் பின்னே செல்லாமல் தாமும் அகன்று நிற்கும் பெருந்தகைமை காமநோயினை உணர்ந்தவர்கள் அறிவது ஒன்று அன்று.

6. செற்றவர் பின்சேறல் வேண்டி அளித்தரோ ஏற்றுஎன்னை உற்ற துயர்.

(க - ரை) என்னைவிட்டுப் பிரிந்தவர் பின்னே யான் செல்லுவதை விரும்புவதால், எனக்கு உற்ற துயர் எத்தன்மையானது? மிகவும் நல்லதேயாகும்.

7. நாண்என ஒன்றோ அறியலம் காமத்தால் பேணியார் பெட்ப செயின்.

(க - ரை) நம்மால் விரும்பப்பட்ட தலைவர் திரும்ப வந்து காமத்தில் நாம் விரும்பியவற்றைச் செய்யுங்கால் நாணம் என்ற ஒன்றினையும் முடியாதவராக இருந்தோம்.

8. பல்மாயக் கள்வன் பணிமொழி அன்றேநம் பெண்மை உடைக்கும் படை.

(க - ரை) பல பொய்களையும் சொல்ல வல்ல கள்வனுடைய தாழ்ந்த சொற்களல்லவா நம்முடைய நிறை குணமாகிய கோட்டையினை அழிக்கின்ற படையாகும்.

9. புலப்பல் எனச்சென்றேன் புல்லினேன் நெஞ்சம் கலத்தல் உறுவது கண்டு.

(க - ரை) அவர் வந்தபோது பிணங்க வேண்டும் என்று எண்ணி முன்னே நிற்காமல் பிறிதோர் இடத் திற்குச் சென்றேன். எனது நெஞ்சம் நிறைகுணத்தில் நிற்காமல் அவரோடு கலத்தல் தொடங்குவதை அறிந்து புல்லினேன்.

10. நிணம்தீயில் இட்டன்ன நெஞ்சினார்க்கு உண்டோ புணர்ந்துஊடி நிற்பேம் எனல்.

(க - ரை) தீயிலிடப்பட்ட கொழுப்பானது எவ்வாறு உருகுமோ, அதுபோன்ற நெஞ்சினை உடைய மகளிர்க்கு அவர் புணர, யாம் கூடிப் பின்பு, புணராத அந்நிலைமையிலேயே நிற்கக் கடவேம் என்று கருதுதல் உண்டாகுமோ? உண்டாகாது.

## 127. அவர்வயின் விதும்பல்

(பிரிந்திருக்கும் இருவரும் வேட்கை மிகுதியால் ஒருவரையொருவர் காண விழைதல்)

1. வாள் அற்றுப்புற்கென்ற கண்ணும் அவர்சென்ற நாள் ஒற்றித் தேய்ந்த விரல்.

(க - ரை) அவர் நம்மைப் பிரிந்து சென்ற நாட்களைச் சுவரில் இழைத்து வைத்து அவைகளைத் தொட்டு எண்ணுவதால் என் விரல்கள் தேய்ந்தன. அவர் வருகின்ற வழிபார்த்து எனது கண்களும் ஒளியிழந்து போயின.

2. இலங்கிழாய் இன்று மறப்பின்என் தோள்மேல் கலங்கழியும் காரிகை நீத்து.

(க - ரை) விளங்குகின்ற அணிகலன்களையுடைய வளே! இன்று காதலரை யான் மறப்பேனாயின் மேலும் அழகு என்னைவிட்டு நீங்க என் தோள் வளையல்கள் கழலும்.

3. உரன்நசைஇ உள்ளம் துணையாகச் சென்றார் வரன்நசைஇ இன்னும் உள்ளேன்.

(க - ரை) இன்பம் நுகர்தலை விரும்பாமல் வேறு ஒன்றனை விரும்பித் தமது மனவெழுச்சியாகிய

ஊக்கமே துணையாகச் சென்றவர் அவற்றை இகழ்ந்து  
இங்கு வருதலை விரும்புவதால் யாம் இன்னும் உயி  
ரோடு இருக்கிறோம்.

4. கூடிய காமம் பிரிந்தார் வரவுஉள்ளிக்  
கோடுகொடு ஏறும் என்நெஞ்சு.

(க - ரை) நம்மைப் பிரிந்து போனவர் காமத்துடனே  
நம்மிடம் வருதல் நினைத்து எனது நெஞ்சம் வீங்கி  
மேன்மேலும் பணைத்து எழுகின்றது.

5. காண்கமன் கொண்கனைக் கண்ணார்க் கண்டபின்  
நீங்கும்என் மென்தோள் பசப்பு.

(க - ரை) கண்களின் ஆவல் தீரும் வகையில்  
எனது கொண்கனைக் காண்பேனாக. அங்ஙனம்  
கண்டபின் என் மெல்லிய தோளிலே உள்ள பசப்பு  
நானாகவே நீங்கும்.

6. வருகமன் கொண்கன் ஒருநாள் பருகுவன்  
பைதல்நோய் எல்லாம் கெட.

(க - ரை) இத்தனை நாட்களாக வாராத தலைவன்  
ஒருநாள் என்னிடம் வருவானாக; வந்தால் துன்பம்  
செய்கின்ற இந்த நோய்யெல்லாம் கெட அந்த அமிழ்  
தத்தினைப் பருகுவேன்.

7. புலப்பேன்கொல் புல்லுவேன் கொல்லா கலப்பேன்கொல்  
கண்ணன்ன கேளிர் வரின்.

(க - ரை) கண்போல் சிறந்த தலைவர் வருவாரா  
யின் அவர் நீண்ட நாட்களாக வாராமையினைக்  
கருதிப் புலத்து கொள்ளுவேனோ? அல்லது பொறுக்க  
முடியாமையினை எண்ணி கலக்கக் கடவேனோ?



அவ்விரண்டினையும் செய்யக் கடவேனோ? யாது நான் செய்யக் கடவேன்?

8. வினைகலந்து வென்றுஈக வேந்தன் மனைகலந்து மாலை அயர்கம் விருந்து.

(க - ரை) விருந்து வேந்தன் பேர் புரித்து வெல்வானாக; யாமும் மனைவியைச் சென்று கூடி, மாலைப் பொழுதில் விருந்துண்டு மகிழ்வோம்.

9. ஒருநாள் எழுநாள்போல் செல்லும்சேண் சென்றார் வருநாள் வைத்து ஏங்குபவர்க்கு.

(க - ரை) தூர தேயத்திற்குச் சென்றிருக்கும் காதலரை எண்ணி வருந்தியிருக்கும் மகளிர்க்கு ஒரு நாள் பல நாட்களாக நெடிதாகக் கழியும்.

10. பெறினன்னாம் பெற்றக்கால் என்னாம் உறின் என்னாம் உள்ளம் உடைந்து உக்கக் கால்.

(க - ரை) காதலி நம் பிரிவினைப் பொறுக்க முடியாமல் இறந்த பிறகு நம்மைப் பெற்றால் என்ன? அதுவன்றி மேலும் மெய்யறக் கலந்தால்தான் என்ன? இவையொன்றினாலும் பயனில்லை.

## 128. குறிப்பு அறிவுறுத்தல்

(தலைவன், தலைவி, தோழி இவர்கள் ஒருவர் குறிப்பினை ஒருவர்க்கு அறிவுறுத்தல்)

1. சுரப்பினும் கைஇகந்து ஒல்லாநின் உண்கண் உரைக்கல் உறுவதொன்று உண்டு.

(க - ரை) நீ சொல்லாமல் மறைத்தாயானாலும் அதனைக் கடந்த உன்னுடைய மையுண்ட கண்கள்

எமக்குச் சொல்லும் செய்தி யொன்று இருக்கின்றது.  
இனி அதனை நீயே தெளிவாகச் சொல்லுவாயாக.

2. கண்நிறைந்த காரிகைக் காம்புர்தோள் பேதைக்குப்  
பெண்நிறைந்த நீர்மை பெரிது.

(க - ரை) என்னுடைய கண்கள் நிறைந்த அழகினை  
யும் மூங்கிலையொத்த தோளிளையும் உடைய  
பேதைக்கு பெண்களுக்கு இயல்பாக இருக்கும் மடமைக்  
குணம் அளவு கடந்து இருக்கின்றது.

3. மணியில் திகழ்தரு நூல்போல் மடந்தை  
அணியில் திகழ்வதொன்று உண்டு.

(க - ரை) கோக்கப்பட்ட பளிங்கு மணிக்குள் கிடந்து  
வெளியில் புலப்படுகின்ற நூல் போல் இப்பெண்ணின்  
அழகினுக்குள்ளிருந்து வெளியில் புலப்படுவதொரு  
குறிப்பு இருக்கின்றது.

4. முகை மொக்குள் உள்ளது நாற்றம்போல் பேதை  
நகைமொக்குள் உள்ளதுஒன்று உண்டு.

(க - ரை) மலராத மொட்டுக்குள்ளிருந்து வெளியே  
புலப்படாத மணத்தினைப்போல இப்பெண் என்னு  
டன் நகைக்கக் கருதும் முகிழ்ப்பினுள் ஒரு குறிப்பு  
உண்டு.

5. செறிதொடி செய்துஇறந்த கள்ளம் உறுதுயர்  
தீர்க்கும் மருந்தொன்று உடைத்து.

(க - ரை) நெருங்கிய வளையல்களையுடைய இப்  
பெண்ணின் மனதிற்கொண்டு எனக்கு மறைத்து  
வைத்திருக்கின்ற குறிப்பு, எனது மிகுதியான துன்பத்  
தினைத் தீர்க்கின்ற மருந்தொன்றினையுடையது.

6. பெரிதுஆற்றிப் பெட்பக் கலத்தல் அரிதுஆற்றி  
அன்பின்மை சூழ்வது உடைத்து.

(க - ரை) நம் பிரிவினால் உண்டான துன்பத்தினைப்  
பொறுத்திருந்து பிறகு மகிழும் வண்ணம் கணவர்  
திரும்பி வந்து கலக்கின்ற கலவி மேலும் அத்துண்பத்  
தினைப் பொறுத்திருந்து அவரது அன்பில்லாத்  
தன்மையினை நினைக்கும் தன்மையுடையது.

7. தண்ணந் துறைவன் தணந்தமை நம்மினும்  
முன்னம் உணர்ந்த வளை.

(க - ரை) குளிர்ந்த நீர்த்துறையினையுடைய தலை  
வன் மெய்யாற் கூடியிருந்து மனத்தினால் நம்மைப்  
பிரிந்தமையினை நம்மைக் காட்டிலும் நம்முடைய  
வளையல்கள் முன்பாகவே அறிந்து கொண்டன.

8. நெருநற்றுச் சென்றார்எம் காதலர் யாமும்  
எழுநாளேம் மேனி பசந்து.

(க - ரை) எம் காதலர் நேற்றுதான் பிரிந்து  
போனார். அப்பிரிவினால் யாமும் மேனி பசந்து பல  
நாட்கள் உடையம் ஆனோம்.

9. தொடிநோக்கி மென்தோளும் நோக்கி அடிநோக்கி  
அஃதுஆண்டு அவள் செய்தது.

(க - ரை) தன் தோள் வளையல்களை நோக்கி,  
மெல்லிய தோள்களையும் நோக்கி தனது அடிகளையும்  
நோக்கி அவ்வாறு அப்போது அவள் செய்தாள்.  
அவள் செய்தது அவ்வளவேயாகும்.

10. பெண்ணினால் பெண்மை உடைத்துஎன்ப கண்ணினால்  
காமநோய் சொல்லி இரவு.

(சு - ரை) தமது காம நோயினைக் கண்ணினாற்  
சொல்லிக் காதலுடன் இரந்து நிற்கும் தன்மை,  
இயல்பாகவே பெண் தன்மையுடைய இப்பெண்ணுக்கு  
மேலும் ஒரு பெண்மையுடையது என்பர்.

## 129. புணர்ச்சி விதும்பல்

(இருவரும் புணர்ச்சிக் கண்ணே விரைதல்)

1. உள்ளக் களித்தலும் காண மகிழ்தலும்  
கள்ளுக்குஇல் காமத்திற்கு உண்டு.

(சு - ரை) நினைத்த பொழுதே களிப்படைதலும்  
கண்டவுடனே மகிழ்ச்சியுறுதலும் கள்ளுண்பார்க்கு  
இல்லை; காமம் உடையார்க்கு உண்டு.

2. தினைத்துணையும் ஊடாமை வேண்டும் பனைத்துணையும்  
காமம் நிறைய வரின்.

(சு - ரை) மகளிர்க்குக் காமம் பளையளவினை விட  
மிகுதியாக உண்டாகி- விடுமானால் அவரால் தம்  
காதலரோடு திளையளவும் ஊடுதல் செய்யாமை  
வேண்டப்படுவதாகும்.

3. பேணாது பெட்பவே செய்யினும் கொண்கனைக்  
காணாது அமையல கண்.

(சு - ரை) நம்மை விரும்பாது அவமதித்துத் தாம்  
விரும்பியவற்றையே செய்தாலும் தலைவனை எனது  
கண்கள் பார்க்காமல் இருக்க மாட்டா.

4. ஊடற்கண் சென்றேன்மன் தோழி அதுமறந்து  
கூடற்கண் சென்றதுஎன் நெஞ்சு.

(க - ரை) தோழி! காதலரிடம் பிணங்கிக்  
கொள்வதற்காகச் சென்றேன். காதலரைக் கண்டதும்  
எனது நெஞ்சம் ஊடலினை மறந்துவிட்டு அவருடன்  
கூடுவதற்குச் சென்று விட்டது.

5. எழுதுங்கால் கோல்காணாக் கண்ணேபோல் கொண்கன்  
பழிகாணேன் கண்ட விடத்து.

(க - ரை) கண்களுக்கு மையெழுதும் போது  
அஞ்சனக்கோலின் இயல்பினைக் காணமுடியாத  
கண்ணே போல, கணவனை நேரில் கண்டபோது  
அவரது தவறுகளைக் காணமாட்டேன்.

6. காணுங்கால் காணேன் தவறாய காணாக்கால்  
காணேன் தவறல் லவை.

(க - ரை) காதலரைக் காணுகின்ற போது அவரது  
தவறுகளைக் காணமுடியாதவளாகின்றேன். அவரைக்  
காணாதபோது தவறுகள் அல்லாமல் பிறவற்றைக்  
காண்கின்றிலேன்.

7. உய்த்தல் அறிந்து புனல்பாய் பவரேபோல்  
பொய்த்தல் அறிந்துஎன் புலந்து.

(க - ரை) தம்மை இழுத்துக் கொண்டு போவதை  
அறிந்தும் தண்ணீரில் பாய்பவர் போலப் பிணங்கு  
வதில் பயனில்லை என்பதை அறிந்திருந்தும் கணவ  
ரோடு பிணங்கிப் பெறுவது என்ன?

8. இளித்தக்க இன்னா செயினும் களித்தார்க்குக்  
கள் அற்றே கள்வநின் மார்பு.

(க - ரை) வஞ்சகா! தன்னை உண்டு களித்தார்க்கு  
அவமானப்படத்தக்க துன்பத்தினைச் செய்தாலும்,  
அவரால் மேன் மேலும் விருப்பப்படுகின்ற கள்ளினைப்  
போல எங்கட்கு நிளது மார்பு உள்ளது.

9. மலரினும் மெல்லிது காமம் சிலர் அதன்  
செவ்வி தலைப்படு வார்.

(க - ரை) காம இன்பம் மலரை விட மெல்லியதாக  
இருக்கும். அவ்வாறு அந்த மென்மைத் தன்மைனியன்  
பக்குவத்தினை அறிந்து அதனைப் பெறுபவர்  
உலகத்தில் சிலரேயாவர்.

10. சுண்ணின் துனித்தே கலங்கினாள் புல்லுதல்  
என்னினும் தான் விதுப்பு உற்று.

(க - ரை) காதலி முன்னொரு முறை சுண்ணினால்  
மட்டும் விடுதல் செய்து தழுவுதல் என்னை விட  
விருப்பங்கொண்டு அந்த ஊடலினையும் மறந்து  
அப்போதே கூடிவிட்டாள்.

130. நெஞ்சொடு புலத்தல்

(புணர்ச்சி விரும்புகின்ற நெஞ்சடனே  
இருவரும் புலத்தல் என்பதாகும்)

1. அவர் நெஞ்சு அவர்க்கு ஆதல் கண்டும் எவன் நெஞ்சே  
நீ எமக்கு ஆகா தது.

(க - ரை) நெஞ்சமே அவருடைய நெஞ்சு நம்மை  
நினைக்காமல் அவருக்காகவே இருப்பதைக் கண்டு  
நீ எமக்காக இருக்காமல் அவரை நினைத்தற்குக்  
காரணம் யாது?

2. உறாஅ தவர்க்கண்ட கண்ணும் அவரைக்  
செறாஅர்எனச் சேறிஎன் நெஞ்சு.

(க - ரை) என் நெஞ்சமே! நம்மிடம் அன்புடையவர்  
ஆகாதவரை உள்ளவாறு அறிந்திருக்கும் நாம்  
சென்றால் அவர் கோபிக்க மாட்டார் என்று கருதி  
அவரிடம் செல்லுகின்றாய்! என்னே அறியாமை?

3. கெட்டார்க்கு நட்பார்இல் என்பதோ நெஞ்சேநீ  
பெட்டாங்கு அவர்பின் செலல்.

(க - ரை) நெஞ்சமே! நீ விரும்பியவாறே அவரிடம்  
செல்லுவதற்குக் காரணம் கெட்டவர்களுக்கு நட்புற்ற  
வர்கள் உலகத்தில் இல்லை என்கின்ற நினைப்போ?

4. இனிஅன்ன நின்னொடு சூழ்வார்யார் நெஞ்சமே  
துனிசெய்து துவ்வாய்காண மற்று.

(க - ரை) நெஞ்சமே! நீ அவரைக் கண்ட போது  
இன்பம் நுகரக் கருதவல்லது. அவரைக் கண்டதும்  
புலவியை உண்டாக்கிப் பின்நுகரக்கருதாய்: அப்படிப்  
பட்ட உன்னுடன் இனி எண்ணுவார் யார்? யான்  
அது செய்யேன்.

5. பெறாஅமை அஞ்சும் பெறின்பிரிவு அஞ்சும்  
அறாஅ இடும்பைத்துஎன் நெஞ்சு.

(க - ரை) காதலரைப் பெறாதபோது அவ்வாறு  
பெறாதிருப்பதற்கு அஞ்சுகின்றது. அவரைப் பெற்றால்  
பிரிவாரோ என்பதை நினைத்து அஞ்சுகின்றது.  
ஆதலால் எனது நெஞ்சம் எப்போதும் நீங்காத  
துன்பத்தினை உடையதாக இருக்கின்றது.

6. தனியே யிருந்து நினைத்தக்கால் என்னைத் தினிய இருந்ததுஎன் நெஞ்சு.

(க - ரை) எனது மனமானது இங்கே இருந்து கொண்டு காதரைப் பிரிந்து அவரது கொடுமைகளைத் தன்னுடன் சேர்ந்து நினைக்கும்போது என்னைத் தின்பது போன்ற துன்பத்தைச் செய்வதாகிறது.

7. நாணும் மறந்தேன் அவர்மறக் கல்லாஎன் மாணா மடநெஞ்சில் பட்டு.

(க - ரை) தன்னை மறந்து காதலரைத் தான் மறக்க முடியாத எனது மாட்சிமையில்லாத மட நெஞ்சுடனே கூடி, என் உயிரினும் சிறந்த நாணத் தினையும் மறந்து விட்டேன்.

8. எள்ளின் இனிவாம்என்று எண்ணி அவர்திறம் உள்ளும் உயிர்க்காதல் நெஞ்சு.

(க - ரை) உயிர் மீது காதலையுடைய எனது நெஞ்சு நம்மை ஏளனம் செய்து சென்றார் என்று நான், ஏளனம் செய்வோமாயின், பின் நமக்கே இழிவாகும் என்று எண்ணி அவர் திறத்தினையே நினைத்துக் கொண்டிருக்கின்றது.

9. துன்பத்திற்கு யாரே துணையாவார் தாம்உடைய நெஞ்சம் துணைஅல் வழி.

(க - ரை) ஒருவருக்குத் துன்பம் வந்தபோது அதனை நீக்குவதற்கு உரிமையாக நமது நெஞ்சமே துணையாகாத போது வேறு துணையாவார் ஒருவரும் இல்லை.



10. தஞ்சம் தமர் அல்லர் தஏதிலார் தாம்உடைய  
நெஞ்சம் தமர்அல் வழி.

(க - ரை) நமது நெஞ்சம் தம்மவராகாதிருந்தால்,  
அயலார் தம்மவராகாதிருத்தலைச் சொல்லவும்  
வேண்டுமோ ?

### 131. புலவி

(ஒருவரோடு ஒருவர் பிணங்கிக்  
கொள்ளுதல்)

1. புல்லாது இராஅப் புலத்தை அவர்உறும்  
அல்லல்நோய் காண்கம் சிறிது.

(க - ரை) புலந்து கொண்டிருந்தால் காதலர்  
அடையும் வேதனையைச் சிறிது காண முடியும்.  
ஆதலால் நீ விரைந்து சென்று அவரைத் தழுவாமல்  
புலந்து (பிணங்கிக்) கொண்டிருப்பாயாக.

2. உப்புஅமைந் தற்றால் புலவி அதுசிறிது  
மிக்கற்றால் நீள விடல்.

(க - ரை) கலவியின்பத்திற்கு புலவியானது  
உண்ணும் பண்டங்களுக்குச் சுவை தரும் உப்பின்  
அளவு போன்றதாகும். இனி அதனை அளவின்றிச்  
சிறிது மிக விடுதல் உப்பு அளவின் மிகுந்துவிட்டது  
போன்றதாகும்.

3. அலந்தாரை அல்லல்நோய் செய்தற்றால் தம்மைப்  
புலந்தாரைப் புல்லா விடல்.

(க - ரை) தம்மைப் பெறாமல் புலந்து கொண்டிருக்கும்  
மகளிரை அப்புலவி நீக்கிக் கலவாதிருத்தல் முன்ன

மேயே துன்புற்று அலந்தாரை மேலும் துன்பத்திற்கு உள்ளாக்கினது போன்றதாகும்.

4. ஊடி யவரை உணராமை வாடிய வள்ளி முதல் அரிந் தற்று.

(சு - ரை) தம்முடன் ஊடிய மகளிரை ஊடல் நீக்கிக் கூடாதிருத்தல் முன்னமேயே நீரின்றி வாடிய கொடியை அடியிலே அறுத்தது போன்றதாகும்.

5. நலத்தகை நல்லவர்க்கு ஏளர் புலத்தகை பூவன்ன கண்ணார் அகத்து.

(சு - ரை) நற்குணங்களால் தகுதியுடையவரான தலைவர்க்கு அழகாவது என்னவென்றால், பூப் போன்ற கண்ணினையுடைய மகளிரின் நெஞ்சில் நிகழும் புலவி மிகுதியேயாகும்.

6. துனியும் புலவியும் இல்லாயின் காமம் கனியும் சுருக்காயும் அற்று.

(சு - ரை) முதிர்ந்த பிணக்காகிய துனியும் இளைய பிணக்காகிய புலவியும் இல்லையானால், காமம் அதிகமாகப் பழுத்துவிட்ட கனியும் இளங்காயும் போன்றதாகும்.

7. ஊடலின் உண்டுஆங்குஓர் துன்பம் புணர்வது நீடுவது அன்றுகொல் என்று.

(சு - ரை) புணர்ச்சி நீட்டிக்குமோ நீட்டியாதோ என்று எண்ணுவதால் இன்பத்திற்கு இன்றியமையாத ஊடலிலும் உண்டாவதொரு துன்பம் இருக்கின்றது.

8. நோதல் எவன்மற்று நொந்தார்என்று அ.துஅறியும் காதலர் இல்லா வழி.

(க - ரை) நம் பொருட்டு வேதனையுற்றார் என்று அந்த வேதனையினை அறியும் அன்பில்லாத காதலரைப் பெறாதபோது ஒருவர் நொந்து கொள்ளுவதால் பயன் என்ன?

9. நீரும் நிழலது இனிதே புலவியும்  
வீழுநர் கண்ணே இனிது.

(க - ரை) உயிருக்கு இன்றிமையாத நீரும் நிழலினிடத்தே இனிதாகும். வெயிலில் இனிதாகாது. அது போலப் புணர்ச்சிக்கு இன்றியமையாத புலவியும் அன்புடையவரிடத்தில் தான் இனிதாகும்.

10. ஊடல் உணங்க விடுவாரோடு என்நெஞ்சம்  
கூடுவோம் என்பது அவா.

(க - ரை) தான் ஊடலினால் மெலிந்து நிற்கவும் விட்டிருக்க வல்லவரான காதலருடன் கூடக்கடவேம் என்று எனது நெஞ்சம் முயலுதற்குக் காரணம் தனது ஆசையேயாகும்.

## 132. புலவி நுணுக்கம்

(பஞ்சணையில் வீற்றிருந்து பேசும்  
நுணுக்கம்)

1. பெண்இயலார் எல்லாரும் கண்ணின் பொதுஉண்பர்  
நண்ணேன் பரத்தநின் மார்பு.

(க - ரை) பரத்தமையுடையவனே! பெண் தன்மையுடையார் அனைவரும் உன்னைக் கண்ணால் பொதுவாக உண்பர். ஆதலால் உன்னுடைய மார்பினைப் பொருந்தேன்.

2. ஊடி இருந்தோமாத் தும்மினார் யாம் தம்மை நீடுவாழ்க என்பாக்கு அறிந்து.

(சு - ரை) யாம் காதலரோடு ஊடுதல் செய்து உரையாடிக்கொண்டிருந்தபோது அது நீக்கித் தம்மை நீடு வாழ்கவென்று கூறுவோம் எனக் கருதி காதலர் தும்மினார்.

3. கோட்டுப்பூச் சூடினும் காயும் ஒருத்தியைக் காட்டிய சூடினீர் என்று.

(சு - ரை) வளைவாகிய பூமாலையைக் சூடிக் கொண்டிருந்தேனாயினும் உம்மால் காதலிக்கப் பட்டாள் ஒருத்திக்குக் காட்டவேண்டியே சூடினீர் என்று தலைவி கோபித்துக் கொள்ளுவாள்.

4. யாரினும் காதலம் என்றோனா ஊடினாள் யாரினும் யாரினும் என்று.

(சு - ரை) வளைவாகிய பூமாலையைக் சூடிக் கொண்டிருந்தேனாயினும் உம்மால் காதலிக்கப் பட்டாள் ஒருத்திக்குக் காட்டவேண்டிய சூடினீர் என்று தலைவி கோபித்துக் கொள்ளுவாள்.

5. இம்மைப் பிறப்பில் பிரியலம் என்றேனாக் கண்நிறை நீர்கொண்ட னள்.

(சு - ரை) காதல் மிகுதியால் இப்பிறப்பில் பிரியேன் என்றுகூறினேன். அதனால் மறுபிறப்பில் பிரிவேன் என்று குறித்ததாகக் கருதி, தன்னுடைய கண்களில் நிறைந்த நீரினைக் கொண்டாள்.

6. உள்ளினேன் என்றேன்மற்று என்மறந்தீர் என்றுஎன்னைப் புல்லாள் புலத்தக் கனள்.

(க - ரை) பிரிந்திருந்த போது உன்னையே இடைவிடாமல் நினைத்துக்கொண்டிருந்தேன் என்னும் கருத்தால் 'உள்ளினேன்' என்று கூறினேன். அதற்கு 'மறந்திருந்து தானே நினைத்தீர்' என்று கூறித் தழுவுவதற்கு இருந்தவள் பிணங்கிக் கொண்டாள்.

7. வழுத்தினாள் தும்மினே னாக அழித்து அழுதாள் யார் உள்ளித் தும்மினீர் என்று.

(க - ரை) கூடி இருந்தவன் நாம் தும்மினபோது இயல்பாக வாழ்ந்தினாள். வாழ்த்தியவுடனே உம்மை நினைத்து வருந்துகின்ற பெண்களுள் யாவர் நினைத்தால் தும்மினீர் என்று புலந்து அழுதாள்.

8. தும்முச் செறுப்ப அழுதாள் நுமர்உள்ளல் எம்மை மறைத்தீரோ என்று.

(க - ரை) எனக்குத் தும்மல் வந்தபோது அதனை யான் அடக்கினேன். அவள், உன்னுடைய காதலியர் உம்மை நினைப்பதை யான் அறியாதபடி மறைக்கின்றீரோ என்று சொல்லிப் புலர்ந்து அழுதாள்.

9. தன்னை உணர்த்தினும் காயும் பிறர்க்குநீர் இந்நீரர் ஆகுதிர் என்று.

(க - ரை) இவ்வாறு ஊடுதல் செய்கின்றானே என்று யான் பணிந்து என்னை உணர்த்தினேன் அப்போதும் பிற பெண்கள் ஊடுதல் செய்யும் போதும் இப்படித்தான் பணிதல் தன்மையுடையவரோ என்று சொல்லிக் கோபித்துக் கொண்டாள்.

10. நினைத்திருந்து நோக்கினும் காயும் அனைத்துநீர் யார்உள்ளி நோக்கினர் என்று.

(க - ரை) என் சொற்களுக்கும் செயல்களுக்கும் அவள் கோபிக்காமல் நான் பேசாமல், அவளுடைய உறுப்புக்களையே உற்றுப் பார்த்துக் கொண்டிருந்தேன். என்னுடைய உறுப்புக்களை வேறுபெண்களின் உறுப்புக்களுடன் ஒப்பிட்டு நோக்கினீர் என்று கூறிக் கொண்டாள்.

### 133. ஊடல் உவகை

(ஊடலினை இருவரும் உவந்து பேசுதல்)

1. இல்லை தவறுஅவர்க்கு ஆயினும் ஊடுதல்  
வல்லது அவர் அளிக்கு மாறு.

(க - ரை) காதலரிடத்தில் தவறு ஒன்றும் இல்லையென்றாலும் அவர் நம்மீது பேரன்பினை அளிக்கும் தன்மை அவருடன் பிணக்கினை உண்டாக்கிக் கொள்ள வல்லமையுடையதாகின்றது.

2. ஊடலின் தோன்றும் சிறுதுளி நல்லளி  
வாடினும் பாடு பெறும்.

(க - ரை) ஊடல் காரணமாகத் தம்மிடம் தோன்றுகின்ற சிறிய பிணக்கினால் காதலர் செய்யும் நல்லன்பு வாடுமாயினும் அது பெருமையினையே பெறுவதாகும்.

3. புலத்தலின் புத்தேள்நாடு உண்டோ நிலத்தொடு  
நீர்இயைந்து அன்னார் அகத்து.

(க - ரை) நிலத்துடன் நீர் கலந்ததைப் போன்ற ஒற்றுமையுடைய காதலரிடத்தில் புலந்து கொள்ளுவதைப் போல நமக்கு இன்பம் தருவதொரு புத்தேள் நாடு உண்டோ?

4. புல்லி விடாஅப் புலவியுள் தோன்றும்என்  
உள்ளம் உடைக்கும் படை.

(க - ரை) என் உள்ளத்தினைக் கெடுக்கும் படைக்  
கலம் காதலரைத் தழுவிக்கொண்டு பின்னர் விடா  
மைக்குக் காரணமான அப்புலவியின்கண் உண்டா  
வதாகும்.

5. தவறுஇலர் ஆயினும் தாம்வீழ்வார் மென்தோள்  
அகறலின் ஆங்கொன்று உடைத்து.

(க - ரை) ஆடவரிடத்தில் தவறு இல்லையென்றாலும்  
இருப்பதுபோல ஊடுதல் செய்கின்ற (தாம் விரும்பிய),  
மகளிரது மெல்லிய தோள்களைக் கூடப் பெறாதபோது  
காதலர்க்கு அப்படிப்பட்டதோர் இன்பம் தரும் தன்  
மையுடையதாகும்.

6. உணலினும் உண்டது அறல் இனிது காமம்  
புணர்தலின் ஊடல் இனிது.

(க - ரை) உண்ணுகின்றபோது உண்டாகின்ற  
இன்பத்தினைவிட உண்டது சீரணிக்கின்றதால்  
உண்டாகும் இன்பம் சிறந்ததாகும். அதுபோலக்  
காமத்திற்குப் புணர்தலைவிட ஊடலின்பம் சிறந்த  
தாகும்.

7. ஊடலில் தோற்றவர் வென்றார் அதுமன்றும்  
கூடலில் காணப் படும்.

(க - ரை) காமம் நுகர்வதற்குரிய இருவருள்  
ஊடலின் கண்ணே தோற்றவர் வென்றவராவர்.  
அது அப்போது அறியப்படாததே யாயினும், பின்னர்  
புணர்ச்சியின் போது அவரால் அறியப்படும்.

8. ஊடிப் பெறுகுவம் கொல்லோ நுதல்வெயர்ப்பக்  
கூடலில் தோன்றிய உப்பு.

(க - ரை) இப்பெண்ணின் நுதல் வெயர்க்கும்  
வகையில் புணர்ச்சியின்கண்ணே உளதாகிய இனி  
மையை இன்னும் ஒருமுறை இவள் கூடி யாம் பெறு  
வோமோ?

9. ஊடுக மன்னோ ஒளிஇழை யாம்இரப்ப  
நீடுக மன்னோ இரா.

(க - ரை) ஒளி பொருந்திய அனிகலன்களைக்  
கொண்ட அப்பெண் எம்முடன் ஊடுதல் செய்வாளாக;  
அவ்வாறு இவள் ஊடிக் கொள்ளவும் யான் வேண்டி  
நிற்பதற்கும் காலம் பெறும் வகையில் இரவு நீட்டித்தல்  
வேண்டும்.

10. ஊடுதல் காமத்திற்கு இன்பம் அதற்கு இன்பம்  
கூடி முயங்கப் பெறின்.

(க - ரை) காம நுகர்ச்சிக்குத் தமக்குள் ஊடல்  
செய்வது இன்பமாகும்; ஊடலுக்கு இன்பமாவது  
காதலர் சேர்ந்து தழுவிக்கொள்ளுதலாகும்.

முற்றும்



## நன்நீ நவீலல்

எங்கள் அருமைத் தாயாரின் மரணச்  
சடங்கிலும் அந்தியேட்டி வீட்டுக்  
கிரியைகளிலும் வந்து கலந்து கொண்ட  
உற்றார். உறவினர். நண்பர்கள். உருத்  
திரபுரம் விளையாட்டுக் கழகம், வர்த்தகர்  
சங்கம். அனுதாபச் செய்தி அனுப்பி  
ஆறுதலளித்த அன்புள்ளங்கள் அனை  
வர்க்கும் இந்நினைவு மலரை சிறப்புற  
ஆக்கித்தந்த லக்ஷ்மி அச்சகத்தாருக்  
கும் எங்கள் மனமார்ந்த நன்றியை தெரி  
வித்து கொள்கிறோம்.

நன்றி

இங்ஙனம்,

கணவர், மக்கள்,

மருமக்கள், பேரப்பிள்ளைகள்,

இல. 103.D-10,

திருத்தணிகை இல்லம்,

உருத்திரபுரம். கிளிநொச்சி.

# கந்தர்வ சூத்திரம்

கந்தர்வ சூத்திரம் என்பது கந்தர்வர்களின்  
 கந்தர்வ சூத்திரம் என்பது கந்தர்வர்களின்  
 கந்தர்வ சூத்திரம் என்பது கந்தர்வர்களின்  
 கந்தர்வ சூத்திரம் என்பது கந்தர்வர்களின்  
 கந்தர்வ சூத்திரம் என்பது கந்தர்வர்களின்  
 கந்தர்வ சூத்திரம் என்பது கந்தர்வர்களின்  
 கந்தர்வ சூத்திரம் என்பது கந்தர்வர்களின்  
 கந்தர்வ சூத்திரம் என்பது கந்தர்வர்களின்  
 கந்தர்வ சூத்திரம் என்பது கந்தர்வர்களின்  
 கந்தர்வ சூத்திரம் என்பது கந்தர்வர்களின்

சூத்திரம்

கந்தர்வ சூத்திரம்

கந்தர்வ சூத்திரம்

கந்தர்வ சூத்திரம்

01-0.001 .001

கந்தர்வ சூத்திரம்

கந்தர்வ சூத்திரம்



---

**LUXMI PRINTER**  
**195, Wolfendhal Street,**  
**Colombo-13.**

---